


سَجْدَةُ الرَّسُولِ صَلَّى اللهُ عَلَيْهِ وَسَلَّمَ فِي الْمَدِينَةِ النَّبَوِيَّةِ
الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ



ناتج
بيت المقدس

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ





تاریخ

بیان مقرب

ممتاز لیاقت



سنگھ کے زیر سرپرستی

چوکے اردو بازار - لاہور

138557

جملہ حقوق محفوظ

نیاز احمد
سنگ میل پبلی کیشنز
چوک اروو بازار - لاہور
نے پنجاب آرٹ پریس لاہور سے چھپوا
کر شائع کی۔


بار اول : ۱۹۶۲ء
قیمت : تیرہ روپے پچاس پیسے

آپ کی محنت قابلِ داد ہے کہ آپ نے
بیت المقدس کے موضوع پر بہت سا
مواد جمع کر دیا ہے۔

(مولانا سید) ابوالاعلیٰ مودودی

بیت المقدس کا سقوط صرف ایک تاریخی حادثہ ہی نہیں ہے
بلکہ عہدِ حاضر کے مسلمانوں کی ایمانی غیرت کو بہت بڑا چیلنج ہے
مسلمان ہونا قتل کا فرض ہے کہ وہ نئی نسل کو اس واقعہ کی اہمیت
بھرتو طریقے سے آگاہ کریں تاکہ ان کے اندر اپنے اسلامی شہر کی اگزار
کے لیے وہی جذبہ جہاد ابھر کے جو صلیبی دور میں صلاح الدین ایوبی
کی زیر قیادت مسلمانوں کے اندر پیدا ہوا تھا۔ بیت المقدس کی تاریخ
پر اردو میں اب تک کئی قابل ذکر کتاب موجود نہیں تھی۔ ممتاز قیامت
صاحب نے اس موضوع پر یہ کتاب لکھ کر اس کمی کو کسی حد تک پورا
کر دیا ہے۔

خلیل احمد حسامی



احاطہ حرم کی زیارتیں

- ۱- قبۃ الضحیٰ - ۲- قبۃ السلسلہ - ۳- قبۃ المعراج - ۴- قبۃ النبی - ۵- قبۃ الارواح - ۶- قبۃ الخضر (البیجاہ) - ۷- قبۃ سلیمان
 ۸- کھلا منبر - ۹- تخت سلیمان - ۱۰- حجرہ عیسیٰ - ۱۱- صیقل سلیمان - ۱۲- مسجد الاقصیٰ - ۱۳- باب النبی - ۱۴- باب المقابر
 ۱۵- باب السلسلہ - ۱۶- باب المطارہ بارش - ۱۷- باب القطنین - ۱۸- باب الحدید و باب المناظر - ۱۹- باب الزوایا
 ۲۰- باب الغراز - ۲۱- باب السقر - ۲۲- باب التوبہ - ۲۳- باب الاسباط - ۲۴- باب الذہب - ۲۵- باب القیم
 ۲۶- اکبرہ دروازہ - ۲۷- تیرہ دروازہ - ۲۸- دوہرہ دروازہ - ۲۹- دوہرہ دروازہ - ۳۰- سے قبل ترک افواج کا مستقر - ۳۱- دوہرہ
 کا مقام گدیہ

فہرست

- ابتدائیہ
- ۱۱ باب اول: صبحِ قیامت
- ۱۳ باب دوم: شہر مقدس
- ۱۹ محل وقوع: یہوداہ کا شہر۔ شہر داؤد و سلیمان۔ مسیح ناصری کا شہر۔ یروشلم کی تباہی۔
اسرائیل و معراج۔ خلیفہ عمرؓ کا سفر بیت المقدس۔ محاربات صلیبیہ۔ صلاح الدین ایوبیؒ۔
فتح بیت المقدس۔ جنرل ایلیں بی کا داخلہ۔ عرب اسرائیل جنگ ۱۹۴۸ء۔ جنگ ۱۹۶۷ء۔
اسرائیل میں انصاف۔
- ۹۸ باب سوم: بیت المقدس۔
شہر نپاہ اور دروازے۔ پہاڑیاں۔ انتظامی حیثیت۔ شرعی حیثیت۔
- ۱۱۴ باب چہارم: مسجد اقصیٰ
حرم شریف۔ مساحت۔ دروازے۔ والان
- ۱۲۱ باب پنجم: مسجد اقصیٰ
یہودی روایات۔ اسلامی روایات۔ سادہ سی مسجد۔ بانی مسجد۔ صلیبی دور۔
صلاح الدین ایوبی کا عہد۔ موجودہ مسجد۔ برطانوی دور۔ ۱۹۴۸ء کی جنگ۔
شاہ حسین کی نگرانی میں۔
- ۱۵۲ باب ششم: قبۃ الصخرہ
روایات۔ بنائے قبۃ۔ صلیبی قربان گاہ۔ ترکمان عثمانی کا دور۔ ابتدائی دور۔
اسرائیلی گولہ باری۔ لاثانی عمارت
- ۱۷۶ باب ہفتم: قبۃ الصخرہ
چبوترہ اور بیڑھیاں۔ قبۃ الارواح، قبۃ السلسلہ۔ چھوٹے گنبد
- ۱۸۳ باب ہفتم: حرم شریف میں دوسری زیارتیں
مہدیؑ۔ اصطلیل سلیمان، محراب داؤد۔ منبر داؤد۔ قبۃ یعقوب محراب زکریا
کرسی سلیمان۔ مزار مولانا محمد علی جوہر۔ دوسرے سیدنا سلیمانؑ۔ دیوار برلیق۔ دیوار گریہ

باب نم: متفرقات اور زیارتیں

۱۹۹

حوض اور تالاب۔ وادی ساہرہ اور میدان جہنم۔ جامع عمر، مسجد فاروقی
ماثر نصاری۔ کنیت لکھنؤ، کلیسا گتے۔ کلیسا صہود وغیرہ

۲۰۹

باب دوم: بیت المقدس اور مسجد اقصیٰ
یہودی قبضہ کے بعد اسرائیل میں انصاف۔ بے حرمتی۔ تباہی۔ بے خانان مسلمان۔
کھائی۔ تعمیر سیکل کے منصوبے۔ مسجد اقصیٰ میں آتش زنی۔

۲۲۹

باب یا زونم: فواجی شہر اور قبصے
بیت لحم۔ ناصرہ۔ جرون، ربام اللہ، سیدنا موسیٰ۔ عورتا۔ غزہ۔ ححول،
سطلین۔ نابلس۔ قصر یعقوب وغیرہ۔

۲۳۸

باب دو ازونم: صیہونیت اور اس کے منصوبے
یہود کا ماضی۔ کہیں پناہ نہ ملی۔ عیسیٰ صیہونی کا فرانس۔ تصیو و درہزل اور سلطان عبدالحمید
دوئم اور فری میسن۔ اعلان بالفور۔ جوش ہوم لینڈ۔ تقسیم فلسطین کی تجویز۔ ایگلو
امریکی کیشن تقسیم فلسطین اور قوم متحدہ۔ یہودی و نیا پرچمان ہیں۔ اسرائیل کا قیام۔
جنگ ۱۹۴۸ء۔ امریکہ اور یہود۔ جنگ ۱۹۶۷ء۔ نیل سے فرات تک۔

نقشہ جات و تصاویر

۱۔ فلسطین کی آبادی و ملکیت اراضی کے لحاظ سے تقسیم ۱۹۴۷ء۔

۲۔ حرم شریف کی زیارتیں

۳۔ قبۃ الصخرہ، مسجد اقصیٰ سے ایک منظر

۴۔ قبۃ الصخرہ

۵۔ مسجد اقصیٰ

۶۔ دیوار گریہ

۷۔ حضرت مریم کا مزار

۸۔ کلیسا گتے اور کوہ زیتون

۹۔ سینٹ پینا کا گرجا

۱۰۔ بیت لحم۔ اسرائیل کی تباہ کاریوں کے بعد

۱۱۔ حرم خلیل اللہ

۱۲۔ باب دمشق

ابتدائیہ

”جو لوگ ایمان اور عمل صالح کی راہ اپناتے ہیں۔ اللہ کا ان سے وعدہ ہے کہ وہ انہیں زمین میں خلیفہ بنائے گا جس طرح ان سے پہلے گزے ہوئے لوگوں کو بنا چکا ہے“ (قرآن مجید) تاریخ عالم قوموں کے عروج و زوال کی داستان ہے۔ بلندی اور پستی کا یہ چکر امت مسلمہ کے ساتھ بھی چلتا رہا ہے، لیکن جیسے ہم اس کے عروج و زوال کے اسباب کی جستجو کرتے ہیں تو یہ سبب نمایاں ہو کر سامنے آتا ہے کہ اس امت کی تخلیق و تشکیل عین غایت کے لیے ہوئی ہے۔ جب تک وہ اسے اپنا نصب العین بناتے رکھتی اور میدان جہاد میں رہتی ہے اسے عروج حاصل رہتا ہے، لیکن جہاں یہ اپنے نصب العین سے ہٹ جاتی اور اپنے آقا و مولا، سرکائنات کی راہ سے گریز کا رویہ اپنائیتی ہے، اور اس کے زوال کی سرحد شروع ہو جاتی ہے۔ پھر کوئی ماویٰ بہارا خواہ وہ کتنا ہی مضبوط کیوں نہ ہو، اسے دولت و رسوائی تک لے جانے کی راہ میں حائل نہیں ہو سکتا۔ عباسی دورِ خلافت میں جب بغداد ایشیا کا پیرس بن گیا اور کتاب و سنت کے اثرات اہل میں معمولی معمولی باتوں پر لڑنے اور کفر و شرک کے فتوے لگانے میں لگے تھے۔ تا تاریخوں نے اس کی اینٹ سے اینٹ بجا دی لیکن اسی دور میں امام ابن تیمیہ کی لٹکار نے جس میں کتاب و سنت کی پروردی روح جلوه گر تھی، بڑھتے ہوئے تاتاری طوفان کا رخ موڑ دیا۔ ہماری تاریخ کی ایسی ان گنت مثالیں ثابت کرتی ہیں کہ امت رسول ہاشمیؐ ایک خاص امتیاز رکھتی ہے جو اسے دوسری اقوام و ملل سے ممتاز کرتا اور اس کی قوت کا باعث بنتا ہے، یہ امتیازی وصف اس کی کتاب و سنت سے وابستگی ہے جو اس کے وجود کی بنیاد ہے۔ جب اس بنیاد میں کمزوری آتی ہے تو اس کی طاقت کا سوتا سوتا کھ جاتا ہے، ماضی میں جب تاتاری یلغار مشرق وسطیٰ کو اپنے سیلاب میں بہا لے جانا چاہتی تھی اور اس کی شکست و ریخت کسی کے وہم و گمان میں بھی نہ تھی، مگر کتاب و سنت کی روح سے سرشار ایک گرو نے اسے لٹکارا اور وہ طوفان جو شمع توجید کو بجھانے کے لیے اٹھا تھا، بلبلے کی طرح بجھ گیا۔

آج پھر مشرق وسطیٰ ایک نئے طوفان کی لپیٹ میں ہے یہ سیلاب صیہونیت کا ہے جو ماضی کے تاتاری فتنہ کی مثال بلکہ اس سے شدید تر ہے۔ حال اور ماضی کے ان دو فتنوں میں اگر کوئی فرق ہے تو صرف اتنا، کہ تاتاری فتنہ اپنے وجود میں مستقل تھا اور عہد حاضر کا صیہونی فتنہ استعماری طاقتوں کا ایک بیرونی ہے، چہرہ دیکھتے تو امرائیل۔ لیکن اس کے دل و دماغ، اعضاء و جوارح، ارادے اور عزائم سب استعماری طاقتوں کے ہیں۔ اس میں ساری توانائی استعمار کی ہے، اسے جنم بھی استعمار

نے دیا۔ غور و پودا سخت بھی اسی نے کی اور جنائت بھی وہی کر رہا ہے اور یہی حقیقت اس کی فتنہ سامانی کو بڑھاتی ہے۔

زیور نظر کتاب کا بیشتر حصہ اس کے نام کی مناسبت سے بیت المقدس کی تاریخ و روایات سے متعلق ہے لیکن ضمناً اسرائیل کا قیام اور منصوبوں کی تفصیلات بھی آگئی ہیں۔

بیت المقدس ہمارا قبیلہ اول ہے یہ ہماری نسل کی بڑی قسمتی ہے کہ اسے قبیلہ اول کے چھین جانے کے حادثے سے دوچار ہونا پڑا ہے۔ اس سے بھی زیادہ دل ٹکرا حادثہ مسجد اقصیٰ کی توہین کا ہے یہودی اسے گرا کر اپنا معبد تعمیر کرنا چاہتے ہیں یہی نہیں بلکہ وہ عربین اور یسوعیوں پر بھی حریفانہ نظریں ڈالتے اور نیل سے فرات تک توحید پرستوں کو نابود کر دینے کی آرزو رکھتے ہیں لیکن ہم ابھی تک اس کے عزائم کو نہیں سمجھ سکے۔ اس لیے کہ ہمیں مسئلہ کی نزاکت کا احساس نہیں۔ اس شہر کی عظمت و فضیلت کو نہیں جان سکے۔ جس کے لیے حضرت عمرؓ نے سفر کیا اور غازی اسلام صلاح الدین ایوبی اور ان کے جانشینوں نے (خداوند قدوس ان پر ہزار ہزار رحمتیں نازل فرمائے) برسوں لڑتے اور واہ شجاعت دیتے رہے یہاں تک کہ اس شہر کے ڈسے ڈسے میں ان کا خون پرج لبس گیا جو آج بھی مضطرب و بے چین اور ایک نئی گروٹ کا منتظر ہے۔

یہ کتاب اس شہر کی تاریخ ہے عظمت و فضیلت کی داستان ہے اور اس ناموس کا قصہ ہے جس کے لیے ہمارے اسلاف ایک پوری صدی تک اپنے خون کا خراج دیتے رہے۔ مجھے تو رنج ہونے کا دعویٰ نہیں۔ البتہ میں نے اپنی رُوح کا اضطراب اور اپنے دل کی تڑپ آپ کے سامنے رکھ دی ہے۔ میں اپنے مقصد میں کہاں تک کامیاب ہا ہوں اس کا فیصلہ آپ کو کرنا ہے۔

مجھے فخر ہے کہ شہر انبیاء پر اردو میں ایک مکمل کتاب لکھنے کی سعادت میرے حصہ میں آئی اس کے لیے میں خدائے قدوس کا لاکھ لاکھ شکر گزار اور اپنے دوست بلکہ مشفق و مہربان بھائی سید قائم محمود کا ممنون ہوں کہ ان کی تحریک اور ان کے اعتماد نے مجھ سے یہ کتاب لکھوائی، اس کتاب کی تدوین و تصحیح میں جن ذرائع سے اخذ و استفادہ کیا گیا ہے ان میں سے بیشتر اہل پاکستان کے لیسنے ہیں ان کے لیے میں معتر غازی مفتی اعظم فلسطین کی مؤثر العالم الاسلامی عبدالحق شہباز اور محمد حنیف شاہد کا مشکور ہوں۔ آخر میں مجھے اپنے ناشر کا شکریہ بھی ادا کرنا ہے جو میرے اور آپ کے درمیان رابطے کا ذریعہ ہے۔

میں جناب زاہد حسین نجم صاحب کے لیے سراپا سپاس ہوں کہ انہوں نے انگریزی عبارتیں لکھ کر دیں اور کتاب میں آنے والے نکتے بھی بنا کر دیئے۔

تمنازیلیاقت

رستم پارک، لاہور سے ارجنڈی ۶۰

صُحُوحِ قِيَامَتِ

۴ رَجُونِ ۱۹۶۷ء

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِآثَ لَهُمُ الْجَنَّةِ
القدس... پیغمبروں کی سرزمین... امت مسلمہ کا قبلاہ اول... سرور کائنات
صلی اللہ علیہ وسلم کے سفر معراج کی پہلی منزل... وہ سرزمین جس کے ذمے ذمے پر تیرہ
صدیوں کی اسلامی تاریخ کے نقوش ثبت ہیں۔

۴ رجون ۱۹۶۷ء... تاریخ اسلام کا ایک المناک ترین دن ہے۔ اس روز القدس
پر کیا گزری؟ یہ ایک ایسی داستان ہے کہ جسے سننے کے لیے پتھر کا دل چاہیے۔ یہ کہانی ایسی
ہے جسے ہر شخص اشک بار آنکھوں سے سنا تا ہے۔

سپیدہ سحر نمودار ہو چلا ہے۔ پیغمبروں کی یہ سرزمین پائے کی طرح لرز رہی ہے۔ القدس
کے باشندوں نے پھلی دورا تیں آنکھوں میں کائی ہیں۔ شرق اردن اور عراق کی فوجیں دیوار گریہ
کے اس پار بیپودی علاقہ میں دشمن پر آگ برسا رہی ہیں۔ توپوں کی گولہ باری اور جہازوں کی بمباری
سے ذرو دیوار لرز رہے ہیں۔ گھن گرج اتنی ہے کہ دل دہل جاتے ہیں۔ ننھے بچے ماؤں کے سینے
سے چمٹے آنکھوں ہی آنکھوں میں پوچھ رہے ہیں کہ ہماری گیتو پر کیا بیت رہی ہے، بوڑھے
پریشیاں، آسمان کی جانب آنکھیں اٹھائے اپنے دونوں ہاتھوں کو پھیلائے آنسوؤں کی
بھیک مانگ رہے ہیں۔ اور نوجوان ہاتھوں میں شجر، لائٹھیاں، تلواریں اور بندو تھیں لیے گلی
کوچوں کے ناکوں پر سینے تانے پہرے سے ہیں۔ جیسے فولادی دیوار ہوں۔

پو پوٹ رہی ہے، مسجد اقصیٰ کے مشرقی کنارہ پر شفق کی سرخی اور گہری ہو گئی ہے یوں
لگتا ہے جیسے القدس کے پچاس ہزار عربوں نے اپنے خون سے آسمان کو لالہ زار بنا دیا ہے

اچانک مسجد اقصیٰ کے مینار سے اذان کی آواز گونجتی ہے۔ اس مینار سے مؤذن اہل ایمان کو صدیوں سے بلاوا دیتے آئے ہیں۔

”آؤ۔ نماز کی طرف، دوڑو فلاح و کامرانی کی طرف۔“

اور شہر کے باشندوں نے اس اذان کو پہلے ہی کئی بار سنا ہے، لیکن آج تو یوں لگتا ہے جیسے یہ اذان نہیں بلکہ آخری انتباہ ہے جو محرابِ عمر سے مسلمانوں کو کیا جا رہا ہے۔ آہ! مؤذن کی پکار بے پناہ درد و اضطراب میں ڈوبی ہوئی ہے۔ اس کی آواز کبھی اکبھرتی، کبھی دھیمی ہوتی ہے۔ خون کے آنسوؤں میں بھگی ہوئی پکار کا ایک ایک لفظ دلوں پر قیامت ڈھا رہا ہے اب مؤذن کی آواز سسکیوں میں تبدیل ہو گئی ہے۔ اور حجب وہ کہتا ہے:

”حَتَّىٰ عَلَى الصَّلَاةِ“ نماز کی طرف دوڑو، تو پھوٹ پھوٹ کر رونے لگتا ہے۔ وہ سسکی پر اس کی سسکیاں اور وہی وہی چنچیں القدس کے شہریوں کے دل میں تیر کی طرح اتر جاتی ہیں، ان چنچوں کی آواز جہاں تک پہنچتی ہے، لوگ رونے لگتے ہیں۔ آج انہیں احساس ہوا ہے کہ مؤذن انہیں جس راہ کی طرف بلا رہا ہے۔ وہ اس سے کس طرح اعراض کرتے رہے ہیں۔ آج یہ اس کی آخری پکار ہے۔ جو بیت المقدس کی فضا میں گونج رہی ہے تقریباً پونے چھ سو برس قبل بھی اس پر ایک دور ایسا آیا تھا جب اس کی فضا اذان سے محروم رہی۔ یہ عرصہ پورے نوے (۹۰) برس پر محیط تھا۔ مسلمانوں کو اس عرصے میں بے انتہا قربانیاں دینا پڑیں۔ تب کہیں صلاح الدین ایوبیؒ کی قیادت میں وہ اس مقدس شہر کو غاصبوں کے چنگل سے نجات دلانے میں کامیاب ہو سکے۔ اب یہ فضا پھر اس پکار سے کتنی دیر محروم رہے گی؟ اور اس ارض پاک کو غاصب یہودیوں کے چنگل سے چھڑانے کے لیے عالم اسلام کو کتنا خون دینا پڑے گا؟ اس کا تصور بھی انہیں رُلائے دیتا ہے۔

دھیرے دھیرے سورج کی روشنی پھیل رہی ہے، سورج نے مشرق سے ابھر کر سر باہر نکالا ہے اور چھ سو برس بعد پہلی مرتبہ دیکھا ہے کہ فلسطین پر ایسی قیامت ٹوٹ پڑی ہے کہ جو پہلے چشم فلک نے نہیں دیکھی تھی۔ اردنی فوجوں کی مزاحمت ختم ہو چکی ہے، اکثر سپاہی اپنی جگہ چھوڑ کر چلے ہیں، باقی پیچھے ہٹ آتے ہیں۔ گاہے گاہے گولہ باری کی آواز اب بھی آجاتی ہے۔ یہودی فوجوں نے بیت المقدس کو گھیر لیا ہے۔ شہریوں کی زبردست مزاحمت سے مقابلہ کے بعد ان کے دستے سٹیضن گیٹ اور باب دمشق سے شہر میں داخل ہو گئے ہیں اور وسط شہر

کی طرف بڑھ رہے ہیں، مسلمان قدم قدم پر ان کی مزاحمت کرتے ہیں۔ بالاخانوں اور کھڑکیوں سے گولیاں برس رہی ہیں، اسرائیلی مشین گنوں اور مارٹر توپوں کے منہ کھول دیتے ہیں اور دو گھنٹے کے اندر شہریوں کی مزاحمت دم توڑ دیتی ہے۔ المقدس پر قیامت گزر گئی ہے۔ ان دو گھنٹوں کی کہانی دردناک داستان ہے۔ ظلم و جور کے وہ کون سے پہاڑ ہیں جو ان عربوں پر نہیں ٹوٹے۔ اسرائیلی فوجیں شہر میں داخل ہوئیں۔ تو انہیں یہ محسوس ہوا کہ سرور وازے پر ان کا دشمن سینہ تانے کھڑا ہے۔ کسی نے بندوق سے مقابلہ کیا اور کوئی تنگی تلوار لے کر ٹوٹ پڑا۔ بعض نے ترکاری اور زربوز زائشے والے چاقو ہی سٹین گنوں سے مسلح اسرائیلیوں کے پیٹ میں گھوپے دیئے۔ فرق صرف اتنا ہے کہ اسٹالن گراؤ کے گلی کوچوں میں لوگوں نے بے جگر می سے مقابلہ کیا۔ اور اپنے شہر کو دست برد سے بچا لیا تھا۔ لیکن بیت المقدس کے مسلمانوں نے روسیوں سے بھی زیادہ بے جگری کا مظاہرہ کرتے ہوئے ارض مقدس پر جان قربان کر دی ہے، وہ کونسی گلی ہے جو تو جوان عربوں کی لاشوں سے اٹ نہ گئی ہو۔ اور وہ کونسا دروازہ ہے۔ جس کی دہلیز پر خون میں لت پت اردنی مقابلہ کرتے ہوئے شہید ہو گئے ہوں۔ خود مسجد اقصیٰ کے صدر دروازے پر اپنی مقدس عبادت گاہ — اپنے قبیلہ اول کے لیے جان کی بازی لگانے والے مسلمانوں کی لاشوں کا ڈبیر لگا ہوا ہے۔

ہیکل سلیمانی کا خواب دیکھنے والے یہودی مسجد اقصیٰ کے اندر داخل ہو گئے۔ مسجد کا مؤذن عزیزیٰ ان کے سامنے سینہ تان کر کھڑا ہو گیا۔ شیر کی طرح بیچرا اور چیتے کی طرح تنہا ہی دشمن پر ٹوٹ پڑا۔ اس کے ہاتھ میں صرف ایک آہنی سلاح ہے، جس کی لمبائی چھ فٹ سے زیادہ نہیں، یہودی سپاہیوں نے ایک ہتھیار لگایا اور رائفلی کی سنگین اس کے سینے سے پار کر دی۔ مسجد عمر سے اذان بلند کرنے والی آواز ہمیشہ کے لیے خاموش کر دی، نماز ظہر کے وقت پہلی مرتبہ یہاں اذان کی آواز بلند نہیں ہوئی۔ اب یہودی گلی کوچوں میں بوڑھوں، عورتوں اور بچوں پر یوں پل پڑے، جیسے وہ صدیوں سے مسلمانوں کے خون کے پیاسے ہوں، مقابلہ کرنے والے نوجوان بچے بعد ویکرے جام شہادت نوش کر چکے ہیں۔ گلی کوچوں میں ہر طرف لاشیں بکھری ہوئی ہیں۔ گھروں اور ہسپتالوں میں لاشوں کے انبار لگے ہیں۔

نزارہ کے مشن ہسپتال میں غیر ملکی رپورٹر ایک امریکی اخبار نویس کی لاش لینے پہنچے کیا دیکھتے ہیں کہ ایک کمرے میں دیواروں کے ساتھ ساتھ فرش سے چھت تک لاشوں

کے انبار لگے ہیں۔ ہسپتال کا بوڑھا پادری کہتا ہے :
 ”تم ایک شخص کی لاش لینے آئے ہو، ہمارے پاس تو بے شمار لاشیں ہیں،
 تمہیں بس ایک لاش کی فکر ہے اور بھی لوزہ“

یہ کہہ کر وہ فرش پر لگے ہوئے ایک ڈمیر سے کبیل ہٹا دیتا ہے۔ گڑیوں کی طرح
 چھوٹے چھوٹے اردنی بچوں کے خون میں لت پت ٹوٹے پھوٹے ڈھانچے بڑا ہی دردناک
 منظر پیش کر رہے ہیں۔ ان بچوں کے درمیان ایک اردنی خاتون ہاتھ پھیلائے اس
 طرح پڑی ہے، جیسے وہ انہیں آسمان سے برستی ہوئی آگ سے بچانے کی کوشش
 کر رہی ہو۔

دشمن نے ہزاروں لاشوں پر سے گزر کر القدس منسوخ کر لیا ہے، جو لوگ بچ گئے ہیں
 ان میں سے اکثر زخموں سے چور ہیں، مگر ان کے دل اب بھی غیر مفتوح ہیں۔ جاکر جاکر مین گاہیں
 قائم ہیں۔ جہاں سے اسرائیلیوں پر گاہے گاہے نارتنگ ہوتی رہتی ہے۔ اسرائیلی شہر پر
 قابض ہونے کے باوجود اپنے آپ کو محصور تصور کرتے ہیں۔ سرفروش نوجوان کوئی موقع
 ہاتھ سے جانے نہیں دیتے، اسرائیلی آچکے ہیں۔ اپنے ایک ایک زخمی اور مرنے والے
 کا انتقام دس دس بارہ بارہ اردنیوں سے لیتے ہیں۔ مگر حملوں کے واقعات میں کمی نہیں
 آنے پائی۔ تحریک مزاحمت کے نوجوان ڈھونڈ ڈھونڈ کر گرفتار کیے جا رہے ہیں۔

دیوار گرہ کے اس پار شارع القم پر شہر کے رئیس طارق الاحد کا خوبصورت بنگلہ ہے
 وہ یہودیوں کا مقابلہ کرتے ہوئے جام شہادت نوش کر چکے ہیں، اسرائیلی سپاہی بنگلہ میں داخل
 ہو رہے ہیں۔ شہید کی بیوہ نے یہ دیکھ کر پستول نکال لیا ہے لیکن اسی سے پہلے کوئی گولی
 پستول سے نکل کر کسی یہودی کو ٹھنڈا کرنے، خود ان کے سینے میں کئی گولیاں پیوست ہو
 جاتی ہیں۔ یہودی سپاہیوں نے اپنے درپے گولیاں چلا کر ان کے سینے کو چھلنی کر دیا ہے۔
 اس وقت ان کے تین نو عمر بچے ایک دوسرے سے چمٹے ہوئے ایک کونے میں کھڑے
 ہیں۔ ان میں بڑے کی عمر گیارہ سال اور چھوٹے کی تین سال ہے۔ ننھے ہیل کو صرف اتنا
 معلوم ہے کہ جب ماں غضب ناک ہوتی اور اسے ڈانٹنے کے لیے ہاتھ اٹھاتی تھیں تو وہ
 دونوں ہاتھ جوڑ کر معافی مانگ لیا کرتا تھا، اور اس وقت امی اسے لپک کر اٹھا لیتیں اور
 سینے سے لگا لیا کرتی تھیں۔ اس نے یہودیوں کو غضب ناک دیکھا تو غیر شعوری طور پر دونوں

نتھے نتھے ہاتھ جوڑیے لیکن اسے اتنی کے پیار کے بیٹے پہلے تو ایک زمانے دار تھپڑ
 ملتا ہے پھر ایک یہودی نے اس کے پیٹ میں سنگین چھبھو کر اچھال دیا اور یہ کہتا ہوا باہر
 نکل گیا ہے:

”سانپ کے بچے کو بھی زندہ چھوڑنا یہودیوں سے دشمنی کے مترادف ہے“
 یہودی فوج ایک نوجوان یوسف قمر کی تلاش میں ہے، ایک دستہ ایک دو منزلہ
 مکان کو گھیر لیتا ہے، فوجی افسر دروازے پر دستک دیتا ہے، ایک بوڑھا عرب دروازہ
 کھولتا ہے، اسرائیلی دروازہ اندر گھس جاتے، مکان کا کونا کونا چھانتتے اور یوسف قمر
 کو ڈھونڈ نکالتے ہیں۔ فوجی گاڑی اسے لے کر روانہ ہو جاتی ہے۔ یوسف، ہتھکڑی پہنے
 درمیان میں ہے اور اس کے دائیں بائیں آگے پیچھے اسرائیلی فوجی رائفلوں پر سنگین چڑھائے
 بیٹھے ہیں۔ دو در ایک دو منزلہ مکان کی کھڑکی سے آل معلمی کا ایک نوجوان یہ منظر دیکھ رہا ہے۔
 وہ یوسف قمر کا بچپن کا دوست ہے۔ دونوں سکول میں ایک ساتھ پڑھتے رہے ہیں، بونول
 القدس کی فضا میں اکٹھے پروان چڑھے ہیں، اور دونوں یہودیوں کے ساتھ لڑے جانیوالے
 معرکوں میں دوش بدوش حصہ لیتے رہے ہیں۔ معلمی کے ہاتھ میں دستکی لم ہے۔ لم کا پن اس
 نے نکال لیا ہے۔ وہ چاہتا ہے کہ آنے والی فوجی گاڑی پر سے مائے مگر یوسف قمر کو دیکھ
 کر رک جاتا ہے۔ اس کا دماغ کتنا ہے:

”لم مارو۔۔۔ لیکن دل آڑے آجاتا ہے، بچپن کا ساتھی مارا جائے گا۔۔۔ گاڑی
 قریب تر آتی جا رہی ہے۔ وہ فرض اور محبت کی کش مکش میں مبتلا ہے، اب اسرائیلی
 یوسف قمر کو لے بالکل قریب پہنچ جاتے ہیں۔ یوسف کی نگاہیں بے اختیار اپنے دوست
 کے مکان کی طرف اٹھ جاتی ہیں، وہ دیکھتا ہے کہ معلمی کھڑکی میں کھڑا ہے اور لم اس کے
 ہاتھ میں ہے، فوراً سمجھ جاتا ہے کہ معلمی کش مکش میں ہے۔ وہ اشارے سے کہتا ہے
 ”بچکچا ڈست۔۔۔۔۔ لم پھینک دو۔۔۔۔۔ میری پرواہ نہ کرو۔“

معلمی نفی میں سر ہلا دیتا ہے، فوجی گاڑی اب کھڑکی کے عین نیچے پہنچ گئی ہے۔
 اسرائیلی یوسف قمر کی آنکھوں کے اشارے سے چوکنے ہو جاتے ہیں۔ ان کی نگاہیں اوپر

لے یہ واقعہ ہاجر کیپ میں پہنچ کر نئے سہیل کے گیارہ سالہ بھائی نے سنا یا لا الجہوریہ قاہرہ)

اوپر اٹھتی ہیں۔ اور وہ معلمی کو طبع ہاتھ میں لئے دیکھ لیتے ہیں۔ ایک فوجی اپنی بندوق چھتیا تا ہے، مگر ابھی وہ گھوڑا دو بانے بھی نہیں پاتا۔ کہ معلمی ہم سے مارتا ہے۔ علم ایک خوفناک دھماکے کے ساتھ پھٹتا ہے۔ فوجی گاڑی اور اس میں سوار سب لوگوں کے پرچھے اڑ جاتے ہیں۔

معلمی کی آنکھیں اشک بار ہو جاتی ہیں۔ مگر اپنے دوست کی موت پر آنسو بہانے کا وقت کہاں ہے؟..... چند لمحے بعد فوج کی زبردست جمعیت بل ڈوزر کے کوہنچ جاتی ہے معلمی کا مکان مسمار کیا جا رہا ہے۔ مکینوں کو باہر نکلنے کی مہلت بھی نہیں دی گئی۔ مکان اپنے مکینوں سمیت زمین کے برابر کر دیا جاتا ہے۔ جو لوگ مکان کے بلے تلے زندہ دفن ہو گئے ہیں۔ ان میں ایک بچہ بھی ہے، جو صرف بیس دن پہلے پیدا ہوا تھا۔

القدس میں کئی روز سے قتل و غارت کا سلسلہ جاری ہے، اسرائیلیوں کے ہاتھ سے کوئی بھی محفوظ نہیں ہے۔ بوڑھے نہ جوان نہ بچے۔ عورتیں اپنے گویہ عصمت سے محروم کی جا چکی ہیں۔ بوڑھوں کو گھروں سے ہانک کر لے جاتے ہیں اور ان سے دھوپ میں دور لگواتے ہیں۔ یہ سب کچھ اسرائیلی فوج کے اعلیٰ افسروں کے سامنے ہو رہا ہے، بعض غیر ملکی نامہ نگار اسرائیلی فوجیوں کی چہرہ دستیوں کا ذکر جب، اسرائیلی ہائی کمان سے کرتے ہیں تو انہیں جواب ملتا ہے:

”آخر ہمارے فوجی انسان ہی تو ہیں“ اور یہ ”انسان“ وہ سب کچھ کہہ رہے ہیں۔

جن کا مجرم یہودی نازیوں کو گردانتے ہیں۔

رات کے وقت کرفیو لگا دیا جاتا ہے۔ کوئی شخص اپنے گھر سے نکل نہیں سکتا۔ اس دوران میں یہودی فوجی دکانوں کے دروازے توڑ کر گھس جاتے ہیں اور جو چیز بھی ہاتھ لگتی ہے، فوجی گاڑیوں میں لا کر لے جاتے ہیں۔ عبادت گاہوں کی محرمات ان کی نظر میں سر سے ہٹانے نہیں۔ بیت لحم کی مسجدوں اور کلیساؤں کو اسرائیلی طیاروں نے تاک تاک کر تباہ کیا ہے۔ لظروں کے علاقے میں تو مساجد اور گرجا گھروں کا بالکل صفایا کر دیا ہے، فتح کے بعد انہوں نے مسجد اقصیٰ کے صحن میں جشنِ فے نوشی منایا۔ اور خدا جانے کہ القدس کے مقدس مذہبی مقامات کی یہ بے حرمتی کب تک ہوتی رہے گی۔

یہ باب جنگ کے فوراً بعد کے عرب اخبارات بالخصوص بیروت کے ہفت روزہ ”الجہاد“ کی رپورٹوں سے مرتب کیا گیا ہے۔ جس کا نامہ نگار جنگ بندی کے بعد چھپ کر مقبوضہ عرب علاقے میں گیا تھا۔

شہر مقدس

”آہ! القدس میں تقدیر الہی نازل ہوئی“

بیت المقدس — جہاں عبد حاضر کا یہ خوفناک خونخوری ڈرامہ کھیلا گیا۔ اور جس میں اللہ کے حبیب کی امت ان گنت قربانیوں کے باوجود بھی سرخرو نہ ہو سکی، ان شہروں میں سے ایک ہے، جنہیں نوع انسانی عزت و تکریم کی نگاہوں سے دیکھتی ہے۔ جس کا ذرہ ذرہ مقدس ہے۔ اکثر انبیاء اسی شہر میں مبعوث ہوئے اور اس شہر کے ارد گرد پھیلی ہوئی ارض فلسطین کے فلاح آج بھی خود کو کسی نہ کسی نبی کی اولاد بتاتے ہیں۔ یہ شہر مسلمانوں، عیسائیوں اور یہودیوں کے لیے یکساں متبرک ہے۔ اہل اسلام کا قبلا اول اور حرم کعبہ اور حرم نبوی کے بعد تیسرا حرم ہے۔ سرور کائنات صلی اللہ علیہ وسلم ہجرت کے بعد بھی سترہ ماہ تک اسی کی طرف رخ کر کے نماز پڑھتے رہے۔ سفر معراج میں یہی شہر ان کی پہلی منزل تھا۔ یہیں حضور نے انبیاء سابق کی امامت فرمائی۔ اسی جگہ حضرت داؤد اور حضرت سلیمان کا مدفن اور حضرت عیسیٰ کی مہد اور لحد ہے۔

یہ شہر دنیا کی تاریخ میں اپنے جانے وقوع کے لحاظ سے عجیب ترین ہے اور مہلوان پہاڑی پر واقع ہے، جو جزیرہ کی زرخیز زمین سے لے کر اومیا (عقبہ) تک پھیلا ہوا ہے اس کی حیثیت ایک جزیرہ نما کی سی ہے۔ جو جنوب مشرقی کونے کے علاوہ پہاڑیوں کے درمیان گھرا ہوا ہے۔ جسے ایک وادی دو حصوں میں تقسیم کرتی ہے۔ اس جگہ یہاں شہر آباد ہے، دو پہاڑیاں ہیں۔ ایک مورہ اور دوسری زیتون۔

بلند ترین زیتون کی پہاڑی ہے، جو بحیرہ روم کی سطح سے ۲۶۰۰ فٹ اور بحیرہ مروار

لے عیسائی عقائد کے مطابق حضرت عیسیٰ مصلوب ہو کر مدفون ہوئے جبکہ مسلمانوں کا عقیدہ یہ ہے کہ حضرت عیسیٰ زندہ آسمانوں کی طرف اٹھائے گئے۔

سے ۳۵۰ فٹ بلند ہے۔ نچلی پہاڑی موریاسطح سمندر سے ۲۴۴۰ فٹ بلند ہے۔ بحیرہ روم
یہاں سے ۳۳ میل اور بحیرہ مروارہ ۱۰ میل ہے۔

اس سطح مرتفع میں کئی جگہوں پر چوٹوں کا پتھر عام ہے اور شہر کے جنوب میں نصف
میل کے فاصلے پر وادی کیدن میں غیر یقینی گہرائیوں تک گلابی اور سفید رنگ کا سنگ مرمر
ہے۔ جسے SANTA GROCE کہتے ہیں۔ اس کے قریب زم سفید چوٹوں کا پتھر
ہے۔ جو قریباً چالیس فٹ موٹائی کا ہے۔ تھوڑا اوپر ۵۰ فٹ گہری سخت چاک کی
سطح ہے جبکہ اس سے اوپر ۲۹۱ فٹ موٹائی تک کا چوٹوں کا پتھر ہے۔ اور کوہ زیتون
اسی پتھر سے بنا ہے۔

یہ شہر کسی درہ کے دوہانے پر ہے نہ ہی کسی دریا کے کنارے اور نہ کسی اہم تجارتی
شاہراہ پر واقع ہے۔ اس کے باوجود یہاں کبھی قحط نہیں پڑا اور یہ شہر تین ہزار سال سے
موجود ہے۔ عہد نامہ عتیق کے مطابق اس کی آبادی کو پانی کی فراہمی صرف ہنرام الدراج
اور پائے جیہون سے لائے ہوئے چشموں سے ممکن تھی جو آج بے کار ہو چکے ہیں۔ البتہ
گھروں میں حوض اور چشمے آج بھی ہیں اور ان حوضوں میں موسم برسات کا پانی جمع ہو کر مکینوں
کے لیے سال بھر کافی ہوتا ہے۔

اس شہر میں زیارتیں ان گنت ہیں اور کوئی شخص ان زیارتوں کو گائیڈ کے بغیر نہیں دیکھ
سکتا۔ زارین، جو سینکڑوں میلوں کے فاصلے سے یہاں پہنچتے ہیں۔ اس کے گرد
زجاج کو دیکھ کر حیران رہ جاتے ہیں۔ اس کے اطراف میں مچھلی ہوئی بنجر وادیاں اور بے گیاہ
پہاڑیاں ان کے لیے استعجاب کا باعث بنتی ہیں۔

برٹانیکا انسائیکلو پیڈیا میں لکھا ہے کہ یہ ۳۳ صدیاں پرانا شہر ہے۔ اس نے
قدرت اور انسان کے ہاتھوں تکلیفیں ہی تکلیفیں برداشت کی ہیں۔ یہ مقدس شہر کئی بار
اجڑا اور آباد ہوا۔ کئی مرتبہ زلزلوں سے کھنڈرات میں تبدیل ہو گیا۔ بیس مرتبہ محصور اور
اعطارہ دفعہ از سر نو تعمیر ہوا۔ دوبارہ مکمل بربادی ہو چکی ہے۔ ہادیان اور بخت نصر کے
عہد میں اس کی اینٹ سے اینٹ بجا دی گئی۔ بیت المقدس پر مذہب کی تبدیلی کے چھ
فورگزے ہیں۔ اس پر ایسا زمانہ بھی آیا۔ کہ اس کو زمین کے برابر ہموار کر دیا گیا۔ گلی
کو چھے اور عمارتیں تباہ اور اس کے باشندے قتل یا جلا وطن کر دیئے گئے۔

بیت المقدس کے کئی نام ہیں، مختلف قوموں نے اپنے اپنے عقیدے کی بنا پر اسے مختلف ناموں سے نوازا۔ یہودی اور عیسائی آج بھی اسے یروشلم کہتے ہیں سب سے پرانا نام یوبس (JEBUS) ہے۔ یروشلم کا نام حضرت داؤد کے عہد میں اختیار کیا گیا، لیکن یہودی رتبوں نے حضرت ابراہیم علیہ السلام سے منسوب کرنے کے لیے یہ کہا ہے کہ آپ نے اسے جریح (JEREH) کہا تھا اور شلم کا اضافہ شیلیم (SHELM) یا شالیم نے کیا جو شلم ق م میں یہاں حکمران تھا۔ رینالڈ اور ایولڈ کا کہنا ہے کہ یہ دو عبرانی الفاظ "یروشلم" کا مرکب ہے جس کے معنی "ورثہ امن" (INHERITANCE OF PEACE) ہے۔ ایک دوسرے یورپی مورخ نے اس کے معانی "اساں امن" قرار دیئے ہیں۔ بعض مورخین کا خیال ہے کہ دو شہر جیسے JEBUS اور سلم (SALAM) تھے جو ایک ہو گئے اور نام بھی مرکب ہو گیا۔ جو بگڑ کر یروشلم کہلایا۔ جو لوگ اسے دو عبرانی الفاظ کا مرکب قرار دیتے ہیں۔ ان کے نزدیک اصل لفظ جبرئیم ہے۔ بعض اسے سمتی الفاظ یوری (URI) (یعنی شہر) اور سلیم (SALIM) (دیوتائے امن کا نام) کا مرکب قرار دیتے ہیں۔ جس کے معنی "دیوتائے امن کا شہر" ہوئے۔ قدیم عبرانی نام سے عرب بھی واقف تھے۔ چنانچہ یا قوت نے "یروشلم"۔ (بلا تشدید) نیز شلم مختلف نام رکھے ہیں۔ جو یہودیوں کے زمانے میں مروج تھے۔ لیکن مسلمانوں نے ہمیشہ اسے بیت المقدس (متبرک مکان) یا بیت المقدس (پاک ترین مقام) کے نام سے پکارا ہے۔

قیصر اوریان نے یہودیوں سے خالی کرانے کے بعد (۳۳۰ء میں) شہر کو "ایلیا کاپی تولی نا سے موسوم کیا اور اس کا پہلا جزو "ایا" کی شکل میں عربی میں محفوظ رہا۔ عربوں کے لیے بے معنی لفظ تھا لہذا طرح طرح کے افسانے مشہور ہو گئے۔ یا قوت لکھتا ہے کہ:

"کعب کی سند سے روایت کی جاتی ہے کہ اس مقدس شہر کا نام ایلیا اس لیے ہوا کہ اسے ایک عورت الیمانے آباد کیا تھا۔ ایک اور جگہ لکھا ہے کہ ایلیا کے معنی بیت اللہ کے ہیں۔ ایک روایت میں یہ بھی نقل ہے کہ یہ اپنے بانی الیمان کے نام پر ہے۔ جو روم بن سام بن نوح کا بیٹا تھا اور دمشق، حمص اور فلسطین اس کے بھائیوں کے نام تھے۔"

شہر کے ہاں یہوشلم کو کہیں کہیں "البلاط" کے نام سے بھی یاد کیا گیا ہے جس کے معنی ہیں دربار یا شاہی محل۔ اور عربوں نے یہ لفظ لاطینی "پلاٹیوم" سے لیا ہے۔ اس کے علاوہ اسے (GOLDEN CITY) سنہری شہر بھی کہا جاتا رہا، جو اب تک رائج ہے۔ یہ اس لیے کہ جب سورج طلوع ہوتا ہے تو اس کی کرنوں سے سنہری پتھروں کے بنے ہوئے مکانات جگمگاتے ہیں۔ اسے امن کا شہر (CITY OF PEACE) بھی کہتے ہیں لیکن جیب اسے اس نام سے پکارا جاتا ہے تو تاریخ اس کو تسلیم کرنے سے انکار کر دیتی ہے۔ اس شہر کی قدیم تاریخ میں مشکل بیس سال ایسے ملیں گے۔ جن کے دوران یہاں کے باشندوں کو امن و سکون دیکھنا نصیب ہوا۔ ورنہ نوع انسان کی خون آفام تاریخ یہاں اپنے آپ کو بار بار دہراتی رہی ہے۔ ان واقعات کو اگر بیک جا کیا جائے تو یہاں ہونے والی لڑائیوں کا شمار ناممکن ہونے والوں اور مجروح ہونے والوں کی گنتی انسان کو تھکائے گی۔ اور لڑائیوں کی فہرست مرتب کرنے کے لئے عمریں درکار ہیں۔ اس کے باوجود یہوشلم یا بیت المقدس اپنی جگہ پر موجود ہے۔ اس کی تقدیس میں ذرہ برابر کمی نہیں ہوئی۔ اور یہ کثرہ ارض کی مختلف اقوام کے نزدیک آج بھی امن کا شہر ہے۔ یہودیوں نے اسے اس وقت مقدس شہر قرار دیا۔ جب انہوں نے ایلیٹی اوکس ایپی فینس کو شکست دی اور یہ ۲۰۰ ق م کا واقعہ ہے۔ عیسائیوں کے نزدیک یہ اس لیے مقدس ہے کہ صلیب الصلابت اسی جگہ تھی اور حضرت عیسیٰ اسی شہر میں مصلوب ہوئے۔ لیکن مسلمانوں کے دین نے روز اول ہی سے اسے مقدس قرار دیا ہے۔ اس کی بنیاد یوسوی بادشاہ صادق بلک نے رکھی جو عرب تھا۔

138557

قدامت

انسانی یاد میں دینا کا کوئی مقام بیت المقدس سے قدیم اب تک معلوم نہیں ہوا لیکن تاریخ اس کے قدیم دور کی داستان محفوظ نہیں کر سکی۔ جو کچھ مواد جمع ہوا ہے۔ اس کے مطابق یہاں پہلے پہل آل سام ۲۵۰۰ قبل مسیح میں جو کنعی یا فونیقی کہلاتی تھی آباد ہوئی۔ آل سام کے یہ قبائل جزیرۃ العرب سے ہجرت کر کے یہاں پہنچے تھانہ قبائل کی ایک شاخ مجوسیوں کے نام سے مشہور تھی۔ ۲۰۰۸ ق م میں شالیم بادشاہ کی حکومت تھی اور سب سے پہلے حضرت ابراہیم شہر ار (یہ وجہ وفات کے سنگم پر واقع ہے) سے ہجرت فرما کر اس علاقے میں پہنچے اور حبرون (HEBRON) کے مقام پر قیام کیا جو بعد میں انجیل بھی کہلاتے لگا۔ اس علاقے

میں مختلف مقامات سے برآمد ہونے والی تختیوں اور کتاب مقدس کی روایات سے یہ بات پایہ ثبوت کو پہنچ چکی ہے کہ یہاں کا حاکم بھی حضرت ابراہیمؑ کی طرح ہی عبادت کرتا اور خود کو خدا کا فرستادہ بتاتا تھا۔ کتاب پیدائش اور ابن کثیر کی روایت سے ظاہر ہوتا ہے کہ رفتہ رفتہ حضرت ابراہیمؑ خاص قوت و طاقت کے مالک ہو گئے۔ اور جب دمشق کے بادشاہوں نے جناب کوٹ سے جو وادی اردن میں مقیم تھے، گستاخی کی تو حضرت ابراہیمؑ اپنے آدمیوں کے ساتھ دمشق والوں کے ساتھ لڑے اور انہیں شکست دے کر دمشق تک ان کا تعاقب کیا۔ ابن کثیر کا بیان ہے کہ جب حضرت ابراہیمؑ اس فتح کے بعد لوٹے تو بیت المقدس کے شاہ نے جو مصر کا باجگذار تھا، شہر سے باہر نکل کر ان کا استقبال کیا۔ یہ بادشاہ یوسبی تھا۔ کتاب پیدائش اور قدیم عربی مورخین کی روایت ہے کہ حضرت ابراہیمؑ اسی وادی سے حضرت ہاجرہؑ اور اسمعیلؑ کو وادی فاران میں چھوڑ گئے تھے۔ اور حضرت ابراہیمؑ نے ۱۷۵ برس کی عمر میں انتقال کیا۔ تو اسی وادی کے شہر حبرون میں مدفون ہوئے، ان کی وفات کے چالیس سال بعد حضرت یعقوبؑ نے بیت المقدس کے ایک مقام "بیت ایل" پر ایک مذبح تعمیر کیا، جس کے کھنڈروں پر صدیوں بعد حضرت سلیمانؑ نے سیکل کی عمارت اٹھائی۔ کتاب پیدائش میں ہے:

"یعقوب ان سب لوگوں سمیت جو ان کے ساتھ تھے، لوز پہنچا، بیت

ایل یہی ہے اور ملک کنعان میں ہے، وہاں اس نے مذبح بنایا۔ اور اس کا نام

ایل "بیت ایل" رکھا۔" باب ۳۶۔

اور جیتے ہوئے عرصہ دراز جلاوطنی میں گزارنے کے بعد واپس لوٹے تو ان کا نام اسرائیل

ہو گیا۔ ان کی یہ جلاوطنی اپنے بڑے بھائی اودوم کے خوف سے تھی۔ جب وہ بھائی سے مطمئن

ہو گئے اور واپس آئے تو بھائی اودوم نے ایثار کرتے ہوئے اودومیا کی طرف پسپائی کی۔ حضرت

ایوبؑ اودوم کے بیٹے تھے۔ اور حضرت ابراہیمؑ کا دور بائیسویں صدی قبل مسیح بیان کیا جاتا ہے۔

ایل بیت ایل (یعنی بیت ایل کا خدا) کی اس سے زیادہ کوئی اسمیت نہیں کہ حضرت

یعقوبؑ نے بیت ایل میں خدا کو نوحہ ہا میں دیکھا اور اس کی یاد میں وہاں ایک مذبح بنا دیا۔

حضرت یعقوبؑ کے صاحب زادے حضرت یوسفؑ جب امتداد زمانہ سے مصر

پہنچے اور بادشاہ ہوئے تو حضرت ابراہیمؑ کے پوتے اسرائیلؑ (یعقوبؑ) کی اولاد اپنے جد امجد

کی وفات سے ڈیڑھ دو سو برس بعد مصر میں منتقل ہو گئی۔ اور اسے خوب عروج حاصل ہوا۔ لیکن حضرت یوسف کے انتقال کے بعد یہ قوم معتوب ہوئی تھی کہ اللہ تبارک و تعالیٰ نے رجم فرمایا اور مصر میں آمد سے چار سو سال بعد حضرت موسیٰ کو اس میں مبعوث کیا، جتھوں نے اسے فرعون کے پیچھے ظلم و استبداد سے نجات دلائی۔ اور بنی اسرائیل و ریائے نیل پار کر کے واوی سینا میں داخل ہو گئی۔ مگر یہ قوم اپنے نبی کی نافرمانی اور احسان فراموشی ثابت ہوئی اور بتوں کی پوجا کرنے لگی، اور جب موسیٰ نے اسے ڈانٹ پلائی تو ان پر چڑھ دوڑی، مگر اللہ نے اپنے کلمہ کی حقیقت فرمائی۔ اس کے بعد جب حضرت موسیٰ نے بنی اسرائیل کو بیت المقدس میں داخل ہونے کا حکم دیا۔ تو یہ قوم فرماں پیغمبر کی تعمیل سے گریزاں ہوئی اور صاف کہہ دیا۔

”تو اور ترار ب جائے۔ ان سے لڑے ہم تو یہیں بیٹھے ہیں۔“

بنی اسرائیل کی یہ گستاخی خداوند موسیٰ کو ناگوار گزری، اس نے پر سزاوی کہ جب تک موجود نسل کے تمام بالغ نہیں گئے وہ واوی تیرہ ہی میں بھٹکتی رہی۔ طبری کے مطابق یہ عرصہ چالیس سال پر محیط ہے۔ اس عرصہ میں ہلاک ہونے والے یہودیوں کی تعداد تین لاکھ سے زیادہ بتائی گئی ہے۔ بیت المقدس میں وہ دو سو سال بعد داخل ہوئے۔

تاریخ بتاتی ہے کہ یسوع بن نون نے ۳۷۰ ق م میں بیت المقدس پر حملہ کیا۔ اس وقت اوونی صدق یروشلم کا بادشاہ تھا۔ جبرون یرموت، کلیس اور عجلون کے بادشاہ اس کے معاون و مددگار تھے۔ اور وہ سب کے سب عموری تھے۔ یسوع نے انہیں جبرون کے مقام پر ٹسکت وی۔ پانچوں بادشاہ مارے گئے اور کنعان پر بنی اسرائیل کا قبضہ ہو گیا۔ بائبل کے مطابق یروشلم اس وقت بھی مقدس شمار ہوتا تھا۔ اسرائیل نے کامیابی کے بعد جبرون کو اپنا دار الحکومت قرار دیا۔ اور ان کی سلطنت ارون، شام اور مین کی سرحدوں تک جا چکی۔ آثار قدیمہ کی کھدائی بتاتی ہے کہ یسوع بن نون کی آمد سے پانچ سو سال قبل ربی دور شروع ہو چکا تھا۔ اور مقامی لوگ تانبے میں ٹیلین ڈھال کر نئی وحات کا استعمال کرنے لگے تھے۔ بائبل گواہ ہے کہ جب بنی اسرائیل فراعنہ مصر کے تحت ذلت کی زندگی گزارنے اور چالیس سال تک واوی تیرہ میں بھٹکنے کے بعد فلسطین میں داخل ہوئے تو اس وقت حضرت ابراہیم کے انتقال کو قریباً پانچ صد برس بیت چکے تھے۔ اور اس وقت بنی اسرائیل نہایت خدا پرست اور اللہ کے احکام بجا لانے والے تھے۔

بائیل کے مطابق یسوع نے ارضِ فلسطین کی تقسیم میں یروشلم یہوداہ کو دیا لیکن یہ بھی بائیل ہی کا بیان ہے کہ یہوداہ نے اپنے بھائی شمعون کی مدد سے لڑ کر اس شہر پر قبضہ کیا تھا اور یہ واقعہ ۴۴۰ ق م کا ہے۔ بائیل اس امر کی بھی گواہی دیتی ہے کہ باوجود اس کے کہ نبی یہوداہ نے یروشلم میں لوگوں کو تہ تیغ اور شہر کو تباہ کرنے میں فراخ دلی دکھائی تھی۔ نبی بنیمین، جنہیں یہوداہ اگے بڑھتے ہوئے شہر کی نگرانی سونپ گیا تھا، یوسویوں کو جو یروشلم میں رہتے تھے، نکال سکے ﴿قضاۃ ۱: ۱۲﴾۔ پھر جب بنی اسرائیل طاقت کے نشے میں راہ ہدایت سے بھٹک گئے، انہوں نے احکامِ الہی کو پس پشت ڈال دیا اور وہ جذبہ جس نے انہیں فاتح بنایا تھا دم توڑ گیا۔ تو وہ ذلیل ہو گئے۔ البتہ کبھی کبھار ان میں سے کسی کی غیرت ایمانی بھڑک اٹھتی، وہ ان کے جذبہ کو ہوا دیتا، اور یہ وقتی طور پر ابھرتے، لیکن اس کی موت کے ساتھ پھر ذلت و رسوائی کے قعر میں ڈوب جاتے تھے۔ یہاں تک کہ یوسویوں نے انہیں وہاں سے نکال دیا، اور یروشلم ان کے لیے "اجنبی کا شہر" بن گیا۔ اس دور میں ان پر قاضی حکومت کرتے تھے۔ لیکن ان کی قومی زندگی، طوائف الملوک کا شکار تھی۔ کہ ہر شخص اپنی مرضی کا مالک تھا، خود قاضی اور کاہن اپنی قوم کی بد اعمالیوں اور بد عنوانیوں میں برابر کے شریک تھے۔ اللہ نے ان میں سمیوئیل نبی کو جو یہود میں حضرت موسیٰ کے بعد دوسرے نبی شمار ہوتے ہیں، مبعوث فرمایا۔ سمیوئیل نبی نے یہودیوں کو صنم پرستی سے چھٹکارا اور فلسطینیوں کی غلامی سے نجات دلانی۔ چنانچہ اللہ کی شریعت پر عمل کرنے سے اسرائیلیوں پر ماضی کی نشان و شوکت لوٹ آئی۔ حضرت سمیوئیل جب اپنی آخری منزل کو پہنچے تو انہوں نے بنی اسرائیل کی منشا کے مطابق ان پر حضرت طالوت (ساؤل) کو بادشاہ مقرر کر دیا۔ اس کے حاکم ہونے سے تیس سال قبل یعنی ۱۰۵۰ ق م میں اشدود بنی اسرائیل کو شکست دے کر تابوت سیکم لے گئے تھے، جو سات ماہ بعد انہوں نے خود ہی لوٹا دیا تھا۔

طالوت ۲۰۲ ق م میں بادشاہ بنا اور اس کا سارا عرصہ فلسطینوں سے لڑائیوں میں گزرا۔ ان جنگوں میں ایک نوجوان نے تلوار کے جوہر خوب دکھائے اور مشرکین کا سالار علیٰ حالات بھی اسی جوان رعنا کے وار سے ہلاک ہوا۔ یہ نوجوان حضرت داؤد تھے۔

تاریخ بتاتی ہے کہ سمیوئیل نبی کی آمد تک یہود باقاعدہ قوم کی حیثیت اختیار نہیں کر سکے تھے۔ بلکہ ان کے قبائل کی انفرادیت برقرار تھی اور وہ ایک دوسرے پر بالائی حال

کرنے کی فکر میں رہتے تھے اس صورت حال نے انہیں شدید نقصان پہنچایا تھا۔ حضرت سہوئیل آئے۔ تو ان کی قبائلی انفرادیت کو ختم کر کے اسے ایک متحد قوم کی صورت سے دی۔ سہوئیل ایک روحانی آمر تھے۔ وہ بیک وقت شہنشاہ اور رہنما تھے اور انہیں قاضی القضاة استاد اور پیغمبر کے فرائض انجام دینا پڑے۔ گوانہوں نے باہم متصادم قبائل کو اکٹھا کر دیا تھا۔ لیکن ساؤل (طالوت) کے عہد میں بھی ان کی قبائلی عبسیت ختم نہ ہو سکی۔ جتنی کہ حضرت داؤدؑ مبعوث ہوئے۔ یہود کا ابتدائی دار الحکومت جبرون تھا۔ طالوت کی تخت نشینی اسی شہر میں ہوئی اور وہ یہاں سے فوجی جنگوں اور شہری مہموں کی نگرانی کرتا رہا۔ طالوت شاہی آداب کا حامل تھا۔

شہر داؤد و سلیمانؑ

طالوت کے بعد بنی اسرائیل نے متفقہ طور پر حضرت داؤد کو اپنا بادشاہ بنا لیا۔ ان کا ابتدائی دار الحکومت جبرون ہی تھا۔ اور بیت المقدس پر یہودی قابض تھے۔ حضرت داؤد اسرائیلیوں کی متحدہ طاقت کے ساتھ جنوب سے شہر القدس پر حملہ کیا۔ زیریں حصہ آسانی فتح ہو گیا۔ مگر بالائی حصہ کے ملین ڈٹے رہے۔ اور حضرت داؤد کی یوں تضحیک کی کہ لوے لنگڑے لوگ فصیل شہر پر لاکھڑے کیئے اور پیغام بھجوادیا۔ کہ پہلے انہیں قابو میں لائیے۔ اس پر حضرت داؤد نے زبردست حملہ کیا اور آخر بالائی شہر فتح ہو گیا۔ حضرت داؤد کی فوج قریباً دو لاکھ اسی ہزار تھی۔ شہر پر قبضہ کے بعد حضرت داؤد نے یہودیوں کو شہر بدر کر دیا۔ اس سے پورے فلسطین پر ان کی حکومت قائم ہو گئی۔ اور ان کی عظمت میں زبردست اضافہ ہو گیا۔ ہمدیہ سلطنتیں خوف زدہ ہو کر متحد ہو گئیں اور حضرت داؤد پر حملہ کرنے کی ٹھانی۔ لیکن وہ یروشلم تک نہ پہنچ سکیں بلکہ یفدلم کی وادی ہی میں شکست کھا کر لپ پاسا ہوئیں جس کے بعد حضرت داؤد کی طاقت سے مرعوب ہو کر بہت سے ہمسایہ حکمرانوں نے ان کی طرف دوستی کا ہاتھ بڑھایا۔ جنگ و صلح کے اسی دور میں حضرت داؤد نے بالائی وزیریں شہر کو ایک کر دیا اور شہر کے گرد ایک مضبوط فصیل تعمیر کرائی۔ اس کے علاوہ جبل زیتون پر شاہی محل اور وادی میں شاہی باغ تعمیر کرایا اور یہ پہلا موقع تھا کہ بنی اسرائیل نے یروشلم پر قبضہ کیا۔

حضرت داؤد کے ۴۳ سالہ دور حکومت میں اسرائیلی فوجوں کو سکون بہت کم ملا۔ البتہ

ان کی جنگوں کا نتیجہ ان کے حق میں مفید ثابت ہوا۔ بنی اسرائیل جو اب تک قبائلی عصبیت کا شکار مختلف قبیلوں میں بٹے ہوئے تھے۔ ایک قوم بن گئے۔ بنی اسرائیل کے عہد و وقار میں اضافہ ہو گیا۔ مالی غنیمت اور دوستی کے خواہاں حکمرانوں کے نذرانوں سے نوزاد بھر گیا۔ شہر کی دولت میں زبردست اضافہ ہوا اور لوگ خوشحال ہو گئے۔

تابوت سکینہ جس میں حضرت یوسفؑ کی ہڈیاں اور کپڑے بند تھے، حضرت موسیٰؑ مصر سے ہمراہ لائے تھے اور حضرت داؤد سے قبل فلسطی اسرائیلیوں کو شکست دیکر اسے اپنے ساتھ لائے گئے تھے۔ حضرت داؤد کی زبردست خواہش تھی کہ وہ اس کے لیے ایک مستقل گھر بنائیں۔ تاکہ یہ محفوظ رہے لیکن اسرائیلیات کے مطابق اللہ نے نہیں بتایا۔ کہ اللہ کا مستقل گھر ان کے بیٹے کے عہد میں تعمیر کیا جائے گا، اس سے وہ بددلی نہیں ہوئے بلکہ وہ اس کی تعمیر کے لیے ضروری سامان جمع کرتے رہے۔ انہوں نے سونا چاندی اور لوہا پتیل جمع کیا۔ لبنان سے دیودار کی لکڑی منگوائی۔ آرائش کے لئے مختلف علاقوں سے قیمتی پتھر حاصل کیے۔ الغرض وہ اپنے بیٹے کا کام آسان بنانے کے لئے متواتر مصروف رہے، جہاں تک کہ آخری دنوں میں اپنے بیٹے سلیمان کو اس گھر معبود۔ یا سبیل کا وہ خاکہ بھی تفصیلاً سمجھا دیا جسے انہوں نے عالم رویا میں دیکھا تھا۔ شانہ رقم میں ان کا انتقال ہوا تو حضرت سلیمان تخت نشین ہوئے۔ ان کی سلطنت ایک طرف مصر اور دوسری طرف فرات تک پھیل گئی۔ ۱۰۱۲ ق م میں انہوں نے سبیل کی تعمیر شروع کرائی۔ سبیل اسی جگہ تعمیر ہوا جسے حضرت داؤد علیہ السلام نے منتخب کیا تھا۔ مورخین اس بات پر متفق ہیں کہ یہودی کبھی بھی اچھے معمار نہیں رہے۔ اس لئے حضرت سلیمان نے سبیل کی تعمیر کے لیے لبنان و مصر سے معمار منگوائے۔ سبیل کی تعمیر سات سال تک جاری رہی اور دو لاکھ آدمی مسلسل کام کرتے رہے۔ بے انتہا دولت خرچ ہوئی۔ حضرت داؤد وراثت میں ایک کروڑ تیس ہزار پونڈ سونا اور ۱۲۰ ہزار پونڈ چاندی چھوڑ گئے تھے اس دولت کے علاوہ دوست شہزادوں کے نذرانے اور دنیا کے زرخیز ترین خطہ کاسات عالم ریونیو بھی اسی میں صرف ہوا۔ بائبل کی کتاب سلاطین میں دی گئی تفصیل اور مورخین کے مطابق سبیل سلیمانی، بلاشبہ فن تعمیر کا ایک عظیم شاہکار تھا۔ اس کی لمبائی ۹۰ فٹ، چوڑائی ۳۰ فٹ (تیس فٹ) اور اونچائی تیس فٹ (تھالی) تھی۔ اور اس

کے اندر "پاکترین جگہ" بنائی گئی جہاں "خداوند کے عہد کا صندوق" (تابوتِ سکینہ) رکھا گیا، و تابوتِ سکینہ بختِ نصر کے حملہ کے بعد ایسا غائب ہوا کہ آج تک اس کا سراغ نہیں لگایا جاسکا۔ یہ سیکل سلیمانی کی عمارت، کوہِ مور پر قبۃ الصخرہ سے مغرب میں کچھ دور واقع تھی۔ تاریخ بتاتی ہے کہ سیکل اس دور کے فنِ تعمیر کی تکمیل تھا، اور اس سے بہتر کوئی عمارت نہ تھی۔ تاریخ یہ بھی کہتی ہے کہ حضرت سلیمانؑ نے رتیبوں اور خادموں کے لیے بھی رہائش گاہیں بنائیں، اس کے باوجود ہر آنے والا بادشاہ اس سیکل کی بارہ دریوں اور برآمدوں میں اصرافہ کرتا رہا۔ حتیٰ کہ "تابوتِ سکینہ" کا کمرہ ان مختلف ادوار کی عمارتوں میں چاروں طرف سے گھر گیا۔

حضرت سلیمانؑ نے اپنے لیے بھی ایک عظیم محل تعمیر کرایا، جو سیکل کے بعد دوسری عظیم عمارت تھی، اس کی تعمیر پر تیرہ سال لگے۔ اور اس کی اہم بلڈنگ ۵۰ فٹ لمبی، ۵۰ فٹ چوڑی اور ۵۰ فٹ بلند تھی۔ یہ عمارت سہ منزلہ تھی۔ حضرت سلیمانؑ کی شان و شوکت کا اندازہ اس سے لگایے۔ کہ خادموں اور نجی ملازموں کی تعداد ہزاروں سے متجاوز تھی۔ کھانے کے میز اور برتن سونے کے تھے، اور اس شان و شوکت نے ساری دنیا کو متحیر کر دیا۔ چنانچہ ملکہ سبا بھی متاثر ہوئی اور ایک عظیم فوج کو ساتھ لے کر شاہانہ وقار سے یروشلم میں داخل ہوئی، اس کے کاروان میں سینکڑوں اونٹ تھے جو خوشبوؤں سے لدے تھے، تاریخ بتاتی ہے کہ بیت المقدس نے اس کے بعد آج تک کبھی ایسی خوشبوئیں نہیں دیکھیں، مزید برآں سونا اور بیش قیمت جواہرات تھے، اور ایک اندازہ کے مطابق ملکہ ۱۲۰ قنطار سونا لائی تھی۔

جو سیفس لکھتا ہے کہ حضرت سلیمانؑ نے شہرِ بناہ کو اور مضبوط کیا اور سیکل کی پہاڑی کو بھی فصیل کے اندر لے لیا۔ شہر کو پانی کی فراہمی کے لئے دور کی وادیوں سے نہریں کھودی گئیں، چشمے اور حوض بنائے گئے۔ ان میں سے "کنواری کا چشمہ" آج بھی دورِ سلیمانی کے فنِ تعمیر کا عظیم شاہکار ہے۔ دوسری عمارتیں بنائیں۔ سڑکوں کو بچھتے کیا۔ نتیجتاً "بیت المقدس" اپنے دور کا خوبصورت ترین شہر بن گیا اور عظیم تجارتی کارواں اس شہر تک آنے لگے۔

حضرت سلیمانؑ نے ایک بحری بیڑا بنایا۔ جو ہر کو لیس کے روایتی شہر اور برطانیہ تک پہنچا۔ کو لیس نے جب شمالی امریکہ دریافت کیا تو اس کا خیال تھا کہ حضرت سلیمانؑ کی موت کا خزانہ وہاں لپیٹا انداز تھا۔ اور یہ اس بات کا ثبوت ہے کہ سلیمانی بحریہ نہایت فعال تھی اور

دور تک پہنچتی تھی، مختصر الفاظ میں حضرت سلیمان کے عہد میں سلطنت اسرائیل اپنے عروج پر تھی۔
 حضرت سلیمان کا انتقال ۹۷۵ ق م میں ہوا اور اس کے ساتھ ہی سلطنت ووحصول
 میں بٹ گئی۔ جنوبی سلطنت، یہوداہ، جس میں جنوبی فلسطین اور روم شامل تھا، کا پایہ تخت
 یروشلم — اور شمالی سلطنت — اسرائیل، جو شمالی فلسطین اور شرق اردن پر مشتمل تھی،
 کا دار الحکومت سمرہ (نابلس) قرار پایا۔ جنوبی حکومت کا حکمران رجھام بن سلیمان اور شمالی کا یربعام
 تھا، دونوں ریاستوں میں ٹھن گئی۔ اور یہوداہ نے خدا کے حضور بدی کی اور اپنے گناہوں سے
 اس کی غیرت کو برا ٹھیکتا کیا۔ کیونکہ انہوں نے اپنے لیے ہر اونچے ٹیلے پر ہر درخت کے
 نیچے اونچے مقام، ستون اور سیریں بنائیں (یعنی غیر اللہ کی پرستش شروع کی) اور اس ملک
 میں لوطی بھی تھے۔ وہ ان قوموں کے سب مکروہ کام کرتے تھے، جن کو خداوند نے بنی اسرائیل
 کے سامنے سے نکالی دیا تھا۔ (سلاطین ۱۰۲: ۲۳ تا ۲۵) کہ رجھام کے پانچویں سال
 شاہ مصری ساق (سی شاک) نے یروشلم کی طرف پیش قدمی کی اور بغیر کسی مزاحمت کے شہر
 میں داخل ہو گیا۔ اس نے میکیل سلیمان اور شاہی خزانوں کو لوٹا اور عبادت گاہ کی تمام قیمتی
 چیزیں لے گیا۔ یہ بیت المقدس کے سترہ محاصروں میں سے پہلا اور سب سے کم نقصان
 حملہ تھا۔ سلیمان کا بیٹا مصر کا باجگزار بن گیا۔ پھر ایسی افواہ شروع ہوئی کہ سلیمان سے
 ہیرودس عظیم تک بیت المقدس کوئی حملہ آوروں کا نشانہ بنا۔ بار بار اندرونی انتشار کا شکار ہوا۔
 اور اس پر اتنی مصیبتیں آئیں کہ اس کی ہیئت بدل گئی، گہری وادیاں بلے سے اٹ گئیں۔
 اور حالت اتنی بدل گئی کہ اس کے پہلے باشندوں میں سے کوئی اسے دیکھے تو پہچان نہ سکے۔
 جیسا کہ اوپر کہا گیا ہے حضرت سلیمان کی بنات کے بعد ہی بنی اسرائیل کی ریاست دو
 طاقتوں میں بٹ گئی، جو ہمیشہ باہم دست و گریباں رہیں۔ اور صدیوں تک ان کے بادشاہ
 الگ الگ مقرر ہوتے رہے۔ یہی نہیں، بلکہ بنی اسرائیل فواجشن، حرام کاری، عیاشی، باہمی
 میں کھوکھور اور توجید سے منحرف ہو کر کنعان کے قدیم قبائل کی طرح بت پرستی پر بھی مائل
 ہو گئے۔ وہ اپنے خدا یہوداہ، کی مورتیاں بنانے اور دیوی دیوتاؤں کی طرح ان مورتیوں
 سے عجیب و غریب روایات منسوب کرنے لگے۔ انہوں نے تواریت میں اپنی حسب نقل
 دو و بدل کر لیا، لہذا اور کاہن مخصوص مفادات کے تحت تواریت کی عبارتیں مسخ کر دیتے۔
 اس فور میں جو بھی ان کی اصلاح کے لیے جدوجہد کرتا بنی اسرائیل اس کا تسخیر

اڑاتے، اذیتیں پہنچاتے اور قتل کرنے سے بھی گریز نہ کرتے۔ چنانچہ قدرت نے انہیں سزا دی اور دولت و رسوائی ان کا مقدر ہو کر رہ گئی۔

تاریخ بتاتی ہے کہ اس وقت جب بنی اسرائیل باہم متصادم و متخارب تھے، اور خدا کی سنتیں کرنے کے بجائے بتوں کو پوجنے لگے تھے۔ ۸۹۹ ق۔م میں جب یہوداہ کی سلطنت پر یہویرام بادشاہ تھا، فلسٹیوں اور عربوں کی متحدہ طاقت نے یروشلم پر حملہ کیا۔ انہوں نے ہیکل کو لوٹا اور شاہ کے گھر میں داخل ہو کر جو کچھ ملا اٹھا لیا۔ حتیٰ کہ شاہ کی بیویاں اور بچے ماسوا سب سے چھوٹے بچے کے، قیدی بنا کر ساتھ لے گئے۔ یہ حملہ محض لوٹ مار کی خاطر تھا اس لئے حملہ آوروں نے شہر کو کوئی نقصان نہ پہنچایا۔ لیکن اس حملہ کے فوراً بعد شاہ اسرائیل، یہوآس یروشلم پر حملہ آور ہوا، اس نے ہیکل کے سونے چاندی کے برتنوں کو سمیٹا اور سامرہ واپس چلا گیا۔ پھر ایک عرصے تک یہوداہ کی سلطنت سنبھل نہ سکی بلکہ مقامی باشندوں نے شاہ یہوداہ امصیاہ کے خلاف بغاوت کر کے اسے قتل کر دیا، اور یوں بیت المقدس بنی اسرائیل کے قبضہ سے نکل گیا۔ لیکن امصیاہ کا بیٹا عزیاہ یہوداہ کا وارث ہوا۔ وہ سولہ برس کا تھا، جب تخت سلطنت پر بیٹھا۔ چونکہ خدا کا طالب ہوا۔ اس لیے خدا نے اسے کامیاب کیا اور یروشلم پر اپنا اقتدار قائم کرنے میں کامیاب ہو گیا۔ اس نے معبد اور فصیل شہر کی شکستہ دیواروں کی مرمت کرائی۔ اسرائیلی فوج کو از سر نو منظم کیا۔ اور کھیتی باڑی پر بھی توجہ دی۔ لیکن جب وہ زور آور ہو گیا تو بہک گیا اور اپنے خدا کی نافرمانی کرنے لگا۔ چنانچہ ایک زلزلہ آیا جس کے جھٹکوں سے شہر کی بنیادیں ہل گئیں۔ شاہی باغ تباہ ہو گیا اور ہیکل میں بھی ویراں پڑ گئیں۔ عزیاہ کے بعد اس کا بیٹا یوتام تخت نشین ہوا۔ یوتام انبیاء کی بتائی ہوئی راہ پر قائم رہا اور سولہ برس تک کامیابی سے حکومت کرتا رہا، اس کے انتقال پر آخر بادشاہ ہوا وہ انتہائی مکار اور گمراہ تھا۔ اس کے دور حکومت میں شمشق ق۔م کے لگ بھگ شامی فوجوں نے یروشلم پر حملہ کیا شدید لڑائی ہوئی اور آخر شام کا مطیع ہو گیا۔ لیکن شامی فوجوں کے ٹوٹتے ہی شمالی بادشاہت (اسرائیل) نے حملہ کر دیا۔ یہوداہ کی کمزور سلطنت مقابلہ نہ کر سکی۔ شمالی بادشاہت نے شہر کو لوٹا اور دو لاکھ عورتوں کو گرفتار کر کے ساتھ لے چلے، لیکن سامرہ پہنچتے ہی انہیں آزاد کر کے واپس بھیج دیا۔ آخرتے دو بیویاں اور فلسٹیوں کے مقابلے کے لیے شاہ اشور نکلت پلنا سے مدد طلب کی۔ یہ دعوت اس کے لیے انتہائی

خطرناک ثابت ہوئی، کیونکہ ننگلت پلنا آیا تو یہی لیکن اس کی مدد کرنے کے بجائے میکیل کا قیمتی سامان لوٹ کر اشوریہ لے گیا۔

احز کے بعد اس کا بیٹا حزقیاء پچیس برس کی عمر میں تخت سلطنت پر بیٹھا۔ اس نے ۴۰ ق م سے ۳۰ ق م تک چالیس برس حکومت کی۔ حزقیاء نے قوم کو بت پرستی سے نجات دلائی۔ اور میکیل سلیمان کی عظمت کو بحال کیا۔ اس کے عہد میں اشوری بادشاہ سینحرب نے یروشلم پر حملہ کیا، لیکن ابھی محاصرہ جاری تھا۔ کہ ہینسن کی وبا پھوٹ پڑی، جس سے اس کے سردار اور جنرل مرنے لگے اور وہ محاصرہ اٹھا کر واپس چلا گیا۔

حزقیاء کے بعد اس کا بیٹا منسی بارہ برس کی عمر میں تخت سلطنت پر بیٹھا اور یروشلم میں پچیس برس تک حکومت کی۔ اس کے عہد میں بنی اسرائیل پھر راہ توحید سے بھٹک گئے بت پرستی نے زور پکڑا اور بد معاشی و عیاشی نے راہ پائی۔ جس کا نتیجہ یہ ہوا کہ جب ۷۰ ق م کے لگ بھگ شاہ اسور کے سپہ سالاروں نے اس پر حملہ کیا تو یروشلم کے لوگ مقابلہ نہ کر سکے۔ حملہ آور منسی کو زنجیروں سے جکڑ کر اور بیڑیاں ڈال کر بابل لے گئے۔ اور چند سال تید رکھنے کے بعد واپس یروشلم بھیج دیا۔ بادشاہت پر بحالی کے بعد اس نے کچھ تعمیراتی منصوبے مکمل کئے اور بیت اللہ کو بتوں سے پاک صاف کیا۔

اس کا جانشین بائیس سالہ رمون دوسری سال بعد اپنے غلاموں کے ہاتھوں قتل ہو گیا۔ ۶۲۳ ق م میں اس کا بیٹا یوسیاہ وارث ہوا اور ۳۱ سال تک یروشلم میں حکومت کرتا رہا۔ اس کے عہد میں میکیل کی مرمت اور عظمت بحال ہوئی۔ یوسیاہ شاہ مصر نکوہ سے مقابلہ کرتا ہوا مارا گیا، اور اس کا بیٹا یہوآخرا اس کا جانشین ہوا، لیکن فرعون مصر نکوہ نے اسے بھی شکست دی اور تاوان جنگ کے طور پر سو قنطار چاندی اور ایک قنطار سونا وصول کر کے یہوآخرا کو قیدی بنا کر ساتھ لے گیا اور اس کے بھائی یہو یقیم کو اپنے باج گزار کے طور پر بیت المقدس میں سلطنت یہوداہ کا بادشاہ بنا گیا۔

یہو یقیم کو سلطنت کرتے گیارہ برس ہوئے تھے کہ ۵۹۸ ق م میں بوابادی اور تیرہ تختی بابل کے مقہور حکمران بخت نصر کی صورت میں نازل ہوئی۔ جو یہو یقیم کو گرفتار کر کے بابل لے گیا۔ اور اس کے بیٹے یہویاکین کو اپنے باج گزار کے طور پر شاہ یروشلم مقرر کر گیا۔ لیکن مصر کی سازش، ربیوں اور کاہنوں کے کہنے پر یہویاکین نے فرعون مصر سے ساز باز

کر کے بخت نصر کے خلاف علم بغاوت بلند کر دیا۔ جب یہ خبر بخت نصر کو پہنچی تو وہ بڑے طیش کے عالم میں بابل سے نکلا۔ پہلے مصری فوج کو جو یہودیوں کی مدد کے لیے آ رہی تھی۔ شکست دی۔ پھر یروشلم کا محاصرہ کر لیا اور جنگ کے نتیجے میں بے شمار یہودی مارے گئے۔ بادشاہ گرفتار ہو کر قتل ہوا۔ اور تیس ہزار پارہ زنجیر یہودی امیروں کے ساتھ بابل پہنچا دیا گیا۔ بخت نصر نے سیکل کے نفیس برتنوں کو سمیٹا اور یہودیوں کے بھائی صدقیہ سے اطاعت و وفاداری کا حلف لے کر بابل لوٹ گیا۔ گو کئی سال امن و امان رہا، لیکن یہودی کہاں چین سے بیٹھنے والے تھے۔ انہوں نے بادشاہ کو پھر اکسانا شروع کر دیا جس کا نتیجہ یہ نکلا کہ صدقیہ بخت نصر سے باغی ہو گیا۔

مختصر سے عرصہ میں یہ تیسری بد عہدی اور بغاوت تھی۔ شاہ بابل بخت نصر یہودیوں کی پیمان شکنیوں سے تنگ آچکا تھا، وہ بابل سے بھیت قوم یہودیوں کے مکمل استیصال کا عزم لے کر نکلا اور فاتح کی حیثیت سے شہر میں داخل ہوتے ہی اپنے فوجیوں کو قتل عام کا حکم دے دیا۔ یروشلم کی گلیوں میں خون کی ندیاں بہ نکلیں۔ انہوں نے خدا کے گھر کو جلا دیا اور یروشلم کو زمین کے برابر کر دیا۔ تاریخ بتاتی ہے کہ جب فاتح بادشاہ نے اپنا کام مکمل کیا تو یروشلم میں راکھ کے ڈھیر تھے اور ہر طرف دھواں چھایا ہوا تھا، وہ مال غنیمت اور بچے چھپے یہودیوں کو ساتھ لے کر بابل کی طرف لوٹ گیا۔ اس تباہی میں تابوت سکینہ غائب ہو گیا اور آج تک اس کا سراغ نہیں مل سکا، اس کے علاوہ بخت نصر نے یہودیوں کے تمام صحیفے نذر آتش کر دیے اور ایک لاکھ مردوزن قیدی بنا کر کئی میل لمبے جلوس کی صورت میں اس کے ساتھ چلے بخت نصر نے انہیں اپنی سلطنت کے سرحدی علاقوں کی طرف نکل جانے کو کہا اور اس طرح غریب الوطنی ان کا مقدر ہو گئی۔ بتایا جاتا ہے کہ ان یہودیوں کی تعداد پچاس ہزار تھی۔

یہ یہودی پہلی قومی تباہی تھی۔ اس تباہی و بربادی میں نہ صرف سیکل سلیمان کا نشان مٹ گیا بلکہ دیگر صحائف کے ساتھ ساتھ تورات بھی غائب ہو گئی کہتے ہیں کہ بابل کے زمانہ اسیری میں یہودی تورات کو یاد کر کے رویا کرتے اور آج بھی اس تباہی کی یاد میں "سلیمان کے روز" رکھتے یہاں یہ امر بھی قابل ذکر ہے کہ بابل میں یہودی غلاموں کو دریائے فرات کے کنارے آباد کیا گیا اور انہوں نے اس بستی کا نام "تل ابیب" رکھا، اسرائیل کا موجودہ دار الحکومت "تل ابیب" اسی دور کی یاد تازہ کرتا ہے۔

تاریخ کے مطابق یہ تباہی ۵۸۸ ق م کے لگ بھگ کا واقعہ ہے اور اس کے پچاس برس بعد تک شہر تباہ اور اجاڑ پڑا رہا۔ البتہ زائر گریہ کنائی آتے اور یروشلم کے کھنڈرات پر بیٹھ کر اسرائیل کی واپسی کے لیے دعائیں کیا کرتے۔ اور جو یہاں پہنچ نہ پاتے وہ فرات کے کنارے یروشلم کو یاد کر کے روپا کرتے۔

اس دورِ غلامی میں دانیال اور عزیز نبی یہود کی رہنمائی کرتے رہے، یہاں تک کہ نوزبابل بن سالتی ایل نے، جو حضرت داؤد کی نسل سے تھا، "صیہونیت" کی پہلی تحریک کا آغاز کیا۔

"صیہون" دراصل بیت المقدس کی ایک پہاڑی ہے، جس پر حضرت داؤد نے یروشلم کو فتح کرنے کے بعد "جشنِ فتح" منایا تھا۔ چنانچہ بنی اسرائیل اسی نسبت سے صیہون کو مقدس سمجھتے اور یروشلم کو "دعتر صیہون" کے لقب سے یاد کرتے ہیں۔ تحریک صیہونیت کا مقصد کھوئی ہوئی ریاست صیہون و یروشلم کو دوبارہ حاصل کرنا اور میکسیلیمانی کی ازسرنو تعمیر تھا۔ چنانچہ جب بنی اسرائیل اپنے اعمال — کی کافی سزا بھگت چکے اور ۵۲۰ ق م میں ایران کے پہلے کسریٰ خسرو دجیسے بائیسل خورس کے نام سے یاد کرتی ہے، نے بابل کو فتح کیا۔ تو اس نے اپنی تمام مملکت میں بناوی کے ذریعہ یہودیوں کو اپنے وطن واپس جانے کی اجازت دے دی، چنانچہ یہودیوں کے قافلے فلسطین کی طرف جانے لگے۔ تاریخ بتاتی ہے، کہ ساتے یہودی واپس نہیں گئے۔ صرف ۴۲۳۶۰ افراد لوٹے — وہ خالی ہاتھ نہیں آئے تھے، بلکہ انہیں "خداوند خدا کے گھر کے برتن بھی لے لے گئے تھے، جو بخت نصر لوٹ لے گیا تھا، اور ان کا قائد شیس بفر تھا۔"

ان کی فلسطین میں آمد کے سات ماہ بعد یسوع بن یوصدق اور زروبابل بن سالتی ایل کی قیادت میں، ہیکل کی ازسرنو تعمیر کا کام شروع ہو گیا۔ لیکن معماروں میں جذبے کے فقدان کی بنا پر یہ کام بیس سال جاری رہا اور ہیکل کی تعمیر ۵۱۶ ق م میں مکمل ہوئی۔ ہیکل بن چکا تو "عزرائے، جو ماہر فقیہ تھا، وہ کتابِ شریعت" تورات "پڑھ کر سنانی، جسے اس نے بزرگانِ یہود کے مشورہ پر اپنی یادداشتوں سے قلم بند کیا تھا۔ اصل تورات بخت نصر کے عہد میں نابود ہو چکی تھی۔ نئی تورات عزرائے نے تالیف کی اور نہ صرف انذار بیان میں بہت سا تدوین کیا بلکہ الحاقی عبارتیں بھی شامل کر دیں۔

تاریخ بتاتی ہے کہ سیکل ۵۱۶ ق م میں مکمل ہو چکا تھا، لیکن تفصیل اور شہر ابھی ملید کا ڈھیر تھا، اور نجیاء کے دور تک انہیں دربار ایرانی میں اتنا اثر و رسوخ حاصل نہیں ہو سکا تھا کہ شہر کی مضبوطی کے لیے تعمیرات کی اجازت ملتی۔ چنانچہ بائبل میں نجیاء کہتا ہے:

”اور چند آدمی یہوداہ سے آئے اور میں نے ان سے ان یہودیوں کے بارے میں جو پوچھ نکلے تھے۔ اور اسیروں میں سے باقی رہے تھے۔ اور یروشلم کے بارے میں پوچھا۔ انہوں نے مجھ سے کہا کہ وہ باقی لوگ جو اسیری سے چھوٹ کر اس صوبہ میں رہتے ہیں نہایت مصیبت اور ذلت میں پڑے ہیں اور یروشلم کی تفصیل ٹوٹی ہوئی اور اس کے پھاٹک آگ سے جلے ہوئے ہیں۔“ باب ۱: ۴

چنانچہ نجیاء نے تعمیر شہر اور تعمیر تفصیل کی اجازت حاصل کرنے کی کوشش شروع کر دی اور ایک روز جب شاہ ایران ارتخشستا (اردشیر اول) نشہ مے میں مست تھا، درخواست کی، جو منظور ہو گئی اور نجیاء یروشلم کی تباہی کے ۱۴۳ سال بعد ۴۴۵ ق م میں شاہی اجازت نامہ کے ساتھ یروشلم پہنچا۔ تعمیر تفصیل کا کام فوراً شروع کر دیا گیا۔ بے شمار رکاوٹوں اور مخالفتوں کے باوجود ۵۲ دن کے مختصر عرصے میں دیواریں شہر کی حفاظت کے قابل ہو گئیں۔ یہ تفصیل پرانے سامان سے پرانی بنیادوں پر ہی اٹھائی گئی تھی۔ اس کے بعد ایک طویل عرصہ تک امن و امان رہا اور شہر خوشحال ہو گیا۔ نتیجتاً یہودی پھر عیش و عشرت میں پڑ گئے۔ چنانچہ جب سکندر اعظم نے (۳۳۲ ق م) دارائے ایران کو شکست دی اور طائراؤ غزہ کو فتح کرنے کے بعد یروشلم کی طرف بڑھا تو یروشلم کے یہودیوں نے مقابلہ کرنے کے بجائے شہر سے تین میل باہر جا کر اس کا استقبال کیا اور سکندر اعظم نے شہر کو کوئی نقصان نہیں پہنچایا۔ اخبار الطوال میں ہے کہ سکندر اعظم کا اسی شہر میں انتقال ہوا اور اس کی لاش کو سونے کے تابوت میں بند کر کے سکندر یہ پہنچایا گیا۔

سکندر کی موت پر اس کی سلطنت کے حصے بخرے ہوئے تو یروشلم مصر کے یونانی حکمرانوں کے حصے میں آیا، اور اس دور میں بہت سے یہودی مصر کے دربار میں ملازم ہو گئے۔ یہاں انہوں نے بہت جلد اثر و رسوخ اور اعتماد پیدا کر لیا۔ یونانی تہذیب نے یہودیوں کی نجی زندگی پر گہرا اثر ڈالا۔

۲۹۳ ق م میں انطوخویوں اعظم شامی نے یروشلم پر حملہ کر کے قبضہ کر لیا لیکن چار سال بعد

پھر سکندریہ کا جنرل سکولنس یروشلم پر قابض ہو گیا اور اپنے مفادات کے تحفظ کی خاطر شہر میں مستقل طور پر مصری فوج کی چھاؤنی قائم کر دی، لیکن شامی بادشاہ نے حملہ کر کے مصریوں کو شہر چھوڑنے پر مجبور کر دیا۔ یہودیوں نے مصریوں کو نکالنے میں انطوخیس کی مدد کی تھی۔ لیکن یہ شاہ یہودیوں کا دوست ثابت نہیں ہوا۔ بلکہ اس نے یہودیوں کے داخلی انتشار کو اپنی اغراض کے لئے ہوا دی۔

۱۷۰ ق م میں ایپی فین یونانی دہیڈرین نے اس شہر کو تباہ کیا، محلات جلا دیئے، عبادت گاہ کی تمام دولت لوٹ کر لے گیا اور لوگوں کو ان کے مذہب سے منحرف کیا، جو شخص قانون الہی کی کتاب پڑھتا، اسے سخت سزا دی جاتی۔

یونانیوں کے اس ظلم و ستم کے نتیجہ میں ایک خدا پرستہ تحریک "مکابی" نے جنم لیا۔ اس نے تقریباً اسی ہزار یہودیوں کو تہ تیغ کیا۔ مکابی دراصل ایک بہن تھیں جس نے اپنے پانچ بیٹوں کی مدد یونانیوں کے خلاف بغاوت منظم کی اور کامیاب ہو کر شہر اور معبد سلیمانی کی حرمت کو بحال کیا۔ مکابی نے جشنِ فتح منایا جس کی یاد یہود آج تک عید ہنوکہ کی صورت میں مناتے ہیں۔

۱۶۸ ق م میں انطوخس مصری نے چڑھائی کر کے شہر کو فتح کر لیا۔ لیکن ۶۵ ق م میں اندرونی جھگڑوں کی وجہ سے رومیوں نے مداخلت کی۔ اور شہر کا حاکم آرسٹوبس روم کا باج گزار ہو گیا۔ مگر آرسٹوبس کے خراج ادا نہ کرنے پر رومی جنرل پومپائی نے ۶۳ ق م میں شہر کا محاصرہ کر کے ہیکل کو تباہ کر دیا اور بارہ ہزار شہری اس کے ہاتھوں قتل ہوئے۔ اس کے ۲۳ سال بعد تک بیت المقدس قدسے محفوظ رہا مگر ۷۰ ق م میں جولیس سیزر انطوخس نے پارٹین فوجوں کی مدد سے یروشلم پر قبضہ کر لیا۔ اس کی وفات پر اس کا بیٹا "ھیروڈ اعظم" رومی شہنشاہ کے باج گزار کی حیثیت سے یہاں کا بادشاہ بنا، لیکن اسے اپنی سلطنت وسیع کرنا پڑی اور پانچ ماہ کے محاصرہ کے بعد یروشلم میں داخل ہو سکا۔ اس کے بعد یروشلم کی تاریخ کا وہ دور شروع ہوا، جو ایک طرف اپنی عظمت اور دوسری طرف اپنے خوفناک جرائم کی وجہ سے مشہور ہے۔

ھیروڈ اعظم کے عہد میں بیت المقدس نے دوبارہ سلیمان کے عہد کی عظمت حاصل کر لی۔ فرق صرف اتنا تھا کہ حضرت سلیمان کے عہد میں یہ خالص عبرانی اور یہودی شہر تھا جبکہ ہیروڈ اعظم کے دور میں یہ دوسرا روم بن گیا۔ ہیروڈ اعظم نے شہر کے گرد تعمیری مرتبہ فصیل بنائی اور ہیکل سلیمانی کو از سر نو عظمت بخشی۔ ہیروڈ نے شہر کی وادیں میں تھیٹر، سیرکس اور سیرس بھی

تعمیر کئے۔

کیپٹن وارن کی تحقیقات کے مطابق ہیرو کے وسیع شدہ ہیکل کا رقبہ قریباً ایک ہزار مربع فٹ تھا۔ اور شان و شوکت میں سلیمان کے ہیکل سے کسی طرح کم نہ تھا۔ اس نے ہیکل اپنی رعایا کو جتنے کے لیے بنوایا تھا۔ لیکن وہ اپنی رعایا کا دل جیت نہ سکا۔ بکا قوم اس سے نفرت کرتی تھی۔ اور یہودی رہیوں نے ہیکل کی تعمیر کے سلسلے میں کبھی ہیرو کی محنت و خدمت کا اعتراف نہیں کیا۔

ہیرو نے سلیمان کی طرح شہر میں فن تعمیر کے متعدد شاہکار قائم کرائے۔ تاریخ اس بات میں دونوں سلیمان اور ہیرو کو مماثل قرار دیتی ہے کہ دونوں شاہوں پر بیرونی اثرات تھے اور دونوں کی عظیم عمارتیں غیر ملکی فن تعمیر کا نمونہ تھیں۔ حضرت سلیمان نے اس سلسلے میں مصر اور ٹائرس سے اثر لیا۔ تو ہیرو نے یونان و روما کی نقل کی۔ دونوں نے شہر کے گرد فصیل بنائی اور کوہ مور یہ کو ہیکل سے زینت بخشی، سلیمان نے معبد، یہوداہ سے عقیدت اور اس کی رضا کے لیے تعمیر کیا تھا۔ مگر ہیرو اپنے معماروں کی شہرت و عظمت تسلیم کرنے کا خواہاں تھا۔ حضرت سلیمان کے عہد میں شہر خالصتاً مذہبی تھا اور پورے شہر میں کوئی عمارت ایسی نہ تھی، جہاں خود ساختہ دیوتاؤں کی پوجا ہوتی ہو، لیکن ان کے بعد اور بالخصوص مکابہن کے تجدید مذہب کے بعد بڑے رہی کی حیثیت سے ایسے لوگ بھی سامنے آئے، جن کی شخصیت عوام کی گراہی کا باعث بنی، انہی میں ایک یسوع تھا، جس نے نبی اعظم ہونے کے باوجود یہودی نام سے نفرت کی اور اپنا نام (JASOU) جاسور رکھا۔ اس کے علاوہ ہیکل کے باہر کس، لعیلوں کے سیڈیم اور تقییر قائم کیے اور ہیکل میں عبادت کرتے، کامنوں کی آوازیں، سرکس و تھیٹر کے ہنگامے میں دب کر رہ جاتیں، ہیرو کی سرپرستی میں ان برائیوں کو بہت عروج حاصل ہوا، تاریخ بتاتی ہے کہ ہیرو نے اپنی علاقہ بھتیجی سے دوسری شادی کی تو حضرت یحییٰ نے اسے خلاف شرع قرار دینے ہوئے احتجاج کیا۔ ہیرو سے برداشت نہ ہو سکا اور اس نے حضرت کارہ کارٹا بیوی کو تذر کیا۔ اس کے عہد میں برائیاں اپنے عروج کو پہنچ گئیں۔ اور اسی کا نتیجہ تھا کہ اس کی موت کے ساتھ ہی سلطنت، نسل و نسب کے تفرقات کا شکار ہو کر تین حصوں میں تقسیم ہو گئی۔ تاہم یہ تینوں ریاستیں رومیوں کی باج گزار رہیں۔

مسیح ناصری کا شہر

مورخین کا کہنا ہے کہ حضرت مسیح ہیرودا عظیم کے عہد میں پیدا ہوئے۔ جیسا کہ کہا گیا ہے وہ اہل روم کا باجگزار تھا اور یہودی نہ تھا بلکہ ادومی تھا، جو حضرت یعقوب کے بڑے بھائی عیسیٰ کی اولاد تھے۔ یہودی اس کو غاصب سمجھتے اور اس سے ناخوش تھے۔ تاہم اس نے سردار کاہن کی لڑکی سے شادی اور ہیکل کی از سر نو تعمیر اور اس کی آرائش و زیبائش پر بے شمار دولت خرچ کر کے یہودیوں کے دل میں گھر کرنے کی بہت کوشش کی۔ یہ شخص بڑا ظالم اور سفاک تھا، جب نامرہ میں حضرت عیسیٰ کے پیدا ہونے کی خبر ملی تو اس نے ان سب لڑکوں کو قتل کر دیا۔ جو دو سال یا اس سے چھوٹے تھے۔ (متی باب ۱۷) اور مرتے وقت اس خیال سے کہ لوگ اس کی موت کی خبر سن کر خوش ہوں گے یہ حکم دیا کہ شہر کے معزین اور سرداروں کو بلا کر ایک مکان میں بند کر دیا جائے اور اس کی وفات پر ان سب کو موت کے گھاٹ اتار دیا جائے تاکہ لوگ اس کی وفات پر خوشی منانے کے بجائے ان سرداروں کا سوگ منائیں۔

اس خوشخوار شخص کی موت حضرت مسیح کی پیدائش کے تھوڑے عرصہ بعد واقع ہوئی۔ اور یہودیہ کی سلطنت اس کے فرزندوں میں تقسیم ہو گئی۔ یہودیہ ملک شام کا ایک صوبہ ٹھہرایا گیا۔ اور ارغلاؤس (اگرپا) اپنے باپ کی جگہ یہودیہ کا حکمران ہوا۔ عیساٰئی مورخین کا کہنا ہے کہ حضرت عیسیٰ کے والدین انہیں بیت المقدس میں پہلے چار سال کی عمر میں لائے تاکہ ہیکل میں خدا کے حضور نذرانہ گزارا جائے اور اس طرح حضرت عیسیٰ "قانونی بیٹا" (SON OF LAW) قرار پائیں۔

تاریخ بتاتی ہے کہ اس وقت شہر میں دو مذہبی گروہ فریسی اور فقہ تھے۔ فریسی تسلیم یہودیت کی مناسبت کرتے اور فقہ لبرل تھے۔ اور اپنے اپنے عقائد میں دونوں گروہ متشدد تھے۔ ان کے علاوہ ایک تیسرا گروہ ان لوگوں کا تھا، جن میں مذہب کا فقدان تھا، جو انسانی عبادت و جذبات کو اہمیت دیتا۔ عیش و عشرت کو مقصد زندگی گردانتا۔ اور بیت المقدس کے تھیٹروں اور کلبوں کی سرپرستی کرتا تھا، اول الذکر دونوں طبقوں کے رہنما نیک اور سادہ لوگ تھے، جبکہ مؤخر الذکر طبقہ کی سرپرستی بادشاہ اور اس کے درباری کرتے۔ اسی طرح شہر

میں مختلف زبانیں رائج تھیں۔ عبرانی زبان صرف ربی اور کاہن ہیکل میں عبادت کے دوران استعمال کرتے، عام لوگ فلسطینی آرامی بولتے، حضرت عیسیٰ اور ان کے حواریوں کی زبان یہی تھی۔ اور شاہی و دربار اور کیمپ میں سادہ یونانی رائج تھی۔ ربی اور کاہن، دوسروں کو اپنے سے کمتر سمجھتے اور ان سے نفرت بھر اسلوک کرتے، ان کے نزدیک جو شخص عبرانی نہیں سمجھ سکتا تھا وہ بے روح تھا۔

بعض مورخین کا کہنا ہے کہ حضرت عیسیٰ ۳۰ بارہ برس کی عمر میں بیت المقدس آئے۔ اور لوگوں کے سامنے "اللہ کا فرستادہ" ہونے کا دعویٰ پیش کیا تو لوگوں نے انہیں جھٹلایا اس پر انہوں نے ہیکل کی طرف نگاہ اٹھائی اور تباہی کی خبر دیتے ہوئے کہا کہ اس کی ایک اینٹ بھی اپنی جگہ نہیں رہے گی۔ اور ناصرو لوٹ گئے۔ پھر ۳۰ سالہ میں پانچ مرتبہ انہوں نے یہاں کا دورہ کیا۔ اور ہر بار یہودیوں کو دعوت حق دی، لیکن انہوں نے ایمان لانے کے بجائے انہیں ستانا شروع کیا اور رومیوں کے ساتھ مل کر انہیں سولی پر چڑھانے کی سازش کی۔ اس وقت پنطش پلاس بیت المقدس کا حکمران تھا۔ اس نے حضرت عیسیٰ پر الزام لگایا کہ وہ قیصر روم کے خلاف بغاوت پھیلانا شروع کرنا چاہتے ہیں، متی کی انجیل میں ہے کہ پنطش پلاس نے یہودی کاہنوں کے پُر زور اصرار پر کہ حضرت عیسیٰ کو صلیب دی جائے گا کہ "میں اس رستباز کے خون سے بری ہوں"۔ اس کے باوجود وہ یہود کے مطالبے کو ماننے پر مجبور ہو گیا اور حضرت عیسیٰ کو ۱۶ اپریل ۳۰ء کو عیساٹیوں کے عقیدہ کے مطابق بیت المقدس میں (GOLGATHA) کھوپڑی کی جگہ صلیب پر چڑھا کر ہلاک کر دیا۔ قرآن پاک نے حضرت عیسیٰ کو مصلوب اور قتل کئے جانے کی تردید کی ہے، اور کہا ہے کہ "انہیں نہ قتل کیا گیا نہ مصلوب، بلکہ وہ دیہود و نصاریٰ) شبہ میں ڈال دیئے گئے، اور اللہ نے انہیں حضرت عیسیٰ کو اپنی طرف اٹھالیا۔"

یروشلم کی تباہی

تاریخ بتاتی ہے کہ حضرت سلیمان کے عہد میں رہائشی اور تجارتی حصے الگ الگ تھے لیکن جب حضرت عیسیٰ ۳۰ء اس شہر میں وارد ہوئے۔ شہر ادوں اور حکمران خاندان کے دوسرے افراد اور تاجروں کی رہائش گاہیں بلند ہو گئی تھیں۔ اور ان کے پہلو بہ پہلو بازار اور دکانیں تھیں۔ جہاں کترہ ارض کا ہر نوعی سامان میسر آسکتا۔ اور سامان تعیش بکثرت تھا۔ شہر کی آبادی دو لاکھ

سے ڈھائی لاکھ تک تھی۔ جو قریباً ۴۲۰ ایکڑ میں پھیلی ہوئی تھی۔ دولت کی فراوانی اور اشیائے ضروریہ کی ارزانی نے شہر میں بدکاری و بد اخلاقی کو رواج دیا۔ نتیجتاً ایک مخصوص گروہ کے سوا پوری قوم مکروہات و محرمانت کی رسیا اور شائق تھی، اس کے باوجود اس کے نسلی تفاخر میں کوئی کمی نہ آئی تھی۔ واقعات شاہد عادل ہیں کہ یہود نے ہمیشہ خود کو دوسری اقوام سے بالاتر اور دوسرے مذاہب کے لوگوں کو GOYIM گھنٹیا تصور کیا ہے۔ تاہم وہیں ہے کہ "خدا نے یہود کو فرشتوں سے بہتر قرار دیا ہے" اور یہود اور غیر یہود میں وہی فرق ہے، جو انسان اور زندگی سے ہیں۔ ان کا یہی مذہبی فتور بیت المقدس کی بار بار تباہی کا باعث بنا۔ اور اب بھی جبکہ ان پر قیصر روم کا نمائندہ قیصر یہ سے ان پر حکومت کرتا تھا، وہ رومیوں سے ہزار تھے۔ اور ہمیشہ ان کی حکومت سے آزاد ہونے کی فکر میں رہتے تھے۔ چنانچہ ۳۳ء اور ۳۶ء میں انہوں نے رومیوں کے خلاف زبردست بغاوت کی۔ لیکن ناکام رہے۔ اس وقت بیت المقدس کا حاکم ہیرودا عظم کی اولاد سے تھا۔ اسی وعدان ۳۳ء میں پولس (سینٹ پال) نے جو پہلے فریسی کاہنوں میں تھا، عیسائیت قبول کر لی، اور بیت المقدس میں مسیحیت کی دعوت دینے لگا۔ یہودیوں نے اس "کافر" کو گرفتار کر کے حاکم قیصر یہ کے پاس بھجوا دیا،

۳۶ء میں بیت المقدس کے یہودیوں نے اپنے نسلی تفاخر کی آڑ میں الیگزینڈر بن اناہیل کے کہنے پر قیصر کی نذروں کو جو ہیکل میں چڑھانے کے لئے بھیجی گئی تھیں، رو کر دیا۔ یہ گویا قیصر روم کے خلاف ایک نئی بغاوت کا آغاز تھا۔ ہیرودا عظم کے پڑپوتے انگریبانے تین ہزار سوار بھیج کر اس سرکشی کو دبانا چاہا لیکن یہودیوں نے تمام رومی فوجی ہلاک کر دیئے۔ اس کی خبر قیصر روم کے نائب حاکم شام کستی اوس کو پہنچی تو وہ بغاوت کو کچلنے کے لئے بیت المقدس کی طرف بڑھا، لیکن ابھی وہ شہر سے چھ میل کے فاصلے پر تھا، کہ یہودیوں نے اس پر اچانک حملہ کر کے پانچ سو رومیوں کو موت کے گھاٹ اتار دیا۔ کستی اوس مشتعل ہو گیا۔ اس نے تیزی سے شہر کی جانب کوچ کیا اور مضامانات کے بعض حصوں کو نذر آتش کر کے ہیرودا عظم کے محل کے سامنے خیمے گاڑ دیئے لیکن زبردست نقصان اٹھانے کے بعد پسپا ہونے پر مجبور ہوا۔ اس پسپائی کی خبر قیصر روم کو ملی۔ تو اس نے مشہور رومی جرنیل اور شاہد اسپین کے بیٹے طیطس (TITUS) کو یہ شہر پر بھیجا۔ طیطس نے شہر کا محاصرہ کر لیا، جو ایک ماہ تک جاری رہا۔ یہودی بڑی بے جگری سے لڑے، لیکن کامیابی طیطس کے قدموں میں ٹوٹ

رہی تھی۔ ۹ اگست ۶۰ کو وہ شہر میں داخل ہو گیا۔ اور جب رومی سپاہی، یہودیوں کا تعاقب کرتے ہوئے ہیکل کے اندرونی صحن میں داخل ہوئے، تو ایک یہودی نے جلتی ہوئی مشعل ہیکل کے اندر پھینک دی۔ جس سے ہیکل میں آگ بھڑک اٹھی جو طیطس رومی کی کوششوں کے باوجود بجھوانے سے نکل سکی اور ہیکل جل کر اکھ ہو گیا۔ اتفاقاً نعانہ دیکھے کہ یہ وہی دن تھا۔ جس دن چھ سو سال پہلے شاہ بابل نے ہیکل سلیمانی کو برباد کر دیا تھا۔ لیکن اس دفعہ بربادی خود یہودیوں کے ہاتھوں عمل میں آئی۔ تاریخ بتاتی ہے کہ جب ہیکل جل رہا تھا۔ سپاہی برابر کشت و خون میں مشغول رہے، قربان گاہ کے پاس لاشوں کا ڈھیر لگ گیا اور خون دریا کی طرح بہہ نکلا۔ ایک عجیب قسم کی شورش اور غلغلہ برپا تھا۔ فاتحین کے نعروں اور مفتوحین کی چیخوں کے سوا کچھ سنائی نہیں دیتا تھا۔ رومیوں نے جب ہیکل کو اکھ ہوتے دیکھا تو انہوں نے باقی حصہ عمارت کو بھی آگ لگا دی۔ ہیکل کا خزانہ جس میں بے شمار زر و سیم، لباس اور زیورات بلکہ قوم یہود کا تمام مالی وسعت جمع تھا، جل کر خاک ہو گیا۔ اب صرف بیرونی حصے کے حجرے باقی تھے، جن میں چھ ہزار سے زیادہ عورتیں بچے اور مرد حفاظت کے خیال سے جمع تھے، لیکن پیشتر اس کے کہ طیطس کوئی حکم دے۔ سپاہیوں نے ان کو بھی تدریاً قتل کر دیا۔ اور وہ سب کے سب وہیں جل مرے۔

جو سیفس لکھتا ہے کہ ہیکل کو آگ لگنے کے بعد اکثر لوگ بالائی شہر میں پناہ گزین ہو گئے اور انہوں نے وہاں منگولے کی ٹھکان لی۔ طیطس نے ساتویں ستمبر کو بالائی حصہ شہر پر حملہ کیا۔ رومی شہر میں داخل ہو گئے، قتل عام شروع ہوا اور شام تک جاری رہا۔ تمام گلی کوچے کشتوں اور بھوک سے مرے ہوئے لوگوں کی لاشوں سے پر نظر آتے تھے۔ صبح ہوتے ہوئے شہر جل کر خاک سیاہ ہو گیا، جو لوگ قتل سے بچے رہے۔ وہ غلامی میں فروخت ہوئے۔ جن کی تعداد ۹ ہزار تھی۔ اس کے بعد شہر طیطس کے حکم سے بالکل زمین کے برابر کر دیا گیا۔

عیسائیت کے ابتدائی ایام کا مصنف راوی ہے کہ طیطس رومی نے جب بیت المقدس فتح کیا، تو درازہ حسینائیں، فاتحین کے لیے چن لیں، ۱۱ سال سے زائد عمر کے لڑکے ہزاروں ہزار مصر کی کانوں میں کام کرنے کے لیے بھیج دیے۔ کئی ہزار آدمیوں کو گرفتار کر کے مختلف شہروں میں بھجوا دیا۔ تاکہ ایسی تھیلوں میں جگلی جانوروں سے پھر جانے اور شمشیر زنوں سے کٹوائے یا خود آس میں ایک دوسرے کو کاٹنے کے کام لایا جاسکے۔ دوران جنگ ۱۱ ہزار غدار قیدی بنے۔ جن میں سے گیارہ ہزار صرف اس وجہ سے مر گئے کہ ان

کے نگہبانوں نے انہیں کھانے کو کچھ نہیں دیا تھا۔ ان کے علاوہ جنگ کے دوران جو لوگ قتل ہوئے۔ ان کی مجموعی تعداد ۷۴۹،۳۳۱ بتائی جاتی ہے۔ عیسائی مؤرخین کا کہنا ہے، کہ یہودیوں کو یہ سزا اس لیے ملی کہ انہوں نے اس حادثے سے چالیس سال قبل جب عیسائے کو مصکوب کیا گیا، پلاطس کے حضور میں کہا تھا۔ کہ "اس کا دل یعنی یسوع مسیح، کا خون ہم پر اور ہماری اولاد پر ہو۔" تاریخ اس بات کی گواہ ہے کہ یہ تباہی اتنی مکمل تھی کہ کوئی یہودی باقی نہ رہا، جو بنا سکتا۔ کہ سیکل مغربی پہاڑی پر تھا۔ یا مشرقی پر۔ اس بیان کی روشنی میں سیکل کے بارے میں اب جھگڑا جو ہوئے کیسے جاتے ہیں۔ وہ بے بنیاد ہیں۔

اس کے بعد اگرچہ مسیح کے پرستاروں کو یہودیوں کے ظلم و تشدد سے نجات مل گئی۔ لیکن ان کی مصیبتوں کا خاتمہ نہ ہو سکا۔ اب بت پرست ان کے دشمن تھے، دوسری جانب تیس چالیس برس کے بعد فلسطین میں چھپے ہوئے یہودیوں نے پھر سر نکالنا شروع کر دیا۔ اس وقت بیت المقدس کی راکھ سے ایک نیا شہر جنم لے چکا تھا۔ چنانچہ یہوشلم کا شہر عیسائیوں کے لیے شہر قیامت بن گیا۔ ۱۳۵ء اور ۱۳۶ء میں یہودیوں نے عیسائیوں کو بے دریغ قتل کیا۔ ۱۳۵ء میں معبد دوبارہ بن کر تیار ہوا لیکن دو میوں نے اسے گرا کر اس کی جگہ ہل چلا دیتے۔ ۱۳۶ء میں رومی شہنشاہ ہیڈرین نے اسے دوبارہ آباد کیا اور شہر کا نام پہلے "ایلیا" اور پھر "کیپی ٹولینا" قرار دیا۔ یہودی پھر آباد ہوئے اور ۱۳۳ء - ۱۳۵ء، ۲۵۴ء، ۲۵۶ء اور ۳۰۲ء سن عیسوی میں عیسائیوں کو بے دریغ قتل کیا لیکن اقتدار کبھی حال نہ کر سکا۔ یہاں مسیحیت کا آغاز ۲۸ء میں آرتھوڈوکس کے دورہ فلسطین سے ہوا تھا اور اس دور مصیبت میں بہت سے عیسائی پہاڑی غاروں میں جا چھپے تھے، مگر جب قیصر روم قسطنطین نے عیسائیت قبول کر لی۔ اور رومی سلطنت کے داخلی جھگڑوں سے تنگ آ کر، انہیں ناسفورس کے قریب نیا شہر قسطنطنیہ آباد کر کے، اسے اپنا دار الحکومت بنا لیا، تو عیسائیوں کا یہ دور ابتلا ختم ہوا۔ اسی قسطنطین نے ۳۱۳ء میں بیت المقدس کو عیسائی ریاست میں شامل کر کے یہاں مشہد MARTYRION اور کلیسائے نشور (CHURCH OF RESURRECTION) تعمیر کرائے۔ ہزار ہا عیسائی یورپ کے مختلف ملکوں سے زیارت کے لیے آئے گئے۔ جن کے لیے مسافر خانے تعمیر ہوئے۔ اور سارا شہر عیسائی ہو گیا۔ عیسائی روایت کرتے ہیں قیصر قسطنطین کی ماں ہیلنا نے خواب دیکھا کہ کیلوری کی پہاڑی میں وہ صلیب دفن ہے جس

پر مسیح کو مصلوب کیا گیا تھا، چنانچہ اس پہاڑی کی کھدائی کر کے وہ صلیب برآمد کی گئی اور اسے
سولہ چاندی سے منڈھ کر زر و جواہرات سے آراستہ کیا اور یروشلم کے بڑے کلیسیا میں
سجا دیا گیا۔ عیسائی مؤرخین کا بیان ہے کہ قسطنطین (CONSTANTINE) انتہائی ظالم تھا
اس نے اپنی بیوی بچے اور خسر کو گلا گھونٹ کر ہلاک کر دیا تھا۔

۳۹۵ء میں تھیوڈوسیوس (THEODOSIUS) شاہِ روم نے اپنی سلطنت
اپنے دو فرزندوں میں تقسیم کی تو بیت المقدس روم کی مشرقی سلطنت کا حصہ بنا۔ اس
وقت تک یہ شہر عالمِ مسیحیت کی عقیدت و ارادت کا مرکز قرار پا چکا تھا، لیکن خوشحالی
کے ساتھ ساتھ اہل شہر بالعموم اور یہود بالخصوص عیش و عشرت میں ڈوب گئے تھے۔
۳۳۷ء سے مسلسل ایک صدی تک یہود کی وجہ سے شہر میں حرام کاری اور بدکاری عروج
پر رہی۔ آخر شہنشاہ ہرکولیس نے ساتویں صدی کے اوائل میں یہود کو بیت المقدس سے
نکال دیا۔ چنانچہ یہود نے ہرکولیس دہرقل کے مقابلے میں ایران کی حمایت کی اور اللہ زمین
ایران و روم کی کشمکش میں جو قریباً ایک صدی سے جاری تھی، خسرو ثانی شاہِ ایران نے
بیت المقدس پر قبضہ کر لیا۔ ایک روایت کے مطابق ایرانی فوج نے بیس ہزار عیسائیوں کو
تہ تیغ کیا اور یہودیوں پر مظالم کا بدلہ چکایا۔ کلیسا نے مزار مقدس اور دوسرے کلیسا برباد کر
دیئے ان کے خزانوں پر قبضہ اور بڑے پادری کو قید کر لیا۔

چودہ برس بعد روم کے شاہِ ہرقل نے عیسائیوں کی شکست کا بدلہ لینے کے لیے حملہ کیا۔
اور خسرو شاہِ ایران کی فوجوں کو شکست دی، اصلی صلیب یروشلم لے گیا۔ اور یہودیوں کو بیت
سے نکال باہر کیا۔ اس وقت عرب میں آفتابِ نبوت ضیا ریزہ ہو چکا تھا اور فتحِ روم کی شہادت
مل چکی تھی۔ سورہ الروم میں یہ بشارت موجود ہے۔ سردارانِ عرب ایران سے دلچسپی رکھتے
اور ایرانی فتح کے خواہش مند تھے۔ اس لیے رومی فتح کی شہادت پر مسلمانوں اور رسول اللہ
کا مذاق اڑاتے تھے۔ لیکن کچھ عرصہ بعد جب روم کے لشکر کامیاب اور ایرانی ناکام ہوئے،
تو ان کے حملے پست ہو گئے۔

شاہِ ہرقل کی کامیابی سے ۶۳۷ء تک جب بطریق صفرونیوس نے ستروں (بربریت) دیکھی
چار ماہ کے محاصرہ کے بعد اس مقدس شہر کو مسلمانوں کے حوالے کیا۔ یہ عیسائیوں کے قبضہ
میں رہا۔

اسراء و معراج

سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ
الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا

رسول اللہ صلی اللہ علیہ وسلم کی زندگی کا یہ اہم واقعہ جو تاریخ میں اسراء و معراج کے عنوان سے موسوم ہے، کس سال، کس تاریخ اور کس مہینہ وقوع میں آیا۔ حتمی طور پر تاریخ کچھ فیصلہ نہیں کر سکی۔ لیکن اتفاق اس پر ہے کہ یہ واقعہ ۲۷ رجب کو واقعہ ہجرت سے اٹھارہ ماہ قبل وقوع پذیر ہوا۔ جس نے مسلمانوں کی نظروں میں توہم کعبہ کے بعد حرم القدس کو عزت و عظمت کا مقام دیا۔ ابن ہشام اور ابن اسحاق کے بیان کی رو سے:

”پھر اللہ اپنے رسول کو مسجد الحرام سے مسجد اقصیٰ تک لے گیا۔“

ابن سعد کے بیان کی رو سے رسول اللہ کو معراج ہجرت مدینہ سے پورے اٹھارہ مہینے پیشتر ہوئی تھی، اور رسول اللہ اس رات گم پائے گئے تھے۔ عبدالمطلب کے بیٹے انہیں ڈھونڈتے پھرے۔ عباس بھی ڈھونڈنے والوں میں تھے۔ وہ رسول اللہ کا نام لے لے کر انہیں پکار رہے تھے۔ — یا محمد۔ یا محمد۔ رسول اللہ نے یہ آواز سن لی۔ جواب دیا تو عباس نے ان سے پوچھا: ”کہاں گئے تھے۔“

رسول اللہ نے کہا: ”میں بیت المقدس سے آیا ہوں۔“

عباس نے تعجب ظاہر کیا۔ ”ایک رات میں گئے اور لوٹ بھی آئے۔“

رسول اللہ نے فرمایا، ہاں ایسا ہی ہوا ہے۔“

واقعہ معراج کی ایک بڑی راویہ جناب ام ہانی بنت ابی طالب فرماتی ہیں:

”رسول اللہ کو اسری ہمارے گھر سے ہوا تھا۔ اس رات عشا کی نماز پڑھ کر ہمارے

ہاں ہی سو گئے تھے، فجر سے کچھ پہلے وہ اٹھے۔ جب نماز پڑھ چکے۔ کہا۔ اے ام ہانی! میں نے تمہارے ساتھ عشا کی نماز پڑھی۔ جیسا کہ تو نے خود دیکھا تھا۔ پھر میں بیت المقدس گیا۔ میں نے وہاں نماز پڑھی۔ پھر اب تمہارے ساتھ صبح کی نماز پڑھی ہے۔“

مذبح القسطلانی کے نزدیک اسری و معراج ایک ہی رات ہوا۔ اسری آغاز تھا

اور معراج منتہا۔ — رسول اللہ فاطمہ بیداری میں روح و جسم کے ساتھ مسجد الحرام سے مسجد اقصیٰ

تشریف لے گئے۔ پھر مسجد الاقصیٰ سے سات آسمانوں کی طرف پرواز فرمائی اور اپنے رب کو اپنی آنکھوں سے دیکھا۔ خدا نے اس موقع پر رسول اللہ پر کچھ وحی کی۔ پانچ نمازیں فرض کیں۔ پھر رسول اللہ اسی رات لوٹ کر مکہ آئے اور یہ خبر عام کی، صدیقؓ اور مسلمانوں نے ان کی تصدیق کی اور کفار نے انہیں جھٹلایا۔

ابن کثیر حضرت ابن عباس سے منقول کرتے ہیں: "معراج آنکھوں دیکھی رویا تھی۔ یہی مذہب پہلے اور بعد کے جمہور کا ہے، یہ سب کے سب اسی عقیدہ کے ہیں کہ رسول کو اسری، بدن اور روح کے ساتھ ہوئی تھی۔"

سوار ہونے اور آسمان کی طرف صعود فرمانے کا سیاق یہی ظاہر کرتا ہے، اور اس لیے اللہ تعالیٰ نے فرمایا: پاک ہے وہ ذات جو اپنے بندے کو رات کے وقت مسجد الحرام سے مسجد الاقصیٰ کی طرف لے گئی۔ جس کے ماحول کو ہم نے برکت دی ہے۔ تاکہ ہم اسے اپنی نشانیاں دکھائیں۔ قرآن کی یہ آیت اس بات کا ثبوت ہے کہ رسول اللہ کو معراج، بدن و روح کے ساتھ ہوئی تھی۔ کہ عبد روح و جسم سے عبارت ہے، محض روح سے نہیں۔"

مختصر یہ کہ شب معراج میں آپؐ کی پہلی منزل بیت المقدس تھا۔ یہاں آپؐ نے مسجد اقصیٰ میں انبیاء سابقین کی امامت فرمائی اور "شہد عبد جی الی السماء" (پھر آسمان کی طرف صعود فرمایا)۔

شہر اسلام

تاریخ کے مطالعہ سے پتہ چلتا ہے کہ بیت المقدس کی ساری زندگی میں جن فاتح کے شہر میں داخل ہونے پر مفتوح باشندوں نے اس کے ورود و مسعود کا جشن منایا۔ وہ سیدنا حضرت عمر فاروقؓ تھے۔ انہوں نے بہت تھوڑا سا وقت ان کے پاس گزارا لیکن لوگوں نے جان لیا کہ جن شرائط پر صلح ہوئی ہے وہ اپنے عمل میں ان سے کہیں زیادہ فیاضی اور انسان دوستی کا مظاہرہ کر رہے ہیں اور اس قدر محتاط ہیں کہ اگر ناوانستہ ان سے کوئی غلطی ہو بھی جائے تو اس کا فوراً ازالہ کر دیتے ہیں۔

حضرت عمرؓ کے بیت المقدس تشریف لے جانے کا واقعہ کچھ یوں ہے کہ جنگ یرموک کے بعد حضرت فاروقؓ کا حکم ملنے پر حضرت عمرؓ بن عاص بیت المقدس کی طرف متوجہ ہوئے۔

عمر بن عاص جو بعد میں فاتح مصر کہلائے، اپنی سیاست اور ڈپلومیسی کے لیے بہت مشہور تھے۔ اور تاریخ میں انہیں "سیاس العرب" کہا جاتا ہے۔ بیت المقدس میں ان کے مقابلے پر رومیوں کا سب سے بڑا جرنیل ارطون تھا۔ جس کا شہرہ مدینہ تک جا پہنچا تھا، جب انوں عظیم جرنیل آمنے سامنے ہوئے اور حضرت عمر کو اطلاع ملی تو آپ نے مسکرا کر فرمایا: ہم نے عرب کے ارطون سے لڑاویا ہے اور دیکھئے کیا ہوتا ہے۔"

حضرت عمر بن عاص نے پہنچتے ہی بیت المقدس کا محاصرہ کر لیا۔ عیسائی قلعہ بند ہو کر لڑ رہے تھے۔ چند دنوں بعد حضرت ابو عبیدہؓ بھی اپنی ہمت شام سے نازع ہو کر آ پہنچے، انہوں نے یروشلم کے بڑے بڑے سرداروں کو خط لکھے:

"صحت اور خوشی ان لوگوں کے لیے ہے، جو راہِ راست پر چلتے اور اس کے رسول پر ایمان لاتے ہیں۔ ہم تم سے یہ چاہتے ہیں کہ تم اللہ اور اس کے رسول حضرت محمد صلی اللہ علیہ وسلم پر ایمان لاؤ۔ اور جب تم ایمان لاؤ گے، تو ہمیں حرام ہے کہ ہم تمہیں ماریں یا تمہارے بال بچوں کو ہاتھ لگائیں اور اگر تم ایمان نہیں لاتے تو ہم کو خراج دو اور ہماری حمایت میں رہنا اختیار کرو۔ اور جو یہ بھی زمانو گے تو میں تمہارے مقابلے میں ایسے لوگ لاؤں گا جو اللہ کی راہ میں شہید ہونے کی آرزو رکھتے ہیں اور ہم بغیر فتح کیے یہاں سے نہیں ٹلیں گے۔"

بہت سے صلاح و مشورہ کے بعد پادری صفرونیوس (SOPHRONIOUS) نے صلح منظور کی اور کہا کہ یہ پاک مقام ہے۔ اس کو میں خلیفۃ المسلمین کے سوا اور کسی کے سپرد نہیں کروں گا اور عارضی صلح کے لیے معززین شہر کو سفید علم کے ہمراہ مسلمانوں کے پاس بھیجا اور صلح چاہی۔

ایک روایت ہے کہ جب تک حضرت عمرؓ خود بہ نفس نفیس چار ہزار سواروں کے ہمراہ بیت المقدس تشریف نہ لائے۔ فتح نہ ہوئی۔ دوسری روایت اس طرح ہے کہ بیت المقدس کے لوگ قلعہ بند ہو کر بیٹھ رہے اور محاصرہ کئی روز تک جاری رہا۔ محصور شدہوں نے بڑی بے جگری سے مقابلہ کیا۔ جب شہر کی مقاومت شدید ہو گئی تو ابن عاصؓ نے حضرت عمرؓ کو لکھا کہ میرا واسطہ سخت جان دشمن سے ہے فوج بہت کم ہے مکہ بھجوائیے۔

حضرت عمرؓ بیت المقدس کے محاصرے کی طوالت سے پریشان تھے اطبری نے لکھا

ہے کہ بیت المقدس کے باشندے سے ابن عاصمؓ کے لیے اور ابن عاصمؓ ان کے لیے مصیبت بن گئے۔ خط مدینہ پہنچا تو آپ نے مسجد نبویؐ میں مسلمانوں سے مشورہ کے دوران میں خود تک کے ہمراہ جانے کے ارادے کا اظہار کیا۔ حضرت عثمانؓ بن عفان نے آپ کی رائے سے اختلاف کیا۔ لیکن حضرت علیؓ نے تائید کی اور فرمایا:

”مسلمان سخت پریشان ہیں۔ انہوں نے موسم کی سختی، جنگ اور طویل مسافرت کی معمولی مشقت برداشت کی ہے، بہتر ہے کہ آپ تشریف لے جائیں۔ انہیں تسلی ہوگی۔“ حضرت عمرؓ نے اس رائے سے اتفاق کیا۔ حضرت عثمانؓ رضی اللہ عنہما کو اپنا نائب مقرر کر کے خود واپس لوٹنے اپنے وقت کا یہ طاقتور اور وسیع سلطنت کا حکمران خاکستری رنگ کی ایک اونٹنی پر سوار ہوا۔ اور مدینۃ الرسول سے قبلہ اقل کی طرف چل دیا۔ اونٹنی پر دو تھیلے لٹکے تھے۔ ایک میں ستو اور دوسرے میں کھجوریں تھیں۔ سامنے پانی کا مشکیزہ تھا اور ایک کھشکول میں دیگر زادِ راہ۔

ہر روز صبح کے وقت آپ کھشکول کھول کر سامنے رکھ لیتے اور ساتھیوں کے ساتھ مل کر کھانا کھاتے۔ بیت المقدس کے قریب ایک مقام جابہ میں قیام فرمایا۔ ابو عبیدہؓ اور خالد بن ولیدؓ کو یہاں پہنچنے کا حکم مل چکا تھا۔ اور وہ پہلے سے وہاں موجود تھے۔ بیت المقدس میں جب حضرت عمرؓ کے آنے کی خبر پہنچی تو اطرون مقہوری سی فوج لے کر مصر کی طرف کھسک گیا اور صفیر بنیوں نے جو اب اکیلا رہ گیا تھا، صلح کا پیغام بھیجا۔

تاریخ بتاتی ہے کہ اس مقام پر مسلمانوں کے سپہ سالار اس عالم میں خلیفۃ المسلمین کی خدمت میں حاضر ہوئے کہ سب سے آگے معاویہ بن ابی سفیانؓ ان کے پیچھے ابو عبیدہؓ آخر میں خالد بن ولیدؓ رضی اللہ عنہم، ان کی پوشاکوں پر رنگاہیں نہیں ٹھہرتی تھیں۔ شان دار کپڑوں میں ملبوس تھے۔ حضرت عمرؓ یہ دیکھتے ہی تڑپ اٹھے۔ انتہائی غصہ میں زمین سے کنگریاں اٹھا کر ان کے سینوں پر ماریں اور فرمایا:

”کتنی جلدی تم لوگوں نے اپنی وضع بدل لی ہے، اس لباس میں مجھ سے ملنے آئے ہو کیا یہیں جیا نہیں آتی۔ کیا وہی برس میں تم اپنے آپ سے باہر ہو گئے ہو؟ اگر وہ سو برس تمہاری یہ حالت رہی تو خدا تم کو بھول کر تمہاری حکومت اوروں کو دے دے گا۔“

فوج کے سرداروں نے اپنی لہراتی ہوئی عبا میں اٹھا کر وہ ہتھیار دکھائے، جو انہوں

نے جسم پر لگا رکھے تھے۔ اس پر حضرت عمرؓ کا غصہ قدسے کم ہوا۔ خود ان کا لباس یہ تھا کہ ندسے کا ایک لمبا کرتہ زیب تن تھا، جس پر کئی پیوند لگے ہوئے تھے۔ بعض مورخوں نے لکھا ہے کہ گاڑھے کا کرتا تھا، جو ایک جانب سے پھٹ گیا تھا۔

تاریخ یہ بھی بتاتی ہے کہ حضرت عمرؓ جب جاہ پنیجے تو مقامی سردار جلو مس کو بلا یا۔ اپنا کرتہ اتار کر اسے دیا کہ اس کی مرمت کر کے اور اسے دھو کر لے آئے اور کہا کہ جب تک مجھے کوئی کپڑا نہ ملے دو۔ جلو مس نے ایک ریشمی قمیض حاضر کی۔ فرمایا۔ یہ کیا ہے؟ عرض کیا گیا، ریشم ہے۔ پوچھا، ریشم کیا ہوتا ہے؟ لوگوں نے بتایا تو فرمایا، اچھا ٹھیک ہے۔ اور پہن لیا۔ اپنی قمیض دھل کر آتی تو اسے اتار دیا۔ اس پر جلو مس نے کہا۔ آپ عرب کے شاہ ہیں اپنے مفتوح ملک میں اونٹ پر سواری اور ایسا لباس اچھا نہیں۔ ترکی گھوڑا منگوائیے اور سفید لباس پہنئے۔ رومیوں کی نگاہ میں آپ کی عظمت بڑھے گی۔ ناراض ہو کر فرمایا، خدا نے ہمیں اسلام کی وجہ سے جو عزت دی ہے۔ اس کے سوا ہمیں کچھ نہیں چاہیے۔ البتہ تھکی ہوئی اونٹنی کا خیال کر کے گھوڑے کی سواری پر راضی ہو گئے، لیکن جب شان دار ترکی گھوڑا اٹھلاتی ہوئی چال چلنے لگا تو فرمایا،

”دکو! دکو! میں نے اس سے پہلے کسی کو شیطان پر سوار ہوتے نہیں دیکھا۔“

ایک روایت میں ہے کہ مقامی سردار جلو مس کے علاوہ خود مسلمانوں کی بھی خواہش تھی کہ آپ سفید کپڑے پہنیں اور ترک گھوڑے پر سوار ہوں۔ سب نے مل کر آپ کو دونوں باتوں پر آمادہ کیا۔ حضرت عمرؓ نے لوگوں کے اصرار پر سفید کپڑے زیب تن کیئے، کندھے پر وہ خوبصورت رمال ڈال لیا۔ جو ابن عباسؓ نے آپ کے لیے بھیجا تھا۔ ترکی گھوڑے پر بڑی شان سے سوار ہوئے۔ مسلمان عسکری، جو اپنے خلیفہ اور سالارِ اعظم سے عشق کرتے تھے، بہت خوش ہوئے۔ لیکن جب گھوڑے پر سوار ہوئے تو فوراً اتر آئے اور مسلمانوں سے کہا: میری لغزش و گنہگارنا، اللہ قیامت کے روز تمہاری لغزش سے درگزر کرے گا۔ جس نخوت اور کبر و غرور نے اس وقت میرے دل میں راہ پائی۔ وہ شاید تمہارے امیر کو ہلاک کر دیتا۔ یہ فرما کر پھر اپنے پرانے کپڑے پہن لیئے۔

ابن کثیر نے فلسطین کے سفر کا نقشہ کھینچتے ہوئے لکھا ہے کہ حضرت عمرؓ کا پیشانی سے اوپر کا حصہ دھوپ میں چمک رہا تھا۔ سر پر ٹوپی تھی نہ عمامہ۔ دونوں پاؤں رکاب کے

بغیر اونٹنی کے کجاوے سے ٹک رہے تھے، اونٹنی کی پیٹھ پر ایک پرانا کبیل تھا جو رات کو بستر کا کام دیتا۔ خرچی چلتے کی کھال سے بنی تھی۔ جس میں کھجور کی چھال بھری ہوئی تھی۔ رات کو آپ اسے تکیہ بنا لیتے۔

ایک روایت یہ بھی ہے کہ حضرت ابو عبیدہؓ نے آپ کو خط لکھا تھا کہ بیت المقدس کی فتح آپ کی آمد پر منحصر ہے، چنانچہ آپ ایک اونٹنی پر اپنے خادم کے ساتھ روانہ ہوئے ایک منزل آپ سوار ہوئے اور خادم پیدل چلتا، دوسری منزل خادم اونٹنی پر ہوتا اور آپ آگے آگے چلتے، چنانچہ جب آپ جاہیہ پہنچے تو آپ کا خادم سوار تھا اور اونٹنی کی نکیل آپ کے ہاتھ میں تھی اور کتاب مقدس کا یہ فرمان پورا ہونے کا وقت آ گیا تھا کہ وہ اپنے غلام کے اونٹ کی مہار تقامے ہوئے شہر میں داخل ہو گا۔

بہر حال حضرت عمرؓ کا خلیفہ وقت کی حیثیت سے یہ پہلا اور آخری سفر بڑا سادہ لیکن پر وقار تھا۔ وہ اپنے مفتوحہ علاقوں سے گزر رہے تھے اور جگہ جگہ لوگوں کے سامنے اسلامی تعلیمات واضح کرتے جاتے تھے۔ رعایا کے حالات کا مشاہدہ بھی جاری تھا، تاریخ نے بڑے باجبروت شاہنشاہوں کے سفروں کو بھلا دیا، جن پر جشن کا گمان گزرتا تھا، لیکن آپ سفر کی جزئیات تک تاریخ کا سرمایہ بن کر ہمیشہ کے لیے محفوظ ہو گئیں۔

روایت ہے کہ معاہدہ صلح پر دمشق میں دستخط ہو گئے اور اس کے بعد آپ بیت المقدس تشریف لے گئے۔ ایک مورخ کے مطابق صلح نامہ جاہیہ میں طے پایا۔ ایک اور بیان کے مطابق معاہدہ صلح کی تکمیل بیت المقدس میں ہوئی۔ اور وہ اس طرح کہ صفرونیوں نے اپنے سفیر کی امان چاہی، جب آپ نے امان سے وہی تو سفیر بلا روک ٹوک آپ کی خدمت میں حاضر ہوا اور کہا کہ ہم سے صلح کر لی جائے اور خراج لے کر باج گزار بنا لیا جائے کوئی بھی روایت صحیح ہو، یہ حقیقت ہے کہ صلح ہوئی۔ اور حضرت عمرؓ بیت المقدس تشریف لے گئے۔ اس وقت حدود شہر بیت المقدس میں بارہ ہزار یونانی اور پچاس ہزار اصل باشندے موجود تھے۔ حضرت عمرؓ نے امرار کیا کہ کل یونانی تین دن کے اندر شہر سے نکل جائیں۔ اور شہر کے اصل باشندے خراج ادا کریں۔ چنانچہ ۵ دینار امراء پر، چار دینار متوسط الحال پر اور تین دینار ادنیٰ درجہ کے لوگوں پر فی کس سالانہ کے حساب سے یہ ٹیکس لگایا گیا۔ بڑھے، نابالغ اور عورتیں اس ٹیکس سے مستثنیٰ رکھے گئے۔

متناز باشندگان شہر اور مسلمانوں کے مابین منتخ بیت المقدس کے بعد جو عہد نامہ تحریر پایا۔ اس کا خلاصہ حسب ذیل ہے:

”یہ ایک تحریر (اقرار) ہے، منجانب عیسائی باشندگان بیت المقدس جو مرتب کی گئی حضرت عمرؓ بن الخطاب خلیفۃ المسلمین کے نام۔

جب آپ ہم پر غالب آئے، ہم نے آپ کی اطاعت منظور کی اور ہم نے اپنے تئیں اپنے بچوں، اپنے ہم مذہبوں اور اپنے مقبوضات کو آپ کے حوالے کر دیا۔ اور عہد کیا کہ چھوٹے بڑے گرجوں، خانقاہوں اور راہبوں کے حجرہوں میں کسی قسم کی مداخلت نہ ہوگی نہ ان میں سکونت کی جائے گی نہ یہ دھائے جائیں گے۔ ان میں کوئی ایسا شخص، جو مسلمانوں کا مخالف ہو، رہ نہ سکے گا۔ ان میں مسلمان ہر وقت داخل ہو سکیں گے، مسافروں اور سیاحوں کے لیے ان کے دروازے کھلے رہیں گے۔ اگر کوئی مسلمان مسافران میں رہنا چاہے گا تو اسے تین دن بطور مہمان کے کھانا اور جگہ دیں گے۔ اسے اپنے گرجاؤں میں کسی راز کے معلوم کرنے سے نہیں روکیں گے اور اس سے کوئی بات پوشیدہ نہ رکھیں گے۔ اسے اپنی کسی عبادت میں شریک نہیں کریں گے۔ کسی کو عیسائی مذہب کی دعوت نہیں دیں گے، نہ کسی طرح کا جبر کریں گے۔ اپنے کسی ہم مذہب کو اسلام قبول کرنے سے نہ روکیں گے، مسلمانوں کی ہر جگہ تعظیم کریں گے۔ لباس، پٹکے، صافے، زیر پائے، سر کی ٹانگ میں مسلمانوں سے مشابہت نہیں کریں گے، ان کی زبان میں کچھ نہیں لکھیں گے نہ اپنے آپ کو ان کے خطابوں سے پکاریں گے۔ سواری میں گھوڑوں پر زین نہیں کنسیں گے۔ اپنی تلواروں کو پیٹیوں کے ساتھ نہیں لٹکائیں گے، تیرکمان، تلوار یا لٹھ لے کر نہیں نکلیں گے۔ اپنی انگوٹھی پر عربی رسم الخط میں کچھ نہیں کھدوائیں گے، شراب نہیں پیئیں گے، اپنی پیشانیاں منڈوائیں گے، اور ان پر کپڑا باندھیں گے، کمر میں زیادہ چوڑا پٹکا استعمال نہیں کریں گے۔ اپنی عبادت گاہوں کے باہر صلیب نہیں لٹکائیں گے۔ شاعر عام یا مسلمانوں کے راستوں میں یا ان کی کاروباری جگہوں میں اپنی صلیبوں کو نہیں دکھائیں گے۔ گھنٹے زور سے نہیں بجائیں گے۔

اپنے مردوں پر زور نہیں کریں گے، مسلمانوں کی گزرگاہوں یا شارع عام میں چرچا یا اس قسم کی آراستگی وغیرہ نہیں کریں گے، اپنی مملکتوں کو مسلمانوں کے قریب نہیں لے جائیں گے، غلام جو مسلمان ہو جائے گا، اسے پھر اپنے پاس نہیں رکھیں گے نہ اس کے گھر کی طرف نگاہ کریں گے۔ اور ایلیا بیت المقدس میں ہمارے ساتھ یہودی نہیں رہنے پائیں گے۔

حضرت عمرؓ نے اس معاہدہ کی تصدیق کرتے وقت حسب ذیل اضافہ فرمایا:-

”ہم مسلمانوں میں سے کسی کو اذیت نہیں دیں گے۔ یہ ہم اپنی طرف سے اور اپنے ہم مذہبوں کی جانب سے عہد و پیمان کرتے ہیں کہ ہم مذکورہ بالا شرائط کو تسلیم کرتے ہیں۔ اور ہم ان میں سے کسی کی خلاف ورزی نہیں کریں گے۔ اگر کریں تو ہمارے ساتھ کوئی ہمردی نہ کی جائے اور ہم اختیار دیتے ہیں کہ جو سخت سے سخت سزا دیں، ہم اس کے سزاوار ہوں گے۔“ اور اس کے بعد اپنی طرف سے لکھا:

”اور جو کچھ اس میں تحریر ہے اس پر خدا کا، رسول خدا کا، خلفاء کا اور

مسلمانوں کا ذمہ ہے بشرطیکہ یہ لوگ مقررہ جزیہ ادا کرتے رہیں۔“

اس تحریر پر حضرت عمرؓ نے مہر لگائی۔ خالد بن ولید، عمرو بن العاص، عبدالرحمن بن عوف اور معاویہ بن ابی سفیان نے دستخط کیے۔ اور یہ معاہدہ ۱۵ھ (۶۳۶ء) میں لکھا گیا۔ تاریخ بتاتی ہے کہ بیت المقدس والوں کو اس صلحنامہ کی اطلاع ہوئی تو وہ حیران ہوئے اور انہوں نے خوشی سے جشن منایا، چنانچہ آپؐ شہر میں داخل ہوئے اور پادریوں اور عوام سے بے حد شفقت کا سلوک کیا۔

حضرت عمرؓ کے سامنے بیت المقدس کا عظیم شہر تھا، مسلمانوں کا پہلا قبلا، عیسا ئیوں کے لیے حضرت عیسیٰؑ کی جائے ولادت، یہودیوں کے لیے ارض معاوہ و موعود، انبیاء و رسل کا شہر، حضرت موسیٰ کلیم اللہؑ یہودیوں کو مصر سے نکال کر یہیں لائے تھے، حضرت عیسیٰؑ کو صلیب دینے کا واقعہ یہیں پیش آیا، جس کی بنا پر عیسا ئی قیامت تعمیر کیا گیا۔ محراب داؤد و صخرہ یعقوب دیوار گریہ، ہیکل سلیمانی۔ الغرض اس شہر کے در و دیوار پر روحانیت کی تاریخ نقش تھی۔

معراج پر آنحضرت صلی اللہ علیہ وسلم یہیں تشریف لے گئے تھے۔ اور یہیں آپؐ کی امامت

کے تاریخی شہادتوں کے مطابق اس فقرہ کا اضافہ عیسا ئی راہب صغریوں نے باصرار کروایا تھا۔ یہود اس معاہدے چھ سو سال قبل ہی بیت المقدس سے نکلے جا چکے تھے۔ شمالی فلسطین میں وہ صرف چار پانچ سو برس اور جنوبی میں آٹھ سو برس رہے۔

میں جلیل القدر پیغمبروں نے نماز پڑھی۔ رسول خدا کے بعد حضرت عمرؓ وہ پہلے مسلمان تھے جنہوں نے یہاں نماز کی امامت کرائی۔

صبح کے وقت پادری صفرونیوس، حضرت عمرؓ کو شہر کی سیر کرنے لے گئے، اس پادری نے بڑے جذب و شوق اور عقیدت کے ساتھ مسلمانوں کے خلیفہ کو شہر کے آثار سے روشناس کرایا۔ سیر کے دوران میں جب نماز کا وقت آیا تو آپ کلیسا کے قمار میں تھے۔ پادری نے کہا۔ یہ بھی ایک سجدہ گاہ خداوندی ہے، آپ یہاں نماز پڑھ لیں، لیکن آپ نے فرمایا۔ اگر میں نے یہاں نماز پڑھ لی تو مسلمان بھی ایسا ہی کریں گے اور کلیساٹیوں کو گرجوں سے نکال دیں گے۔ آپ آگے بڑھے تو کلیسا کے قمار کے دروازے پر کلیساٹیوں نے

نماز کے لیے چاور پچھادی، ایک روایت ہے کہ آپ نے یہاں نماز پڑھ لی لیکن فوراً ہی اپنی غلطی کا احساس ہوا اور اسی وقت یہ فرمان نکھ کر پادری کے حوالے کیا کہ مسلمان کبھی گرجوں کی دیلیز پر نماز نہ پڑھ سکیں گے۔ اور اسی انصاف پروری کے اعتراف میں کلیسا کے بالکل سامنے مسجد فاروقی اس کی یادگار ہے۔ جسے کلیساٹیوں نے تعمیر کرایا تھا۔

تاریخ یہ بھی بتاتی ہے کہ حضرت عمرؓ اس مقدس شہر میں داخل ہوئے تو ان کا سب سے بڑا مقصد اس متبرک مقام کی دریافت تھی، جسے الصخرہ کہا جاتا ہے۔ جہاں سے حضرت محمد صلی اللہ علیہ وسلم راق پر سوار ہو کر معراج کی شب آسمانوں پر تشریف لے گئے تھے۔ آپ نے راہب صفرونیوس سے فرمایا۔ کہ وہ ان کی رہبری کرے اور وہ مقدس جگہ دکھائے۔ راہب سب سے پہلے آپ کو کلیسا کے نشور میں لے گیا اور کہا کہ یہی حضرت داؤد کی مسجد ہے، آپ نے فرمایا کہ تو جھوٹ بولتا ہے۔ کیونکہ خدا کے رسول حضرت محمد نے مجھے جو جگہ بتائی۔ یہ اس کے مشابہ نہیں۔ پھر وہ کلیسا کے صیہون میں لے گیا اور کہا کہ یہ حضرت داؤد کی مسجد ہے۔ آپ نے پھر فرمایا کہ تو جھوٹ بولتا ہے، اس طرح راہب آپ کو ہر گرجا میں لے گیا۔ آپ نے ہر بار یہی فرمایا کہ تو جھوٹ بولتا ہے۔ آخر کار راہب آپ کو اس دروازے سے لے گیا۔ جس کا نام اب باب المحمد ہے۔ یہ درجیوں پر سے کوڑا کرکٹ صاف کرنے کے بعد ایک تنگ راستے میں داخل ہوئے۔ جہاں حضرت عمرؓ گھنٹوں کے بل چل کر وسطی بدر کے پاس آئے اور کھڑے ہوئے۔ الصخرہ کی جانب نگاہ اٹھائی۔ فرمایا، قسم ہے اس خدا کے

بزرگ و بڑتر کی جس کے قبضہ میں میری جان ہے، یہی وہ جگہ ہے، جو اللہ کے رسول نے مجھے بتائی تھی۔ اس کے بعد آپ نے اس پر ایک مسجد تعمیر کئے جانے کا حکم دیا۔ جسے ۶۹ ھ میں عبدالملک نے از سر نو تعمیر کرایا۔ اور یہی مسجد الاقصیٰ کہلائی۔

حضرت عمرؓ نے کئی دن بیت المقدس میں قیام کیا۔ ایک مرتبہ آپ نے حضرت بلالؓ سے اذان دینے کے لیے فرمایا۔ انہوں نے معذرت کی میں عزم کر چکا ہوں کہ رسول اللہ کے بعد کسی کے لیے اذان نہ دوں گا۔ لیکن آج اور صرف آج آپ کا ارشاد بجا لاؤں گا۔ اذان دینی شروع کی، تو تمام صحابہ کو رسول اللہ کا عہد مبارک یاد آ گیا۔ اور سب پر رقت طاری ہو گئی حضرت عمرؓ کی ہچکی بندھ گئی اور دیر تک سب پر ایک خاص کیفیت طاری رہی۔

خلافت راشدہ کے بعد

تاریخ بتاتی ہے کہ حضرت عمرؓ نے جب مسجد عمرؓ کی بنیاد رکھی تو فرمایا تھا کہ حضرت موسیٰ حضرت سلیمان اور دوسرے انبیاء کے نبی اسرائیل، نیز حضرت یونس کے ہم مسلمان ہی صحیح وراثت ہیں اور وہ اس لیے کہ ہم ان سب کو مانتے ہیں اور بحیثیت انبیاء ان میں کوئی تفریق روا نہیں رکھتے۔ اور بلاشبہ مسلمانوں نے اسے بین المذاہب شہر کا درجہ دیا اور عیسائی ان کے پہلو پہلو اس شہر میں مقیم رہے۔

اس فتح عظیم کے بعد یہ شہر صدیوں تک مسلمان سلطنت کا حصہ بنا رہا۔ اس کے باوجود کہ القدس اپنی ولایت کا دار الحکومت کبھی نہیں رہا اور یہ مرتبہ رام اللہ کو حاصل تھا۔ مسجد الاقصیٰ اور قبۃ الصخرہ کی وجہ سے حجاز کے حرمین شریفین کے بعد و مین صالحین کی نظر میں یہی سب سے مقدس بستی ہے۔ چنانچہ جب حضرت عبداللہ بن زبیر نے مدینہ میں خلافت قائم کر لی۔ اور سارا حجاز ان کے حلقہ بیعت میں داخل ہو گیا تو اموی خلیفہ عبدالملک نے اس رشک کی بنا پر کہ عبداللہ بن زبیر کو حرمین شریفین کی تولیت حاصل ہے۔ اس لحاظ سے ان کی عزت و عظمت میں اضافہ ہوتا ہے۔ بیت المقدس میں حرم سوئم — قبۃ اولیٰ پر توجہ دی اور مسجد الاقصیٰ کو شایان شان طریق سے تعمیر کرنے کا فیصلہ کیا، اس کے تعمیراتی کاموں اور زوق شوق کا ذکر تو مسجد الاقصیٰ کے باب میں آئے گا۔ یہاں صرف اتنا بتا دینا کافی ہے کہ اس نے مسجد عمرؓ کی تعمیر و تزئین کا کام سات سال میں مکمل کرایا۔

تاریخ اس بات کی شاہد ہے کہ اس سے قبل بھی چند فلسطین کے وہ لوگ جو ایم حج میں اپنی بے بضاعتی کی بنا پر مکہ و مدینہ نہیں جاسکتے تھے۔ ان دنوں بیت المقدس میں جمع ہوتے اور قبیلہ اول کی زیارت کو باعث عزت و تکریم جانتے تھے لیکن عبد الملک کے دور میں اس شہر کی عظمت و وقار میں مزید اضافہ ہوا اور وہ لوگ جو عبد اللہ بن زبیر اور خلیفہ عبد الملک کی باہمی جنگوں کے خوف سے حرمین شریفین کے حج کو نہ جاسکتے اسی طرف کا رخ کرنے لگے۔ گوتاریخ نے ان برکات کا شمار نہیں کیا، جو اس شہر پر نازل ہوتی رہیں اور نہ ہی ان عظمتوں کو سمیٹتا ہے، جو اسلامی دور میں اسے حاصل ہوئیں۔ البتہ اتنا ضرور بتایا ہے کہ اسلامی دور میں بیت المقدس امن و امان اور علم و عرفان کا گہوارہ تھا۔ اور جب خلافت امیہ کا اقتدار زور زوال ہو کر ڈوب گیا اور اس کی جگہ عباسی خلفاء نے لی۔ تو بیت المقدس بھی اپنی پوری شان و شوکت کے ساتھ عباسی خلفاء کی حاکمیت میں چلا گیا۔ عباسی خلفاء نے اس کی انتظامی حیثیت میں کوئی تبدیلی نہ کی۔ یہ بدستور چند فلسطین میں شامل رہا۔ خلیفہ المہدی اور خلیفہ المامون نے اس شہر کی زیارت کے لیے سفر کیا۔ مورخین اس پر متفق ہیں کہ بیت المقدس پر مسلمانوں کے تصرف کو عیسائی کبھی برداشت نہ کر سکے، بلکہ وہ ہمیشہ تلملاتے رہے اور اسی تلملاہٹ میں ایشیائے کوچک (روم) کی عیسائی سلطنت کے حکمرانوں نے بار بار اسلامی سرحدوں پر حملے کئے۔ لیکن انہیں ہر بار منہ کی کھانی پڑی۔ عہد ہارون رشید میں جب فقور نے مکہ قسطنطنیہ اریثی کے تحت پر قبضہ کر لیا تو اس نے خلیفہ ہارون کو جنگ کا چیلنج دیتے ہوئے نہایت گستاخانہ خط و دربار خلافت میں لکھا جس کا جواب ہارون نے ان الفاظ میں دیا کہ:

اس کا جواب وہ ہے جو تو آنکھوں سے دیکھے گا نہ کہ کانوں سے سنے گا۔
 اور بلاشبہ ہارون نے فقور کو شکست دے کر باجزار بنا لیا۔ اسلامی سلطنت کی اسی عظمت و مہر عظمت سے متاثر ہو کر مغربی رومی ممالک کے سربراہ شاہیمان شاہ فرانس نے ہارون کی طرف دوستی کا ہاتھ بڑھایا اور سفارت بھیجی۔ ہارون نے دوران جنگ بھی قدس میں عیسائی زائرین کی آمد پر کوئی پابندی نہیں لگائی تھی۔ یہ سفر ابھی قدس گئے اور انہوں نے وہاں خیرات بانٹی۔ ان کی واپسی پر خلیفہ نے ان کے ہاتھ شاہ فرانس شاریمان کو مزار مقدس (HOLY SEPULCHER) اور کیلوری کی چابیاں — بھیجیں۔ یہ شہر

کا واقعہ ہے۔

خلیفہ ماموں کے عہد میں رومی فوجوں نے ایک بار پھر اسلامی سرحدوں پر یلغار کر دی اور طرسوس اور مصیصہ پر قبضہ کر کے ۶۶۰ مسلمانوں کو شہید کر ڈالا۔ خلیفہ ماموں لشکر جبار کے ساتھ بڑھا اور رومیوں کو زبردست شکست دی۔ پھر ان کے تعاقب کا حکم اپنے بھائی معتصم کو دے کر خود بعت راوٹ گیا۔

خلیفہ معتصم کے عہد میں ابو حرب برقع یانی نے بغاوت کر کے جند فلسطین پر قبضہ کر لیا۔ لیکن اس کی بغاوت کو رجا بن ایوب نے جلد ہی فرو کر دیا۔ ابو حرب کی بغاوت کا قصہ کچھ یوں ہے کہ ایک ترک سپاہی نے اس کے گھر میں ٹھہرنا چاہا۔ وہ اس وقت موجود نہ تھا۔ اس کی بیوی نے سپاہی کو اندر آنے سے روکا۔ اس نے اس عورت کو کوڑا مارا۔ جب ابو حرب گھر آیا تو بیوی نے اس سے کیفیت بیان کی۔ اور کوڑے کی مار کا نشان دکھایا۔ وہ اشتعال میں تلوار لے کر اس سپاہی کی طرف بڑھا اور اس کو قتل کر کے روپوش ہو گیا۔ پھر ایک عرصہ بعد ایک لشکر کے ساتھ ظاہر ہوا اور فلسطین پر قبضہ کر لیا۔

خلیفہ معتصم کے دور ہی میں قبیلہ روم تو خلیل نے اسلامی سرحدوں پر حملہ کیا اور زبطہ پہنچ کر آگ لگا دی۔ اور ایک ہزار عورتوں کو گرفتار کر کے لے گیا، خلیفہ معتصم کو جب یہ خبر ملی تو وہ کھڑا ہو گیا۔ اسی وقت نغیر عام کا حکم دیا اور ایک عظیم لشکر کے ساتھ روم پر حملہ آور ہوا۔ اور تویل کے پیدائشی شہر عموریہ تک جا پہنچا۔ اور سخت جدال و قتال کیا۔ اس منہج کی خوشی میں معتصم نے واپسی پر سامرا میں جشن منایا۔

رومی خلیفہ معتصم کے بعد بھی اسلامی سرحدوں پر یلغار کرتے رہے۔ لیکن انہیں کبھی کوئی نیا کامیابی حاصل نہ ہو سکی۔ البتہ معتصم کے جانشین موفی کے ساتھ ہی سلطنت عباسیہ رومہ زوال ہو گئی۔ چنانچہ خلیفہ معتصم کے عہد میں ہرات سے لے کر فارس تک، صفاریہ، اور ماوراء النہر سے فارس تک بنی سامان خود مختار ہو گئے۔ اور مصر میں ۲۹۲ھ کو احمد بن طولون نے خود مختاری کا اعلان کر کے فلسطین کو بھی اپنے دائرہ حکومت میں شامل کر لیا۔ اور اس طرح بیت المقدس طولونیہ خاندان کی سلطنت کا حصہ بنا۔ احمد ابن طولون نے نہ صرف رومی حملوں کو روکا بلکہ ان کے ملک میں داخل ہو کر عیسائی شہروں کو تاخت و تاراج کیا۔ طولونیہ خاندان کو خلیفہ معتصم کے دور میں بڑا اقتدار حاصل ہوا۔ رومی خمارویر بن احمد بن طولون کے ڈر سے اسلامی سرحدیں قدم نہ

رکھتے تھے۔ خلیفہ المکنتی کے دور میں خلافت عباسیہ کی روح بالکل ختم ہو گئی۔ اور امر امارت کی مصلحتوں سے بے خبر ہو کر ذاتی اغراض کے لیے لڑنے لگے۔ ادھر شیبان بن احمد بن طولون کی موت کے ساتھ ہی دولت طولونیہ کمزور ہو گئی۔ اور اس کی جگہ دولت رخشیدیہ نے لی۔ جس نے بیت المقدس کو اپنے وارثہ اختیار میں شامل کر لیا۔ خلیفہ مقتدر کے عہد میں رومیوں نے اسلامی سرحد کے مسلمانوں پر ظلم و تشدد ڈھانے شروع کر دیے۔ لیکن خلیفہ کے غلام تل نے انہیں لپسا کر دیا اور آنگورہ و عموریہ تک پہنچ کر ان کو مارا۔

الراضی کے خلافت عباسیہ کا رہا سہا وقار بھی ختم ہو گیا۔ ۳۳۰ھ میں مصر کی رخشیدی امارت کی جگہ فاطمیوں نے لے لی۔ خلیفہ مطیع (۳۳۴ھ تا ۳۶۳ھ) کے عہد میں اسلامی سرحدوں پر رومیوں کے حملوں میں زبردست اضافہ ہوا۔ اور رومیوں نے اسلامی علاقوں کے اندر گھس گھس کر مسلمانوں کو تہ تیغ کیا، مسجدیں جلا ڈالیں۔ عیسائی مذہب قبول کرنے پر مجبور کیا، مسلمان وزراء اور امراء پر سب اپنی آنکھوں سے دیکھتے لیکن ان کا ضمیر مردہ اور غیر حقیقت نغمی۔ وفدائی اغراض کے لیے باہر گر برسر پیکار تھے۔ دشمن کی مدافعت کی طرف کوئی توجہ نہ کرتا تھا۔ بلکہ جب امام ابو بکر محمد بن اسماعیل بن قفال عروزی شافعی نے بیس ہزار مجاہدین کی جمعیت کے ساتھ رومیوں کا مقابلہ کرنا چاہا تو رکن الدولہ دیلمی نے ازراہ عداوت انہیں آگے نہ بڑھنے دیا۔ اسی دوران میں (۹۷۸ء) فاطمی خلیفہ معز نے رخشیدیہ حکمران کو شکست دے کر بیت المقدس پر قبضہ کر لیا۔ اس کے بعد ایک عرصہ تک بیت المقدس فاطمیوں کے قبضہ میں رہا۔ لیکن ۱۰۶۴ء میں تین عرب رؤسائے فاطمیوں کو شام سے نکال باہر کیا اور امام اللہ سے مصر تک حسان، امیر اور بنی طے حکمران ہوئے۔ لیکن دوسرے ہی سال فاطمی پھر قابض ہو گئے۔ عرب امراء کے باہمی مناقشات اور عیسائی حملہ آوروں کے ظلم و تشدد کے باوجود بیت المقدس عیسائی زائرین کے لیے کھلا رہا، چنانچہ ۱۰۳۵ء میں رابرٹ شاہ نارمنڈی (فرانس) ۱۰۳۵ء میں کیربائے فرانس کے شاہ لیتھبرٹ ۱۰۶۵ء میں جرمنی کے ہنری نے قدس کا حج کیا۔ اور عیسائی ان مراعات اور حکمران طبقہ کی کمزوریوں سے ناجائز فائدہ اٹھاتے تھے کہ اسی دور میں آل سلجوق نے زور پکڑا اور رومیوں کی خون ریزی کا بدلہ چکانے کے لیے ملک شاہ سلجوقی نے پہلے تو بیت المقدس کے دفاعی استحکامات مضبوط کیے۔ یہ ۱۰۶۴ء مطابق ۱۰۷۷ء کا واقعہ ہے۔ پھر اٹلی کے قسطنطنیہ تک رومیوں کو لپسا کرتا چلا گیا۔ ان کے

ملک میں مختلف مقامات پر تقریباً پچاس منبر قائم کیے۔ آخر قیصر روم نے ایک ہزار دینار سالانہ جزیہ پر صلح کی۔ ان تمام فتوحات میں دو ماہ سے زیادہ عرصہ نہیں لگا۔ بلکہ شاہ کے عہد میں ہی بیت المقدس کی شان و شوکت بحال ہو گئی۔ لیکن ۱۰۸۴ء میں ترکمان سردار رائق بغاوت کر کے فلسطین پر قابض ہو گیا اور بیت المقدس بھی اس کے زیر اقتدار آ گیا۔ مگر رائق کی بغاوت چند ہفتوں بعد وبادی گئی۔

تاریخ اس بات کی گواہ ہے کہ عباسی امراء کے اس باہمی مناقشات نے بیت المقدس کی شہری اور تمدنی زندگی پر کوئی ناخوش گوار اثر نہیں ڈالا۔ اصطخری اور ابن حوقل (دسویں صدی عیسوی) نے لکھا ہے کہ یہ جگہ سارے فلسطین میں سب سے زیادہ سرسبز ہے، مقدسی جیسا کہ نام سے ظاہر ہے، اسی شہر کا باشندہ تھا۔ اس نے فاطمی خلیفہ العزیز کے عہد ۹۸۵ء میں بیت المقدس کے حالات قلم بند کئے ہیں، وہ لکھتا ہے:

بیت المقدس، اللیثا اور البلاط کے نام سے بھی مشہور ہے، ولایات میں اس سے بڑا شہر کوئی نہیں۔ بلکہ واقعہ یہ ہے کہ بعض دارالملک بھی اس سے چھوٹے ہیں۔ یہاں گرمی یا سردی کی شدت نہیں ہوتی اور ربوہ شاد و نادر ہی گرتی ہے۔ قاضی حرمین شریفین (مکہ معظمہ و مدینہ طیبہ) کے فرزند قاضی ابوالقاسم نے مجھ سے ایک مرتبہ بیت المقدس کی آب و ہوا کا حال دریافت کیا۔ میں نے جواب دیا۔

”وہ بن بن بن ہے، یعنی نہ بہت گرم نہ بہت سرد۔“ اس نے کہا۔ ”ہذا اصنفۃ الجنۃ“ بیت المقدس کی عمارتیں پتھر کی ہیں، اور اتنی مضبوط عمارت کہیں دیکھنے میں نہ آئیں گی۔ ایسے پاک و عقیف لوگ بھی آپ کو کہیں نہ ملیں گے۔ جیسے بیت المقدس کے ہوتے ہیں۔ یہاں اجناس خوردنی بہت عمدہ ہوتی ہیں، منڈیاں پاک صاف رہتی ہیں۔ یہاں کی مسجد سب سے بڑی ہے۔ اور اس سے زیادہ تعداد میں مقدس مقامات کہیں نہیں۔ انگوڑی کثرت ہے اور بیت المقدس کی مثل یہ کہیں نہیں ہوتا۔ بیت المقدس میں عافق اطباء اور حکماء کا اجتماع ہے، اس لیے ہر شخص اس کی طرف کھنچتا ہے۔ سال کے کسی زمانے میں بھی اس کے کوچہ و بازار پر ویسول سے خالی نہیں رہتے۔ اس کے سب شہروں میں ممتاز و بہتر ہونے کی یہی دلیل کافی ہے کہ اس شہر میں دنیا و آخرت کی خوبیاں جمع ہیں۔ ابنا سٹے دینا، جو آخرت کے بھی مشتاق ہیں۔ اس شہر میں اپنی اجناس کی منڈی پائیں گے۔ اور اسی طرح ارباب آخرت جنہیں اس دنیا کی

نعمت بھی مطلوب ہے ان کو دونوں باتیں یہاں میسر آئیں گی۔ رہا اس مقدس شہر کا اللہ کی نعمتوں سے سب شہروں میں زیادہ بھرہ ور ہونا، تو حق یہ ہے کہ اللہ جل شانہ نے اس شہر میں پست بلندی، میدان و کوہستان، غرض ہر طرح کی زمین کے اور بالکل متنفا و قسم کے میوے جمع کر دیئے ہیں۔ مثلاً نارنگی اور بادام، کھجور اور جوز، انجیر اور موز وغیرہ، اس کے علاوہ دودھ، شہد اور شکر کی افراط ہے۔

”بیت المقدس میں کوئی خرابی نہیں، شراب عام طور پر نہیں پی جاتی۔ نہ بدستی و مدہوشی نظر آتی ہے۔ شہر میں خضیبہ یا اعلانیہ قحبہ خانے نہیں ہیں۔ لوگ اپنے تقویٰ اور خلوص میں امتیاز رکھتے ہیں۔ ایک مرتبہ جب خبر ہوئی کہ والی شہر نے شراب پی ہے تو لوگوں نے اس کے گھر کے گرد دیوار بنا دی کہ لوگ اس کی دعوتوں میں نہ جانے پائیں۔“

لیکن مقدسی شہر میں یہود و نصاریٰ کے غلبہ کی شکایت بھی کرتا ہے اور لکھتا ہے کہ وہ ”عام مقامات پر یہود گیاں کرتے ہیں۔“

آگے چل کر مقدسی حوالی شہر کی نسبت لکھتا ہے کہ ”بیت المقدس کے گرد چالیس میل کے نصف قطر میں جتنا علاقہ ہے، وہ سب اس شہر کی حدود میں داخل ہے اور اس میں بہت سے گاؤں ہیں۔“

پھر لکھتا ہے ”یہ زمین ہے جسے اللہ تعالیٰ نے بابرکت بنایا ہے، یہاں کی پہاڑیوں پر، نیز میدانوں میں درختوں کی کثرت ہے، کسی آب رسانی یا نہر جی پانی کی ضرورت نہیں۔ گرمیوں میں جس وقت جنوبی ہوا چلتی ہے تو ہر شب کو اس شدت سے اس پڑتی ہے کہ مسجد اقصیٰ کی موریوں میں پانی آ جاتا ہے۔“ مقدسی کے اس بیان کی تصدیق کننگ ہیوم نے ”ارض مقدس اور بائبل“ میں کرتا ہے، وہ لکھتا ہے کہ ”نلسٹین میں صاف و روشن مطلع دن کی گرمی کو بہت جلد فضا میں منتشر کر دیتا ہے، جس کے باعث وہاں کی راتیں اتنی ہی سرد ہوتی ہیں جتنے کہ دن گرم ہوتے ہیں۔ ہوائے شب کی یہی برودت آب رسانی کا وہ کام کرتی ہے جس کے بغیر نباتات کی زندگی ناممکن ہے۔ ہواؤں کی تمام رطوبت ملک پر سے گزرنے وقت یہیں چھن جاتی ہے۔ اور فضا کی برودت اسے قطرات آب کی شکل میں بدل دیتی ہے۔ جو کہہ کا باران رحمت بن کر ہر سوکھے پتے تک نمی پہنچاتے ہیں۔“

مقدسی کے بعد ایرانی سیاح ناصر خسرو ۵ مارچ ۱۰۲۶ء کو بیت المقدس میں وارد ہوا

وہ لکھتا ہے۔

شام اور نواحی ملک کے باشندے بیت المقدس کو "القدس" کہتے ہیں اور اگر ان ملک کے رہنے والے حج بیت المقدی استطاعت نہ رکھتے ہوں۔ تو انھی مقررہ ایام میں بیت المقدس آتے۔ اور شکار و غزبہ بجالاتے ہیں۔ اسی جگہ حج کے دن قربانی کرتے ہیں۔ چنانچہ بعض سنوں میں ذی الحجہ کے پہلے عشرہ میں یہاں بیس ہزار تک اشخاص جمع ہو جاتے ہیں۔ کیونکہ غزبہ کی رسم ادا کرنے کے لیے وہ اپنے بچوں کو بھی ساتھ لاتے ہیں۔ نیز یونانیوں کے علاقے اور دوسرے ملکوں سے یہود و نصاریٰ بھی بڑی تعداد میں یہوشلم آتے ہیں۔

ناصر خسرو مزید لکھتا ہے: "بیت المقدس کے گرد کی اراضی اور مواضع پہاڑی ٹھکانوں پر واقع ہیں۔ زمین اچھی مزروعہ ہے۔ گیہوں، زیتون اور انجیر کی کاشت ہوتی ہے اور یہی بہت قسم کے درخت پائے جاتے ہیں۔ اس ہاں کوئی چشمہ نہیں جس سے آبپاشی کی جائے۔ مگر اس پر بھی پیداوار بہت زیادہ اور زرخ مستدل ہیں۔ اکثر متازا اشخاص کی زمینوں میں تعداد کثیر ہیں یعنی پچاس ہزار من یعنی ساڑھے سو سو ہزار گیلن، روغن زیتون نکل آتا ہے۔۔۔۔۔ لوگوں کا قول ہے کہ یہوشلم میں قحط کبھی نہیں پڑتا۔۔۔۔۔"

"یروشلم بڑا شہر ہے اور کبھی سیاحت کے زمانے میں یہاں مروجوں کا شمار بیس ہزار ہے۔"

بعض یورپی مورخین کا بیان ہے کہ ۹۸۶ء میں پوپ سلوسٹر نے بیت المقدس کی زیارت کو آیا۔ تو اس نے واپس جا کر شہر مقدس کے عیسائیوں پر ظلم و ستم کی فرضی داستانیں بیان کیں۔ جس کے نتیجے میں فرانس و اطالی کے اسلحہ بند گروہ زیارت کے ہانے آتے۔ اور سواحل شام و مصر پر لوٹ مار کر کے لوٹ جاتے، اس کا نتیجہ یہ ہوا کہ ملک شام و مصر میں آباد عیسائیوں پر سختی کی جانے لگی۔ ناظمی خلفاء نے انھیں اپنے مذہب کی پیروی سے روک دیا اور ان کے گرجا چھین لیے۔ لیکن اس کے باوجود بھی فرانس و اطالی کے اسلحہ بند گروہوں اور مقامی عیسائیوں کی شرارتوں میں کوئی کمی نہ ہوئی۔ تو ۱۰۰۸ء میں فاطمی حلیفہ الحاکم بامر اللہ کے حکم سے مرقدیح کو کھود کر زمین کے برابر کر دیا گیا اور دوسری زیارتیں بھی تباہ ہوئیں۔ تاکہ نہ رہے بالنس نہ بکے بالنسری، نہ زیارتیں ہوں گی اور نہ عیسائی۔ ان کے ہانے ملک شام و مصر میں داخل ہو سکیں گے۔

یہی مؤرخین بیان کرتے ہیں کہ اس حادثہ کو چالیس سال بیت گئے اور مصری خلفاء کو یقین دلایا گیا کہ اب عیسائی فساد نہ مچائیں گے لہذا الحاکم کے پوتے المستنصر باللہ نے ۱۰۲۸ء میں مرقد مسیح دوبارہ تعمیر کرایا جو پہلے سے زیادہ خوبصورت اور عظیم تھا۔ ان میں سے بعض کی نظر میں خلیفہ المستنصر باللہ نے یہ اقدام اس لیے کیا کہ قسطنطنیہ کے یونانی عیسائی بادشاہ اور المستنصر کے درمیان معاہدہ دوستانہ طے پایا۔ اور بعض یہ بھی لکھتے ہیں کہ خلیفہ کی ماں مارہہ خوش عقیدہ عیسائی تھی۔ و جب خواہ کوئی ہوا اتنا واضح ہے کہ کلیسا نے مقدس کو تباہ کرنے کا اقدام مصر کے شیعہ خلفاء نے انتہائی مجبوری اور غم و غصہ کے عالم میں کیا تھا۔ اور جب انھیں یقین دلایا گیا کہ اب عیسائی پُر امن رہیں گے۔ انہوں نے نہ صرف عیسائیوں پر لگائی ہوئی پابندیاں ختم کر دیں بلکہ عیسائیوں کے تمام مقدس مقامات، سرکاری اخراجات پر بحال کیئے۔ اور خود عیسائی مؤرخین معترف ہیں کہ اس کے بعد القدس آنے والے عیسائی زائرین کی تعداد میں زبردست اضافہ ہوا۔

تاریخ بتاتی ہے کہ بنو فاطمہ کمزور و مضحل ہو گئے اور ترکان آل سلجوق پر قدرت مہربان ہوئی۔ تو ۱۰۷۱ء میں سلجوقی سالار نسرخوارزمی نے بیت المقدس پر قبضہ کر کے نامی خلیفہ کے بجائے عباسی خلیفہ قاسم بامر اللہ کا خطبہ پڑھایا۔ لیکن جیسا کہ پہلے بیان کیا گیا ہے یہ فورا انتشار و بد امنی کا دور تھا۔ عیسائی بار بار حملے کرتے اور لپٹا ہو جاتے اور ان کے یہ حملے دراصل بیت المقدس پر قبضہ کرنے کی خواہش کا نتیجہ تھے۔

محاربات صلیبی اور صلاح الدین ایوبی

تاریخ کا باب انوکھا اور المناک ہے کہ گیارھویں صدی عیسوی کے اواخر میں جب عباسی خلافت کا شیرازہ بکھرا ہوا تھا اور سلجوقی ترکمان باہم الجھے ہوئے تھے مسلمانوں کی مرکزیت انتشار کا نشانہ تھی۔ عیسائیوں کے مشرقی و مغربی کلیسا متحد ہوئے تھے تاکہ بیت المقدس کو "ناپاک مسلمانوں سے نجات دلائی جاسے" اور بالآخر وہ اس میں کامیاب ہو گئے۔

عیسائی مؤرخین محاربات ہلال و صلیب کے آغاز کا سبب یہ بتاتے ہیں کہ سلجوقیوں نے جب شلبطین پر قبضہ کیا تو عیسائیوں کے لیے حج مشکل اور خطرناک ہو گیا۔ اسی دوران میں پطرس راہب (پیروی ہرٹ) زیارت کر آیا۔ جس نے جلتے ہی مسیحی دنیا میں بلچل

مچادی۔ اس نے پوپ اربن ثانی سے حکمرانوں اور سرداروں کے نام خطوط لکھوائے۔ اور خود ۱۰۹۵ء میں گدھے پر فرانس اور جرمنی کا دورہ کیا۔ وہ شہر شہر اور قریہ قریہ پھرا۔ لکڑی کی صلیب ایک غلم کی طرح اس کے کندھے پر ہوتی۔ وہ دھاریں مار مار کر روتا۔ اور جہادِ مسیح کے نعرے لگاتا، جس کے نتیجے میں سارے یورپ میں تلاطم برپا ہو گیا اور وہ پھر کربیت المقدس پر ٹوٹا۔ اور بیت المقدس کو عربوں سے چھین لیا۔ لیکن یہ عیسائی مورخین، اہل سلجوق کے مظالم کا تذکرہ کرتے ہوئے اس حقیقت کو بھی نظر انداز نہیں کر سکے کہ اس زمانے میں عیسائی اخلاقی طور پر دیوالیہ ہو چکے تھے، ان کے معاشرے میں مجرموں کی تعداد بہت بڑھ گئی تھی۔ پادری کلیسا کے منبر پر چڑھ کر دھاڑتے کہ جو بھی مجرم ہے، بیت المقدس جا کر گناہوں کی معافی مانگے تو اسے جنت مل سکتی ہے۔ عیسائی مورخین کا یہ اعتراف عرب مورخین کے اس توف کی تائید کرتا ہے کہ عیسائی زائرین کے گروہ زیادہ تر مجرموں پر مشتمل ہوتے تھے، جن کی رگ رگ میں نجاست بھری ہوتی تھی۔ ایسے زائرین کی تعداد میں اضافہ ہوا، تو سلجوقی ترکمانوں نے ان کے بغیر اجازت آنے پر پابندی لگا دی اور حکم دیا کہ زائرین ڈھول، تاشے اور بابے گاجے ساتھ لے کر شور مچاتے ہوئے آنے کی بجائے عاجزی اور انکساری کا مجسمہ بن کر شہر مقدس کے اندر قدم رکھیں۔

تاریخ یہ بھی بتاتی ہے کہ راہب پیٹری ہرمٹ نیم پاگل تھا جو اپنی بیوی کے جھگڑاؤں سے تنگ آ کر اس سے نجات پانے کے لیے راہب بنا لیا۔ اس نے پورے یورپ کو ارض مقدس پر حملے کے لیے اکسانے کا منصوبہ بنایا اور اس طرح اپنے لیے "ول اللہ" کا مقام پیدا کر لیا۔ عرب مورخین کے نزدیک صلیبیوں نے سلجوقی خاندان کے مظالم کی جتنی داستانیں بھی بیان کی ہیں۔ وہ محض افسانے ہیں اور خود بعض مغربی مورخین نے بھی اس کا اعتراف کیا ہے۔ حقیقت یہ ہے کہ اہل سلجوق نے ایشیا کو چھوڑ کر عیسائی سلطنت کے سرحدی حملوں سے تنگ آ کر جو جوبالی کارروائیاں کیں۔ اس نے عیسائیوں کے دلوں پر گہرے زخم لگائے تھے۔ سلجوقی ترک جنگ جو تھے۔ وسط ایشیا سے بگولہ بن کر آئے اور آندھی بن کر دوسرے ملک پر چھانگئے۔ سلطان الپ ارسلان اور اس کے بیٹے ملک شاہ نے ایشیا کے کوچک سے رومیوں کا تسلط قریب قریب ختم کر دیا تھا۔ اور رومی شہنشاہ ایکس اپنی ذلت و شکست کا بدلہ لینے کے لیے سوچ بچار کر رہا تھا کہ موت کے بے رحم ہاتھوں نے ملک شاہ کو مسلمانوں سے ہمیشہ کے

لیے چھین لیا۔ اور سلجوقی سلطنت ملک شاہ کے جانشینوں کی بدولت ٹکڑے ٹکڑے ہو گئی۔ رومی شاہنشاہ نے موقع غنیمت جانا اور پطرس راہب کی زبانی یورپ کے جنگ بازوں کے نام پیغام بھیجا۔ اس نے پوپ کے سامنے فریاد کی۔ اور مذہب کے نام پر ارض مقدس اور آثار مسیح کی حفاظت کے لیے براہِ نگیختہ کیا۔ اس نے مسلمانوں کی تصویر ان الفاظ میں پیش کی کہ ان کا مقصد عیسائی مذہب کو مٹانا ہے۔ پوپ نے ہلا سینا اور کلیئر مونٹ میں یکے بعد دیگرے دو اجلاس منعقد کیے، جن میں پطرس بھی شامل تھا۔ اس کی پیش گوئیوں اور ہرزہ برائٹیوں سے متاثر ہو کر تمام حاضرین نے شانوں پر کپڑے کی بنی ہوئی صلیب لگوائی اور "خدا کی مرضی یہی ہے، خدا کی مرضی یہی ہے" پکارتے ہوئے بیت المقدس کو "چھڑانے" کی قسم کھالی۔ فوج کی روانگی ۱۰۹۶ء میں اس دن متدار پائی، جس دن عیسائی عقیدے کے مطابق حضرت مریمؑ آسمان پر تشریف لے گئی تھیں۔

اس کے بعد تمام یورپ میں صلیب کی گونج ایک سرے سے دوسرے سرے تک سنائی دینے لگی، ایسا معلوم ہوتا تھا کہ عیسائی دنیا جنوں میں مبتلا ہو گئی ہے۔ جنت کی خوش خبری، حصول مال کا لالچ، زرخیز زمینوں پر قبضہ کا تصور۔ ان محرکات نے عیسائیوں کے دلوں میں مسلمانوں کے خلاف بغض و غضب بھر دیا۔ راہب اس موقع کو غنیمت جان رہے تھے، کیوں کہ انہیں سخت ککیش خانقاہی زندگی سے نجات مل رہی تھی۔ وہ بڑھ چڑھ کر مذہب کا نام لیتے اور لوگوں کو طرح طرح کا لالچ دیتے۔ کوئی شخص جب صلیب پہن لیتا تو وہ سب قرضوں اور ٹیکسوں سے بری کر دیا جاتا اور "عیسائیت کا محافظ" قرار پاتا۔

عیسائی مورخین معترف ہیں کہ محاربہ صلیبی کا جنون صرف یورپ تک ہی محدود نہ رہا۔ بلکہ دور دراز کے جزیروں تک پہنچا۔ رابرٹس موناکس لکھتا ہے کہ "دلیز کے لوگ شکار چھوڑ کر کھڑے ہو گئے۔ ڈنمارک کے لوگوں نے شراب و کباب درمیان ہی میں چھوڑ دیئے۔ اہل ناروے ادھ پکی مچھلیوں کو چھوڑ کر جہاد صلیبی کے لیے کمر بند ہو گئے۔" اور ایک دوسرا مورخ رقمطراز ہے "کون ان بچوں، کمزور اور بیمار لوگوں کا شمار کرے گا، جو یہ پکارتے ہوئے صلیبی محاربین میں مل گئے۔"

"اے نوجوان سپاہیو! تم تو اپنے نیروں سے شکست دو گے۔ ہمیں اپنے دکھ درد کی وجہ سے جنگ میں شریک ہونے کا موقع دو۔" چنانچہ تیرہ لاکھ مخلوق فلسطین پر

قبضہ کرنے کے لیے روانہ ہوئی۔ اس حجمِ غفیر کا سردار پطرس راہب (PETER THE HERMIT) تھا۔ ایسا معلوم ہوتا تھا کہ پورا یورپ ایشیا پر چڑھ دوڑا ہے۔ راستے میں ان مقدس محاربین نے ہنگری اور بلغاریہ میں وہ لوٹ مار مچائی کہ الامان! — قسطنطین کی بیٹی کے بقول "جو بچہ بھی ان کے سامنے آتا یہ اس کی تکابولی کر ڈالتے۔" نتیجہ یہ مقامی باشندوں کے ساتھ لڑائیاں ہوئیں۔ بقیۃ السیف بھاگ کر قسطنطنیہ پہنچے۔ قیصر ایکس نے انہیں ایشیائے کوچک میں دھکیل دیا۔ یہاں ان کی درندگی اور بڑھگئی۔ لیکن تلج ارسلان سلجوقی والی قونیہ نے ان کی وحشت کا پورا انتقام لیا اور ان کی پوری فوج جانوروں کی طرح قتل ہو کر برباد ہو گئی۔

دیں اٹنا ۱۵ اگست ۱۰۹۶ء کو یورپی حکومتوں کی باقاعدہ افواج ساحل ایشیا پر اتریں۔ ان میں فرانس، برطانیہ، اٹلی، سسلی اور جرمنی کی فوجیں شامل تھیں۔ ان کی قیادت یورپ کے جبری، گاڈفری، ریمیس بولون، ہیونع اعظم، رینڈ کاؤنٹ، لوز، رابرٹ امیر نارمنڈی، ہیکو آف درمینڈا جیسے سالار کر رہے تھے۔ افواج کی تعداد دس لاکھ سے کم نہ تھی۔ صلیبی محاربین نے قونیہ کا محاصرہ کر لیا۔ اور سلطان امیر ارسلان، ایک خونخوار مکر کے بعد شکست تسلیم کرنے پر مجبور ہو گیا۔ اس کے بعد صلیبی محاربین انطاکیہ کی طرف بڑھے اور ارمنی کنسل امیر نیروز کی غداری نے انہیں انطاکیہ میں داخلے کا راستہ دے دیا۔ صلیبی فوجیں رات کو شہر میں داخل ہوئیں اور ساری مسلمان آبادی کو تہ تیغ کر کے ان کے مکانات مسمار کر دیئے۔ عیسائی مؤرخین کے بیان کے مطابق مسلمان مقتولین کی تعداد دس ہزار سے کم نہ تھی۔

اس کے بعد عیسائی فوجیں معرۃ النعمان کی طرف بڑھیں۔ اور اسے فتح کر کے تین دن تک قتل عام کرتی رہیں۔ ایک لاکھ سے زیادہ مسلمان قتل اور اسی قدر زندہ گرفتار کیے گئے۔ عین اسی مرحلہ میں فاطمی خلافت مصر نے ترکمانی کو کمزور پا کر ارضِ فلسطین پر قبضہ کرنے کی ٹھانی اور فاطمی خلیفہ مستعملی کے سپہ سالار افضل بن بدر جمال نے القدس پر چڑھائی کر دی۔ چالیس روز کے محاصرہ کے بعد شعبان ۴۸۹ھ مطابق ۱۰۹۶ء کو شہر فاطمیوں کے قبضے میں آ گیا۔ اور افتخار الدولہ حاکم ہوا، لیکن تین سال بعد صلیبیوں نے قدس کا محاصرہ کر لیا۔ صلیبی چالیس ہزار اور مصری فوج صرف ایک ہزار تھی۔ اسے مصر سے کمک پہنچی۔ نہ ہی عباسی خلیفہ المستظهر باللہ کوئی اعانت کر سکا۔ نتیجہ "چالیس روز کے بعد ۲۳ شعبان ۴۹۲ھ صبحی

(۱۵ جولائی ۱۹۰۶ء) کو صلیبی کوہ صیہون کی طرف سے شہر میں داخل ہو گئے۔ مسلمانوں نے مسجد اقصیٰ میں پناہ لی لیکن عیسائیوں نے شہر میں قتل و غارت کے بعد مسجد کا رخ کیا۔ اور بچوں، بوڑھوں، جوانوں سب کو ڈھونڈ ڈھونڈ کر شہید کیا۔ ایک گروہ محرابِ واؤو میں جا پہنچا۔ لیکن جس وقت نصرانی بیت المقدس کی شمالی دیوار توڑ کر اندر آ گئے۔ تو ایک قیامت برپا ہو گئی۔ حاملہ عورتوں کے پیٹ چاک کئے گئے۔ معصوم بچوں کو اٹھا اٹھا کر فصیلوں پر پٹکا گیا۔ علمائے کرام کو تیل اور نقطہ چھڑک کر جلایا گیا۔ مسجد اقصیٰ اور محرابِ واؤو میں شہداء کی تعداد سات ہزار سے زیادہ تھی۔ مشرقی و مغربی مورخین متفقہ طور پر مسلمان مقتولین کی مجموعی تعداد ستر ہزار بتاتے ہیں۔ قدس کے گلی کوچوں کے علاوہ دیوانوں اور کھنڈروں میں لاشوں کے انبار لگے ہوئے تھے۔ مسجد اور اس کے صحن میں مقتولین کا خون گھوڑوں کے گھٹنوں تک پہنچتا تھا۔ اس غارتِ گریختح کے تیسرے روز بعد مسلمان قیدی بھی موت کے گھاٹ اتار دیئے گئے۔ باقیوں کو مجبور کیا گیا۔ کہ وہ خود کو میناروں اور مکانوں کی چھتوں سے گرا کر ہلاک کر ڈالیں، مشہور یورپی مورخ سٹینلے لین پول لکھتا ہے کہ صلیبی بیت المقدس میں اس طرح گیسے جیسے کہ کوئی پرانی نکلومی میں پھر ٹھونکے۔ ایک اور عیسائی مورخ رقمطراز ہے:

بیت المقدس میں فاتحانہ داخلہ پر صلیبیوں نے ایسا قتل عام کیا کہ ان صلیبیوں کے جو مسجدِ عمر میں سوار ہو کر گئے تھے۔ گھوڑوں کے گھٹنے خون کے چشمے میں ڈوبے ہوئے تھے۔ بچوں کو ٹانگوں سے پکڑ کر دیواروں پر سے مارا گیا یا ان کو گھما کر فصیل سے پھینک دیا گیا۔ دوسرے دن ان رزہ خیز مظالم کا وسیع پیمانے پر اور جان بوجھ کر اعادہ کیا گیا۔ ٹینکرڈ نے تین سو قیدیوں کو جان کی امان دی تھی۔ وہ چھینتا رہا لیکن اس کی چیخ و پکار کسی نے نہ سنی اور سب کو قتل کر دیا گیا۔ پھر ایک زبردست قتل عام شروع ہوا، عورتوں، بچوں، بوڑھوں اور بوڑھوں کو ٹکڑے ٹکڑے اور ریزہ ریزہ کر دیا گیا۔

شیخ سعدی شیرازی نے اس واقعہ کی طرف اشارہ کرتے ہوئے کہا کہ جو عیسائی بیت المقدس میں داخل ہوئے، انھیں انسان کہنا انسانیت کی توہین ہے۔ یعنی شاہد رابرٹ کے حوالے سے بیان نے لکھا ہے:

ہماری لوگ (صلیبی) راستوں میں اور مکانوں کی چھتوں پر دوڑ رہے تھے اور اس

شیرنی کی طرح جس کے بچے چھین لیے گئے ہوں، قتل عام کے مزے لے رہے تھے۔ یہ بچوں کے ٹکڑے کر رہے تھے۔ اور کسی متنفس کو بھی نہ چھوڑتے تھے۔ جلد فراغت حاصل کرنے کی غرض سے ایک ہی رستی میں کئی کئی آدمیوں کو لٹکایا کرتے تھے۔ ایک دوسرا عینی شاہد ریٹائرڈ وائیل پوٹی کے تھیس بیان کرتا ہے کہ:

”بیت المقدس کے راستوں اور ہر جگہ پرسوں، ہاتھوں اور رانوں کے انبار لگے ہوئے تھے۔ اور لاشوں پر سے چلنا پڑتا تھا۔۔۔۔۔ ہیکل سلیمانی و مسجد عمر میں اس قدر خون بھرا تھا کہ اس کے معن میں لاشیں تیرتی پھرتی تھیں۔ کسی کا ہاتھ، کسی کا پیر کسی کا دھڑے جوڑ اس طرح سے ایک دوسرے سے ملے ہوئے تھے کہ انہیں پہچانتا مشکل تھا۔ صلیبیوں نے اس قتل عام کو نا کافی سمجھ کر ایک محفل منعقد کی جس میں قرار پایا کہ کل باشندگان بیت المقدس کو تہ تیغ کر دیا جائے۔ یہ قتل عام کا بازار باوجود حایان دین عیسوی کی مستعدی کے آٹھ روز تک گرم رہا۔ عورتیں بچے، بوڑھے سب مارے گئے۔ کوئی متنفس زندہ نہ رہا۔“

مسجد عمر سے چاندی کی چالیس رسی قندیلیں دجن کا وزن ایک سو رطل شامی اور دوسو چھوٹی قندیلیں کوٹی گئیں۔ مسجد اقصیٰ کا مال غنیمت اس قدر تھا کہ چھ گاریاں بھی بھری جاتیں تو ختم نہ ہوتا۔

اس قتل عام کی اطلاع بغداد پہنچی تو گریکوں اہل بغداد سیاہ ماتمی لباس پہن کر گلیوں میں نکل آئے۔ وہ وہاں سے لے رہے تھے۔

”آہ! القدس میں تقدیر الہی نازل ہوئی۔“

خلیفہ المستنصر نے فوج بھیجی۔ جو اڑے بغیر حلوان سے پلٹ گئی۔ مصر نے افضل بن امیر الجیوش کی سرکردگی میں ایک لشکر روانہ کیا۔ لیکن وہ بھی شکست کھا گیا۔ یہ مصری لشکر نا تجربہ کار اور بازاری آدمیوں پر مشتمل تھا۔ دشمن نے جب حملہ کیا، تو وہ بے جان کھڑا رہا اور دشمن نے آسانی سے اسے قید کر لیا۔ صرف چند فوجی واپس جاسکے۔

بہر حال اس المناک واقعہ کے بعد عیسائیوں نے انطاکیہ رہا، طرابلس اور بیت المقدس میں چار سلطنتیں قائم کر لیں۔ ان کا سردار اعلیٰ گاڈفری بیت المقدس کا والی ہوا۔ اس نے اپنے لیے محافظ قبر مسیح کا لقب پسند کیا۔ اور تقوڑ سے دنوں بعد ۸ جولائی ۱۱۰۰ء کو مر

کیا۔ اس کا بھائی بالدوین رہا ہے آکر جائنشین ہوا۔ اور اپنی جگہ اپنے بیٹے بالدوین برگ کو چھوڑ
آیا جسے عربی تاریخ میں برودیل لکھا جاتا ہے۔

تاریخ بتاتی ہے بیت المقدس پر قبضہ کر لینے کے بعد بھی عیسائیوں کے لشکر مسلسل
چلے آتے تھے۔ لیکن مسلمان صلیبیوں کے مقابلے میں کوئی متحدہ معاذ قائم نہ کر سکے۔ عیاسی
خلیفہ برائے نام تھا۔ سلجوق بے جان ہو چکے تھے۔ اور فاطمی خلافت بھی دم توڑ رہی
تھی۔ سائے عرب میں بے شمار خود مختار مسلم ریاستیں قائم تھیں، جن کا ایک دوسرے
سے کوئی تعلق اور ربط نہ تھا۔ اگر تھا تو فقط اتنا کہ وہ اپنے اقتدار کو وسیع اور مستحکم کرنے
کے لیے ایک دوسرے سے لڑتے تھے۔ اس صورت حال کا نتیجہ یہ نکلا کہ عیسائیوں نے

جن جن علاقوں پر قبضہ کیا، مسلمانوں سے خالی کر لیا اور وہ پہاڑوں اور ریگزاروں میں
منتشر ہو گئے۔ لیکن پیر لڈیم کے الفاظ میں "مصائب کے اس اندھیرے میں بھی مسلمانوں
کا ایمان و عقیدہ چٹان کی طرح مضبوط رہا، انھیں یقین تھا کہ موجوں کی طوفان انگریزی عارضی
ہے اور وہ موجیں اپنے اصل مقام کی طرف ضرور لوٹ جائیں گی۔ پہلی شکست کے بعد مختلف
عظما اس عقیدے کو عملی جامہ پہنانے کے لیے اٹھ کھڑے ہوئے۔ ان میں اتابک عماد الدین
زنکی والی موصل کا نام سرفہرست ہے۔ انھوں نے ۱۱۴۴ء میں عیسائیوں کو شکست دے کر
رہا پر قبضہ کر لیا۔ اس کے سقوط کی صدائے بازگشت سائے یورپ میں سنائی دی۔ پاپائے روم
نے دعا بھیج کر تمام یورپ میں مسلمانوں کے خلاف اشتعال پیدا کیا اور عیسائی اقوام ایک
بار پھر مسلمانوں کے مقابلے کے لیے اٹھ کھڑی ہوئیں، چنانچہ فرانس کا بادشاہ لوئی سابع
اور فرما نروائے المانیہ کنراڈ ثالث اپنی فوجوں کو ساتھ لے کر ارض مقدس کی طرف بڑھے۔ پہلے
کنراڈ آیا، لیکن مسلمانوں نے شکست فاش دے کر بیشتر فوج کو قتل کر دیا۔ بقیۃ السیف بھاگے۔
راستے میں فرانسیسی لشکر تباہ ہوا۔ اس کے ساتھ ہو گئے لیکن اسے بھی مار پڑی اور بچے کچھے
صلیبی طرح طرح کی سختیاں اور مصیبتیں سہتے بیت المقدس پہنچے ۱۱۴۷ء وہاں سے
دمشق پر جو مجیر الدین ابن کے قبضہ میں تھا، حملہ کیا، لیکن عماد الدین زنکی کے بیٹوں سیف الدین
اور نور الدین محمود نے انھیں پسپا ہونے پر مجبور کر دیا۔ یہ دوسری صلیبی جنگ تھی۔

اس جنگ میں ایک ممتاز ضعیف العمر عالم دین اور شیخ وقت حجتہ الدین یوسف
مغربی بھی شریک تھے، مسلمانوں نے ان سے درخواست کی کہ آپ تکلیف نہ کیجئے ہم

اس فرض کی ادائیگی کے لیے موجود ہیں، لیکن شیخ نے فرمایا: میں خدا سے سووا کر چکا ہوں۔
 اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ — اور میدان جنگ
 میں لڑ کر شہادت حاصل کی۔

اس معرکہ مخونی میں عیساہیوں کو کس قدر نقصان ہوا۔ اس کا اندازہ ایک عینی شاہد
 کے اس بیان سے لگا لیجئے۔ کم یورپ کے شہر اور قلعے خالی اور سنسان ہو گئے تھے اس
 "مقدس آگ" کا ایندھن بننے کے لیے اتنی کثیر تعداد یورپ سے روانہ ہوئی تھی کہ پیچھے
 سات عورتوں کے مقابلے میں ایک کو نظر آتا تھا جب یہ خبر یورپ پہنچی کہ ان معصیت زدہ عورتوں کے باپ شہر
 بیٹھے اور بجائی جو جنگ پر گئے تھے اب کبھی اپنے گھر کو نہ لوٹ سکیں گے تو سارا یورپ نالہ و فریاد سے گونج اٹھا۔
 یورپی مورخین یہ بھی کہتے ہیں کہ دوسری صلیبی جنگ سے یورپ کا سر غرور ہی نیچا نہیں ہوا۔
 بلکہ بیت المقدس کی لاطینی ریاست بھی کمزور ہو گئی۔ اور اگر نور الدین کو موت پہلے دیتی تو بیت المقدس
 میں عیسائی سلطنت کا خواب منتشر ہو کر رہ جاتا۔

سلطان نور الدین محمود ایمان اور عمل کی دولت سے مالا مال تھا، ملک شام سے عیساہیوں
 کا اخراج اس کی زندگی کا مقصد اور لین قرار پا چکا تھا۔ چنانچہ اس نے اپنی افواج کو منظم کیا، اور
 اکثر ذامی ریاستوں پر قبضہ کر لیا، تاکہ وہ دل جمعی سے فرنگیوں کا مقابلہ کر سکے۔ اس نے فرنگی
 سازشوں اور تملوں کو ناکام بنا کر شام اور الجزائرہ کی متحدہ ریاست قائم کی اور مصر میں اثر و رسوخ
 حاصل کیا۔ اس کا یہی اقدام آگے چل کر مسلمانوں اور اسلام کے لیے خوش بختی کا باعث بنا۔
 کہتے ہیں کہ اسے ہر وقت جہاد کا خیال رہتا۔ لیکن اس نے دشمن سے عیاری و مکاری کو کبھی زور
 نہ رکھا۔ جب حاکم ریوشلم باؤڈون مرض الموت میں مبتلا ہوا اور اس کی جائشینی پریساہیوں
 میں اختلاف رائے تھا تو بعض ساتھیوں نے موقع کو غنیمت جان کر سلطان کو حملہ پیرا کھمایا۔
 لیکن سلطان نے یہ کہہ کر اس تجویز کو مسترد کر دیا۔ کہ اس وقت جب دشمن معصیت میں مبتلا
 ہے۔ اس پر حملہ جو مفوی نہیں۔

سلطان صلاح الدین

تاریخ کا یہ انوکھا باب ہے کہ نوجوان یوسف جسے
 اپنے چچا کے اصرار اور سلطان نور الدین کے حکم پر اپنی مرضی کے خلاف مصر جانا پڑا۔ آگے چل کر

صرف یہ کہ مصر کا حاکم ہوا بلکہ سلطان صلاح الدین ایوبی کے نام سے اپنا نقش تاریخ میں ہمیشہ کے لیے ثبت کر گیا۔ اور اس کا مصر جانا مسلمانوں کے لیے رحمت ثابت ہوا۔ سلطان صلاح الدین، نور الدین کی زندگی ہی میں مصر کی وزارتِ عظمیٰ اور پھر اقتدارِ اعلیٰ کا مالک بن چکا تھا، لیکن اس کے جوہرِ اصلی اپنے آقا کی موت کے بعد ہی کھلے۔ تباہی ابن شداد سلطان صلاح الدین کے بارے میں لکھتے ہیں کہ

”جہاد کی محبت اور جہاد کا عشق ان کے رگ و ریشہ میں سما اور ان کے قلب و دماغ پر چھا گیا تھا۔ یہی ان کا موضوعِ گفتگو تھا۔ ہمہ وقت اسی کا ساز و سامان تیار کرتے رہتے۔ اس کے اسباب و وسائل پر غور کرتے، اسی مطلب کے آدمیوں کی ان کو تلاش رہتی۔ اسی کا ذکر کرنے والے اور اس کی ترغیب دینے والے کی طرف رُخ کرتے، اسی جہاد فی سبیل اللہ کی خاطر انہوں نے اپنی اولاد اور اہل خانہ، وطن، مسکن اور تمام ملک کو خیر باد کہا۔ سب کی مفارقت گوارا کی اور ایک خیمہ کی زندگی پر توجہ رہے، جس کو ہوائیں اڑا سکتی تھیں۔ کسی شخص کو اگر ان کا قرب حاصل کرنا ہوتا تو وہ ان کو جہاد کی ترغیب دیتا۔ اور اس طرح ان کی نظر میں وقت حاصل کر لیتا۔ قسم کھائی جاسکتی ہے کہ جہاد کا سلسلہ شروع کرنے کے بعد انہوں نے ایک پیسہ بھی جہاد اور مجاہدین کی امداد و اعانت کے علاوہ کسی مصرف میں خرچ نہیں کیا۔ سلطان کی اس عاشقانہ کیفیت اور دردمندی کی تصویر تباہی ابن شداد نے یوں کھینچی ہے۔

”میدانِ جنگ میں سلطان کی کیفیت ایک ایسی غمزہ ماں کی ہوتی تھی جس نے اپنے اکلوتے بیٹے کا داغ اٹھایا ہو، وہ ایک صدف سے دوسری صدف تک گھوڑے پر دوڑتے پھرتے اور لوگوں کو جہاد کی ترغیب دیتے، خود ساری فوج میں گشت کرتے، اور پکارتے پھرتے ”یا للاسلام! اسلام کی مدد کرو۔ آنکھوں سے آنسو جاری ہوتے۔“... شاہی طبیب نے مجھے بتایا کہ ایک مرتبہ جمعہ سے اتوار تک سلطان نے صرف چند لقمے کھائے ان کی طبیعت میدانِ جنگ کے علاوہ کسی اور طرف متوجہ ہی نہیں تھی۔“

لیکن پوپ لکھتا ہے کہ اس نے اپنی تبلیغ کی تمام کوششیں اس بات میں صرف کی کہ ایسی اسلامی سلطنت قائم کی جائے، جس میں کفار کو ملک سے خارج کرنے کی پوری قوت ہو۔ سلطان صلاح الدین ۱۱۷۱ء میں مصر کا وزیرِ اعظم بنا، اور اسی سال ستمبر میں فاطمی

خلیفہ العاصم انتقال کر گیا۔ اس کی موت پر سلطان صلاح الدین ایوبی نے مصر کو عباسی خلافت کے تحت کر دیا اور ساتھ ہی فلسطین کو عیسائیوں سے آزاد کرنے کی مہم کا آغاز کیا۔ ۱۱۷۳ء میں سلطان نور الدین انتقال کر گیا۔ بعض شہنشاہوں نے ملک میں فساد برپا کرنا چاہا، لیکن صلاح الدین کی دانش نے تمام سازشوں کو ناکام بنا دیا۔ شام و مصر متحد ہو گئے اور عیسائی سکذریہ میں شکست کھانے کے بعد صلح پر مجبور ہوئے۔ "تلقینہ" صلح کا بارہ سالہ معاہدہ عمل میں آیا۔ لیکن عیسائیوں نے معاہدہ سے انحراف کیا۔ اس کے باوجود سلطان نے کوئی انتقامی کارروائی نہ کی۔ البتہ مدافعتی جنگیں جاری رہیں۔ لیکن جب سلطان نے نواحی امارتوں پر تسلط پایا۔ تو عیسائیوں پر کاری ضرب لگانے کی تیاریاں شروع کر دیں۔

تاریخ بتاتی ہے کہ سلطان نے کبھی کسی معاہدہ کے خلاف نہیں کیا۔ اس کے برعکس عیسائی متواتر خلاف ورزیاں کرتے رہتے۔ چنانچہ اس معاہدہ صلح کی خلاف ورزی کرتے ہوئے والی کرک ارنالڈ نے مکہ معظمہ اور مدینہ النبی پر چڑھائی کا ارادہ کیا اور روضہ اطہر کے پاسے میں اپنے مذموم عزائم کی تکمیل کے لیے فوجیں ساحل حجاز پر اتار دیں۔ میرٹھ لکھتا ہے کہ اس حملے کا منصوبہ کافی دیر سے اس کے ذہن میں پرورش پا رہا تھا۔ وہ اپنے سنگین قلعے میں بیٹھا جہاز تیار کر داتا رہا، جہازوں کے مختلف حصے قلعے میں بنا کر بحیرہ روم کے شمال میں پہنچائے جاتے، سادہ لوح دوست پرورد عرب اس پر اسرار سامان کو اونٹوں پر لاد کر مقررہ مقام پر پہنچاتے۔ اس نے متفرق حصوں کو جوڑ کر جہاز بنائے اور بحیرہ قزم پر مسلمانوں کی بندرگاہ آیتہ کو اپنے محاصرہ میں لے لیا۔ بحیرہ قزم میں جو گزشتہ پانچ سو سال سے اسلامی تسلط میں تھا۔ یہ عیسائیوں کی پہلی مداخلت تھی۔ ریجنالڈ ارنالڈ کے عیسائی ایک سال تک قتل و غارت میں مصروف رہے۔ یہ بکتر بند اور عبا پوش رہزن پر امن حاجیوں کے جہازوں اور قافلوں کو لوٹنے کی تاک میں گئے رہتے۔ ایک عرب مؤرخ کے الفاظ میں:

"ایسا معلوم ہوتا تھا جیسے قیامت ٹوٹ پڑی ہو۔"

ایک مرتبہ یہ من چلے مدینہ منورہ سے ایک دن کے فاصلے پر پہنچ گئے تھے اور اس مقدس شہر کی سلامتی خطرے میں تھی کہ سلطان کو خبر ملی وہ تڑپ اٹھا۔ اس نے مسلمان بحری بیڑے کو آگے بڑھنے کا حکم دیا۔ جس نے تیز رفتاری سے ارنالڈ کے لشکر کو جا لیا اور شکست دے کر قتل یا قید کیا۔ البتہ ارنالڈ زندہ بچ کر بھاگ نکلا۔

اس حادثہ اور علیسائیوں کی بار بار عہد شکنی سے سلطان کو ضبط کو یار نہ رہا۔ اس نے کرک کی طرف کوچ کیا۔ ۳۰ جولائی ۱۱۸۷ء کو حطین کے قریب خوزیز جنگ ہوئی۔ جوہم جولائی کی شام تک انجام کو پہنچ گئی۔ پیر لدیم صلیبیوں کی تباہی کا نقشہ کھینچتے ہوئے لکھتا ہے؛
حطین کے میدان میں گندم کے ڈھیروں کی طرح ان کی لاشوں کے انبار لگے تھے۔
صلیب الصلیبوت ان سے چھین گئی۔ قیدیوں میں ارناط اور شہنشاہ کی بھی شامل تھے۔
صلاح الدین ایوبی نے ارناط کو اپنے ہاتھوں جہنم واصل کر کے اس گستاخ رسول سے
شان رسالت میں گستاخی کا انتقام لیا۔

فتح بیت المقدس

اس فتح کے بعد سلطانی لشکر نے تیزی سے ساحلی علاقے فتح کئے اور ۲۰ ستمبر کو
بیت المقدس کا محاصرہ کر کے باب داود کے سامنے خیمے گاڑ دیئے۔ سلطان نے ہالیان
شہر کو پیش کش کی کہ اگر وہ ہتھیار ڈال دیں اور شہر خالی کر جائیں تو انھیں زراعت کے لیے
زمین دی جائے گی۔ مگر بڑا پادری رضامند نہ ہوا۔ اس پر حاکم شہر باسیان شہر کو راسب
کے سپرد کر کے نکل گیا۔ شہر میں ایک لاکھ علیسائی فوج موجود تھی۔ پیش کش کے مسترد ہو
جانے پر سلطان نے پندرہ رجب کو محاصرہ کر لیا اور ۲۰ رجب کی صبح کو القیس کے شمال
میں واقع کلیساٹے صیہون کے قریب سے شہر پر حملہ آور ہوا۔ محاصرین اور محصورین
دونوں بہادری کے جوہر دکھائے تھے۔ اگر کوئی امیر مارا جاتا تو جنگ کی آگ اور تیز ہو جاتی۔ مگر
یہ تصادم ایک ہفتہ سے زیادہ جاری نہ رہ سکا۔ محصورین نے جب کوئی راہ نجات نہ پائی تو
صلح کے لیے سلسلہ بندیائی کیا۔ اول اول سلطان نے اصرار کیا کہ میں شہر بذور شمشیر فتح کر دوں گا
تا کہ ان مطالب کا بدلہ لیا جاسکے۔ جوہم ۱۵ جولائی ۱۰۹۹ء کو علیسائیوں نے شہر فتح کرتے
وقت مسلمانوں پر ڈھانے تھے لیکن بار بار کی درخواستوں نے اسے نرم کر دیا اور وہ
صلح پر رضامند ہو گیا۔

غازی سلطان نے شرط لگائی کہ چالیس دن کے اندر ہر مرد، دس دینار، ہر عورت
پانچ دینار اور ہر بچہ ایک دینار بلور زیندیہ ادا کر کے شہر سے نکل جائے، ورنہ چالیس
دن بعد زیندیہ والوں کو قیدی بنایا جائے گا۔ سلطان کو تیس لاکھ دینار زیندیہ کے

طور پر وصول ہوئے۔ صلاح الدین نے بے شمار عیسائی باشندے زبردیہ لیے بغیر چھوڑ دیئے۔ ایک عیسائی امیر کی دولت بیت المقدس میں رہ گئی تھی۔ اس کے بدلے از خود اٹھارہ ہزار آدمی رہا کر دیئے۔ اس کے بعد بھی سولہ ہزار آدمی رہ گئے۔ چنانچہ جن کے پاس زبردیہ ادا کرنے کے لیے کچھ نہ تھا۔ انہیں بغیر دیہ لیے رہا کر دیا گیا۔ یروشلم کی ملکہ سبیلہ تہر سے جاتے وقت سلطان سے ملنے آئی۔ تو اس کی بڑی عزت و تکریم کی گئی۔ حکار کے ساتھ بہت سی دیگر خواتین بھی تھیں، جنہوں نے روتے بلکتے بچے گودیوں میں اٹھائے رکھے تھے۔ انہوں نے سلطان سے درخواست کی کہ ان ننھے بچوں کے والد رہا کر دیئے جائیں۔ سلطان نے ان کی درخواست قبول کرتے ہوئے بہت سے لوگوں کو آزادی سے دی۔ دس ہزار عیسائیوں کا زبردیہ خود ادا کیا۔ اس کے بھائی سیف الدین اکاریم نے ہنگوڑوں قیدی خرید کر آزاد کر دیئے۔ پادریوں کے ساتھ عزت و تکریم سے پیش آیا۔ لاٹ پادری مسجد اقصیٰ، قبة الصخر اور کلیسائے مقدس کا مال و منال لے کر نکلا۔ اس سے بھی تعرض نہ کیا۔ الغرض اس نے ایسا شریفانہ سلوک کیا کہ عیسائی تاریخ اس کی مثال پیش کرنے سے قاصر ہے، بقول لین پول، رحمدل سلطان نے صلیبیوں سے نرمی اور شفقت کا برتاؤ کر کے "شرف نائٹ" کا لقب پایا۔

لین پول اور ولیم صوری کہتے ہیں کہ یروشلم صلیبی دور میں عیاشی، فحاشی اور بدکاری کا مرکز بن گیا تھا۔ سلطان صلاح الدین نے فتح کے بعد عیسائیوں کو امن و امان دیا اور ان ستر ہزار مسلمانوں کا انتقام نہ لیا، جو ایک صدی قبل بیت المقدس میں ذبح کر دیئے گئے تھے۔ تاریخ بتاتی ہے کہ جن لوگوں نے شہر سے نکلنا تھا۔ وہ نکل چکے تو سلطان ہلالی پرچم لہراتا ہوا بروز جمعہ بتاریخ ۲۴ رجب ۵۸۲ھ مطابق اکتوبر ۱۱۸۷ء بیت المقدس میں داخل ہوا۔ اور مسجد عمر اور دو سر مقدس مقامات سے صلیبیوں کو نوچ کر ہلالی پرچم لہرایا۔

وہ صبح جلیل

جب کفر کے علم سرنگون ہوئے۔
نعمتِ ازلی میں روپوش ہوئے۔

وہ صبح امید

اسلام کی حیات تازہ کی نوید
نورِ ازلی کی درخشندہ دمید۔

مغربی مورخین لکھتے ہیں کہ مصر میں سلطان صلاح الدین ایوبی کا اقتدار قائم ہوتے ہی فرنگیوں میں تشویش پیدا ہو گئی تھی۔ اور انہوں نے اسے مقابلہ کے لیے اندلس اور سسلی کی حکومت سے مدد طلب کی تھی۔ لیکن یہ امداد اس وقت پہنچی جب سلطان بیت المقدس پر قبضہ کر چکا تھا۔ اس کے باوجود عیسائیوں نے اس ملک کے پہنچنے پر دمیاط پر حملہ کر دیا۔ لیکن شکست کھائی۔

سلطان صلاح الدین ایوبی کی پیدائش سے سات سال قبل فلسطین و شام میں لاطینی ریاست اپنے عروج کو پہنچ چکی تھی۔ شام اور بالائی علاقہ، جزیرہ (میسوپوٹیمیا) ان کی جڑ لگانگاہ بنا ہوا تھا۔ وہ آٹے و دن دیار بکر کے علاقے مریدین و عادم سے لے کر العریش اور نہر المصر تک حملے کرتے رہتے۔

سلطان جب سریرا رٹے سلطنت ہوا۔ فلسطین و شام کے امراء باہم متصادم تھے اور یہ مختصر علاقہ دمشق، حلب، مدینہ الرہا اور موصل کی چھوٹی چھوٹی ریاستوں میں بنا ہوا تھا۔ لیکن ۱۱۸۳ء تک سلطان نے وجہ سے لے کر دریائے نیل تک تمام سلطنت کو مفتوح یا باجگزار بنا کر متحد کر دیا۔ پھر فرنگیوں سے جنگ کا آغاز طبریہ کے میدان سے ہوا۔ اس جنگ میں فرنگیوں کا جوا بنام ہوا۔ اس کا اندازہ ایک چشم دید گواہ کے بیان سے ہوتا ہے کہ "جو شخص میدان جنگ میں پڑی لاشوں پر نظر ڈالتا اسے یوں محسوس ہوتا کہ سارے فرنگی مارے گئے ہیں اور جو قیدیوں کو دیکھتا، وہ سمجھتا کہ سارے قیدی ہو گئے ہیں۔"

بعض مورخ اہل جنگ کو حطین کا معرکہ قرار دیتے ہیں۔ اس کے بعد سلطان نے بیت المقدس کی طرف پیش قدمی کی اور بیت المقدس پر قبضہ عیسائی ریاست کے تابوت میں آخری کیل ثابت ہوا۔

فتح بیت المقدس کے بعد غازی اسلام سلطان صلاح الدین نے مسجد اقصیٰ اور قبا لیسٹرو کو نجات دلانے سے پاک کر کے ان کے فرش اور دیواریں گلاب و مشک سے دھوائیں۔ ان مقدس مقامات میں صلیبیوں نے حضرت عیسیٰ و مریم کی خیالی تصویریں بنوا رکھی تھی، انھیں صاف کرنے اور جمعہ پڑھنے کا حکم دیا۔ ۲۴ شعبان ۵۸۴ھ کو قاضی محی الدین محمد بن علی، اشافعی نے خطبہ دیا۔ اور نماز پڑھائی۔ سلطان ۲۴ شعبان ۵۸۴ھ تک شہر میں رہا اور بعد نماز جمعہ صبح کی طرف روانہ ہو گیا۔

صلاح الدین سے پہلے یعنی صلیبی عہد میں بیت المقدس اور فلسطین کی جو اخلاقی حالت تھی۔ اس کا اندازہ لگانے کے لیے ولیم آف ٹائر کا یہ فقرہ ہی کافی ہے کہ:

”سارے فلسطین میں ایک عورت بھی نہیں جسے باعصمت کہا جائے۔“ صلیبیوں اور گرجا کے راہبوں کی زندگی میں جو تضاد تھا۔ اس سلسلے میں اس کا بیان ہے کہ ”عام صلیبی محنت اور مشقت کی زندگی بسر کرتے تھے مگر گرجوں کی دولت میں روز بروز اضافہ ہوتا جاتا تھا۔۔۔ اسقف اعظم ہرقلیس کے صندوق سیم وزر سے لبریز تھے اور وہ دولت کا پجاری تھا۔ اس کی زندگی حرص و مہوس کا افسانہ تھی۔“

ہیرالڈ ولیم کے بیان کے مطابق وہ زمین جو کلیسا کی ملکیت نہیں تھی۔ رفتہ رفتہ سیکل کے محافظوں، صلیبی نیم مذہبی اور نیم فوجی جماعتوں کے تصرف میں چلی گئی تھی۔ سرزمین قدس کے یہ خادم اس کے حقیقی مالک بن بیٹھے تھے۔ یہ جماعتیں براہ راست پاپائے روم کے ماتحت تھیں۔ قانون کے مجرم ان کے ہاں پناہ لے کر محفوظ ہو جاتے تھے۔ کافی ڈمی لوگ نام بیت المقدس کا آخری حکمران تھا۔ اس سے قبل آٹھ شاہ حکومت کر چکے تھے۔

تاریخ بتاتی ہے کہ جب شکست خوردہ صلیبی بیت المقدس سے نکلے تو ان کا ایک گروہ مغرب کی طرف روانہ ہوا۔ وہ ہر جگہ یہ پیغام دیتا جاتا۔

”افسوس اے عالم مسیحیت!۔۔۔ صد افسوس! دشمن یروشلم پر قابض ہو گیا ہے۔ مقدس صلیب کھو گئی اور ہماری فوج برباد ہو گئی ہے۔“ پورنایا عیسائی دنیا میں آگ لگ گئی۔ پادری اور راہب تمام مسیحی دنیا کا دورہ کرنے کے لیے نکل کھڑے ہوئے، انہوں نے ”مقدس باپ کی وہاں سے وے کروگوں کو جنگ پر ابھارا۔ بیت المقدس کا اسقف اعظم جس سے سلطان نے انتہائی فیاضی کا سلوک کیا تھا، فرانس کے شہروں میں ایک تصویر لیے گھوما، جس میں جناب مسیح کو زخمی حالت میں اور ایک مسلمان کو حملہ کرتے دکھایا گیا تھا۔

آخر یہ آگ بھڑک اٹھی، شاہ جرمنی فریڈرک نے سلطان کو خط لکھا:

”اگر بیت المقدس عیسائیوں کے حوالے نہ کیا گیا تو میں اپنی ساری فوجیں لے کر تمہیں نزارینے کے لیے پہنچ جاؤں گا۔“ سلطان نے اس خط کا کوئی اثر نہ لیا۔ لیکن یورپ میں ایک خوفناک جنگ کے لیے تیاریاں زور شور سے جاری تھیں اور اس میں ہر عیسائی نے مقدور بھر حصہ لیا۔ حتیٰ کہ کوزین تک سپاہی بن گئیں اور قبصر جرمنی فریڈرک، شاہ انگلستان وچرٹاول

اور ڈیوک آف آسٹریا۔ اپنی فوجوں اور صلیبی رضا کاروں کے ساتھ سلطان صلاح الدین کی سرکوبی کے لیے روانہ ہوئے۔ یہ تیسری صلیبی جنگ تھی۔

اس جنگ کی تیاری جس جوش و خروش سے کی گئی۔ اس کا اندازہ اس سے لگایئے کہ جنگ کے مصارف کے لیے انگلستان و فرانس وغیرہ میں عشر صلاح الدین کے نام سے ایک ٹیکس جاری کیا گیا۔ پادریوں نے فتویٰ دے دیا تھا کہ جو شخص اس کاہ خیر میں شریک نہیں ہوگا۔ وہ مسیحیت سے خارج ہوگا۔ مشہور مؤرخ گین نے لکھا ہے کہ:

”صلاح الدین نے یورپ سے اپنی عظمت کا جو خراج اس ٹیکس کی شکل میں لیا وہ آج تک کسی تاجدار کو نصیب نہیں ہو سکا۔ رچرڈ نے مصارف جنگ کے لیے اپنی جاگیر بیچ دی۔ بڑے بڑے عہدوں کو نیلام کیا۔ وہ کہا کرتا کہ اگر کوئی خریدار ہو تو لندن تک بیچنے کے لیے تیار ہوں۔“

جو لوگ خود کسی معذوری کی بنا پر شریک نہ ہو سکے۔ انہوں نے اپنی جانب سے اپنے خرچ پر آدمی بھیجے اور عورتوں نے اپنی اکلوتی اولادوں کو نذر کر دیا۔ بہر حال دو سال کی زبردستی تیاری کے بعد لشکر فلسطین کی طرف بڑھا۔ مؤرخین نے لکھا ہے کہ:

”یہ فوج نہیں بڑھ رہی تھی۔ ہتھیاروں اور سپاہیوں کا ایک سیلاب تھا۔ جو عربوں کو خس و خاشاک کی طرح بہا دینے کے لیے اُٹ آیا تھا۔“

اس لشکر کی تعداد بعض مؤرخین کے قول کے مطابق چھ لاکھ اور بعض کے نزدیک دس لاکھ تھی۔ جتنے یورپی و مسیحی سربراہ اس جنگ میں شامل تھے۔ کسی صلیبی محاربہ میں شریک نہیں ہوئے اور ان کی متحدہ قوت کا مقابلہ تنہا صلاح الدین کرنا تھا۔

رچرڈ شیرڈل

قیصر جرمنی تو ایشیائے کوچک تک پہنچا تھا کہ دریاے سالس کو عبور کرتے ہوئے ڈوب مرا۔ اور اس کی فوج کا ایک حصہ واپس چلا گیا۔ البتہ فرانس اور برطانیہ کی افواج ساحل فلسطین پر اتریں۔ اور انہوں نے حکم کا محاصرہ کر لیا۔ چند ماہ بعد جرمن بھی آئے۔ محاصرین میں آسٹریلی، اطالی، برطانوی، البانوی، فرانسیسی، جرمن، مختصر یہ کہ یورپ کے ہر ملک اور ہر خطہ کے فوجی اور صلیبی رضا کار شریک تھے۔ مؤرخین لکھتے ہیں کہ انتہائی نامساعد حالات کے باوجود

محمودین نے تین سال سے زیادہ عرصہ تک حملہ آوروں کا مقابلہ کیا۔ اور آخر ۱۲ جولائی ۱۱۹۱ء کو مسلمانانِ عکہ نے ہتھیار ڈال دیئے اور دو لاکھ دینار خراج ادا کرنے کے وعدے پر صلح کر لی کیونکہ محمودین کو باہر سے کسی کمک کی امید نہ رہی تھی۔ تاریخ بتاتی ہے کہ سلطان نے عرصہ محاصرہ میں شہریوں کی مدد کرنے میں پوری کوشش کی۔ ایک مرتبہ محاصرہ کو توڑ کر ان تک سپلائی پہنچائی۔ لیکن ساتھیوں میں جذبے کے فقدان، فرنگیوں کے بحری بیڑے کی مضبوطی، موموں کی بے ہنگمی، سلطانی افواج میں بیماری پھیل جانے کی وجہ اور بعض دوسرے اسباب کی بنا پر وہ عکہ کو فرنگیوں سے محفوظ رکھنے کے سلسلے میں اس وقت تک کوئی موثر کارروائی نہ کر سکے۔ اور جب وہ دشمن پر آخری ضرب لگانے کی تیاری کر چکے تھے۔ تو شہریانِ عکہ نے ہتھیار ڈال دیئے۔ یہ خبر سن کر انہیں سخت رنج ہوا۔ لیکن ان کا یہ دکھ اس وقت تو اور بھی بڑھ گیا۔ جب انھیں معلوم ہوا کہ رچرڈ "شیرول" نے معاہدہ صلح کی خلاف ورزی کرتے ہوئے نہ صرف اسپران جنگ کو بلکہ سُفراء اور امرائے یرغمال کو بھی شہید کر دیا ہے۔ رچرڈ کی اس بد عہدی پر تبصرہ کرتے ہوئے لین پول لکھتا ہے کہ:

"پلیشر" اس کے کہ خدا عیسائیوں کو چھوڑا۔ عیسائیوں نے خدا کا دامن چھوڑ دیا۔"

سلطان یہ خبر سن کر ملامت اٹھے۔ لیکن پیر لڈلیم کے الفاظ میں:

"سلطان صلاح الدین پر صد آفرین کہ اس عالی حوصلہ انسان نے صرف

اعلانیہ جنگ میں دشمن سے بدلہ لیا۔"

اور یہ خونی ڈرامہ کھیلنے کے بعد بھی جب رچرڈ نے سلطان سے بازو اور سامانِ خوراک کی درخواست کی تو اسے ٹھکرایا نہیں بلکہ "شریف دشمن" ہونے کا ثبوت دیا، اس پر بھی تہذیب کے علم بردار فرنگیوں کو حیا نہیں آئی۔

عکہ میں لوٹ کھسوٹ کا بازار گرم کرنے کے بعد صلیبی لشکر ۲۵ اگست ۱۱۹۱ء کو مستقل طور پر عکہ کی طرف بڑھا، سلطان نے مقابلہ کے بجائے انوکھا راستہ اختیار کیا کہ شہر گروا کر ہمار کر دیا۔ جب مسیحی لشکر وہاں پہنچا تو کھنڈرات اور شکستہ عمارتیں اس کا استقبال کر رہی تھیں۔ تاریخ بتاتی ہے کہ عیسائی لشکر اس سے بہت بدول ہو گیا اور خود رچرڈ بھی دل چھوڑ بیٹھا۔ تاہم اس نے بیت المقدس پر حملہ کیا، لیکن ناکامی نے احساسِ محرومی کو اور بھی شدید کر دیا اور رچرڈ نے جنگ سے نجات پانے کے لیے سلطان کو ایک تجویز لکھی جس میں

اس نے اپنی بہن کی شادی، سلطان کے بھائی الملک العادل سے کرنے کی پیش کش کی اور کہا کہ اس کے بدلے سلطان بیت المقدس الملک العادل کو دے دے۔ سلطان نے اسے منظور کر لیا۔ لیکن یورپ میں کھرام مچ گیا۔ نیا شے عیسائیت نے اسے مسیحیت سے خارج کرنے کی دھمکی دے دی۔ نتیجتاً وہ ایک بار پھر نبرد آزمائے جنگ ہوا۔ اور بیت المقدس کی طرف بڑھا، مگر اس کی دیواروں سے ٹکرا کر ناکام و نامراد لوٹ گیا۔ جس سے فوج میں مزید اضطراب پھیل گیا۔ اور مسیحی باہم دست گیریاں ہو گئے۔ رچرڈ نے پھر صلح کا ڈول ڈالا اور ۲ ستمبر ۱۱۹۲ء کو سلطان صلاح الدین کے بھائی الملک العادل اور رچرڈ نے معاہدہ صلح پر دستخط کیے۔ اس کے تحت یافا، لہ، مجدلیا، یابا، قیاریہ، ارسوت، حیفہ اور عکا کو رچرڈ کا مقبوضہ اور عسقلان کو آزاد علاقہ قرار دیا گیا۔ طے پایا کہ تین سال تک تمام عیسائی زائرین محصول اور ایکسے بغیر بیت المقدس کی زیارت کر سکیں گے اور یوں پانچ سال کی مسلسل خون ریز لڑائیوں کے بعد تیسری جنگ صلیبی کا خاتمہ ہوا۔ اس جنگ میں یورپ کے لاکھوں آدمی، سینکڑوں نامور امراء و عمائد اور متعدد بادشاہ کالمائے اور بے انداز دولت برباد ہوئی۔ مچاڈ کے الفاظ میں،

یورپ کی تمام مسلح طاقتوں نے عکا کی فتح اور عسقلان کی بربادی سے زیادہ کچھ حاصل نہیں کیا۔

عرب مورخین کا بیان ہے کہ عکا کے سامنے چھ لاکھ روسیہ کام آئے اور مشکل سے ایک لاکھ سپاہی گھروں کو لوٹ سکے۔ لیکن پول رقمطراز ہے کہ:

”جولائی ۱۱۸۷ء میں حطین پر مسلمانوں کی فتح سے قبل دریائے اردن کے مغرب میں مسلمانوں کے پاس ایک اونچ زمین نہ تھی۔ ستمبر ۱۱۹۲ء میں جب صلح ہوئی تو صور سے لے کر یافا تک بجز ایک تیلی سی پٹی کے سارا ملک مسلمانوں کے قبضہ میں تھا۔ اور فرنگیوں کو اپنی جانی و مالی قربانیوں کے مقابلے میں جو کچھ حاصل ہوا وہ نہایت حقیر تھا۔ مورخین کے بقول یورپ کے ہر قریہ اور ہر گھر میں نالہ و ماتم پایا ہو گیا۔“

ہیر لدیم لکھتا ہے کہ

برسوں کی خون ریزی کے بعد بھی انھیں اپنے مقامات مقدسہ میں سے کسی پر بھی قبضہ نصیب نہ ہوا۔

تاریخ بتاتی ہے کہ سلطان صلاح الدین نے یہ لڑائی انتہائی نامساعد حالات میں لڑی تھی۔ اس کی فوج خود نمر ہو گئی تھی اور بدو بھگا پیکار عرب جموں میں گھس آئے اور لوٹ مار کے بھاگ جاتے۔ آخر میں سلطان نے جب اپنی فوج کے مفسداہ پر اڑوں کو نکال کر از سر نو منظم کر لیا تھا۔ تو رچرڈ نے صلح کی پیش کش کر دی۔ سلطان مکمل اور فیصلہ کن مشخ کا خواہاں تھا۔ اس نے بہاؤ الدین سے کہا تھا۔

”میں صلح کرنے سے ڈرتا ہوں۔ نہ جانے میری موت کے بعد حالات کیا ہوں؟“

لیکن اس کی فوج جنگ سے بیزار ہو چکی تھی اور آخر حالات نے اسے صلح پر مجبور کر دیا۔ تاریخ گواہ ہے کہ سلطان میدان جنگ میں بھی اپنے دشمن کی کمزوری سے فائدہ اٹھانا یا اس پر اوجھاوار کرنا جائز نہیں سمجھتا تھا۔ بلکہ جب رچرڈ نے بیت المقدس پر قبضہ کے لیے یروش کی سلطان نے اس کے نجیب و نزار گھوڑے کو دیکھا، تو اسے خوبصورت عربی گھوڑے بھجو ایٹے تاکہ وہ یہ نہ کہہ سکے کہ اس کا گھوڑا کمزور تھا۔ پیر لڈلیم کا بیان ہے کہ:

”ہنگام فتح بھی سلطان ایسا ہی فراخ دل اور بڑو بار رہا۔ جیسا کہ وہ استیلا جنگ سے پہلے تھا۔ جب رچرڈ نے سلطان کو لکھا چونکہ فرانسیسی فرق معاہدہ نہیں اس لیے انھیں یروشلم کی تیارت کی اجازت نہ دی جائے۔“

تو سلطان نے جواب دیا کہ:

”یہ کیسے ہو سکتا ہے؟ میں نے سب عیسائیوں کو اجازت بخش دی ہے،

انہیں کیسے محروم کر دوں؟“

بشپ آف سالسبری نے منہ مانگی مراد پائی اور سلطان نے دو لاطینی پادریوں کو مزاحمتوں میں مستقل قیام کی اجازت دے دی۔

رچرڈ ساحل شام سے روانہ ہو گیا تو سلطان حرم مقدس میں آیا۔ اس نے امیروں کو جمع کیا اور باری باری رخصت کر دیا۔ وہ گزشتہ کئی سال سے روزے نہیں رکھ سکا تھا چنانچہ القدس کے دوران قیام اس نے مسلسل روزے رکھے۔ اس سے صحت بگڑ گئی۔ طبیب خاص نے انھیں مجاہدہ نفس سے باز رکھنے کی سخت کوشش کی مگر سلطان نے اس سے اتفاق نہ کرتے ہوئے فرمایا:

”معلوم نہیں کہ آئندہ کیا ہو۔“

چنانچہ مسلسل روزے لکھتے رہے اور اپنی تقنا کا پورا کفارہ کر دیا۔ اسی قیام میں شہر پناہ کی مرت
 کرائی۔ خندق کھدوائی۔ نئے اوقاف قائم کیے اور پھر بیت المقدس کا نظام امیر عز الدین جبرویک
 کے سپرد کر کے دمشق روانہ ہو گیا۔ تاریخ بتاتی ہے کہ اس سال سلطان نے اپنی کمزوری اور تقنا
 کے باوجود دمشق سے باہر آ کر حج حرمین سے لوٹنے والوں کا گرم جوشی اور تپاک سے استقبال
 کیا۔ وہ اگلے سال خود بھی حج پر جانے کا ارادہ رکھتا تھا۔ لیکن تین مارچ ۱۱۹۳ء کو ملک انصر
 سلطان صلاح الدین نے وفات پائی۔ اور بازاروں میں سناٹا چھا گیا۔ آج وہ عظیم انسان
 موت کی آغوش میں سو گیا تھا۔ جس نے بیس سال تک دنیا سے اسلام کی نہایت ثابت قدمی
 اور عالی حوصلگی سے قیادت کی تھی۔

شیخ ضیاؤ الدین ابوالقاسم عبدالمالک نے غسل دیا اور قلعہ دمشق کے باغ کی باڑی
 میں عصر کے وقت اسی مقام پر دفن کر دیا۔ جہاں انھوں نے انتقال کیا تھا، جو تلوار جہادوں
 میں ان کے زیب کر تھی۔ ان کے برابر رکھ دی گئی۔ اور اسے
 "وہ جنت میں اپنے ساتھ لے گیا۔"

سلطان نے ہر چیز خرچ کر دی تھی۔ حتیٰ کہ کفن و دفن کے لیے قرض اٹھانا پڑا۔ اور کڑیاں
 تک جو قبر میں لگیں قرض پر منگوائی گئیں۔ لوگوں پر اس قدر ہجوم اٹھا کہ ان کی زبانیں گنگ ہو گئی
 تھیں۔ دفن کے بعد ہر شخص گھر چلا گیا اور ماتم میں مکان کے دروازے بند کر کے بیٹھ رہا۔
 صرف خاموشی اور سنسان سڑکیں بتاتی تھیں کہ لوگوں پر کس قدر عظیم صدمہ گزرا ہے۔ طیب
 عبد الطیف لکھتا ہے کہ:-

"اس کے علم میں صرف اسی ایک سلطان کی نظیر ہے۔ جس کے لیے واقعی
 رعایا نے ماتم کیا۔"

تاریخ بتاتی ہے کہ رچرڈ شیرول، انگلہ سے اس عزم کے ساتھ انگلستان واپس ہوا تھا کہ
 دس سال بعد آ کر بیت المقدس کو مسلمانوں سے نجات دلائے گا۔ لیکن اپنے عہد کی تکمیل کے
 لیے کبھی ساحل فلسطین کی طرف نہ لوٹ سکا۔ البتہ دنیا سے مسیحیت میں یروشلم کو نجات
 دلانے کے پرجوش نعرے بدستور گونجتے رہے۔ پوپ انوسنٹ ثالث نے صلیبیوں کے
 "جذبہ جہاد" کو زندہ رکھا۔ جنگ کی تیاری ہوتی رہی۔ اور عشر جمع کیا جاتا رہا۔ پاپائے روم
 انوسنٹ ثالث آتش بیان اور اثر آفرین مقرر تھا۔ وہ کہتا:

”یروشلم کی رہائی مجھے جان سے زیادہ عزیز ہے۔“

اور مسیحیوں کو بھڑکانا کہ مسلمانوں نے یروشلم پر قبضہ کے بعد ”مسیحیت کو صنفِ ہستی سے مٹانے کا پروگرام بنا رکھا ہے“ دوشیزا میں سرزمینِ قدس کو آزاد کرنے کا حلف دینے والے صلیبیوں کو صلیبیں پیش کرتی پھرتیں۔ چنانچہ ۱۱۹۸ء سے ۱۲۰۴ء تک کے درمیانی عرصہ میں ہنری ششم نے ساحلِ فلسطین پر کئی حملے کئے۔ مگر وہ کامیاب نہ ہو سکا۔ پھر ۱۲۰۳ء میں کاؤنٹ بالڈون کی قیادت میں جرمنی، فرانس، یوراگوئے، انگلستان، روم بلکہ سائے یورپ کی متحدہ فوجیں ونیس سے روانہ ہوئیں۔ لیکن بیت المقدس کے بجائے قسطنطنیہ پہنچیں اور اس پر قبضہ کر لیا۔ دنیائے مسیحیت کے جنون کا اندازہ اس سے لگایا جاسکتا ہے کہ اسی دوران صلیبی بچے ایک فرانسیسی لڑکے۔ اتینے کی قیادت میں یروشلم کو ”کافروں سے چھڑانے کے لیے روانہ ہوئے۔ ان کی تعداد نوے ہزار تھی۔ یہ لشکر بارہ بارہ اور چودہ چودہ سال کے لڑکے اور لڑکیوں پر مشتمل تھا۔ اور جس شہر سے بھی گزرتا لوگ اس سے نیک فال لیتے اور کہتے: ”اب یروشلم آزاد ہو جائے گا۔“

مگر مارسیلز سے آگے اس لشکر کو ساحلِ فلسطین پر پہنچانے میں کسی نے مدد نہ کی۔ چنانچہ اس کا انجام بہت ہولناک ہوا۔ حضرت عیسیٰ کے پرستاروں نے ان کے ساتھ بہت برا سلوک کیا۔ پختیوں کی عصمتیں لوٹیں اور لڑکوں کو غلام بنا کر بیچ دیا۔ باقی ماندہ لٹے پٹے واپس اٹلی کی طرف لوٹ گئے۔ انہی ایام میں ایک اور لڑکے نکولس (جرمنی) نے ایک لشکر تیار کیا اور براہِ اٹلی مہم لے کر روانہ ہوا۔ گو ان کا حشر اتنا برا نہیں ہوا۔ لیکن کچھ تو راستے میں مر گئے۔ دو لشکر منقود الخیر ہو گئے۔ بہت سے گھروں کو لوٹ گئے۔ اور باقی ماندہ نے اطالوی شہر اور قصبوں میں ملازمت اختیار کر لی۔

ان تباہیوں اور نا کامیوں کے باوجود یورپ کا صلیبی جنون سرور ہوا تھا۔ سارے یورپ میں صلیبی جنگوں کی تبلیغ زور شور سے جاری تھی۔ ۱۲۱۵ء میں پاپائے روم کی دعوت پر دنیائے مسیحیت کی ایک کانفرنس ہوئی۔ جس میں نئی صلیبی جنگ کے لیے جون ۱۲۱۶ء کی تاریخ مقرر کی گئی اور اس کے لیے زور شور سے تیاریاں شروع ہو گئیں۔ چنانچہ ایک صلیبی لشکر شاہ ہنگری اینڈرو کی قیادت میں ساحلِ عک پر لنگر انداز ہوا۔ اور اس کے بعد ہی مسلسل ”صلیبی محارب“ آتے رہے، ان کا مقابلہ سلطان صلاح الدین ایوبی کے بھائی

الملك العادل سے تھا۔ جو اس وقت حاکم مصر تھا۔ اس کی عمر ستر سال ہو چکی تھی۔ وہ اکثر بیمار رہتا تھا۔ اس کے باوجود اس نے مقابلہ کیا اور انھیں ساحلی علاقوں سے آگے نہ بڑھنے دیا۔ الملك العادل تنہا عیسائیوں کے مقابلے پر تھا۔ نواحی مسلمان حاکموں یا خلیفہ عباسی کی طرف سے اسے کوئی کمک نہ پہنچی، ابھی جنگ جاری تھی کہ الملك العادل کا انتقال ہو گیا۔ اور اس کا بیٹا الملك الكامل جانشین ہوا۔ سلطان دمشق نے حرم مقدس اور محراب وادو کی دیواروں کے علاوہ بیت المقدس کی تمام فصیلیں گرا دی تھیں۔ تاکہ دشمن شہر کو کھلا پا کر زیادہ نقصان نہ پہنچائے۔ لیکن صلیبی القدس تک نہ پہنچ سکے، البتہ میاط پر قبضہ کر کے مسلمانوں کا خون بہایا اور مسجدوں کو گرجوں میں تبدیل کر دیا، اس کے بعد پچاس ہزار سے زیادہ صلیبی قاسرہ پر حملہ آور ہونے کے لیے بڑھے۔ الملك الكامل نے گہرا کر صلح کی پیشکش کی اور میاط علی واکزاری کے عوض یروشلم عیسائیوں کے حوالے کرنے کا وعدہ کیا۔ مگر عیسائی مصر ہوئے کہ کرک اور ماونٹ ریال بھی ان کے حوالے کر دیا جائے۔ اس پر فریقین میں منصوہ کے قریب زبردست زن پٹا جس میں عیسائیوں کو سخت شکست ہوئی اور وہ میاط خالی کر کے صلح پر آمادہ ہو گئے۔ چنانچہ الملك الكامل نے یافا سے تلمیس تک کے علاقہ پر شاہ فریڈرک ثانی کا قبضہ تسلیم کر لیا۔ اور دس سال کے لیے معاہدہ صلح طے پایا۔ مگر فریڈرک ثانی نے سسلی پہنچتے ہی پادریوں کے خوف سے شرائط صلح سے انحراف کیا اور واپس جانے کا اعلان کر دیا۔ ۱۲۲۳ء میں فریڈرک سسلی کے مقام پر ایک نئی کانفرنس منعقد ہوئی۔ جس میں فریڈرک نے ۱۲۲۵ء میں کروسیا پر جانے کا حلف دیا، لیکن کچھ عرصہ تک حیلہ سازی سے ٹالتا رہا۔ آخر ستمبر ۱۲۲۸ء میں ساحل فلسطین کی طرف روانہ ہوا اور راستے میں بیمار پڑ جانے سے واپس لوٹ رہا تھا کہ پاپائے روم گریگوری نے اس کے خلاف کفر کا فتویٰ جاری کر کے اٹلی میں مذہبی رسومات معطل کر دیں۔ جس پر فریڈرک واپس فلسطین کی طرف روانہ ہو گیا اور قبرص سے ہوتا ہوا ۴۵ ہزار سپاہیوں کے ساتھ عکہ میں لشکر انداز ہوا۔

تاریخ بتاتی ہے کہ الملك العادل نے اپنے بیٹوں کو خازن جنگی سے محفوظ رکھنے کے لیے سلطنت ان میں تقسیم کر دی تھی۔ دمشق، قدس، طبریا، اردن اور کرک کے علاقے اپنے بیٹے معظم علیے کو دئے تھے۔ باپ کی وفات کے چند سال بعد تک تو الملك الكامل کے چاروں بھائیوں نے اسے مرثیہ و سرپرست جانا۔ لیکن بعد میں وہ متحد نہ رہ سکے اور معظم باغی ہو گیا۔

فریڈرک ثانی جب ساحل سمندر پر اترے تو قدس معظم کے قبضہ میں تھا۔ اس نے فرنگیوں کو قدس کے قریب نہ پہنچنے دیا لیکن اس کی موت پر الملک الکامل قدس پر قابض ہو گیا۔ ملک کامل کے ذہن میں دمشق پر جو معظم عیسائی کے بیٹے واؤڈ کے قبضہ میں تھا، تصرف حاصل کرنے کا خیال ایسا مسلط تھا کہ اس نے حسب ذیل شرائط پر بیت المقدس فریڈرک ثانی کے حوالے کر دیا۔ کہ

۱۔ فرنگی بیت المقدس کی شہر بنیاد دوبارہ تعمیر نہیں کریں گے۔
 ۲۔ مسلمانوں کے مقامات مقدس قبۃ الصخرہ اور مسجد اقصیٰ سے کسی قسم کا تعرض نہیں کریں گے۔

۳۔ بیت المقدس سے ساحل تک عیسائیوں کو راستہ دیدیا جائے گا۔
 مصنف خط الشام کا بیان ہے کہ کامل نے صرف دس سال کے لیے عارضی قبضہ دیا تھا۔ بہر حال کچھ بھی تھا۔ دنیائے اسلام میں کامل کے اس اقدام سے اس کے خلاف نفرت کا اظہار کیا گیا اور یہی چھٹی صلیبی جنگ کہلاتی ہے۔

باہمی مناقشات

یہ وہ دور تھا کہ جب تاتاری، چنگیز خاں کی قیادت میں سیلاب کی طرح دنیا پر چھا چلے جا رہے تھے، اور چنگیز، خود خوارزمیوں کا تعاقب کرتے ہوئے سرزمین فلسطین تک آ پہنچا تھا۔ فریڈرک سے الملک الکامل کا معاہدہ دس سال کے لیے ہوا تھا، لیکن مسلمان اور عیسائی دونوں اس پر خوش نہ تھے۔ چنانچہ "تھیباٹ آف شیمپین" نارمے کا بادشاہ سال فلسطین پر پہنچا اور لوٹ مار کے لوٹ گیا۔ جو اب الملک الکامل کے جانشین الملک لٹار نے آگے بڑھ کر بیت المقدس کا محاصرہ کر لیا۔ جہاں زمانہ صلح میں معاہدے کی خلاف ورزی کرتے ہوئے عیسائیوں نے قلعہ بنا لیا تھا۔ ایک خوفناک تصادم کے بعد مسلمانوں کو فتح ہوئی اور قلعہ اور برج واؤڈ مہدم کر دیا گیا۔

۱۲۴۰ء کے موسم بہار میں رچرڈ ڈی لیک آف کارلائل ساحل عکہ پر لنگر انداز ہوا۔ اور فرانسسی فوج کو ساتھ لے کر جو اس کے شکر سے پہلے پہنچ چکی تھی۔ یافا کی طرف بڑھا۔ اس وقت سلاطین مصر و دمشق میں ایک بار پھر ٹھن گئی تھی۔ حتیٰ کہ اہل دمشق نے صلیبیوں سے

مل کر مصر پر حملہ کرنے کا فیصلہ اور اس کے عوض صلیبیوں کو مقامات مقدسہ دینے کا وعدہ کیا۔
 رچرڈ نے ان حالات سے فائدہ اٹھایا اور سلطان مصر نے طبریہ، عسقلان، سقیف اور
 بیت المقدس صلیبیوں کو دے کر صلح کر لی۔ لیکن اس مرتبہ بیت المقدس پر صلیبیوں کا قبضہ
 صرف دو سال رہا۔ اور خوارزمیوں نے بیت المقدس کو بحال کر لیا۔

خوارزمی وہ لوگ تھے، جو چنگیز خاں کے خوف سے خوارزم سے مصر بھاگ آئے تھے
 اور خانہ بدوشی کی حالت میں در بدر پھر رہے تھے۔ سلطان مصر الملک الصالح نے انھیں
 پیش کش کی کہ اگر وہ صلیبیوں اور شامیوں کے خلاف اسے مدد دیں تو وہ انھیں آباد ہونے
 میں مدد دے گا۔ چنانچہ جب تاتاری غول بلاد فلسطین و شام سے لوٹ گئے تو خوارزمی
 ملک مصر کی فوجوں کے تعاون سے بیت المقدس پر قابض ہو گئے۔ اس سلسلے میں جو جنگ
 ہوئی۔ اس میں سلطان دمشق اسمعیل نے عیسائیوں کا ساتھ دیا۔ جو صلاح الدین کا پوتا
 تھا۔ لیکن غزہ کے میدان میں ملک مصر کے سالار رکن الدین بیبرس کی قیادت میں
 رومی اور شامی فوجوں کو زبردست شکست ہوئی اور خوارزمی آگے بڑھ کر بیت المقدس پر
 قابض ہو گئے۔ اور بیت المقدس سلطان مصر کے تابع ہو گیا۔ اس خبر سے ایک بار پھر
 یورپ میں کہرام برپا ہو گیا۔

افوسنٹ راجہ پاپائے روم فرانس پہنچ کر صلیبی جہاد کی تبلیغ شروع کر دی اور القدس
 کے نام پر یورپ کے مختلف ممالک میں عشر وصول کیا جانے لگا۔ چنانچہ ۱۲۴۹ء میں صلیبی
 لشکر شاہ فرانس لوئیس کی زیر نمان ساحل عکہ پر اتر، مسلمان اس وقت باہمی جنگوں اور
 نفاق کا شکار تھے۔ اس کی آمد سے دیباط کے مسلمان اس قدر خوف زدہ ہوئے کہ انھوں
 نے لڑے بغیر شہر خالی کر دیا۔ شاہ فرانس دیباط پر قبضہ کرنے کے بعد آگے بڑھا اور
 مصری افواج ابھی دریائے نیل کے کنارے صلیبی لشکر سے نبرد آزما تھیں کہ سلطان مصر کا انتقال ہو گیا۔
 کا بیٹا توران شاہ دارالسلطنت سے باہر تھا لیکن ملک الصالح کی بیوی شجرۃ الدر نے
 دانائی سے کام لیتے ہوئے ملک الصالح کی موت کو مخفی رکھا۔ اہم عہدہ داروں کو اعتماد
 میں لیا اور ملک الصالح کے نام سے احکام جاری ہوتے رہے۔ سلطان ملک الصالح کے
 انتقال کو چند ہی دن ہوئے تھے کہ شجرۃ الدر کو دریائے نیل کے کنارے سلطانی افواج
 کے پسپا ہونے کی خبر ملی؛ اس نے ملک بیبرس کو ایک لشکر کے ساتھ میدان میں بھیجا

جس کے پہنچتے ہی جنگ کا پانسہ پلٹ گیا، ڈیڑھ ہزار صلیبی گرفتار ہوئے، ہزاروں قتل ہو گئے۔ صرف گنتی کے چند نفوس جان بچا کر ویاط پہنچ سکے۔ اس شکست نے عیسائیوں کی کمر توڑ دی۔ شاہ لوئیس مسلمانوں کے حسب منشا شرائط کے دس سالہ معاہدہ مصلح پر دستخط کرنے کے لیے مجبور ہو گیا۔ معاہدہ کے بعد وہ چار سال تک ساحلِ عکہ پر مقیم رہ کر یروشلم کو آزاد کرنے کے لیے تڑپتا رہا۔ لیکن آخر کار ۱۲۵۴ء میں نامراد واپس لوٹ گیا اور اس طرح ایک اور صلیبی لہر نیل کی موجوں میں دم توڑ گئی۔ اس جنگ میں تیس ہزار عیسائی مارے گئے۔ ان کے ۳۲ ہزار مسلمانوں کے ہاتھوں گرفتار ہوئے۔ خود لوئیس معاہدے اپنے بھائی اور امرائے فوج کے مسلمانوں کے ہاتھوں قید ہوا۔ اور دس ہزار زر سُرُخ ادا کر کے رہائی حاصل کی۔

تاتاری اور سرنگی اتحاد

محمد ۶۵۶ھ میں مشرق سے اٹھنے والا تاتاری سیلاب ہلاکو خاں کی سرکردگی میں بغداد پہنچا۔ اس نے آخری عباسی خلیفہ مستعصم کو قالیبنوں میں لپٹا کر مروادیا اور بغداد کی عظمت کو لوٹ لیا۔ ہیر لہ لیم لکھتا ہے:

”صلیبیوں نے مملوک مصر کے ہاتھوں جو شکست فاش کھائی تھی۔ اس کا بدلہ لینے

کے لیے شاہ آرمینیا پیشوں اور شاہ الطاکیر پینڈ ششم نے ہلاکو خاں سے رابطہ پیدا کر کے اسے فلسطین پر حملہ کے لیے اکسایا اور خود بھی اپنے لشکر کے

ساتھ عکہ پہنچ گئے۔ ہلاکو خاں نے اسی معاہدہ دوستی کے تحت دمشق کی کئی

مساجد عیسائیوں کے سپرد کر دیں۔ جنہیں انھوں نے گرجوں میں تبدیل کر لیا۔

اس کے بعد ہلاکو خاں نے پیش قدمی کی۔ لیکن ۱۲۵۹ء میں وہ سرحدِ فلسطین ہی

تک پہنچ پایا تھا کہ منگو خاں خاقان اعظم کی موت کی خبر ملی اور وہ لوٹنے پر مجبور

ہو گیا۔ البتہ جاتے ہوئے کتفا کی نگرانی میں دس ہزار تاتاری فوج صلیبیوں کی

مدد کے لیے چھوڑ گیا۔ کتفا یروشلم سے ہوتا ہوا آگے بڑھا۔ مگر غزہ کے میدان

میں الملک الظاہر بصرہ نے عیسائیوں اور تاتاریوں کے متحدہ لشکر کو زبردست

شکست دی، اس کے بعد تاتاری بلادِ فلسطین و شام سے نکل گئے۔ بصرہ

آگے بڑھ کر دمشق پر قابض ہو گیا۔ اور اس کا ستارہ چمکنے لگا۔ یہ ۱۲۶۰ء کا

مملوک مصر

الملك الظاہر بیبرس الملك العادل کے پوتے الملك الصالح حاکم مصر کا مملوک تھا۔ ملك الصالح کا انتقال ہوا تو صلیبی قاہرہ کے قریب منصورہ میں مصری فوجوں سے نبرد آزما تھے۔ اس نازک موقع پر ملك الصالح کی بیوی شجرۃ الدر نے صورتِ حال کو دیکھا اور زیر کی سے سنبھالے رکھا۔ جب تک اُمراء سے ملك الصالح کے بیٹے توران شاہ کی بیعت نہ لے لی۔ ملك الصالح کی موت کو ظاہر نہ ہونے دیا، لیکن توران شاہ نے شجرۃ الدر سے بدسلوکی اور اپنی بھریہ کی تحقیر و تذلیل کی۔ تو اُمراء نے اسے قتل کر کے شجرۃ الدر کو تخت نشین کر دیا۔ جس نے اپنے سپہ سالار معز الدین سے شادی کر لی، لیکن معز الدین بھی ۶۵۵ھ میں قتل کر دیا گیا۔ اور اس کے بیٹے نور الدین کو تخت نشین کیا گیا۔ اس سلسلے سے عرصہ میں ملك الظاہر نے جو ایک جرنیل تھا۔ تمام حاکموں کی پوری اطاعت کی اور اپنی جنگی قابلیت کی بنا پر ان کا منظور نظر بنا دیا۔ لیکن جب نور الدین کے بعد سیف الدین قطر تخت نشین ہوا تو اس نے قطر کو معزول کر کے عنانِ حکومت اپنے ہاتھ میں لے لی۔ اور ۶۱۲۶ھ میں بامر اللہ کو خلیفہ قرار دے کر مصر میں عباسی خلافت کو زندہ کیا۔

غزوہ کے میدان میں شکست (۶۱۲۶) کھانے کے بعد بھی صلیبیوں کے پاس انطاکیہ سے حصن الاکراد تک ساحل سمندر پر تیس قلعے بچ گئے تھے۔ ملك الظاہر اندرونی انتظامات و اصلاحات سے فارغ ہو چکا تو اس نے صلیبیوں پر کاری ضرب لگانے کا فیصلہ کر لیا۔ تاریخ بتاتی ہے کہ الملك الظاہر کو بھی سلطان صلاح الدین کی طرح ہر وقت جہاد کا شوق رہتا تھا۔ چنانچہ اس نے پہلے ہی سال (۶۱۲۶) صلیبیوں سے قبصریہ، عسلیت، حیفہ اور ارسوف کے قلعے چھین لیے اور دوسرے سال یاقہ، بلقورٹ، انطاکیہ اور بعض دوسرے قلعوں پر قابض ہو گیا۔ یہ خبر جب یورپ پہنچی تو شاہ فرانس لوئیس نہم نے زبردست جنگی تیاریاں شروع کر دیں۔ لیکن جیسے ہی وہ ۱۲۷۰ء میں ساحل تیونس پر اترا۔ اسے اور اس کی افواج کو طاعون نے گھیر لیا۔ شاہ فرانس اسی مرض سے مر گیا۔ اس مہم میں شاہ انگلستان ایڈورڈ اول بھی شریک تھا۔ وہ عک پہنچ چکا تھا۔ کہ اسے شاہ فرانس

کی موت کی خبر ملی جس سے وہ بد دل ہو کر واپس لوٹ گیا۔

الملك الظاہر بیبرس نے ۱۲۷۱ء میں حصن الاکراد اور عکہ کے سامنے ناشٹ فورٹ کے قلعے بھی فتح کر لیے اور عیسائی حملہ آوروں کے غرور کو توڑنے کے لیے آرمینیا اور ایشیائے کوچک کی طرف بڑھا۔ وہ ایشیائے کوچک میں مصروف جنگ تھا کہ ۱۲۷۵ء میں منگولی پھر دریائے فرات کے اُس پار سے حملہ آور ہوئے، لیکن کامیاب نہ ہو سکے۔ اور ملک الظاہر کے ہاتھوں انھیں دوبارہ ہزیمت اٹھانا پڑی۔ ملک الظاہر اس جنگ میں زخمی ہو گیا تھا۔ وہ ان زخموں سے جانبر نہ ہو سکا۔ اور ۱۲۷۷ء میں انتقال کر گیا۔ اس کا بیٹا تخت نشین ہوا لیکن سلطان قلاؤن نے اسے علیحدہ کر کے خود سلطنت پر قبضہ کر لیا۔

ترکان عثمان

ملک الظاہر کی آخری جنگوں میں منگولوں کے خلاف ایشیائے کوچک کے ترکان عثمان نے مسلمانوں کا ساتھ دیا تھا۔ نتیجہ "قدرت نے انھیں ایشیائے کوچک کی سلطنت بخش دی۔ دوسری طرف ایران میں ال خانی سردار اباقا خاں نے حکومت قائم کر لی۔ سلطان قلاؤن کے عہد میں ال خانی سردار اباقا خاں نے یروشلم کی طرف پیش قدمی کی۔ اور عیسائیوں کو بھی مسلمانوں کے خلاف جنگ میں شریک ہونے کی دعوت دی۔ نتیجہ "جارجیا اور آرمینیا کے تیس ہزار عیسائی اس کے پرچم تلے جمع ہو گئے۔ شامی عیسائی بھی رفیق سفر ہوئے اور مشترکہ لشکر ۱۲۸۱ء میں وادی حما میں نمودار ہوا۔ حمص کے قریب سلطان قلاؤن کی فوجوں سے معرکہ آرائی ہوئی۔ لیکن ایک خون ریز جنگ کے بعد اباقا خاں شکست کھا کر بھاگ گیا۔ سلطان قلاؤن کے الفاظ میں اگر

"فرشتے مدد نہ کرنے تو فتح ناممکن تھی۔"

اباقا خاں کی واپسی کے بعد صلیبیوں کی شامت آگئی۔ اور ۱۲۸۵ء میں سلطان نے المرقب اور طرابلس کے عیسائی قلعوں پر قبضہ کر لیا۔ عکہ کی طرف پیش قدمی جاری تھی کہ سلطان کا انتقال ہو گیا۔ اور اس کا بیٹا الملك الجلیل جانشین ہوا۔ الملك الجلیل نے باپ کی جہم کو زور شور سے جاری رکھا اور وسط مئی ۱۲۸۵ء میں عکہ پہنچ کر محاصرہ کر لیا۔ محصور صلیبیوں نے پہلے تو مقابلہ کیا، لیکن جب کامیابی کی کوئی امید نہ رہی تو جہازوں میں فرار ہونے لگے جن

میں سے کسی جہاز ساحل کے قریب ہی غرقاب ہو گئے۔ کسی مسلمانوں کے ہاتھ لگے اور عکہ فتح ہو گیا۔ اس جنگ میں تیس ہزار عیسائی مارے گئے۔ صلیبیوں سے عکہ کیا خالی ہوا کہ فلسطین عیسائیوں سے خالی ہونے لگا۔

مارچ ۱۲۹۱ء میں پوپ نکولس نے اطالوی بیڑا بھیجا اور قبرص سے شاہ ہنری ساحل فلسطین کی طرف بڑھا۔ مگر دونوں ناکام ہوئے۔ اس مرتبہ صلیبیوں کو ال حناں اور غون منگول کا تعاون حاصل تھا، لیکن اس کے انتقال کے ساتھ ہی عیسائیوں کے لئے حوصلے پست ہو گئے اور وہ ساحل فلسطین پر غلیٹ اور طوس کے قلعے بھی مسلمانوں کے حوالے کر کے لوٹنے پر مجبور ہو گئے۔

۱۲۹۹ء میں منگول تمیرلی مرتبہ ال خان غزن کی قیادت میں دریائے فرات کو عبور کر کے حملہ آور ہوئے۔ اور مملوکوں کو شکست دے کر ۳۰۰ میل دمشق پہنچ گئے۔ تاریخ گواہ ہے کہ ال خان غزن کو بھی صلیبیوں نے بلایا تھا۔ وہ غزہ سے صید آ تک قابض ہو گیا تھا۔ لیکن صلیبی نہ پہنچ سکے اور وہ مایوس ہو کر فروری ۱۳۰۱ء میں مفتوحہ علاقے خالی کر کے لوٹ گیا۔ ۱۳۰۳ء میں ال خان غزن مر گیا۔ اور اس کا جانشین مسلمان ہو گیا۔ یوں منگول خطرے سے بیت المقدس کو مستقل طور پر نجات مل گئی۔

تاریخ بتاتی ہے کہ بار بار کی شکستوں سے صلیبیوں کے حوصلے بہت پست ہو چکے تھے۔ لیکن بیت المقدس کو کافروں سے نجات دلانے کی آرزو باقی تھی چنانچہ ۱۲۹۱ء سے ۱۳۱۰ء کے درمیانی عرصہ میں مختلف ملکوں میں صلیبی جہاد کے نعرے گونجتے رہے۔ شاہ انگلستان ایڈورڈ ثانی اور شاہ فرانس فلپ دی فیئر نے صلیبی جہاد کے لیے عسکری وصول کیا۔ اور نئے منصوبے بھی بنائے۔ مگر وہ جنگ پر نہ جاسکے۔ وریں اثنا ترکوں نے دریائے والگا سے ایشیائی کوچک تک اور دریائے فرات سے دریائے نیل تک اپنی دفاعی حیثیت مضبوط کر لی۔ ہیرلم امہائی مایوسی کے عالم میں لکھتا ہے:

ہم یہوشلم کی صلیبی ریاست کو بحال نہ کر سکے، جس کے لیے صدیوں تک ہمارے آباؤ اجداد بربھیکار رہے، اور آج بھی وہ مزار مسیح کے سامنے تلے محو خواب ہیں۔

۶۶-۱۳۶۵ء پیر آف ساپرس، وارنا، نائیکوپولس وغیرہ مجاہدین کو مصر و شام

میں لڑتے رہے، لیکن کامیاب نہ ہوئے، اس کے بعد بھی بہت سے یورپوں نے مذہبی جنگ کی تبلیغ کی۔ مگر یورپ میں کہیں کوئی حرارت پیدا نہ ہوئی۔ البتہ ۱۴۵۳ء میں جب محمد ثانی نے قسطنطنیہ فتح کیا، تو یورپ نے قسطنطنیہ واپس لینے کے لیے اپنی جنگ کو مذہبی رنگ دے دیا۔ نتیجتاً یورپ کے صلیبیوں کا اس سے اٹلے۔ لیکن وہ بھی کامیاب نہ ہو سکا۔ اور یوں یمن سو سال تک ہلالی پرچم کو سرنگوں کرنے کی صلیبی جدوجہدوم توڑ گئی۔ اور سلیمان اعظم اول نے تو ان کے سارے زعم کو ختم کر دیا۔

۱۵۱۶ء میں ایشیائے کوچک کے ترکان عثمانی نے مصر و فلسطین پر قبضہ کیا تو بیت المقدس بھی ترکی کے زیر اقتدار چلا گیا۔ اس وقت سلطان سلیم اول ترکان عثمانی کا قائد تھا۔ پھر ایک مختصر عرصہ کے علاوہ، جس میں نیپولین بونا پورٹا نے بیت المقدس پر قبضہ کر لیا تھا۔ یہ مقدس شہر پہلی جنگ عظیم تک ترک سلطنت کے زیر انصرام رہا۔ ترک دور حکومت میں بیت المقدس اپنی شان و عظمت کے لحاظ سے عروج پر پہنچ گیا تھا۔

۱۵۳۶ء میں سلطان سلیمان اعظم نے شہر کی موجودہ تفصیل کی تعمیر شروع کرائی، جو سات سال کے عرصہ میں مکمل ہوئی، یہ تفصیل چھوٹی اینٹوں سے بنائی گئی، اور کہا جاتا ہے کہ تفصیل کی تعمیر کی نگرانی دو بھائیوں کے سپرد تھی۔ جنہوں نے باب التخلیل (یا زکیت) سے مختلف سمتوں کی طرف تعمیر کے کام کا آغاز کر دیا۔ اور اس کی تکمیل پر سات سال بعد ان کی ملاقات سینٹ سلینٹ گیت پر ہوئی، تفصیل کا گھیراؤ چالیس میل ہے، اور پیمائش دسی کے لحاظ سے ۱۲۳۵ فٹ لمبی تھی۔

جولائی ۱۶۱۸ء میں ترکی نے ایک شاہی فرمان کے ذریعہ (HOLY SEPULCHER) مزار مقدس شاہ فرانس کی تحویل میں دے دیا۔ ۱۸۰۸ء میں اس گرجا میں آتش زنی کی واردات ہوئی۔ جو بعض وقائع نویسوں کے مطابق یہودیوں کی سازش کا نتیجہ تھی۔ ۱۸۳۱ء میں برطانوی وزیر اعظم لارڈ ڈسراہلی بیت المقدس آیا۔ اور اس کے اسی دورہ مشرق وسطیٰ کے بعد اس علاقے میں وہ فتنے جنم لینے لگے۔ جو بعد میں خلافت عثمانیہ کی موت کا باعث ہوئے۔

۲۰ دسمبر ۱۸۳۲ء کو خدیو مصر محمد علی پاشا کے بیٹے ابراہیم نے قونینہ میں ترک فوجوں کو شکست دے کر بیت المقدس پر قبضہ کر لیا۔ مگر مئی ۱۸۳۳ء کو ایک صلح نامہ کے ذریعہ محمد علی پاشا نے شام و فلسطین اور مصر کی گورنری کے عوض سلاطین ترکی کو خراج ادا کرنا

منظور کیا۔ ۱۸۳۹ء میں پہلا برطانوی قونصل بیت المقدس آیا۔ اس سے ایک سال بعد فرانس کی شہر پمچد علی نے خلافت عثمانی سے بناوت کر دی، لیکن شکست کھا کر شام و فلسطین سے ہاتھ اٹھانے پر مجبور ہو گیا۔ البتہ فرانس نے مقامی عیسائیوں کے تنازعات کا تصفیہ کرنے کا حق حاصل کر لیا۔ مگر چند ہی سال بعد لاطینی اور یونانی عیسائیوں میں شدید لڑائی ہوئی۔ فرانس نے لاطینیوں کی اور روس نے یونانیوں کی حمایت کی، بعض مورخین اسی حادثہ کو جنگ کریمیا کا سبب قرار دیتے ہیں۔ جس کے نتیجے میں روس کو سلطنت عثمانیہ میں مقیم عیسائی رعایا کا محافظ تسلیم کر لیا گیا تھا۔ لیکن بالآخر ۱۸۵۲ء کو سلطان ترکی نے اپنی غیر مسلم رعایا کی حفاظت کا ذمہ اپنے سر لے لیا۔ اور اپریل ۱۸۵۶ء میں "ہتی ہائیوں" یعنی فران شاہی کے ذریعہ مسلمہ و غیر مسلمہ رعایا کے حقوق برابر قرار دیئے گئے کہ عیسائیوں اور یہودیوں کو حرم شریف میں آنے کی اجازت دے دی، لیکن وہ مسجد اقصیٰ اور قبۃ الصخرہ میں داخل نہیں ہو سکتے تھے۔

یہودی نوآبادیاں

تاریخ بتاتی ہے کہ اس اجازت کا فائدہ اٹھاتے ہوئے یہودیوں نے اپنی نوآبادیاں قائم کرنا شروع کر دیں۔ اور یہی دور ہے کہ جب عالمی صیہونیت نے اپنی سازشوں کا آغاز کیا۔ المیہ یہ ہے کہ مسلمانوں نے اپنے دور اقتدار میں عیسائیوں اور یہودیوں سے ہمیشہ فراخ دلانہ سلوک کیا ہے، لیکن ان اقوام نے اس حسن سلوک کے بدلے مسلمانوں کے خلاف سازشیں کی ہیں۔ فلسطین بھی ان کی سازشوں سے محفوظ نہ رہا۔ ان کا ذکر الگ باب میں کیا گیا ہے۔

۱۸۵۹ء میں سلطان محمود ثانی نے فلسطین کا دورہ کیا تو وہ بیت المقدس بھی آئے انھوں نے مقدس مقامات کی زیارت کی اور یہودیوں کی ان شکایات کا جائزہ لیا جو وہ اکثر سلطانی عمال کے بارے میں کرتے رہتے تھے۔ لیکن تمام شکایات بے بنیاد اور غلط ثابت ہوئیں۔

۱۸۶۲ء میں ایڈورڈ ہنٹمن زیارت کے لیے آیا۔ ۱۸۹۶ء میں بیت المقدس میں امریکی مشن نے اندھوں کا سکول جاری کیا اور یہ پہلا غیر ملکی ادارہ تھا۔ اسی دور میں یہودیوں

نے سلطان عبد الحمید کو پیش کش کی کہ فلسطین میں یہودیوں کو اراضی خریدنے کی اجازت دے دی جائے۔ تو وہ نہ صرف ترکی کے تمام قرضے ادا کر دیں گے بلکہ آئندہ بھی اسے ضرورت کے مطابق مالی امداد دیں گے۔ لیکن غیور و جسور سلطان عبد الحمید نے صیہونی رہنما ہزل کو کہلوا بھیجا کہ وہ اس خیال کو ذہن سے نکال دے۔ "جب تک عثمانی سلطنت کا ایک غیور فرد بھی زندہ ہے، اس کا خواب پورا نہیں ہو سکتا۔ یہودی اگر ساری دولت بھی دیں، تو میں اس کے عوض فلسطین کی ایک اونچ زمین بھی، جو کسی مسلمان کے تصرف میں ہے، دینے کے لیے تیار نہیں۔" اس جواب کے بعد صیہونیوں نے اپنی تمام توجہ سلطان مرحوم کے ذاتی دوست قیصر جرمنی ولیم پر مرکوز کر دی۔ اور اسے زبردست مالی و سیاسی امداد کی پیشکش کے عوض سلطان کو اس امر پر رضامند کرنے کے لیے کہا۔ قیصر ولیم ثانی نے اپنے فوراً ترکی کے دوران اس کی کوشش بھی کی۔ مگر سلطان اپنے موقف سے نہ ہٹے۔

آخری صلیبی جنگ

تاریخ بتاتی ہے کہ ہزل کے پیامبر نے سلطان کا مسکت جواب سنا، تو اس نے مسلمانوں کو "بڑے انجام" کی دھمکی دی تھی۔ چنانچہ اپریل ۱۹۰۹ء میں وہ لمحہ آ پہنچا جب انجن اتحاد و ترقی نے سلطان کو معزول کر کے محمد ارشاد کو خلیفہ بنایا۔ اس کے دور میں خلافت ترکی نے نیا آئین دے کر شام و فلسطین کی خود مختاری تسلیم کر لی۔ لیکن وریں اثنا برطانیہ، ترکوں کے زیر اقتدار عرب علاقوں میں لارنس آف عربیہ کے ذریعے اپنا اثر و رسوخ قائم کر چکا تھا۔ اور اس نے یہودیوں کو بھی گمانٹھ لیا تھا، اس کے نتیجے میں عربوں نے ہر جگہ ترکوں کے خلاف بغاوت کر دی اور پہلی جنگ عظیم کے دوران اس صورت حال سے پریشان ہو کر ۸ اور ۹ دسمبر ۱۹۱۷ء کی درمیانی رات ترکوں نے بیت المقدس خالی کر دیا۔ ۱۰ دسمبر کی صبح جنرل شیا (SHEA) افسر کمانڈنگ نمبر ۶ ڈویژن بیت المقدس پہنچا۔ ترکوں نے دوپہر کے وقت شہر کی چابیاں اس کے حوالے کر دیں، اور دسمبر کو جنرل ایلیں بی مضری اور فلسطینی افواج کے ساتھ یافہ گیبٹ سے بیت المقدس میں داخل ہوا اور صلاح الدین ایوبی کا شہر مقدس ایک بار پھر عیسائیوں کے قدموں تلے آ گیا۔ اور اس مرتبہ مضری اور فلسطینیوں کی مدد کرتے (اے اللہ وانا الیہ راجعون) برطانوی دوران سلطنت کے آخری صلیبی

محاربہ قرار دیا ہے۔ اسے تیرھویں صدی صلیبی جنگ کہا جاسکتا ہے۔
 انسائیکلو پیڈیا آف برٹینیکا میں ہے کہ رینن ہائی کے داخلہ یروشلم سے پہلے ۱۲۵۷ء تک
 یروشلم نے کبھی کسی عیسائی فاتح یا برطانوی سپاہی کو نہیں دیکھا تھا۔ برطانیہ کے
 وزیر اعظم چرچل نے اپنی تاریخ "عظیم جنگ" (THE GREAT WAR) میں لکھا ہے کہ
 "۸ دسمبر ۱۹۱۷ء کو ترک بیت المقدس سے دست بردار ہو گئے۔"

ان کے چار سو سالہ منحوس دور کے بعد برطانوی کمانڈر انچیف باشندگان
 بیت المقدس کے واہ واہ اور مرجا کے نعروں کی گونج میں شہر میں داخل ہوا۔
 مسٹر نلسن تاریخ جنگ جلد ۲۳ کے صفحات ۱۳۵-۱۳۶ پر فرط انبساط
 میں یوں رقمطراز ہے کہ:

"آخری صلیبی جنگ اب اپنے عروج پر تھی اور اگر سلینٹ بوئیس اور چرچل
 شاہ انگلستان اس حیرت افزا افواج کو دیکھتے تو ان کی روحیں متحیر ہو جاتیں،
 کیونکہ اس کا بہت ہی قلیل حصہ مغربی اقوام (یورپین) پر مشتمل تھا۔ الجیری اور
 ہندی مسلمان، عرب قبائل، ہندوستان کے ہزار ہا فرقوں کے ماننے والے
 افریقی حبشی اور یہودی افواج ان لوگوں میں شامل تھیں۔ جنہوں نے نصاریٰ
 کے مقدس شہر کو آزاد کرایا۔"

وائے حضرت اوہ مسلمان، جنہیں بیت المقدس کی حفاظت کرنا تھی، نصاریٰ و یہود
 سے مل گئے تھے۔ اعداد و شمار کے مطابق جنگ عظیم اول میں شام و عراق اور فلسطین وغیرہ
 میں مسلمان سپاہی برطانوی فوج کی کل تعداد کا ۲/۵ تھے۔

مسٹر جارج ٹاؤن سندھ وارز اپنی کتاب "گراؤنڈ ورک آف برٹش ہسٹری" کے صفحہ ۷۵
 پر لکھتا ہے کہ:

"بیت المقدس ۱۱۸۷ء کے بعد پہلی مرتبہ ایک عیسائی ملک کے قبضہ
 و تصرف میں آیا۔ جنرل ایلین ہائی بڑے دن (۱۷ مئی) سے ایک پندرہ گھنٹہ
 قبل باضابطہ طور پر بیت المقدس میں داخل ہوا۔"
 یہی مصنف صفحہ ۷۵ پر بتاتا ہے کہ:-

"قریب قریب اسی وقت جنرل ایلین ہائی نے فلسطین میں شاندار

پیش قدمی کی اور پیش قدمی کے انصرام کا سمہر اخاص طور پر ہندوستانی افواج کے سر ہے۔

مسٹر لودل ٹامسن اپنی کتاب "عرب میں لارنس کے ہمراہ" کے صفحہ ۱۸ پر احسان جتائے ہیں کہ

"ایلمن بائی نے فلسطین کو آزاد کرایا۔ جو یہودیوں اور عیسائیوں کی مقدس سرزمین ہے۔ لارنس نے عرب کو آزادی دلوائی جو لکھو لکھا مسلمانوں کی متبرک سرزمین ہے۔"

برطانوی وزیر اعظم لائیڈ جارج پارلیمنٹ میں چہنچے:

"آج ہم نے مسلمانوں سے صلیبی جنگوں کا بدلہ لے لیا ہے۔"

بیت المقدس کی فتح کے بعد جنرل ایلمن بی کو حکومت برطانیہ نے علاوہ دیگر اعزازات کے پچاس ہزار پونڈ انعام دیا اور جارج پنجم نے ان کی "خدمات" کا بطور خاص اعتراف کیا۔ ایک مستند راوی جس کا حوالہ جلال الدین سیوطی نے دیا ہے کہ بیت المقدس حضرت عمرؓ کی فتح سے ۶۹۱ھ تک مسلمانوں کے قبضے میں رہا۔ اس سال عیسائیوں نے اسے فتح کیا۔ اور مسلسل سات یوم تک مسلمانوں کی بڑی تعداد کو بے دریغ تزیغ کر کے جام شہادت پلایا۔ انھوں نے مسجد اقصیٰ میں ستر ہزار مسلمانوں کو شہید کیا۔ اور صخرہ سے سونے چاندی کے برتن اور بے شمار مال و دولت جو محفوظ صندوقوں میں بند تھا نکال کر لے گئے لیکن سلطان صلاح الدین ایوبی کو خدا نے تعالیٰ نے بیت المقدس کی مکمل آزادی کے لیے مامور کیا۔ کیونکہ وہ سب سے زیادہ شہر دل اور دیکھتی ہوئی آگ کا پتلا تھا۔ مگر آہ! بیت المقدس پھر غلام ہو گیا۔ اور اس کا سقوط ترکی کے زوال میں معاون ہوا۔

تاریخ اس بات پر شاہد عادل ہے کہ ترکوں کے عہد میں اس شہر نے زبردست ترقی کی اور اس مقدس شہر میں مکروہات پر مکمل پابندی عائد رہی۔ مقدس یروشلم کا امریکی مصنف ایڈون ایلس ویلس جو انیسویں صدی کے آخری سالوں میں یروشلم میں امریکی کونسلٹیٹ کے طور پر رہ چکا ہے۔ اس دور کے بیت المقدس کی تصویر کشی کرتے ہوئے لکھتا ہے کہ:

"قدیم شہر ۲۰۹۱/۲۰۹۱ ایکڑ میں پھیلا ہوا ہے، جس میں مسجد بھی شامل ہے"

شہر کا محل وقوع ہیرو اور اس کے جانشینوں کے دور سے مختلف ہے۔ گلیاں تنگ اور عمارتیں قریب قریب واقع ہیں۔ بعض مقامات پر قدیم محراب اور عمارتیں اب تک قائم ہیں۔ لیکن انسان ان کے قریب سے بے خطر گزر جاتا ہے یہ اہم شاہراہیں، جن کا تذکرہ ضروری ہے۔ ان میں سے ایک واؤسٹریٹ، یا فوگہٹ سے مشرق کی طرف چلتی ہوئی، شہر کے دوسری طرف واقع سینٹ سیٹیفن گیت سے جا ملی ہے۔ کہ سچین سٹریٹ واؤسٹریٹ سے کلیسا کے نشور تک جاتی ہے اور ایک تیسری گلی شمال کے باب و مشرق کو جنوب کے صیہون گیت سے ملاتی ہے۔ قدیم شہر میں بہت کم جگہ خالی نظر آئے گی۔ گویہ شہر ۲۰۹۱ ایکڑ میں پھیلا ہوا ہے لیکن ۳۵ ایکڑ رقبہ تو مسجد اقصیٰ نے گھیر رکھا ہے۔ اتنی ہی جگہ فوجی بیرکوں سے گھری ہوئی ہے۔ اور اس سے کئی جگہ مختلف مذاہب کے اوقاف، مساجد، گر جا گھروں اور دوسری عمارتوں نے گھیری ہوئی ہے۔ اور یہ بطور رہائش گاہ کے استعمال نہیں ہوتی۔ اس لیے بلا جھجک یہ کہا جاسکتا ہے کہ ۵۵ ہزار آدمی ایک سو ایکڑ میں آباد ہیں۔ اس کے بازاروں میں ہرننگ و نسل اور ہرزبان و مذہب کے لوگ چلتے پھرتے نظر آتے ہیں۔

اس شہر کا دوسرا نمایاں پہلو یہ ہے کہ جدھر نگاہ اٹھاؤ مینار ہی مینار نظر آتے ہیں۔ کوئی محلہ یا گلی ایسی نہیں، جہاں مسجد یا گرجا نہ ہو، مسجد اقصیٰ کے علاوہ شہر میں ۳۷ مساجد اور ہیں اور چھوٹے بڑے گرجوں اور مذاہب خانوں کی تعداد ۲۰ کے لگ بھگ ہے۔ یہی وجہ ہے کہ ہر گھنٹہ بعد شہر کی فقہاء عبادت کے لیے بلائی ہوئی گھنٹیوں سے گونج اٹھتی ہے۔ اس کے علاوہ مساجد کے بلند میناروں سے دن میں پانچ مرتبہ اذان کی صدا، مسلمانوں کو اللہ کی طرف جمع کرنے کی دعوت دینی سنائی پڑتی ہے۔

شہر کے انتظام کے لیے سلطان ترک نے پاشا کو مقرر رکھا ہے، جس کی انتظامی کونسل ۹ مسلم، ایک یہودی اور ایک عیسائی رکن پر مشتمل ہے۔ ہر بڑی مملکت کے کونسلٹ شہر میں موجود ہیں۔ ایسے تمام امور میں جن میں فریقین غیر ملکی ہوں، مقدر کی رعایت

مسئول الیہ کے ملک کا کونسلٹ کرتا ہے لیکن اگر ایک فریق مقدمہ ترک ہو تو مقدمہ کی سماعت مقامی عدالت کرتی ہے۔

شہر میں کسی نمائندگی کے لیے جگہ نہیں نہ کوئی اوپیر ہوتا ہے۔ نہ کھیل یا کنسرٹ کی اجازت ملتی ہے۔ بازار غروب آفتاب کے ساتھ ہی بند ہو جاتے ہیں۔ مقامی لوگ جلدی سونے اور طلوع آفتاب سے قبل جاگ اٹھنے کے عادی ہیں۔ دور جدید کی تہذیبی ترقی نے شہر پر کوئی اثر نہیں ڈالا۔ سرشالم ہی شہر کے دروازے بند کر دیے جاتے ہیں۔ اس کے بعد مصنف نے یہوشلم کا ذکر کرتا ہے۔ جو فیصلوں کے باوجود آباد ہو رہا تھا۔ لکھتا ہے کہ قدیم شہر کی دیواروں سے باہر شمال اور مغرب میں گزشتہ چند سالوں سے ایک نیا شہر جنم لے رہا ہے۔ اس جدید ترین شہر نے مختصر عرصہ میں زبردست ترقی کی ہے۔ اور یہ گزشتہ پچیس برس میں آباد ہوا ہے۔ اس نئے شہر میں یہودیوں کی کمی کا کوئی اثر نہیں ہے۔ اور ان میں دن بدن اضافہ ہو رہا ہے۔ گو فلسطین میں یہودیوں کی آباد کاری پر پابندی ہے۔ اس کے باوجود وہ مسلسل آ رہے ہیں۔

۱۸۳۸ء میں ڈاکٹر رابن سن کے مطابق شہر کی آبادی ۱۱ ہزار تھی۔ جن میں سے تین ہزار یہودی تھے۔ ۱۸۴۹ء میں ڈاکٹر شلٹ اور جارج ولیم کے دعویٰ کے مطابق یہ ۱۲۰ ہونگے۔ بعد کے ۲۵ سال میں ان کی آبادی میں دس گنا اضافہ ہوا ہے۔ اور وہ اپنے آبائی شہر کو پھر سے یہودی شہر بنانے کی فکر میں دن رات مصروف رہتے ہیں۔

برطانوی انتداب

وولیس کی یہ کتاب ۱۸۹۸ء میں شائع ہوئی اور اس میں واضح طور پر یہودیوں کے عزائم سامنے آچکے تھے۔ اس کے باوجود عربوں نے حالات کے رُخ کو نہ پہچانا اور اپنی سادہ لوحی میں لائسن کا شکار ہو گئے۔ تاریخ بتاتی ہے برطانیہ نے عربوں کو اس جنگ میں دجل و فریب سے اپنے ساتھ ملا لیا اور یہ وعدہ کیا تھا کہ جنگ کے بعد ان پر ان کی مرضی کے مطابق حکومت قائم کی جائے گی۔ لیکن ۱۹۲۰ء کی صلح کانفرنس میں فلسطین کو برطانیہ کے زیر انتداب علاقہ قرار سے دیا گیا۔ اور سر رابرٹ سمویل پہلا ہائی کمشنر مقرر ہو کر بیت المقدس پہنچا۔ اس کے ساتھ ہی صیہونی عزائم تکمیل پانے لگے۔ ایسے

شواہد موجود ہیں کہ سر رابرٹ سمویل جو خود یہودی تھا نے کھل کر صیہونیت کا ساتھ دیا۔ اس کی اس روش پر تنقید کرتے ہوئے برطانیہ کے ایک مصنف مزاج مصنف نے لکھا تھا، "اگر حکومت یہ سمجھتی ہے کہ دنیا سر رابرٹ سمویل کو برطانوی ہائی کمشنر کے طور پر بیت المقدس بھیجنے کے پس منظر میں کارفرما سازشوں سے بے خبر ہے، تو یہ اس کی حماقت ہے، حقیقت یہ ہے کہ سمویل کی تقرری نے برطانیہ کی حیثیت کو نازک بنا دیا ہے۔"

پہلے اس کے ساتھ ہی فلسطین میں یہودیوں کے داخلہ کی رفتار تیز تر ہو گئی، اور وہ برطانیہ کی شہ پر خوب کھل کھیلے۔ آخر ۱۹۳۶ء کے موسم بہار میں عرب ہائی کمیٹی قائم ہوئی جس کی اپیل پر برطانیہ کے مسلم کش رویہ اور یہودی داخلہ کے خلاف چھ ماہ تک یادگار زنا ہڑتال رہی۔ اس کمیٹی کے صدر ابرو شلم کے مفتی اعظم الحاج امین الحسینی آفندی تھے۔ حکومت برطانیہ نے مفتی اعظم کی گرفتاری کے لیے وارنٹ جاری کر دیے۔ آپ مسجد تھنی میں معتکف ہو گئے۔ برطانوی سپاہیوں نے مسجد کا محاصرہ کر لیا۔ لیکن مفتی اعظم بھیس بدل کر اس محاصرہ سے نکلے اور شام سے ہوتے ہوئے لبنان جا پہنچے۔ اسی سال یہودیوں نے صیہونی اکیڈمی قائم کر کے حکومت برطانیہ کے تعاون سے اپنی سازشوں کو عملی جامہ پہنانا شروع کر دیا۔ یہودی فلسطین کو صیہونی ریاست بنانا چاہتے تھے۔ نتیجہ "ملک گیر فسادات شروع ہو گئے۔ نتیجہ بیت المقدس کی گلیاں متعدد بار انسانی خون سے لالہ زار ہوئیں اور برطانیہ کی حمایت سے یہودی دن بدن زور پکڑتے گئے۔"

۱۹۲۸ء میں الحاج محمد الیاس برنی اپنے سفر نامہ صراط الحمید میں لکھتے ہیں کہ قدس میں یہودیوں کے نئے نئے محلے بن رہے ہیں۔ جبل زیتون پر یہودیوں کی یونیورسٹی زیر تعمیر ہے۔ انگریزوں نے عربی کے پہلو پہلو عبرانی کو سرکاری زبان قرار دیا ہے، اور ریلوے ٹائم ٹیبل بھی عبرانی میں شائع ہونے لگے ہیں۔

مولانا محمد عاشق الہی میرٹھی نے "زیارة القدس و شام" (۱۳۲۹ھ) میں بتایا کہ "قدس کی آبادی دو حصوں میں بٹی ہوئی ہے۔ اندرون شہر فصیل سے محصور ہے، جس کے سات دروازے ہیں۔ مغربی دروازہ باب النخیل کہلاتا ہے، جنوب میں دو دروازے، باب واؤد اور باب المنارہ، مشرق

میں باب الاسباط اور شمال میں تین دروازے باب الساهرہ، باب النصرہ (باب العمود) اور باب الجدید ہیں۔ تفصیل سے باہر نیا شہر آباد ہے مسجد اقصیٰ اور مسجد عمر کے علاوہ شہر میں شیخ محمد اباصیری، شیخ قرمی، شیخ محمد اقصیٰ، شیخ بایزید بسطامی، شیخ جلال الدین رومی، شیخ فرید، شیخ حسن کے مزارات زیارت گاہ عوام ہیں۔ مسجد اقصیٰ کی شرقی دیوار کے بالمقابل سیدنا شداد بن اویس انصاری اور عبادہ بن صامت کے مزارات ہیں۔ کوہ طور الرزیت کے دامن میں سید محمد علمی کا مزار۔ اس سے متصل قبۃ شہداء، غربی جانب حضرت رابعہ عدویہ اور مشرقی جانب حضرت سلمان فارسی رضی اللہ عنہما ہیں۔ شہر کے شمالی جانب سیدنا عکاشہ، سیدنا قیمر اور مسجد کی شمالی تفصیل کے قریب غار میں سیدنا سلطان ابراہیم اوہم اور شیخ حسن راعی کے مزارات ہیں۔

مولانا حفظ الرحمن نے "راہ ونا" (۱۹۳۸ء) میں لکھا ہے

"کہ ترکوں نے تمام دنیا کے مسلمانوں کے لیے زمینوں کے ٹکڑے وقف کر دیئے تھے۔ جن پر ان ملکوں کے آنے والے زائرین کے قیام و رہائش کے لیے مسافر خانے تعمیر ہوئے۔ جو اب تک قائم ہیں۔ ۱۹۲۲ء میں مولانا محمد علی جوہر کی تحریک پر ہندوستان کے لیے مخصوص قطعہ ارضی پر خواجہ ناظر حسن انصاری نے "زاویہ ہندی" کے نام سے مسافر خانہ تعمیر کیا۔ قبرستان شہداء میں سلطان صلاح الدین ایوبی کے شہید ساتھی دفن ہیں۔ صحن حرم میں مولانا محمد علی جوہر رضی اللہ عنہما ہیں۔ اقتصادی، انفرادی، سیاسی اور مذہبی شعبوں پر حکومت برطانیہ کا اثر ہے۔ جس کی وجہ سے اس سرزمین قدس پر ہنگامہ دار و گیر رہا ہے اور مسلمانوں کے حقوق، ان کی معبود گاہیں، جائیدادیں اور جان و مال خطرے میں ہیں۔ جس وقت سے برطانیہ کا قبضہ ہوا یہودیوں کی آبادی میں اضافہ ہونے لگا اور حکومت برطانیہ نے چاروں طرف سے یہودیوں کو لاکھوں آباد کیا۔ مسلمانوں کی زر خیز زمینیں اور آباد محلتے۔ آج یہودیوں کے قبضے میں ہیں، حالانکہ آج سے ستر برس

قبل النخيل (جرون) کو جاتے ہوئے قدس سے باہر یہودیوں کی ایک
چھوٹی سی آبادی — ماء شورم (یعنی سو گھر) تھی۔ قدیم شہر میں بیس
فصلوں کے لوگ آباد ہیں۔ اور شہر میں مسجد اقصیٰ کے علاوہ ۳۸ مساجد ہیں۔

مسلمانوں کا قتل عام

۲۹ نومبر ۱۹۴۷ء کو اقوام متحدہ نے بیت المقدس اور اس کے مضافاتی علاقوں کو
عالمی اہمیت کا علاقہ قرار دیتے ہوئے تقسیم فلسطین کے منصوبہ میں بیت المقدس کو
بین الاقوامی تولیت میں دینے کا فیصلہ کیا۔ تو یہودیوں نے اس کا استقبال کیا، لیکن عربوں
نے اس نا انصافی کے سامنے سر جھکانے سے انکار کر دیا۔ دوسری طرف یہودیوں نے
تقسیم فلسطین کا اعلان ہوتے ہی عربوں کا قتل عام شروع کر دیا تھا۔ مفتی اعظم فلسطین کی مختصر سی
فوج آزادی لاکھوں یہودیوں سے نبرد آزما ہو گئی۔ یہودیوں کو عالمی صیہونی ایجنسی اور بعض ممالک
(چیکوسلواکیہ، یوگوسلاویہ، رومانیہ) اسلحہ فراہم کرے تھے۔ برطانوی حکومت نے بھی انھیں
سینجورین ٹینکوں سمیت جدید ترین ہتھیاروں سے لیس کیا۔ انھیں عرب علاقوں پر قبضہ
کرنے میں مدد دی اور عرب آبادی کو "محفوظ مقامات" پر پہنچانے کے بہانے شہروں کے
شہر خالی کر لیے، چنانچہ ۴ اپریل ۱۹۴۸ء کو جب برطانیہ رخصت ہوا۔ دیرپاسین، طبریہ، حیفا، سمخ
سلامہ، عیسان، بیت المقدس (بنا شہر)، صفد اور یافا ایسے شہر عرب آبادی سے بالکل
خالی ہو چکے تھے۔

جنگ ۱۹۴۸ء

یہودیوں کی برطانیہ سے ملی بھگت کا اندازہ اس سے لگایا جئے کہ برطانیہ نے اعلان کیا
تھا کہ وہ فلسطین ۴ اپریل کو خالی کرے گا۔ البتہ حیفا کی بندرگاہ سے انولج اگست میں
ہٹائے گا، مگر اس کے برعکس اس نے حیفا بھی ۴ اپریل کو خالی کر دیا۔ اور ۵ اپریل کو اسلحہ اور
گولے بارود سے لدے ہوئے جہاز حیفا کی بندرگاہ پر پہنچ گئے۔ اس کے ساتھ ہی یہودیوں
کی ایک زبردست فوج نے بیت المقدس کا محاصرہ کر لیا۔ اخوان مجاہدین گزشتہ چار ماہ
سے پُرانے شہر میں یہودیوں سے نبرد آزما تھے، ان کے پاس ہتھیار بہت تھوڑے اور

وہ بھی پرانی قسم کے تھے، لیکن اپنے جوش ایمان، خلوص نیت، مشوق شہادت اور توکل علی اللہ کی بدولت وہ لڑتے رہے۔ اس وقت مقامی آبادی کے علاوہ گرومپش کے بیس ہزار مسلمان بیت المقدس میں پناہ گزین تھے۔ چند ہفتے پہلے یہودی ویریا سین میں قتل عام کر چکے تھے۔ القدس کے ہاتھ سے نکل جانے کا مطلب یہ تھا کہ یہاں بھی ویریا سین کی وحشت ناک کہانی دہرائی جائے گی۔ اخوان کے پاس گولہ بارود کا آخری ذخیرہ ختم ہو رہا تھا؛ انہوں نے عرب لیجن سے مدد مانگی لیکن جنرل گلب پاشا نے بعض سیاسی اور مذہبی وجوہ کی بنا پر ایک فوجی بنیاد کی آڑ میں شہر کو خالی کرنے کا مشورہ دیا۔ جسے اخوان نے مسترد کر دیا۔ اخوان دستوں کے قائد نے کہا۔

”یہودی ہماری لاشوں سے گزر کر ہی بیت المقدس میں داخل ہوں گے۔“
 عرب لیجن کی طرف سے مایوس ہو کر بیت المقدس کی پوری مسلمان آبادی گھروں سے نکل آئی۔ رات بھر شدید جنگ ہوتی رہی، اور صبح کے وقت یہودی سپاہ ہونے لگے۔ اردنی فوج کے ایک ذمہ دار افسر کو اس صورت حال کی خبر ملی تو جنرل گلب پاشا کی مخالفت کے باوجود یہودیوں کی تازہ دم فوج پہنچنے سے پہلے پھلے پھلے پھر اردنی فوج شہر میں داخل ہو گئی۔ یہودیوں نے ہتھیار ڈال دیے اور اخوان کے ثبات و استقلال اور سر فرود مٹی نے بیت المقدس کو مسلمانوں کے لیے محفوظ کر لیا۔ ۸ جولائی کو یہودیوں نے دوبارہ حملہ کیا لیکن شدید جنگ اور زبردست جانی نقصان اٹھانے کے بعد سپاہ ہونے لگے۔ اس مرحلہ پر اقوام متحدہ یہودیوں کی مدد کو آگے بڑھی لیکن اقوام متحدہ کی قرارداد کے احترام میں عربوں نے ابھی ہتھیار رکھے ہی تھے کہ ۲۵ جولائی کو اسرائیل نے ایک زبردست حملہ کر کے بیت المقدس کے پورا سی فیصد رقبہ قبضہ کر لیا۔ اور مسلمان صرف قدیم شہر تک محدود ہو کر رہ گئے۔ ۲۹ اگست ۱۹۴۸ء کو اقوام متحدہ نے بیت المقدس کو غیر مسلح قرار دینے کی قرارداد منظور کی۔ جسے اسرائیل نے مسترد کر دیا۔ اور مطالبہ کیا کہ بیت المقدس کی حالیہ پوزیشن کو برقرار رکھا جائے۔ پھر چند یوم بعد اقوام متحدہ پر الزام لگایا کہ وہ اپنی قراردادوں پر عمل کرانے کی اہمیت نہیں رکھتی۔ بیت المقدس سے متعلق اقوام متحدہ کی تمام قراردادوں کو ماننے سے بالکل انکار کر دیا۔ اور بیت المقدس کو اسرائیلی دار السلطنت بنانے کی باتیں شروع کر دیں۔

اقوام متحدہ نے ایک اور قرارداد کے ذریعے یہودیوں پر واضح کر دیا کہ وہ بیت المقدس

کو دارالسلطنت نہیں بنا سکتے، لیکن اسرائیل نے اسے بھی نظر انداز کر دیا اور پارلیمنٹ کی منظوری سے بیت المقدس کو اسرائیل کا مستقل دارالسلطنت قرار دے کر وزارت خارجہ کے سوا اکثر وقتاً تنہا بیت المقدس منتقل کر دیے اور جون ۲۴ء میں وزارت خارجہ بھی بیت المقدس منتقل ہو گئی۔ ۹ جولائی ۵۲ء کو امریکہ نے بھی برطانیہ، مشرقی جرمنی، روس، فرانس، اٹلی، جاپان، ترکی، کینیڈا، آسٹریلیا، سوئٹزرلینڈ، چیکو سلواکیہ اور رومانیہ کی طرح اپنا سفارت خانہ تل ابیب سے بیت المقدس منتقل کر دینے سے انکار کر دیا، لیکن اکثر ممالک کے سفارتی مشن بیت المقدس آگئے۔

اسرائیل میں انضمام

۶ جون ۱۹۶۷ء کو اسرائیل نے قدیم بیت المقدس پر قبضہ کر لیا۔ اور ۹ جولائی ۱۹۶۷ء کو اقوام متحدہ نے قرارداد نمبر ۲۴۵-اے-ایس۔وی کے ذریعے بیت المقدس کو اسرائیل میں مدغم کرنے کے اقدام کو غیر قانونی قرار دیا۔ اس قرارداد کے حق میں ۹۹ ووٹ آئے کسی نے مخالفت نہیں کی۔ البتہ امریکہ اور اسرائیل غیر حاضر رہے۔ ۴ جولائی کو جنرل اسمبلی نے اس قرارداد کی توثیق کی۔ ۲۱ مئی ۶۸ء کو سلامتی کونسل نے اسرائیل کے رویے کی مذمت کی۔ اور ۹ جولائی کو قراردادوں پر اصرار کرتے ہوئے اسرائیلی اقدام کو بین الاقوامی قانون اور رائے عامہ کے منافی قرار دیا۔ مگر اسرائیل نے اقوام متحدہ کی قرارداد اس کے منہ پر سے ماری — اور آج بیت المقدس اسرائیلی ظلم و استبداد کا شکار اپنے الیویں کا منتظر ہے۔

۶ جون ۶۷ء کی جنگ تک قبیل دارالسلطنت تل ابیب تھا۔ یہاں بیت المقدس سے بیرزہ فیصل مراد ہے اور مغربی سمت نیا شہر آباد ہے۔

پہیٹے کر اٹے نہ پھر ورنہ نخرن میں پڑ جاؤ گے قرآن

شہر پناہ اور دروازے

میں اس شہر کے درو دیوار کا ذکر کرتے ہوئے کہا گیا ہے کہ آنے
 کتاب مقدس والی نسلیں اس پر فخر کریں گی۔ اور اس کی شہر پناہ کو دیکھ کر
 ششدر رہ جائیں گی۔ لیکن حقیقت یہ ہے کہ کتاب مقدس کے عہد کا وہ شہر آج
 ناپید ہے اور اس کی جگہ جو شہر کھڑا ہے۔ اس کے متعلق ماہرین آثار قدیمہ اور مورخین متفق ہیں
 کہ یہ عین اس مقام پر نہیں یہاں شہر داؤد و سلیمان تھا۔ بلکہ اس کی جگہ اور مقام کسی حد تک
 تبدیل ہو چکے ہیں۔ یہوشلم — مقدس کا امریکی مصنف ایڈون۔ ایس ویلیس کہتا ہے۔
 کہ یہ شہر اس جگہ نہیں، جہاں ہیرو د اور اس کے جانشینوں کے عہد میں واقع تھا۔ بلکہ اس دور کا
 شہر موجودہ شہر سے تین گنا بڑا تھا اور مکانات بھی آج کل سے زیادہ قریب اور تنگ تھے۔
 البتہ وہ اس حقیقت سے انکار نہیں کرتا۔ کہ شہر کی موجودہ عمارات قدیم کھنڈرات کے بلے سے
 تعمیر ہوئی ہیں اور یہی وجہ ہے کہ اکثر عمارتوں پر عہد ہیرو د کے باقیات ہونے کا گمان گزرتا ہے۔
 اس شہر کی معلوم تاریخ میں یہ کسی بار اُجڑا اور از سر نو آباد ہوا۔ اور اس دوران اس کی
 شہر پناہ بھی کئی مرتبہ تعمیر ہوئی۔ پہلی شہر پناہ عہد داؤد میں تعمیر ہوئی اور حضرت سلیمان نے اس
 کی مرمت کروائی۔ کتاب سلاطین ۱۱: ۳۶ میں ہے کہ حضرت سلیمان نے اپنے باپ داؤد
 کے شہر کے گرو فیصل تعمیر کرائی۔ تو ریحام افراہمی نے مخالفت کی۔ اس پر حضرت سلیمان نے اسے
 بنی یوسف پر حاکم بنا کر شہر سے باہر بھیج دیا۔ لیکن حضرت سلیمان کے چار سو سال بعد یہ شہر
 پناہ شاہ بابل بخت نصر کے ہاتھوں تباہ ہو گئی۔ جسے فیصل شہر کو گرا کر بل چلوا دیئے۔
 دوسری فیصل کی تعمیر کا کام بابل کی قید سے واپسی کے بعد ۵۴۵ ق۔ م کے لگ بھگ

شرع ہوا۔ کتاب میاہ کے باب ۳ میں اس تعمیر کا تفصیلی ذکر موجود ہے۔ یہ شہر پناہ پہلو کے قبائل نے آپس میں تقسیم کار کے اصول پر بنائی۔ اور اس کی تعمیر میں مقامی لوگوں کے علاوہ اہل فارس، رومیوں، شامیوں اور مصریوں نے مداخلت کی۔ مگر عینیاہ کی قیادت میں تعمیر تفصیل کا کام برابر جاری رہا اور اسے مکمل کیا گیا۔ تاریخ بتاتی ہے کہ یہ شہر پناہ پہلی تفصیل کے کھنڈرات پر ہی اٹھائی گئی تھی۔ اس لیے شہر کے محل وقوع میں کوئی زیادہ فرق نہ تھا۔ ڈاکٹر ابن سن کے اندازہ کے مطابق اس شہر پناہ کی تعمیر شہر کے شمالی حصے سے شروع ہوئی۔ اس کی مغربی انتہا موجودہ باب دمشق کی جگہ تھی۔ یہاں سے یہ جنوب کو مڑ گئی۔ لیکن یہ شہر پناہ بھی حملہ آوروں کی سترانیوں کا شکار ہو گئی۔

بعض مورخین کا خیال ہے کہ شہر پناہ کی تیسری تعمیر ہیرود کے جانشین ہیروداغریا نے حضرت یحییٰ کے صعود کے بارہ سال بعد شروع کی۔ ہیروداغریا کا تعمیراتی کام اتنا عظیم اور شان دار تھا کہ شام کے رومی حکمران کے ذہن میں شک پیدا ہو گیا کہ یہ سب کچھ ایک نئی بغاوت کی تیاری ہے۔ چنانچہ اس نے کلاؤیس سینر کے نام اپنے ایک خط میں اپنے ان شکوک کا اظہار کر دیا، جس کے نتیجے میں کلاؤیس نے اغریا کو مزید تعمیر سے روک دیا۔ مگر بعد میں یہودیوں نے اپنے روایتی حربوں سے کام لیتے ہوئے اہل کی جزوی تکمیل کا اجازت نامہ حاصل کر لیا۔ جو سیفیس اس شہر پناہ کی بہت تعریف کرتا ہے اس کی دیواروں میں ۲۰ ہاتھ لمبے اور دس ہاتھ چوڑے پتھر لگائے گئے تھے، جن کا اٹھانا اور بلند کرنا انسانی طاقت سے بالاتر نظر آتا ہے۔ یہ تفصیل ۱۱ م میں طیطیس رومی کے حملہ کا شکار ہو گئی۔ اور ۶۱۴ کے بعد تو قطعاً بے کا ڈھیر نظر آتی تھی۔

موجودہ تفصیل ترکان عثمان کے دوسرے حکمران سلیمان اعظم نے تعمیر کرائی۔ سلیمان اعظم کے والد سلطان سلیم نے ۱۵۱۶ء میں اس شہر کو اپنی سلطنت میں شامل کر لیا تھا۔ سلیمان اعظم نے تعمیر کی نگرانی دو بھائیوں کو سونپی۔ جنہوں نے ۱۵۳۶ء میں یازگیٹ سے مختلف سمتوں میں کام کا آغاز کیا اور وہ اس کی تکمیل تک ایک دوسرے کو نہ مل سکے۔ سات سال بعد ۱۵۴۲ء میں موجودہ سینٹ سیٹیفن گیٹ پر ان کی ملاقات ہوئی۔ اس خوشی کی یاد میں انہوں نے اس دروازے پر چار شیر بنائے۔

تاریخ یہ بھی بتاتی ہے کہ شہر پناہ کی ہر تعمیر کے ساتھ اس کے دروازوں کے ناموں

میں کچھ نہ کچھ رد و بدل ہوتا رہا۔ بیشتر عرب جغرافیہ نویسوں نے ان دروازوں کا ذکر ضمناً کیا ہے اور صرف دو عرب مصنف ان کا تفصیلی حال بیان کرتے ہیں۔ یعنی مقدسی ۹۸۵ء میں اور مجیر الدین ۱۲۹۶ء میں، ان تاریخوں کے درمیان یہ مقدس شہر قریباً ایک صدی تک صلیبیوں کی آماجگاہ بنا رہا۔ یہی وجہ ہے کہ مقدسی اور مجیر الدین کے بیان کردہ نام مختلف ہیں۔ البتہ مجیر الدین نے جن دروازوں کا ذکر کیا ہے۔ وہ آج تک کھلے ہوئے اور زیر استعمال ہیں۔ مقدسی نے بالاحصار کے آٹھ دروازے بتائے ہیں۔ اور ان کے نام یہ ہیں:

باب صیہون، باب القیہ (دشت)، باب اللبلاط (محل یادریا)، باب جت ارمیہ (حضرت ارمیہ کا گڑھا)، باب سلوان یا صلوان، باب اریحا، باب العمود (ستون) باب محراب داؤد۔

باب محراب داؤد یا جکل یا ذکیٹ کہلاتا ہے، مقامی لوگ اسے باب الخلیل یا باب حبرون کہتے ہیں۔ کیونکہ خلیل اللہ کے شہر حبرون کو جانے والے زائر اسی راستے سے جاتے ہیں۔ مقدسی نے اس سلسلے میں بالاحصار کا ذکر کیا ہے وہ اس دروازے سے ذرا اوپر کے رُخ اب تک موجود ہے۔ اور اس میں وہ محراب بھی سلامت ہے جس سے یہ دروازہ منسوب کیا جاتا تھا۔

مقدسی کا باب صیہون اجنبی دیوار میں باب حبرون کے بعد دوسرا دروازہ ہے جسے آجکل باب النبی داؤد کے نام سے پکارا جاتا ہے۔ مجیر الدین اسے باب حارة الیہود کہتا ہے۔ قریب ہی حضرت داؤد کا مزار ہے۔

باب اریحا وہ ہے جسے چودھویں صدی سے سینٹ سٹیفن گیٹ کا نام دے دیا گیا ہے۔ یہ دروازہ دسویں صدی عیسوی میں جریریکو گیٹ کہلاتا تھا۔ اسے باب الاسباط یا مریمتی کا دروازہ بھی کہتے ہیں۔ برکتہ اسرائیل، اسی دروازے کے باہر ہے، جو نہایت قدیم تالاب ہے۔ باب جت ارمیہ، شمال کا چھوٹا دروازہ باب السھرہ ہے اور قدیم زمانے میں ہیرود گیٹ کہلاتا تھا۔ اس کے قریب ہی وہ میدان ہے۔ یہاں بعض روایات کے مطابق روزِ محشر ساری مخلوق جمع ہوگی۔ اور ایک خندق بھی ہے، جس کے بائیں عام روایت ہے کہ اسے سلطان صلاح الدین نے کھدوایا تھا۔ لیکن مقدسی اس دروازے کو گڑھا کا دروازہ کہتا ہے۔ جس کے پیش نظر کہا جاسکتا ہے کہ یہ خندق قدیم دور سے ہے۔ البتہ اتنا ضرور ممکن ہے

کہ سلطان صلاح الدین نے اسے مزید استوار اور مستحکم کیا ہو۔

مقدسی کا باب عمود آج بھی اسی نام سے شمالی دیوار کے وسط میں واقع ہے اسے باب دمشق بھی کہا جاتا ہے۔ کیونکہ ہمیں سے ایک سڑک نابلس اور دمشق کو جاتی ہے۔ عیسائی روایات کے مطابق قبولِ مسیحیت کے بعد سینٹ پال اسی راستے سے شہر مقدس میں داخل ہوئے۔ محارباتِ صلیب کے وقت یہ دروازہ سینٹ سٹیفن سے منسوب تھا۔ کیونکہ وہ جگہ جہاں یہود نے سینٹ سٹیفن کو سنگسار کیا۔ اسی دروازے کے باہر چند قدم کے فاصلے پر واقع ہے۔ اس مقام پر تھیوڈوسیوس ثانی کی ملکہ ادوسیا نے ۴۵۵ء میں ایک گرجا بنا دیا تھا۔ ملکہ اسی گرجا میں مدفون ہے۔ اس گرجا سے کچھ فاصلے پر۔ ”بادشاہوں کے مقبرے“ ہیں۔ جو مشرقی میسوپوٹیمیا کی ملکہ ہیلنا کے لیے تعمیر ہوئے۔ کہا جاتا ہے کہ دین موسیٰ کو قبول کرنے کے بعد ملکہ اپنے بیٹے ازتیس کے ہمراہ ۴۵ میں شہر مقدس میں آئی۔ اور ازتیس کے بیٹے اسی شہر میں آباد ہو گئے۔ ملکہ اور ازتیس ان قبروں میں مدفون ہیں۔ ان سے کچھ فاصلے پر مسلمانوں کا قبرستان اور حضرت سلیمان کی بھٹیاں ہیں۔

مقدسی کا باب القیہ اور باب صلوان آج کل معدوم ہے، لیکن قیاس کیا جاتا ہے کہ باب القیہ مجیر الدین کا باب السرب (چو دروازہ) ہے، جو کبھی باب صیہون اور باب جبرون کے درمیان ارنی خانقاہ کے قریب کھلتا تھا۔ لیکن آج کل بند ہے۔ باب صلوان، مشرقی دیوار میں آج کا باب المغارہ ہے، جسے فرنگیوں نے کوٹھری دروازہ کا نام دیا تھا۔ باب البلاط، غالباً مجیر الدین کے باب الریہ (میدان) کا قدیم نام تھا۔ جو کبھی باب جبرون کے شمالی میں شہر پناہ کے مذہبی پہلو پر تھا۔ لیکن پچھلی صدی میں اسے بند کر دیا گیا۔ اسی ۱۱۵۴ء میں باب الرحمہ کا ذکر بھی کرتا ہے۔ جسے مسیحی گولڈن گیٹ کہتے تھے۔ اور یسی لکھتا ہے:

”یہ دروازہ شہر کے مشرقی پہلو پر ہے، مگر عام طور پر بند رہتا ہے۔“

اور صرف شاخ زیتون کے میلے کے دن کھولا جاتا ہے۔“

اد۔ لکچ ہیری اپنی کتاب ”زیاراتِ یروشلم“ مطبوعہ ۱۹۲۶ء میں اس دروازے کا ذکر

کرتے ہوئے لکھتا ہے :-

یہ معبد سلیمانی کے مشرقی دروازے کی جگہ قائم ہے، حضرت عیسیٰ پام سندھ
کو اسی دروازے سے ہیکل میں داخل ہوئے۔ یہ دروازہ ۹۲۹ میں مقدس
صلیب ملنے کی یادگار کے طور پر پیر کولیس نے تعمیر کرایا تھا۔ عہدِ صلیبی میں
یہ دروازہ دو مرتبہ کھلتا تھا۔ ایک مرتبہ پام سندھ کے جشن کے لیے
اور دوسری مرتبہ ۱۴ ستمبر کو مقدس صلیب ملنے کے روز۔ ترکوں نے اسے
دوبارہ تعمیر کرایا۔ لیکن کبھی استعمال نہیں ہوا۔

اس سے باہر ایک محراب بنی ہوئی ہے، جس کے بائیں میں کہا جاتا ہے کہ حضرت مہدی
آخر الزمان اہلشت کے بعد اس جگہ تشریف لائیں گے۔ پیری مزید لکھتا ہے کہ اس
دیوار کا جو حصہ مسجدِ اقصیٰ سے ملحق ہے، اس جگہ واقع ایک مینار سے سینٹ جیمز کو گرا کر
ہلاک کیا گیا تھا۔ مجیر الدین کے باب اللہ اعیمہ دموری دروازہ کی آجکل صحیح نشان دہی
ممکن نہیں ہے۔ البتہ قیاس کہتا ہے کہ یہ باب ہیرود سے کسی قدر مغرب میں ہوگا۔

او۔ ایچ پیری شمالی دیوار کے مغربی کونے میں قصرِ جلوہ (گو لائٹھ کا محل) سے متصل
باب الحمید کا ذکر کرتا ہے جو ۱۸۸۹ء میں تعمیر ہوا۔ وہ لکھتا ہے کہ نیاروشلم اسی دروازہ
سے باہر ہے۔ پیری مزید بتاتا ہے کہ ہیرود میں تھیٹر، سرکس اور جناسٹک کے مقابلے
مغربی دیوار سے باہر کے میدان میں ہوتے تھے۔ اس کے مطابق مغربی دیوار میں قدیم نکولیس
گیٹ کی جگہ آجکل باب السلسلہ ہے۔ مجیر الدین نے خانقاہ شیخ ابن عبداللہ کے قریب
باب الزاویہ اور شہر کے شمال مشرقی گوشہ پر باب حارہ طور کا ہونا بیان کیا ہے، لیکن آجکل
ان کا کوئی نشان نہیں ملتا۔

واویاں

بیت المقدس کو بجا طور پر واویوں اور پہاڑیوں کا شہر کہا جاتا ہے۔ اس کے تین اطراف
پھیلی ہوئی واویوں نے اسے ایک عظیم اور منفرد شہر بنانے میں اہم کردار کیا ہے۔ اور بالخصوص
منوم اور کیدرون کی واویاں خاص اہمیت کی حامل ہیں۔ ماہرین کا کہنا ہے کہ اگر ان واویوں
کا رخ کسی اور سمت ہوتا تو بیت المقدس کبھی اس جگہ آباد نہ ہو سکتا۔ کیونکہ موریا اور زیتون

کی پہاڑیوں اور کیدرون، ہنوم اور ان کی درمیانی وادی کے بغیر اس شہر کا تصور ہی ممکن نہ تھا۔
 وادی ہنوم کتاب مقدس کے مطابق اپنے پہلے معلوم نامک ہیگ گائی (نحمیاہ ۱۱: ۱۳) یا گائی بن ہنوم (یشوع: ۷: ۸) سے منسوب ہے۔ سٹیبل کے الفاظ میں قدیم تاریخ کے ہیرو ابن ہنوم نے اس جگہ اپنے ڈیرے ڈالے اور یہیں سے آگے بڑھ کر شہر پر قبضہ ہو گیا۔ یہ وادی شہر پناہ کے شمال مغربی کونے سے شمال میں نصف میل کے فاصلے پر شروع ہوتی ہے۔ پہلے جنوب مغربی سمت اور پھر جنوب کا رخ کرتی ہے۔ اس جگہ یہ وادی مقابلہ ہوا رہے۔ وہاں مسلمانوں کا قبرستان ہے۔ جس کے وسط میں جیہون کا بالائی تالاب (جسے اب برکت المیلا کہا جاتا ہے) واقع ہے۔ اس تالاب سے قدسے جنوب میں اترائی تیز ہو جاتی ہے۔ اور تقریباً چوتھائی میل کے فاصلے پر جیہون کا زیریں تالاب یعنی برکتہ السلطان واقع ہے۔

وادی میں دائیں سمت اونچی اور ڈھلوان چٹانیں ہیں، جن میں پتھر تراش کر مزارات بنائے گئے تھے۔ جنہیں بادشاہوں کے مقبرے کہا جاتا تھا۔ آج کل ان عمارتوں کو ملازمین رہائش کے لیے استعمال کرتے ہیں۔ یہ جگہ باب و مشق سے قریباً ایک تہائی میل کے فاصلے پر ہے۔ اس جگہ سے آگے وادی پہاڑی راستے پر بلند ہو کر (HILL OF EVIL COUNCILS) تک چلی گئی ہے۔ بائیں طرف جیہون کی ڈھلوانیں ہیں۔

یہ وادی یہاں قدسے تنگ ہے، وہاں زیتون کے درخت ہیں، اس کے بعد اچانک مشرق کی طرف مڑتی اور وسیع ہو کر ایک مستطیل شکل میں بدل جاتی ہے۔ وادی کے اس حصے کو پہلے تو نت (TOPHET) کہا جاتا تھا اور حضرت سلیمان کے باغوں میں ایک باغ اسی جگہ تھا۔ بعد ازاں اس میں جھوٹے خداؤں کے بت نصب کر دیے گئے۔ اور ان کے سامنے قربانیاں دی جانے لگیں۔ لیکن آخر اود منسلی کے جانشین متقی و پاک باز جو سیاہ نے یہ روایت ختم کر دی۔ اسے وادی المیس بھی کہا جاتا ہے۔ یہودی ربیوں کے مطابق یہ وادی جہنم کے دروازے پر ہے۔ اس وادی میں ہمیشہ بے تحاشا خون بہا ہے، کنعانی یہودی، فارسی، شامی، رومی، فرانسیسی اور مسلمان خون — ذرا آگے بڑھیں یعنی صرف پانچ سو گز، تو ہم وادی کیدرون اور وادی ہنوم کے لقلعہ اتصال پر پہنچ جاتے ہیں۔ اور یہاں تیس ایکڑ تک کا رقبہ ہوا اور مسلح ہے۔ یہ جگہ کوہ مودیا پر مسجد اقصیٰ کے فرش سے سارے تین سو فٹ

نیچھی ہے۔ اسی مسلح لشکر سے کے جنوبی کونے میں بیر ایوب ہے۔ جس کے بارے میں واضح طور پر کہنا ممکن نہیں کہ کب سے ہے۔ اسلامی قبضہ کے فوراً بعد اس کا موجود ہونا کتابوں سے ثابت ہے۔ اور مسلمانوں ہی نے اسے بیر ایوب کا نام دیا۔ صلیبیوں نے اسے نجیاء سے منسوب کیا۔ کیدرون اور ہنوم کے ملنے سے جو وادی بنتی ہے، اسے وادی النار کہا جاتا ہے۔

شہر کے مشرق میں وادی کیدرون ہے۔ کیدرون بائبل کا دیا ہوا نام ہے۔ عام طور پر اسے چوتھی صدی عیسوی سے چھوٹیفٹ کی وادی کہا جاتا رہا ہے۔ مقامی لوگ اسے مریم سیتی کی وادی کہتے ہیں۔ یہ وادی شمالی فصیل سے ایک میل تک چلی گئی ہے، آٹھ راتیں تک اس کا رخ جنوبی ہے! اور خوب کاشت ہوتی ہے، وادی کے سرے پر پتھروں کو کاٹ کر بنائے گئے مکانات کی کثرت ہے۔ جو کبھی مزارات تھے۔ مگر آج کل کسانوں کی رہائش گاہیں بنے ہوئے ہیں۔ جنوبی رخ کے بعد قد سے جھاؤ کے ساتھ چوتھائی میل تک مشرق کی طرف چلی جاتی ہے۔ پھر جنوب کا رخ کرتی ہے۔ حتیٰ کہ بحیرہ مردار میں جاگم ہوتی ہے۔

اس وادی کے آخری موڑ پر شمعون کا مزار ہے۔ اس کے علاوہ فصیل شہر سے متصل اسی وادی میں مسلمانوں کے مزارات، ابی سلوم کی لاٹ، سینٹ جیمز اور زکریا کے مزارات اور ان سے ذرا ہٹ کر جیسس مین کا باغ واقع ہے۔ بائیں ہاتھ حضرت مریم کا گرجا ہے۔ جہاں روایات کے مطابق حضرت مریم، ان کے خاوند جوزف اور والدین مدفون ہیں۔ کہا جاتا ہے کہ سینٹ میری کا گرجا ملکہ سلیمان نے تلاش کیا تھا۔

اس کے قریب مسلمانوں کی ایک مسجد بھی ہے۔ یہاں سیاہین حضرت مریم کے مقبرہ کی زیارت کے بعد نوافل ادا کرتے ہیں، قاضی مجیر الدین نے لکھا ہے کہ حضرت عمرؓ جب سینٹ میری کے گرجا کے قریب سے گزرے تو انہوں نے دو رکعت نفل ادا کیے۔ اور اس جگہ بعد میں مسجد تعمیر کر دی گئی۔ کہا جاتا ہے کہ محاربات صلیب کے دور میں صلیبیوں نے اس مسجد کو شہید کر دیا تھا۔

جیسس مین کے باغ سے دو سو گز کے فاصلے پر چار مزارات ہیں۔ جن کی اصل حیثیت مشکوک ہے۔ کہا جاتا ہے۔ کہ یہ ابی سلوم بن سلیمان، زکریا، جیمز، سینٹ جیمز کے مقابر ہیں، واللہ اعلم بالصواب۔ ان مزارات کے قریب ہی پتھریلے ستونوں پر ایک

پہل بنا ہوا ہے، جس کی تعمیری تاریخ ابھی تک معلوم نہیں ہو سکی۔ اس سے پانچ سو گز کے فاصلے پر کنواری کا چشمہ ہے۔ چشمہ ایک غار میں وادی کی سطح سے کم سے کم بیس فٹ نیچے ہے۔ اور اس تک سیڑھیاں اتر کر پہنچا جاتا ہے۔ مقامی لوگ اسے "عین الدراج" کہتے ہیں۔ قریب ہی حقیقہ کا تعمیر کردہ تالاب ہے۔ اس چشے سے نیچے وادی ایک وسیع منظر پیش کرتی ہوئی وادی الوعد (WADI-EL-WAD) میں جا ملتی ہے۔ وادی الوعد کی سطح وادی کیدرون سے تیس فٹ اونچی ہے۔

وادی کیدرون کے بارے میں مسلمانوں، عیسائیوں اور یہود میں عام تاثر یہ ہے کہ میدانِ حشر یہی ہوگا۔

وادی الوعد جسے جو سیفیس "چیز مونگرز کی وادی اور (TYROPEAN) کا نام دیتا ہے۔ شہر کو تقسیم کرتی ہوئی باب دمشق سے سلوم کے تالاب تک چلی گئی ہے کوہ زین اس کے مغرب میں اور کوہ موریا مشرق میں ہے۔ سلوم کا تالاب شمالی دیوار کے چھوٹے دروازہ کے قریب ۵ فٹ لمبا، ۵ فٹ چوڑا اور بارہ فٹ گہرا چشما ہے جسے صلاح الدین ایوبی نے دوبارہ تعمیر کرایا تھا۔

پہاڑیاں

یہ مقدس شہر موریه اور صیہون کی پہاڑیوں پر واقع ہے۔ حقیقت یہ ہے کہ ان کو پہاڑیاں قرار دینابالغہ ہے۔ کیونکہ صیہون بحیرہ روم سے صرف ۲۶۰۰ فٹ اور موریه ۲۵۰۰ فٹ بلند ہے۔ ان کی اہمیت محض اس لیے ہے کہ انہیں اس شہر کے لیے منتخب کیا گیا ہے۔ ایسا کیوں ہوا۔ بعض جغرافیہ نویس کہتے ہیں کہ شہر کے لیے موجودہ مقام کا تعین اس کی دفائی پوزیشن کو پیش نظر رکھ کر کیا گیا تھا۔ اگر ایسا نہ ہوتا تو یہ شہر موجودہ مقام سے جنوب مغرب کی طرف ایک میل کے فاصلے پر یفائیم کے میدان یا شمال کی وسیع سطح مرتفع میں تعمیر ہوتا۔

شہر، موریه اور صیہون کی پہاڑی پر واقع ہے۔ اور ان دونوں پہاڑیوں کو وادی الوعد (TYROPEAN) اگ کرتی ہے۔ مشرقی پہاڑی پر پانچ ٹیلے نمایاں ہیں۔ ان میں جو انتہائی شمال میں ہے۔ آجکل شہر سے باہر ہے۔ اس ٹیلے اور شہر کو ایک مصنوعی کھائی کے ذریعے اگ کیا گیا ہے۔ اور مسجد صخرہ بھی اس پہاڑی ہی کے ایک ٹیلے پر واقع ہے اور یہ موریه

کی پہاڑی ہے۔ مغرب پہاڑی یعنی صیہون کی چڑھائی بتدیج اور مسلسل ہے اور اس پہاڑی کے جنوبی حصہ پر رومن دور میں بالائی شہر آباد تھا۔ آج کل ازمنی محلہ ہے۔ کلیسا کے نشو و نما اسی پہاڑی کے مشرقی کنارے پر واقع ہے۔

ان پہاڑیوں کے علاوہ شہر کے زواح میں کچھ اور پہاڑیاں بھی ہیں۔ جن میں سے زیتون (OLIVE) جو بالا حصار سے باہر شہر کے مشرق میں واقع ہے۔ ان دونوں پہاڑیوں کے برابر کی اہم ہے۔ جب تک کوئی فرد اس پہاڑی کی انتہائی بلندی تک نہیں پہنچتا ہے۔ بیت المقدس سے مشرقی کا منظر جو ادوی اردن اور وسطی پہاڑی علاقے کے درمیان کھلتا ہے۔ اس پر بندرتا ہے۔ یہ منظر انتہائی معنی خیز اور خیالی آفرین ہے۔ نسانے پھیلے ہوئے صحرا میں سال میں صرف دو ماہ کے لیے ہریالی نظر آتی ہے۔ یا پھر کہیں کسی چشمہ کے کنارے بزمہ نظر آجاتا ہے۔ عام طور پر سخت سردیوں اور سخت گرمیوں میں اس صحرا کے ابھرے ہوئے مخروطی ٹیلوں میں ٹکڑے ٹکڑے اور دوسرے وحشی جانور بسیرا کر لیتے ہیں۔ وادی اردن جسے عوز بھی کہا جاتا ہے، سے پرے مواب کی زر و پہاڑیاں اس طرح نظر آتی ہیں، جیسے آسمان کے سامنے دیوار تنی ہو۔

شہر کے قریب پہاڑی تین چوٹیوں میں سے بڑی چوٹی کو لاطینیوں اور یونانیوں نے مقدس عمارت کے لیے منتخب کیا۔ اور ان عمارتوں کی بدولت اس کی زر خیزی ختم ہو گئی کہا جاتا ہے کہ اسی چوٹی سے حضرت عیسیٰ نے شہر کو دیکھا اور اس پر روئے۔ اسی جگہ وہ اپنے حواریوں کو نئی شریعت کا سبق دیتے رہے اور بعض روایات کے مطابق اسی پہاڑی سے ایک بادل میں گم ہو کر لوگوں کی نظروں سے اوجھل ہو گئے۔ ان کے صلوع کی جگہ جو گر جا تعبیر ہے، اس میں ایک پتھر پر قدم کے نشان کو حضرت عیسیٰ کے زمین پر آخری نقش پا کی حیثیت حاصل ہے۔

کہتے ہیں کہ یہود نے مختلف ادوار میں اس پہاڑی سے تین ہزار انبیاء کو گرا کر شہید کیا اور ستر ہزار انبیاء بھوک سے ہلاک ہوئے۔ اسی پہاڑی پر حضرت عیسیٰ کو ناجیل دی گئی قرآن مجید کی اس آیت کی تفسیر میں وَالتِّينِ وَالزَّيْتُونِ وَطُورِ سِينِينَ وَهَذَا الْبَلَدِ الْأَمِينِ — بعض مفسرین یہ توجیہ کرتے ہیں کہ اللہ تعالیٰ نے چار مبارک پہاڑیوں کی قسم کھائی ہے۔ تین دمشق کی ایک پہاڑی ہے، جہاں حضرت داؤد کو زبور ملی۔ زیتون

سے یہی پہاڑی مراد ہے۔ بطور سیدین (طوری سینا) صحرائے سینا میں ہے۔ یہاں حضرت موسیٰ کو
ترات عطا ہوئی۔ اور بلداہین سے مراد مکہ مکرمہ ہے۔ جو پہاڑوں کے درمیان واقع ہے اور
جہاں قرآن کا ایک حصہ نازل ہوا۔

اس پہاڑی کی وجہ تسمیہ کے بارے میں روایت ہے کہ عہد قدیم میں یہاں زیتون کے
جھنڈے تھے۔ جو امتداد زمانہ کی وجہ سے ناپید ہو گئے۔ البتہ انجیر کے درخت آج بھی موجود ہیں۔
جدید یروشلم کے جنوب میں "جرم کی پہاڑی" (MOUNT OF OFFENCE) ہے جسے جبل ہارون
طور ہارون اور کوہ ہور بھی کہا جاتا ہے۔ مقدسی لکھتا ہے کہ یہ بلند اور مقدس پہاڑ یروشلم
کے جنوب میں واقع ہے ہارون اس پر اپنے بھائی موسیٰ کے ساتھ چڑھے تھے۔ مگر وہیں
نہ آئے۔ تب یہود نے حضرت موسیٰ پر تہمت لگائی کہ بھائی کو مار ڈالا گا۔ حضرت نے
پہاڑی کی سطح چوٹی پر وہ جنازہ لوگوں کو دکھا دیا۔ جس میں ہارون کا جنازہ تھا۔
لیکن مورخ مسعودی اس واقعہ کو جبل مآب سے منسوب کرتا ہے اور صحیح یہی ہے۔

جنوب مغرب میں (HILL OF EVIL COUNCIL) ہے۔ جسے ہنوم کی گہری وادی
صیہون سے الگ کرتی ہے۔ صلیبی محاربات میں یہ پہاڑی انسانی جملوں کی زد میں تھی۔ اور اس
پر بار بار خون کے دریا بہے۔ اس پہاڑی پر کھدائی سے دو منزلیہ چیمبر دریافت ہوئے ہیں جن کے
بارے میں کہا جاتا ہے کہ اس جگہ قبرستان تھا۔ ان ایوانوں کے نچلے حصے میں مردہ کی نعش
رکھ دی جاتی اور بالائی منزل میں اس کے لواحقین رہتے۔

اس پہاڑی پر باب یافہ سے مغرب میں ایک جگہ ایک یونانی مقبرہ دریافت ہوا ہے
جس کے بارے میں کہا جاتا ہے کہ ہیرو کی سمونی شہزادی مریم دفن ہے جسے ہیرو نے
ہلاک کر دیا تھا۔

انتظامی حیثیت

تاریخ شاہد ہے کہ اسلامی دور حکومت سے قبل بالعموم اور حضرت داؤد و سلیمان کے عہد
میں بالخصوص یروشلم اپنی سلطنت کا صدر مقام تھا۔ لیکن عہد اسلامی میں اس کی یہ حیثیت ختم
کر دی گئی اور حضرت عثمان نے جب شام کی انتظامی تقسیم کی تو بیت المقدس جند فلسطین
کا حصہ بنا۔ فلسطین شام کا ایک صوبہ تھا، لیکن اہل شام "جند" کو فوجی اضلاع کے معنی

میں استعمال کرتے ہیں۔ عہد فاروقی میں جبند فلسطین میں میدان عکہ کے جنوب میں واقع خلیج رون اور بحر لوط تک کا سارا علاقہ شامل تھا۔ اس جبند کی مغربی سرحد پر سمندر۔ جنوب میں وشت تیر اور مصر کا راستہ حد بندی کرتا تھا۔ اموی دورِ خلافت میں جبند فلسطین کی حدود میں کوئی تبدیلی نہیں ہوئی۔ البتہ عہد سلیمان بن عبد الملک میں اس کا دار الحکومت رہا سے رملہ منتقل کر دیا گیا۔ رملہ سلیمان ہی نے بسایا تھا۔ عہد عباسیہ میں بھی کوئی تبدیلی نہ ہوئی۔ مگر حیب صلیبی قابض ہو گئے۔ تو یروشلم ایک بار پھر سیاسی اہمیت حاصل کر گیا۔ اور اسے یروشلم کی ریاست کا دار الحکومت بنایا گیا۔

فرنگیوں کا تسلط ختم ہونے کے بعد، چودھویں صدی میں ابوالفداء نے جبند فلسطین کے ماتحت اضلاع کا ذکر کرتے ہوئے الجناد اور تیر کے اضلاع کو بھی اس کے ماتحت اضلاع بیان کیا ہے۔ یعقوبی نویں صدی عیسوی میں بیان کرتا ہے کہ فلسطین میں ولایت شام کا مغربی حصہ شامل ہے۔ لرح سے اسجون تک اس کی لمبائی ایک سو دو روز میں طے کرتا ہے اور اس کی چوڑائی یا قہ سے اریحا تک طے کرنے کے لیے بھی اتنا ہی عرصہ درکار ہے۔ وہ مزید لکھتا ہے کہ:-

”جبند فلسطین میں زغرا اور دیار قوم لوط، الجبال اور الشراہ تک کا علاقہ شامل ہے۔ اصطخری کے مطابق ولایات شام میں فلسطین سب سے زرخیز ہے۔ تیرھویں صدی عیسوی میں یا قوت نے یروشلم کو ولایت فلسطین کا دار الحکومت لکھا ہے۔ سیوطی کا بیان ہے کہ فلسطین کا صدر مقام ایلیا بیت المقدس ارام اللہ سے اٹھارہ میل پر واقع ہے۔ ترکمان عثمانی کے دور میں ولایت فلسطین کے پاشا (لیفٹننٹ گورنر) کے اکثر دفاتر یہیں تھے۔ اور حیب اسے برطانیہ کا انتدالی علاقہ قرار دیا گیا۔ تو برطانیہ نے اس کے انتظام کے لیے کمشنر جنرل مقرر کیا۔

۱۹۴۸ء کی جنگ کے بعد یہ شہر اور فلسطین کے بعض دوسرے علاقے مملکت ہاشمیہ اردن کا حصہ بنے۔

بیت المقدس کی شرعی حیثیت

قرآن مجید میں بیت المقدس یا یروشلم وغیرہ الفاظ کے ساتھ تو کہیں ذکر نہیں۔

الْبَيْتِ اس کا تذکرہ ان الفاظ میں کیا گیا۔

بُيُوتَاتِ الدِّينِ أَسْرَى لِعَبْدٍ لَيْلًا
مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى
الَّذِي بَارَكْنَا حَوْلَهُ لِنُرِيْدَهُ مِنَ
آيَاتِنَا إِنَّهُ هُوَ السَّمِيعُ الْبَصِيرُ

پاک ہے وہ رب جو لے گیا اپنے بندے
کورات میں مسجد حرام سے مسجد اقصیٰ کی طرف
کہ جس کے گرد اگر وہ تم نے برکت نازل کی
سے تاکہ تم اپنی کچھ نشانیاں دکھائیں۔
تحقیق وہ سننا اور دیکھنا ہے۔

مسجد الحرام سے خانہ کعبہ اور اس کے آس پاس کی جگہ یعنی صحن اور مسجد اقصیٰ سے
بیت المقدس مراد ہے اور مندرجہ بالا آیات قرآنی میں جس قسم کی طرف اشارہ ہے۔ وہ
وہی واقعہ معراج سے جس سے ہر مسلمان واقف ہے۔ یہ محققین کے نزدیک ہجرت سے
ایک سال پیشتر رجب کی ستائیسویں کو رونما ہوا۔ مسجد اقصیٰ حضرت سرور کائنات صلعم
اور مسلمانوں کا پہلا قبہ بھی رہ چکی ہے۔ اس کے گرد و پیش اللہ تعالیٰ نے برکتیں نازل
فرمائیں۔ وہ دینی بھی ہیں اور دنیاوی بھی۔ جیسے کہ صاحب روح البیان نے اس آیت کی
تصریح کرتے ہوئے لکھا:

• بیت المقدس کے گرد اگر وہ دین و دنیا کی برکتیں نازل کی ہیں۔ کہ وہ
وحی اور فرشتوں کے اترنے کا مقام اور انبیاء کرام کے رہنے کی جگہ اور
حضرت موسیٰ کے زمانے سے انبیاء کی عبادت گاہ اور انبیاء علیہم السلام کا
قبہ ہے۔۔۔۔۔ اور قیامت کو مخلوق اسی زمین میں

محشور ہوگی۔ اور ہر طرف سے نہریں اور باغ اسے گھیرے ہوئے ہیں۔
اسی کے نواح میں خدا کا منظر تجلی۔ جبل طور اور اسی میں مقدس وادی طوی ہے۔
جن کا آیات ذیل میں خاص عزت و احترام کے ساتھ ذکر ہے۔

جب موسیٰ نے مدت پوری کر لی اور اپنی
اہلیہ کو لے کر چلے۔ طور کی جانب ایک
آگ دیکھی۔ اپنی اہلیہ سے فرمایا۔ کہ ٹھہرو
میں نے آگ دیکھی ہے۔ شاید میں اس
کے پاس سے کوئی خبر یا چنگاری لے

قَلَّمَا قَضَىٰ مُوسَىٰ الْأَجَلَ وَسَارَ بِرِ
بِأَهْلِهِ النَّاسِ مِنْ جَانِبِ الطُّورِ نَارًا
قَالَ لِأَهْلِهِ امْكُثُوا إِنِّي آنِسْتُ
نَارًا تَعْلَىٰ أْتِيكُمْ مِنْهَا خَبِرًا وَ
جَذْوَةً مِنَ النَّارِ لَعَلَّكُمْ تَصْطَلُونَ

آؤں تا کہ تم تا پ لو۔ پھر جب آگ کے پاس
گئے تو برکت والی زمین میں واوی ایمن کے
کناسے درخت کی طرف سے آواز آئی۔
کہ اے موسیٰ! بے شک میں ہوں۔ اللہ
رب سائے جہانوں کا

فَلَمَّا أَنهَا تُودِي مِنْ شَارِطِي الْوَادِ
الْأَيْمَنِ فِي الْبُقْعَةِ الْمُبَارَكَةِ
مِنَ الشَّجَرَةِ أَنْ يَمُوسَىٰ إِنِّي أَنَا
اللَّهُ رَبُّ الْعَالَمِينَ ۝

یہ واوی طوی وہی مقدس واوی ہے جس میں حضرت موسیٰ علیہ السلام کو جوتیاں
اتارنے کا حکم دیا گیا تھا۔

”جبکہ موسیٰ نے آگ دیکھی تو اپنی اہلیہ سے کہا تھا۔ بلاشبہ میں نے
آگ دیکھی ہے، شاید کہ میں تمہارے پاس اس میں انگارے آؤں یا آگ
پر کوئی راہ بتانے والا مل جائے، پھر جب آگ کے قریب آئے تو پکار
گئے اے موسیٰ میں ہوں تمہارا پروردگار! پس اتارو دونوں جوتیاں اپنی
بے شک تم مقدس واوی طوی میں ہو۔“

حضرت حسن فرماتے ہیں کہ قرآن پاک میں جس واوی طوی کا ذکر ہے، یہ فلسطین کی واوی
ہے جو یکے بعد دیگرے دو مرتبہ پاک و مقدس کی گئی ”دور عشور“
حضرت موسیٰ کو جوتیاں اتارنے کا حکم اس لیے دیا گیا۔ کہ ان کے تلوے اس پاک و مقدس
زمین سے منس کر کے برکت حاصل کریں۔

اللہ تبارک و تعالیٰ مزید ارشاد فرماتے ہیں۔

وَإِذ قُلْنَا ادْخُلُوا هَذِهِ الْقَرْيَةَ
فَكُلُوا مِنْهَا حَيْثُ شِئْتُمْ رَغَدًا
وَادْخُلُوا الْبَابَ سُجَّدًا
أَوْ قُولُوا حِطَّةٌ
کرتے ہوئے اور کہو بخشش مانگتے ہیں ہم۔

البيضاوی لکھتے ہیں کہ یہ گاؤں جس میں حضرت موسیٰ کو بنی اسرائیل کے ساتھ داخل
ہونے کا حکم دیا گیا۔ بیت المقدس (یروشلم یا اریحا) تھا۔
قرآن کہتا ہے:

أَوْ كَالَّذِي مَرَّ عَلَىٰ قَرْيَةٍ وَهِيَ
يَا مَانِدٌ اس شخص کے کہ گزرا اور پر ایک گاؤں

تَاوِيَةً عَلَىٰ عُرُوشِهَا قَالِ اٰنِي
يُحْيِي هٰلِكَ ۙ اللّٰهُ بَعْدَ مَوْتِهَا ط
کے اور وہ گرا سوا تھا اور پرچھتوں اپنی کے
کیونکہ زندہ کرے گا اس کو اللہ پیچھے مرت
اس کی کے۔

حدیث میں آتا ہے کہ حضرت الیاس یا حضرت خضر نے بیت المقدس کو تباہی کے
بعد دیکھا جسے بخت نصر نے تباہ کیا۔ اور یہ آیت اسی ضمن میں ہے:

قرآن مقدس میں یہ بھی ہے۔ کہ:
يَا قَوْمِ ادْخُلُوا الْاَرْضَ الْمُقَدَّسَةَ
الَّتِي كَتَبَ اللّٰهُ لَكُمْ وَلَا تَرْتَدُّوا
عَلٰى اَدْبَارِكُمْ فَتَنْقَلِبُوْا خٰسِرِيْنَ ۙ
اے قوم ارض مقدس میں جو تمہارے لیے
اللہ پاک نے لکھ دی ہے داخل ہو جاؤ اور
پلٹھو سے کر اٹھو نہ پھر ورنہ خسران میں
پڑ جاؤ گے۔

یہ ارض مقدس فلسطین کا علاقہ ہے۔ اس پاک سرزمین کے ساتھ مسلمانوں کی دائمی
وابستگی احادیث سے ثابت ہے۔ جیسا کہ سرور کائنات صلی اللہ علیہ وسلم کا ارشاد ہے:
”سو اٹھتے تین مسجدوں کے اور کسی مسجد کے لیے طویل سفر نہ کیا جائے
مسجد حرام، مسجد اقصیٰ اور یہ میری مسجد (یعنی مسجد نبوی)“ (مشکوٰۃ)
اس سے ثابت ہے کہ مسجد حرام یعنی کعبۃ اللہ، مسجد نبوی اور مسجد اقصیٰ ایک
ہی لڑی کے انمول موتی ہیں۔ اسی سلسلے میں آپ نے فرمایا: کہ:

”آدمی کی اپنے گھر میں نماز تو ایک نماز ہے اور محلہ مسجد کی نماز پچیس
نمازوں کے برابر ہے۔ اور جامع مسجد کی نماز پانچ سو نمازوں کے برابر ہے۔
اور مسجد اقصیٰ میں ایک نماز پچیس ہزار (اور بعض روایات کے مطابق پچاس
ہزار) نمازوں کے برابر ہے اور میری مسجد میں ایک نماز پچاس ہزار نمازوں
کے برابر ہے اور مسجد حرام کی ایک نماز ایک لاکھ نمازوں کے برابر ہے۔“
(مشکوٰۃ، ابن ماجہ)

صحیح مسلم میں ہے کہ:-

”نماز فرض ہونے کے بعد سولہ ماہ تک نماز بیت المقدس کی طرف منہ
کر کے پڑھی جاتی تھی۔ پھر اللہ تعالیٰ نے مسلمانوں کو حکم دیا کہ وہ کعبہ کی طرف

منہ پھیر لیں۔ اور اس رُخ نماز پڑھا کریں۔
رسول اکرمؐ نے معراج سے واپسی پر سفرِ ابراء و معراج کا تذکرہ سناتے ہوئے

فرمایا۔ کہ:

”معراج کی رات میرے پاس براق لایا گیا۔ براق ایک چار پا پہ ہے سفید رنگ کا گدھے سے بڑا اور نچر سے چھوٹا۔ اس کا قدم حد نظر تک تیرتا تھا۔ میں براق پر سوار ہوا اور بیت المقدس میں آیا۔ براق کو میں نے اس زنجیر سے باندھا جس سے انبیاء اس کو باندھا کرتے تھے، پھر میں مسجد میں گیا۔ اور دو رکعت نماز مسجد میں پڑھی۔ پھر میں مسجد سے باہر آیا اور حیریل میرے پاس ایک برتن شراب کا اور ایک دودھ کالے کر آیا۔ میں نے دودھ لے لیا۔ حیریل نے کہا۔ آپ نے فطرت کو اختیار کیا ہے (مسلم شریف) اسی طرح احادیث و روایات سے یہ بھی ثابت ہے کہ مسجد اقصیٰ میں انبیاء سابقین نے آپ کی متابعت میں نماز ادا کی، اور یہی وجہ ہے کہ حضرت عمرؓ نے فتح بیت المقدس کے بعد کہا تھا:-

”اس شہر کے ہم مالک ہیں۔ اور ہم عیسیٰ اور موسیٰ کے یہودیوں اور

عیسائیوں سے بہتر وارث ہیں۔“

علاوہ بریں قیامت تک کے تعلق کا یوں پتہ چلتا ہے کہ قریب قیامت کی ایک

علامت یہ ہوگی کہ:

”مؤمن قریب سے اذان دے گا (یعنی اس جگہ سے جہاں سے سب

سن سکیں) حسینؑ کہتے ہیں کہ اس مقام قریب سے بیت المقدس مراد ہے“

بیت المقدس اور مسجد اقصیٰ کے بائیں میں علامہ جمال الدین سیوطی نے

بھی تفسیر جلالین میں نہایت قدر و منزلت ظاہر کی ہے اور لکھا ہے: کہ یہ اعلیٰ عبادت گاہ

اور زیارت گاہ ہے۔ یہی وہ اعلیٰ و بزرگ مقام تھا۔ جہاں خدا تعالیٰ نے اپنے فرشتے حضرت

حیریلؑ کو حضرت سلیمانؑ کے پاس بھیجا تھا۔ یوحنا اور زکریا کو بشارت دی تھی۔ حضرت

داؤدؑ کو مسجد اقصیٰ کا نقشہ دکھایا تھا۔ روئے زمین کے کل چرند و پرند کو آپ کے تابع بنایا

تھا۔ یہی وہ مقام ہے۔ جہاں پیغمبروں نے قربانیاں دیں حضرت عیسیٰؑ پیدا ہوئے اور اپنے چلوٹے

میں گھنٹہ زانی اوریاں سے آسمانوں پر اٹھائے گئے

یا جوج ماجوج رُٹے زمین پر استیلاء حاصل کریں گے، سوائے بیت المقدس کے
 یہی وہ مقام ہوگا جہاں خدائے تعالیٰ ان کو نصیب و نابود کرے گا یہی وہ متبرک مقام ہے
 جہاں حضرت آدم، حضرت ابراہیم، حضرت اسحاق اور حضرت مریم دفن ہیں۔ یہی وہ مقام
 ہے جہاں یوم حشر میں تمام بنی آدم دوبارہ زندہ ہو کر فیصلہ کے لیے اکٹھے ہوں گے اور
 اللہ تعالیٰ اپنے فرشتوں کے ساتھ مسجد اقصیٰ میں جلوہ گرہوگا۔ اور انصاف کرے گا۔
 مختصر یہ کہ یہ مقام صد ہا انبیاء و مرسلین کا مولد، مسکن اور مدفن ہے۔ اس لیے مسلمان
 ہی اس کے مالک ہو سکتے ہیں۔ کیوں کہ وہی بلا تخصیص تمام انبیاء و مرسلین پر ایمان کو
 جزو ایمان اور برحق مانتے ہیں۔

جہاں تک یہودیوں کے اسے ارض موعود قرار دینے اور اس دعوے کا تعلق ہے کہ یہ ان کے باپ دادا
 کی میراث ہے، جو خدانے ان کو عطا کی ہے۔ اس کی حقیقت دوسرے باب میں دی گئی تفصیلات سے واضح ہو
 جاتی ہے۔ تاریخی تحقیقات اور اثری التشافات کی رو سے یہ بات محتاج دلیل نہیں ہے کہ حضرت مسیح کی
 پیدائش سے تقریباً تین ہزار سال پہلے فلسطین کے علاقوں میں کنعانی یا کنعی قبائل آباد تھے۔ یہ قبائل جزیرۃ العرب
 سے ہجرت کر کے فلسطین پہنچے تھے اور خود فلسطین کا قدیم نام بھی کنعان تھا۔ بارہ سو برس قبل مسیح جب بنی اسرائیل
 دہنیں اہل فلسطین عبرانی کہتے تھے فلسطین میں داخل ہوئے تو عرب قبائل نے ان کی شدید مزاحمت کی
 اور آخر وہ حانی سال کی مسلسل جدوجہد کے بعد ہی وہ فلسطین اور بیت المقدس پر قبضہ ہو سکے۔
 (۱۰۴۹ ق م) یہودی بیرونی قوم تھے اور انہیں اس وجہ سے عبرانی کہا جاتا تھا کہ وہ نسل کشی کے مرتکب ہو کر
 فلسطین پر قبضہ ہوئے تھے۔ شمال فلسطین میں وہ صرف پانچ سو برس تک آباد رہے اور جنوبی فلسطین
 میں ان کے قیام کی مدت زیادہ سے زیادہ آٹھ نو سو برس رہی اور عرب فلسطین میں یہودیوں کے داخلے سے
 پہلے بھی دو ہزار برس سے آباد تھے اور یہودیوں کے ۱۳۵ء میں مٹ جانے کے بعد بھی وہ شمالی فلسطین
 میں ڈھائی ہزار سال سے اور جنوبی فلسطین میں تقریباً دو ہزار سال سے آباد چلے آ رہے ہیں۔ اس لیے
 یہ سرزمین عربوں کی ہے نہ کہ یہودیوں کی۔

مسجد اقصیٰ

”صرف تین مسجدوں کی زیارت کے لیے (حصولِ ثواب کی خاطر)

رختِ سفر باندھنا چاہیے۔ مسجد حرام، مسجد اقصیٰ اور مسجد نبویؐ۔

(ارشادِ رسولِ مبارک صلعم)

وہ مقدس مقامات جن کی بدولت یہ مقدس شہر مسلمانوں، عیسائیوں اور یہودیوں کی عقیدتوں کا مرکز ہے، اکثر و بیشتر شہر کی مشرقی پہاڑی (موریہ) پر ایک احاطہ میں ہیں، جسے اہل اسلام حرم شریف کے نام سے پکارتے ہیں۔ اور جو بیت المقدس کا مقدس ترین حصہ ہے۔ ڈاکٹر برگلے کے بیان کے مطابق حرم شریف ۳۶۔ ایکڑ میں پھیلا ہوا ہے۔ مسجد الاقصیٰ اور قبۃ الصخرہ بھی جو صدیوں سے شہر کی عظمت و تقدس کا نشان ہیں، اسی حرم میں ہیں۔ حرم میں جگہ جگہ بلند مقامات ہیں۔ جنہیں مسلمان ”محراب“ کہتے، مقدس سمجھتے اور ان کے سامنے نوافل ادا کرتے ہیں۔

قدیم مورخین نے حرم شریف میں بنے ہوئے محرابوں اور گنبدوں کا جس انداز میں ذکر کیا ہے۔ وہ موجودہ حالات سے قطعاً مختلف ہے۔ آج ان میں کئی ناپید یا مشکوک ہیں۔ اس کی وجہ یہ ہے کہ صلیبوں نے اپنے نوے سالہ دور میں حرم مقدس میں بعض غیر معمولی تبدیلیاں کیں اور زمین تسلیں گزرنے کے بعد جب صلاح الدینؒ نے اسے بحال کرایا۔ تو اکثر مقامات غائب اور روایات محو ہو چکی تھیں۔

حرم شریف ابن الفقیہ ۱۹۰۳ء میں لکھتا ہے کہ حرم شریف کا طول ایک ہزار

درع اور عرض سات سو درع ہے۔ اس کی عمارتوں میں چار ہزار چوبی شصتیر سات سو سنگی ستون اور پانچ سو پتیل کی زنجیریں ہیں۔ ہرات ایک ہزار چھ سو فانوس روشن ہونے اور ان کے لیے ایک سو چالیس غلام مامور ہیں۔ ہر ماہ سو قسط دنی قسط سو آٹھ سو روغن زیتون خرچ ہوتا ہے۔ حرم شریف کے اندر سولہ بڑے صندوق قرآن مجید کے مجلدات کے ہیں۔ وضو کے لیے چار حوض اور واعظین کے لیے پانچ منبر ہیں۔ مسجد گنبدوں کی چھتوں پر مٹی کے بجائے جست کی ۴۵ ہزار چادریں چڑھائی گئی ہیں۔ مسجد کے اندر ستورع (گن) لمبے مستورات کے لیے تین مقصودے ہیں۔ حرم شریف کے اندرونی و بیرونی دروازوں کی تعداد پچاس ہے۔ "جیکہ ابن عبد ربہ اس کے ۱۱ سال بعد یہ کہتا ہے۔ کہ:

"حرم شریف کی مبارک عمارتوں میں ڈیڑھ ہزار فانوس روشن کیے جاتے ہیں۔ دروازے پچاس اور ستون ۶۸۴ ہیں۔ صخرہ کے اندر تیس اور باہر اٹھارہ ستون ہیں۔ اس گنبد پر جست کی ۳۳۹۲ چادریں ہیں۔ جن پر صیقل پتیل کی ۱۰۲۱۰ تختیاں چڑھی ہیں۔ اس قبہ میں روشنی کے لیے ۴۶۴ فانوس روشن کیے جاتے ہیں۔ جو تانبے کی زنجیروں اور کندوں میں لٹکے بستے ہیں۔ ہر زنجیر ۱۸ درع لمبی ہے۔ بڑی تقطیع کے چھ قرآن مجید، جن کا ہر صفحہ کھال کے پورے قطعہ کا ہے۔ پہلوں پر دھرے بستے ہیں۔ حرم محترم میں دس محرابیں، پندرہ گنبد، چوبیس چوہنچے (حوض) اور چار مینار اذان کے لیے ہیں۔ مسجد، گنبد اور میناروں سب کی چھتوں پر ملمع شدہ چادریں ہیں مدت کے لیے ۲۳ مملوک ہیں۔ جنہیں سرکاری خزانہ سے تنخواہ ملتی ہے، روغن زیتون کی ماہانہ سات سو قسط ابراہیمی (دنی قسط = نو پونڈ) مقرر ہیں، ایک جدید ترین سفر نامہ کے مطابق حرم مقدس کی لمبائی ۱۲۰۰ گز اور چوڑائی ۶۶۰ گز ہے۔ حرم میں جا بجا زیتون، سرو اور ناسخ کے درخت ہیں۔ اور اس کے دروازے چودہ ہیں۔ جن میں اکثر بند بستے ہیں۔

مساحت

دسویں صدی عیسوی میں مقدسی اور ابن الفقیہہ اس کا طول و عرض ۱۵۰۰ x ۱۰۵۰ فٹ نامہ خسرو اور اوریسی ۱۲۰۰ x ۱۰۸۰ فٹ بتاتے ہیں۔ سلطان صلاح الدین کی فتح کے

باب الولید	باب الولید	باب الغزاة	باب الغزاة	باب الغزاة
باب ام خالد	باب ام خالد	باب الحدیدیا	باب الحدیدیا	باب الحدیدیا
باب السکینه	باب السکینه	باب القطنین	باب القطنین	باب القطنین یا باب المتوضی
باب السلام	باب السلام	باب السلام	باب السلام	باب السلام

باب الرومی — وادی جہنم کی طرف کھلتا تھا۔ اور باب التوبہ کے قریب تیغا کیا ہوا آج بھی موجود ہے

مصری ولسن کے بیان کے مطابق ان اختلافات کی وجہ یہ ہے کہ حرم شریف کی اطراف و جوانب میں مختلف زمانوں میں بہت کچھ رو و بدل ہوا۔ مثلاً محاربین صلیبی کی حکومت کے زمانے میں یا مسلمانوں کی دوبارہ تسخیر کے وقت یا اس وقت جب کہ سلطان سلیمان نے سولہویں صدی میں چارویواری کو از سر نو تعمیر کرایا۔ ان کے نام بدل گئے۔

مقدسی، ناصر خسرو، ابن فقیہہ اور ابن عبد ربہ کے باب حطہ کا نام آجکل "باب البرق" یا باب النبی محمد ہے۔ جس کا آدھا حصہ زمین کے اندر ہے۔ ناصر خسرو نے اس کے بارے میں یہ روایت لکھی ہے کہ اللہ تعالیٰ نے بنی اسرائیل کو اسی دروازہ سے حرم شریف میں داخل ہونے کا حکم دیا تھا۔ جبکہ مقدسی کے بابین النبی، ابن الفقیہہ اور ناصر خسرو کے باب النبی اور ابن عبد ربہ کے باب محمد، کرتیغا کر کے بند کر دیا گیا ہے۔ ناصر خسرو نے اس دروازہ کے بارے میں لوگوں کا یہ بیان نقل کیا ہے کہ: یہ سلیمان کے زمانے کی تعمیر ہے۔ اور نبی کریم شب معراج اسی راستے سے گزر کر مسجد اقصیٰ میں تشریف لائے۔ یہ راستہ مکہ معظمہ کی جانب کھلتا ہے۔ حرم شریف کے اس زمین دوز راستہ کی ڈیورٹھی میں دوسرے پٹ کے دروازے ہیں۔ اس کو زمین دوز بنانے کی وجہ یہ ہے کہ مصافحات میں ترچھے رخ جو لوگ دودھتے ہیں وہ شہر کے دوسرے محلوں کا چکر لگاتے بغیر اندر ہی اندر حرم شریف میں آسکیں۔ لیکن اس مقام پر زمین دوز حجرے آج بھی نظر آتے ہیں جو مجیر الدین کے عہد میں "الاقصی القدیہ" کہلاتے تھے۔ اور ان۔ حجروں کے سروں پر ایک دوسرا پرانا دروازہ موجود ہے۔

مقدسے کے "ابواب مریم" اور ناصر خسرو کا "باب العین صلوان" محراب مریم کے قریب واقع تھا۔ سلطان صلاح الدین ایوبی نے بیت المقدس پر قبضہ کیا تو مغرب و شمال کی سمت کے سوا حرم میں آنے جانے والے تمام راستے بند کر دیئے اور اسی سلسلے میں ان دروازوں پر بھی تیغا کرا دیا گیا۔ ابن الفقیہ کا باب الوادی حرم شریف کے مشرقی جانب "وادئ جنم" کی طرف کھلتا اور قبۃ الصخرہ کے چبوترے کی درج البراق (براق کا زینہ) کے مقابل واقع تھا۔ بعض لوگ کہتے ہیں کہ رسول اللہ صلعم شب معراج اسی دروازے سے حرم میں داخل ہوئے۔ یہ "باب البراق" اور "باب الجنائز" بھی کہلایا اور "باب الذہب" سے ذرا مغرب میں ہٹ کر حرم کی دیوار کے اس حصے میں اب بھی تیغا کیا ہوا موجود ہے۔

ابن الفقیہ اور ابن عبد ربہ کا باب الرحمۃ اور مقدسے کے باہن رحمہ ناصر خسرو کے باب التوبہ اور باب الرحمۃ مشرقی دیوار کے وہ بند چھتے ہیں جنہیں فرنگی گولڈن گیٹ (باب الذہب) کے نام سے یاد کرتے ہیں، مگر مسلمان آج بھی انہیں باب الرحمۃ اور باب التوبہ پکارتے ہیں۔ باب التوبہ کے بارے میں ناصر خسرو لکھتا ہے کہ یہی وہ دروازہ ہے۔ جہاں اللہ تعالیٰ نے حضرت داؤد علیہ السلام کی توبہ قبول فرمائی تھی۔ ناصر کے عہد میں اس کے قریب ایک مسجد بنی ہوئی تھی اور آجکل اس مسجد کی جگہ کرسی سلیمان ہے۔ سیوطی نے باب الرحمۃ کے بارے میں تحریر کیا ہے کہ مسجد اقصیٰ کے مشرق کی طرف اس دیوار میں واقع ہے۔ جس کا اللہ تعالیٰ نے قرآن مجید میں یوں ذکر فرمایا ہے

"فَضْرِبَ بَيْنَهُمْ بِسُورَةٍ بِأَبْ-بَابِ الْمَوْجِئَةِ وَظَاهِرًا مِنْ قِبَلِهِ الْعَنَابُ (سورة الحديد - ع ۱۲) اس کے سامنے کی وادی کو وادی جہنم" کہتے ہیں۔ خود یہ دروازہ (باب الرحمۃ) حرم شریف کی چار دیواری میں اندر کے رخ ہے۔ آئیہ مذکور میں جس دروازے کی طرف اشارہ ہے اسے بند کرا دیا گیا ہے۔ یہ باب التوبہ تو یہ باب الرحمۃ سے مل کر ایک ہی دروازہ بن جاتا ہے۔ لیکن دونوں میں سے آجکل کسی میں بھی آمد و رفت نہیں ہو سکتی، باب التوبہ کے قریب اور باب الرحمۃ اور باب الاسباط کے درمیان حضرت نضر والیاس کا مسکن ہے۔ یہ دروازہ چھٹی صدی عیسوی میں تعمیر ہوا۔ اور صلیبیوں نے اسے "گولڈن گیٹ" (باب الذہب) کا نام دیا۔

مقدسے کا باب برکہ بنی اسرائیل اور ناصر خسرو کا "باب الابواب" محاربات صلیبیہ کے

بعد سے باب الاسباط کے نام سے مشہور ہے، اور حرم شریف کی شمالی دیوار کے مشرقی سرے اور "مسکن خضر والیاس" کے قریب ہی واقع ہے۔

مقدسی ابن الفقیہہ ابن عبد ربہ کا باب الاسباط اور ناصر خسرو کا باب الابواب حرم کے مغرب میں شمالی دیوار کو لے جانے والا دروازہ ہے جو محاربات صلیبیہ سے اب تک باب المحطہ کے نام سے موسوم ہے۔ سیوطی لکھتا ہے کہ اللہ تعالیٰ نے بنی اسرائیل کو اسی دروازے سے حرم شریف میں داخل ہونے کا حکم دیا تھا۔

مقدسی کے ابواب ہاشمیہ ابن عبد ربہ کا باب الہاشمی ناصر خسرو کا باب زویا صومیہ اور مجیر الدین کا باب الدویداریہ آج کل باب صوفیہ یا باب شرف الانبیاء کہلاتا ہے۔ سیوطی کے الفاظ میں "یہ حرم کے شمالی رخ سے لکھتا ہے۔"

مقدسی اور ابن عبد ربہ کا باب الولید اس زمانے کا باب الغوانم ہے جو مغربی دیوار کے شمالی سرے پر واقع ہے، سیوطی اسے "باب الخلیل" بھی کہتا ہے۔ لیکن مقدسی کے بیان کے مطابق باب الخلیل یا باب ابراہیم باب الولید سے آگے جنوب کا دروازہ تھا۔ جسے ناصر خسرو نے باب السقر لکھا ہے۔ اور فی زمانہ باب الناظر کہلاتا ہے، سیوطی لکھتا ہے "باب الناظر کے متعلق بیان کیا جاتا ہے کہ کبھی نہیں کھلا۔ پہلے زمانے میں اسے "باب میکائیل" کہتے تھے، اور ایک خبر کے بموجب حضرت جبریل نے شب معراج براق کو اسی دروازے پر باندھا تھا۔"

باب الحدید، سلطان صلاح الدین نے حرم شریف کی موجودہ مغربی دیوار میں باب الناظر کے جنوب میں بنایا تھا۔ کسی زمانے میں اسے باب ارغون الکاملی بھی کہا جاتا تھا۔ مقدسی اور ابن الفقیہہ کا باب اقم خالد موجودہ باب القطانین (پنپہ فروشاں) ہے۔ باب لقطانین ان دروازوں میں ہے جنہیں از سر نو بنایا گیا ہے۔ سب سے پہلے اسے الممالک النصربین تلاقون نے تعمیر کیا تھا۔ لیکن بعد میں گر کر بیکار ہو گیا اور خشکیر الہاشمی الناصری والی شام نے سلطان محمد ابن قلاوون کے حکم سے دوبارہ بنوایا۔ اس کے جنوب میں مڑتے ہی باب المتوضیٰ (دہارت) یا باب المطارہ (بارکش) ہے۔ موجودہ ولید صی مرحوم علاؤ الدین بصیر نے بنائی تھی۔ مقدسی اور ناصر خسرو کا باب واؤد موجودہ باب السلسلہ ہے۔ کہتے ہیں کہ حضرت واؤد اسی راستے حرم میں تشریف لاتے، باب السلام یا باب سکینہ اسی دروازے کے

قریب بنا ہوا ہے۔ موجودہ دور میں حرم کے چودہ دروازے ہیں۔ ان میں سے اکثر متغفل ہیں۔ صرف جانب شمالی دو دروازے کھلے رہتے ہیں۔ اردن کی فوجی چھاؤنی اسی طرف دیوار حرم کے ساتھ تھی۔

والان

حرم شریف کے اندر چار دیواری کے ساتھ ساتھ جو والان بنے ہوئے ہیں۔ وہ مسلمانوں کے ابتدائی عہد میں بھی اسی حالت میں اسی جگہ موجود تھے۔ یہ والان مغربی اور شمالی دیوار کے ساتھ ساتھ ہیں۔ جبکہ وادی جہنم کے رُخ حرم شریف کی جو مشرقی دیوار میں، جس میں باب الرحمہ بنا ہوا ہے کوئی والان نہیں۔ نہ ہی جنوبی حصے میں کوئی والان ہے۔ بحیر المدین لکھتا ہے کہ:

”چار دیواری کے اندر مغربی جانب کے تمام والان الملک الناصر محمد ابن قلاوون کے عہد (۱۳۱۰ء تا ۱۳۴۳ء) کی تعمیر ہیں۔ باب مغاربہ موجودہ باب النبیؐ کے قریب سے باب سلسلہ تک کا والان ۷۱۳ء (۱۳۱۴ء) میں باب سلسلہ کے قریبی مینار سے باب الناظر کا والان ۷۳۷ء (۱۳۳۶ء) میں اور باب الناظر سے باب الغوانمہ تک ۷۷۰ء (۱۳۰۰ء) میں بنایا گیا۔ شمالی دیوار سے ملحقہ والان ان عمارتوں کے ساتھ تعمیر ہوئے۔ جو ان میں سے ہر ایک کے ساتھ بنی ہوئی ہے۔“

اس کے بعد ان کی وقتاً فوقتاً مرمت ضرور ہوتی رہی۔ لیکن یہ مجموعی طور پر بعینہ اسی حالت میں ہیں۔ جیسے ۱۲۹۶ء میں تھے۔



یہ کیفیت ۱۹۶۰ء تک تھی۔ تازہ ترین حالات اللہ ہی بہتر جانتا ہے۔

مسجد اقصیٰ

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى
الْمَسْجِدِ الْأَقْصَىٰ

مسجد الاقصیٰ جس کی بدولت اس شہر کو مکہ اور مدینہ کے بعد مسلمانوں کے تیسرے سب سے مقدس ترین شہر کی حیثیت حاصل ہے، کی وجہ تسمیہ رسول اللہ صلی اللہ علیہ وسلم کی شب معراج کی روایت ہے۔ قرآن مجید میں ہے کہ: سُبْحَانَ الَّذِي أَسْرَىٰ بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَىٰ۔ (سورۃ بنی اسرائیل)

اقصیٰ کے معنی دور کے ہیں۔ اور اس لحاظ سے المسجد الاقصیٰ کا مطلب دور کی مسجد ہوا۔ مسجد سے یہاں مراد بیت المقدس کے حرم مقدس کا پورا رقبہ ہے نہ کہ مسجد کی خاص عمارت کہ وہ رسول اکرم صلی اللہ علیہ وسلم کی لعنت اور واقعہ معراج کے وقت موجود نہ تھی۔

شب معراج کی روایت کے مطابق آنحضرت صلی اللہ علیہ وسلم ایک پر دراز اسب براق (دبلی) پر سوار اور حضرت جبریل علیہ السلام آپ کے جلو میں تھے۔ آپ مکہ المکرمہ سے طور سینا گئے۔ وہاں سے بیت لحم پہنچے اور پھر بیت المقدس تشریف لائے۔ ارشاد رسول ہے کہ:-

”جس وقت ہم بیت المقدس کے دروازے پر پہنچے (یعنی حرم کے احاطے پر) تو جبریل نے مجھ کو اتارا اور براق کو ایک کندی سے باندھ دیا جس سے انبیائے سابق نے بھی اپنے گھوڑے باندھے تھے۔“

حرم شریف میں آپ اس دروازے سے جو بعد میں باب محمد کے نام سے مشرف ہوا، داخل ہو کر اس چٹان پر چڑھے، جسے قبۃ الصخرہ کہا جاتا ہے اور جو بیوی

روایات کے مطابق ہیکل سلیمانی کے وسط میں تھی لیکن تاریخ بتاتی ہے کہ یہاں مذبح تھا۔
 (تفصیل آگے آتی ہے) اسی کے قریب انبیاء علیہم السلام کی جماعت سے آپ کی
 ملاقات ہوئی اور حضور نے حضرت ابراہیمؑ، موسیٰؑ، عیسیٰؑ اور دوسرے انبیائے سابق
 کے ساتھ نماز ادا کی۔ اس مقدس چٹان سے آنحضرت صلی اللہ علیہ وسلم جبریلؑ کی معیت
 میں ایک نور کے زینے سے آسمان پر چڑھے اور جنت الفردوس اور اس کی نعمتوں کو دیکھا
 پھر صفت افلاک طے کر کے باری تعالیٰ جل شانہ کے حضور پہنچے اور وہاں احکام صلوة
 طے۔ اس کے بعد آپ دوبارہ زمین پر تشریف لائے۔ اور اسی نور کے زینے سے اتر کر
 محضرہ مقدسہ پر قیام فرمایا۔ پھر جس طرح تشریف لائے تھے اسی طرح براق پر مراجعت
 فرمائی۔ اور رات ختم ہونے سے قبل مکہ معظمہ پہنچ گئے۔ یہ شب معراج کی روایت کا خلاصہ
 ہے اور اسی روایت نے اہل اسلام کی نظر میں اس چٹان اور حرم کے رقبے کو متبرک و
 مبارک بنا دیا ہے۔

یہودی روایات

آج یہاں مسجد اقصیٰ واقع ہے۔ یہودی روایات کے مطابق اس جگہ کبھی ہیکل سلیمانی
 قائم تھا۔ اس ہیکل کو تخت نصر شاہ بابل نے چھٹی صدی ق۔ م میں مسمار کر دیا۔ بابل سے
 واپسی پر شیوخ اور زور و بابل نے ہیکل دوبارہ تعمیر کیا۔ لیکن یہ عمارت بھی رومی حملہ آوروں
 سے محفوظ نہ رہی، اور شہر کے ساتھ ہی تباہ و برباد ہو گئی۔ اور یہودیوں کو شہر سے نکال
 دیا گیا۔ اس کے ایک عرصہ بعد یہودی پھر شہر میں آباد ہوئے اور شاہ ہیرودا عظم کے عہد
 میں شہر نے زبردست ترقی کی۔ کئی نئی عمارتیں تعمیر کی گئیں۔ اور اس نے یہودیوں کو خوش
 کرنے کے لیے ہیکل از سر نو تعمیر کرایا۔ لیکن جیسا کہ آخری اکتشافات سے پتہ چلتا ہے۔
 یہ معبد بھی ۷۰ء میں رومی حکمران ظیطص نے یروشلم کے ساتھ ہی پیوند زمین کر دیا۔ اکثر
 ماہرین آثار قدیمہ کی رائے میں موجودہ دیوار گریہ، حضرت سلیمانؑ کے ہیکل کی دیوار نہیں۔
 بلکہ یہ اس عمارت کے باقی ماندہ آثار ہیں۔ جسے ہیرودا نے تعمیر کرایا۔ اور جسے بعد میں رومیوں
 نے غارت کر دیا تھا۔

۱۳۲-۱۳۶ء میں یہودیوں نے رومی تسلط سے نجات حاصل کرنے کے لیے علم بغاوت

بلند کیا۔ مگر وہ بڑی طرح ناکام ہوئے۔ اور رومیوں نے سختی کے ساتھ اس بغاوت کو کچل دیا۔ شہنشاہ ہادریان نے یہودیوں کو جبراً ارضِ فلسطین سے نکال دیا اور بیت المقدس کا نام ایلیا رکھا۔ ساتویں صدی عیسوی میں مسلمان حیب بیت المقدس میں داخل ہوئے۔ تو اس کا نام ایلیا تھا۔ اور صلح نامہ میں بھی یہی نام درج ہوا۔ مسلمان "القدس" کے نام سے پکارنے لگے۔

تعمیر

پروفیسر کرسٹوفر لیکٹنہٹ نے کہ ہیرود نے سیکل سلیمانی کی جنوبی دیوار کے ساتھ ساتھ ایک عمارت تعمیر کی تھی۔ جو مشہور یہودی مؤرخ جو سفیس کے بیان کے مطابق تین دالانوں پر مشتمل تھی۔ اعلیٰ بغل کے دونوں دالان ۳ فٹ چوڑے پچاس فٹ اونچے تھے۔ درمیانی دالان پندرہ فٹ چوڑا اور ایک سو فٹ بلند تھا۔ پوری عمارت چار قطاروں کے ۱۶۲ ستونوں پر قائم تھی۔ اور اس کا رخ شمالاً جنوباً تھا۔ داخلے کے دروازے بھی شمال روئے تھے اور اس عمارت کے سامنے وسیع صحن تھا۔ اس عمارت کے مسمار ہونے پر عیسا میر نے اس کی بنیادوں پر ایک گرجا تعمیر کر لیا۔ لیکن دوسرے فرنگی مورخین اور ماہرین آثار قدیمہ اس کی تائید نہیں کرتے۔ ان کا موقف یہ ہے کہ ہیرود کی عمارت تباہ ہو جانے کے بعد صدیوں اس جگہ بلبے اور غلاظت کے ڈھیر پڑے رہے اور عیسا علیہ السلام سے نفرت کی بنا پر تمام کوڑا کرکٹ بھی اسی جگہ پھینکا کرتے تھے۔

بہر حال یہ بات ثابت ہے کہ ۱۴۷ء مطابق ۶۳۸ء جب خلیفہ ثانی حضرت عمر فاروقؓ شہر میں داخل ہوئے۔ یہ شہر صدیوں تک پہلے رومی اور بعد ازاں بازنطینی تصرف میں رہ چکا تھا۔ ٹھیک پانچ سو سال قبل ہادریان نے شہر سے یہودی زندگی کے آخری آثار تک ختم کر دیئے تھے۔ اس نے قدیم شہر کو مکمل طور پر تباہ کر کے اس پر پل چلا دیئے اور اس کی جگہ ایک رومن آبادی "ایلیا کیلیپولینا" کے نام سے ابھری۔ اور جہاں کبھی سیکل تھا اس جگہ جیو پیٹر کی قربان گاہ بنائی گئی۔ یہودیوں کے شہر میں داخل ہونے پر پابندی لگا دی گئی۔ اور اگر کوئی داخل ہوتا تو اسے فوراً موت کے گھاٹ اتار دیا جاتا تھا۔ البتہ جب کنستانتین نے عیسائیت کو سرکاری مذہب قرار دیا۔ تو اس کے ذوق اور اس کی والدہ کے شوق کی

بدولت شہر میں کئی عیسائی یادگاریں تعمیر ہوئیں، جن میں کلیسائے نشور بھی شامل ہے۔
کنسنٹائن کی والدہ ہیلنا کے حکم سے شہر کو رومی کافروں کی تمام یادگاروں سے پاک کر دیا
گیا۔ اور ہیکل کی جگہ کسی نئی عمارت کی تعمیر بالکل ممنوع قرار دے دی گئی۔ عیسائیوں ۲:۲ میں ہے
کہ حضرت عیسیٰ نے ہیکل سے رخصت ہوتے وقت اپنے حواریوں سے کہا تھا کہ
”میں دیکھ رہا ہوں کہ اس کا ایک پتھر دوسرے پتھر کے اوپر نہیں لہے گا۔“
اور انھوں نے یروشلم کے باسے میں بھی اسی قسم کی پیش گوئی کی تھی کہ:
تمہارے دشمن تم پر غالب آجائیں گے۔ تمہیں اور تمہارے بچوں کو
بھی ذبح کریں گے اور شہر تباہ ہو جائے گا۔“

البتہ کہا جاتا ہے کہ کنسنٹائن نے ہڈریان کی یہودیوں کے داخلہ پر پابندی کو کسی حد تک
زوم کر دیا۔ اور سال میں ایک مرتبہ، مقررہ فیس ادا کرنے کے بعد، آخری ہیکل کی تباہی کے
دن یہودی شہر میں داخل ہوتے اور اپنی تباہی کو یاد کر کے روتے۔ فلسطین میں تباہی کے بعد
جو چند ہزار یہودی بچے رہے تھے۔ انہوں نے گلیلی کے گرد پناہ ڈھونڈ لی تھی۔ اور حیب
نارس حملہ آور ہوا تو انھوں نے اسے اپنے لیے امید کی ایک کرن سمجھا اور نہ صرف حملہ آوروں
کا خیر مقدم کیا بلکہ رضا کاروں کے طور سے ان میں شامل ہو گئے۔ ۶۱ء میں اہل نارس نے
یروشلم پر قبضہ کر کے ہزاروں عیسائیوں کو تہ تیغ اور ان کے معبدوں کو لوٹا اور تباہ کیا۔ چودہ
سال بعد ہر کو لیس نے حملہ آوروں کو مار بھگایا اور اپنے انتقام کی آگ یہودیوں کے خون
سے بجھائی۔

اسلامی روایات

دریں اثنا مکہ میں جناب سرور کائنات صلی اللہ علیہ وسلم، پیغمبر آخر الزمان کی حیثیت
سے دین اسلام کی تبلیغ کر رہے تھے۔ اور یہ بات قابل ذکر ہے کہ فلسطین میں باز نطینیوں
کے احوال کا تذکرہ وحی الہی میں آیا جس میں ان کے مقدر کی پیش گوئی ان الفاظ میں کی گئی
”بار نطینی، ارض قریب سے معدوم ہو جائیں گے۔ لیکن چند سال

بعد وہ دوبارہ فتح یاب ہوں گے۔“ (القرآن ۱۶۳)

اور اس سے بھی زیادہ نمایاں تذکرہ یروشلم سورہ ۲-۱۲۳ میں ہے کہ ابتدائی ایام میں

سرورِ کائنات اور ان کے جاں نثاروں کا یہ قبلا تھا۔ پھر حکیم الہی کے مطابق ان کا رخ مکہ کی سمت موڑ دیا گیا۔ اس سے بھی نمایاں اور واضح تذکرہ سورہ ۱۰۱ کی پہلی آیت میں سرورِ کائنات کے سفرِ معراج کے ذکر میں ہے۔ ارشاد ہوتا ہے:

”عظیم ہے وہ خدا جو اپنے بندے کو رات میں مسجد حرام سے مسجد اقصیٰ لے گیا جس کے گرد و فواح میں ہماری رکبتیں ہیں اور جہاں ہم نے اسے اپنی شان کے بعض مظاہر دکھائے۔“

اس آیت قرآنی کی توضیح و تشریح تمام تفاسیر احادیث اور سرورِ کائنات کی معاصر نحیات ابن ہشام میں تفصیل سے موجود ہے۔ جس کا اجمالی تذکرہ ہم ابتدا میں کر چکے ہیں۔ اس میں شک نہیں کہ جاہل و کافر قریش نے سرورِ کائنات کے اس واقعہ کا مضحکہ اڑایا۔ لیکن شعور و آگہی کی دولت سے مالا مال ہستیوں نے آمنا و صدقاً کہتے ہوئے اسے قبول کیا۔ اور یہ پس منظر تھا جس میں حضرت عمرؓ، ایک فاتح کی حیثیت سے شہر مقدس میں داخل ہوئے اور اہل شہر کو پناہ دینے کے بعد ان کے سامنے صرف ایک اور ایک مقصد تھا کہ وہ جلد سے جلد اس مقدس مقام کو تلاش کرنا چاہتے تھے۔ جہاں سے سرورِ کائنات صلی اللہ علیہ وسلم، سفرِ معراج پر تشریف لے گئے۔ مشیر الخزام کے مصنف نے شداد ابن اسدؓ کی روایت کے حوالے سے لکھا ہے کہ امیر المؤمنین حضرت عمرؓ نے معاہدہ فتح لکھنے سے فرصت پائی تو وہ بطریق یروشلم سے مخاطب ہوئے: ”میں مسجد واؤولے چلنے۔ بطریق نے تعمیل کی، حضرت عمرؓ تلوار باندھے ہوئے آگے آگے چلے۔ اس وقت چار ہزار صحابہ آپ کے جلو میں تھے۔ وہ سب تلواریں باندھے ہوئے تھے۔ ایک گروہ دوسرے عربوں کا تھا۔ وہ بھی پیچھے پیچھے ہو گیا۔ (بطریق) یہودی دشمنی کے پیش نظر اس مقام کی نشان دہی سے بچکا رہا تھا، بطریق، حضرت عمرؓ جو صحابہؓ کے جھرمٹ میں تھے، کے آگے آگے چل رہا تھا۔ اس طرح ہم شہر مقدس میں داخل ہوئے، وہ ہمیں اس گرجے میں لایا۔ جو کماہ کے نام سے مشہور ہے اور کہا: ”یہ مسجد واؤولے ہے۔“ حضرت عمرؓ نے چاروں طرف نگاہ دوڑائی۔ تو بڑی دیر تک کیا۔ اور فرمایا ”تو غلط کہتا ہے۔ کیونکہ رسول اللہ صلی اللہ علیہ وسلم نے جو کیفیت بیان فرمائی تھی۔ یہ جگہ اس کے مطابق نہیں ہے۔“ بطریق اور آگے چلا اور ہمیں کلیسا کے صیہون میں لایا۔ اور وہی بات کہی، مگر حضرت عمرؓ نے دوبارہ فرمایا ”تو غلط کہتا

ہے۔ بطریق پھر چلا حتیٰ کہ حرم شریف کے دروازہ تک (جو بعد میں باب محمد کہلا یا) ہمیں لے آیا۔ اب سنو کہ اس وقت گویا تمام حرم میں پھیلا ہوا تھا۔ اور چٹان یا مسجدِ واو کا کوئی نشان نظر نہ آتا تھا چنانچہ بطریق نے کہا "اس میں جانے اور آگے بڑھنے کی کوئی صورت نہیں ہے۔ سوائے اس کے کہ گھٹنوں کے بل چل کر جائیں۔" حضرت عمرؓ نے ہر طرف نظر کی اور یہ تک غور و فکر کے بعد کہا:

« وَالَّذِي نَفْسِي بِيَدِهِ - یہی وہ جگہ ہے جس کی کیفیت رسول اللہ صلی اللہ علیہ وسلم نے تم سے بیان فرمائی۔ »

حضرت عمرؓ حرم شریف کے اگلے حصے کی طرف بڑھے۔ جو مغرب سے یعنی جنوب مغرب سے (بلا ہول ہے۔ اور انھوں نے اپنے ہاتھوں سے کورے کو اٹھا اٹھا کے دامن میں بھرنا شروع کیا۔ اور ہم سب نے جو ان کے ساتھ تھے۔ ایسا ہی کیا۔ یہاں تک کہ وہ اس کو لیے ہوئے روانہ ہوئے اور ہم بھی ان کی اتباع میں پیچھے پیچھے تھے۔ اور کورے کو وادی میں پھینک دیا۔ جو وادی مہنم کہلاتی ہے۔ پھر ہم کوڑا اٹھانے کے لیے واپس آئے۔ اور اسی طرح حضرت عمرؓ اور ہم جو ان کے ساتھ تھے۔ برابر کوڑا اٹھا اٹھا کے پھینکتے رہے۔ حتیٰ کہ اس مقام کو جہاں اب مسجد قائم ہے پوری طرح صاف کر دیا۔ لیکن حضرت عمرؓ نے ہدایت فرمائی کہ جب تک یہ جگہ بارش کے پانی سے تین مرتبہ نہ دھل جائے، یہاں نماز اذان کی جائے، بعد ازاں جنوب کی طرف وہ صاف جگہ کی طرف بڑھے اور نماز کا قصد کیا۔

مشیر الغرام میں ہے کہ جب حضرت عمرؓ نے کعب الاحبار (کہ یہودی سے مسلمان ہوئے تھے) پر چھا کہ "تم کیا کہتے ہو مسجد یا قبلہ کس جگہ رکھا جائے" کعب نے جواب دیا کہ اس کے واسطے چٹان کے عقب میں جگہ رکھو جس سے دو قبلہ ہو جائیں گے۔ یعنی ایک قبلہ موسیٰ اور دوسرا قبلہ رسول اللہ صلی اللہ علیہ وسلم کا۔ لیکن امیر المؤمنین نے فرمایا:

« اے ابواسحق! بھیج تمہارا میلان یہودیوں کی طرف ہے۔ مسجد چٹان کے (عقب میں نہیں) سامنے ہے گی۔ »

پھر حضرت عمرؓ حرم شریف کے سامنے (یعنی جنوب) کے رخ بڑھے پھر مغرب کی طرف بڑھے اور فرمایا کہ "اؤ اسے مسجد کی جگہ بنا لیں۔"

اذان سرور کائنات صلی اللہ علیہ وسلم کے مؤذن، حضرت بلالؓ نے وی اپنے آقاؐ

کے وصال مبارک کے بعد سے حضرت بلالؓ نے آپؐ کی یاد میں اذان دینا ترک کر دیا تھا لیکن امیر المؤمنین حضرت عمرؓ کے اصرار اور صحابہ کبار کی آرزو پر حضرت بلالؓ نے اس موقع پر اذان دی۔ اور سب نے امیر المؤمنین کے پیچھے نماز ادا کی۔

حضرت عمرؓ کے قافلہ میں صحابہ رسولؐ کی ایک بڑی تعداد موجود تھی۔ ان میں سے دو کا ذکر بطور خاص آتا ہے کہ جنہوں نے یروشلم کو اسلامی تعلیمات کا گہوارہ بنانے میں اہم کردار ادا کیا پہلے صحابی رسولؐ حضرت عبیدہ بن العاصمؓ ہیں کہ جنہیں شام میں "قاضی اور مبلغ" بنا کر بھیجا گیا تھا۔ حضرت عمرؓ، اصحاب رسولؐ کا بے انتہا احترام کرتے تھے۔ اس لیے انہیں اپنے معمول کے فرائض کے علاوہ تبلیغ و تعلیم کا فریضہ بھی سونپا گیا تھا۔ اب حضرت عبیدہ کو شہر قدس کا قاضی بنا دیا گیا۔ اور انہوں نے اسی عہدہ پر شہر قدس ہی میں انتقال فرمایا۔ اصحاب رسولؐ میں سے دوسرے جنہوں نے دینی مقاصد کے تحت شہر قدس میں سکونت اختیار کی۔ حضرت شداد بن اوسؓ تھے۔ جو اپنی سادگی اور علم حدیث کی بنا پر بہت محترم تھے۔ انہوں نے بھی اسی شہر میں جاں دی۔

حضرت عمرؓ نے شہر چھوڑنے سے قبل صخرہ اور براق باندھنے کے قریب اس جگہ جہاں انہوں نے اپنے ہمراہیوں سمیت نماز ادا کی تھی۔ ایک مسجد تعمیر کرنے کا حکم دیا۔

سادہ سی مسجد

حضرت عمرؓ کے حکم یا ایما سے اس خرابہ پر جو مسجد اٹھائی گئی، اس کا تذکرہ کسی عرب مؤرخ یا تاریخ دان نے نہیں کیا۔ اس کے برعکس عیسائی مؤرخین تھیوفینس، ایسا س نامبی اور میکائیل شامی نے اپنی اپنی تاریخ میں سقوط یروشلم اور ہیکل کی جگہ ایک مسجد کا موجود ہونا لکھا ہے۔ پروفیسر کریسول کے نزدیک ان بیانات میں افسانوی رنگ شامل ہو گیا ہے۔ ایک قدیم سیاح آرکلف نے بھی ایک سادہ سی مسجد کا ذکر کیا ہے۔ یہ سیاح ۶۷۰ء میں مقامات مقدسہ کی زیارت کے لیے بیت المقدس آیا تھا۔ وہ لکھتا ہے کہ

جس جگہ قدیم ایام میں ہیکل سلیمانی کی شان دار عمارت تھی، اس کی مشرقی دیوار کے نزدیک مسلمانوں نے ایک مستطیل شکل کی عمارت تعمیر کر لی ہے، جہاں وہ نماز ادا کرتے ہیں۔ یہ عمارت معمولی طرز کی ہے۔ جسے انہوں

نے بعض پرانے آثار پر بڑے بڑے شہتیر رکھ کر بنایا ہے۔ کہا جاتا ہے کہ اس سادہ

سی عمارت میں بیک وقت تین ہزار نمازی نماز ادا کر سکتے ہیں۔

یہ کہنا مشکل ہے کہ یہ سادہ لیکن ایمان کی حرارت سے گرم عمارت کب تک قائم رہی۔

البتہ تاریخ بتاتی ہے کہ اس سادہ سی ابتدا کے پچاس سال بعد اس شہر میں اسلامی طرز تعمیر کی

عظیم یادگاروں کا آغاز ہوا۔ اور یہوشلم کو قطعی طور پر اسلام کے تیسرے مقدس شہر کی

حیثیت حاصل ہو گئی۔ اس کارومی نام ختم کر دیا گیا۔ اور یہ بیت الحرام کے مقابلہ میں البیت المقدس

کہلایا، جو بیت المقدس اور القدس ہو گیا۔ اور اسے القدس شریف بھی کہا جانے لگا۔

سرور کائنات کی ذات اقدس اور حضرت عمرؓ سے اس شہر کی وابستگی ہی کا احساس تھا۔

کہ حضرت معاویہؓ نے اپنی خلافت کا اعلان، دمشق کے بجائے اس جگہ کرنے کو ترجیح دی۔

اور اس کے جانشینوں کے دور میں یہ شہر واقعہ دینی مرکز بن گیا، کیونکہ مکہ و مدینہ ان کے

حریفوں کے تصرف میں تھا۔ حضرت عمرؓ کی اس سادہ سی عمارت کی جگہ مسجد اقصیٰ اٹھائی

گئی۔ اور سرور کائنات کے سفر معراج پورا نہ ہونے کی جگہ قبۃ الصخرہ بلند ہوا جسے یونانی

مورخین غلط طور پر مسجد عمر کا نام دیتے ہیں، اور وہ احاطہ، جس میں یہ عظیم یادگاریں قائم ہیں

حرم شریف کہلوا یا۔

بانی مسجد

ان دونوں عظیم عمارتوں کی اساس پانچویں اموی خلیفہ عبدالملک بن مروان نے۔

۶۴ھ (۶۹۰ء) میں اٹھائی۔ اس سلسلے میں اس کے سیاسی عزائم کو بہت کچھ ہوا دی جاتی ہے۔

لیکن اس معاملہ میں اس کی تحریک اور فعل دونوں کی اساس دین اور دینی شعائر پر تھی۔ لوگوں

کو اس دور میں جبکہ مکہ و مدینہ اس کے حریفوں کے قبضہ میں تھا۔ اس جگہ حج کی ترغیب دینا

دراصل سرور کائنات کے اس ارشاد پر مبنی تھا، جس میں فرمایا ہے کہ

”صرف تین مسجدوں، مسجد حرام، مسجد اقصیٰ اور مسجد نبوی کی زیارت

کے لیے رحمت سفر باندھنا چاہیے۔“

عصری اور اثری اکتشافات کے مطابق خلیفہ عبدالملک صرف قبۃ الصخرہ کی تعمیر مکمل

کر سکا۔ اس کی تمام تزویر گنبد صخرہ اور اس کی زینت پر مرکوز رہی۔ بنا بریں وہ مسجد اقصیٰ کی

تعمیر و تزئین کی طرف دھیان نہ دے سکا۔ چنانچہ مسجد اقصیٰ کی تعمیر کے سلسلے میں باپ کے اوصورے کام کو اس کے سعادت مند بیٹے ولید نے تکمیل تک پہنچانے کا عزم کیا۔ اور یہ خیالی عمل کی شکل اختیار کر کے مسجد اقصیٰ کو نیا رنگ و روپ دے گیا۔ یہی وجہ ہے کہ بعض مورخین نے مسجد اقصیٰ کی سب سے پہلی مستقل تعمیر کو عبد الملک کے بجائے ولید بن عبد الملک سے منسوب کیا ہے، اسی ولید کے زمانے میں سندھ کی سرزمین پر اسلام کا پرچم لہرایا۔ یہ مسجد چھ سال میں مکمل ہوئی اور اس پر ولید کی سلطنت کے سات سالہ محاصل خرچ ہوئے۔ مسجد کے تمام دروازوں پر سونے چاندی کی تختیاں لگیں۔ مسجد کو ہفتے میں دو بار دھویا جاتا اور مسجد کی خدمت کے لیے ۳۰۰ آدمی مقرر تھے۔ ابن عساکر کے مطابق ولید کی بنا کردہ عمارت میں چار مینار تھے۔ جن میں سے تین مغربی جانب ایک ہی قطار میں اور ایک باب الالباطن کے قریب تھا۔

تاریخ بتاتی ہے کہ اموی خلفاء نے محض ہنگامی طور ہی میں بیت المقدس اور مسجد اقصیٰ کو عزت و توقیر کی نگاہ سے نہیں دیکھا بلکہ عام حالات میں بھی اسے وہ مقدس ترین مقام اور شہر سمجھتے رہے۔ چنانچہ سلیمان بن عبد الملک نے بھی تخت خلافت پر رونق افروز ہونے کی تقریب دمشق کے بجائے القدس میں منائی۔ وہ فلسطین کا اس قدر شائق تھا کہ اس نے رام اللہ کو اپنا دوسرا دار السلطنت قرار دے کر، یہاں ایک عظیم الشان محل اور ایک شاندار مسجد تعمیر کروائی۔

آنکھوں اموی خلیفہ، جو اپنی سادگی، قناعت اور راستی کی بنا پر تاریخ میں عمر ثانی کہلائے، نے قبۃ الصخرہ کو اس قدر عظمت دی کہ اپنے پیشرو کے تمام گورنروں کو حکم دیا کہ وہ اپنی دیانت و امانت کے لیے اس مقدس مقام پر حلف دیں۔

عباسی دور

عباسی خلفائے نے بھی اپنے پیشرووں کی اس روایت کو زندہ رکھا اور ان میں سے کم بیش تین تو ایسے تھے۔ جنہوں نے ایک زائر کی حیثیت سے مسجد اقصیٰ میں حاضری دی۔ عباسی خاندان کے بانی المنصور تو دو مرتبہ یہاں حاضر ہوئے۔ پہلی مرتبہ مکہ اور مدینہ سے ہوتے ہوئے وہ القدس پہنچے اور دوسری مرتبہ سیدھے یہاں آئے۔ المہدی نے مسجد اقصیٰ کی برکتوں

سے مالا مال ہونے کے لیے اپنے بیٹے شہزادہ ہارون الرشید کے ساتھ القدس کا سفر کیا۔
 الماموں کا ذوق و شوق تو اس قدر بڑھا ہوا تھا کہ قبۃ الصخرہ میں بعض نمایاں تبدیلیاں کسی
 کے حکم سے ان کے بھائی خلیفہ معتصم کی نگرانی میں ہوئیں جو اس وقت شام کے گورنر تھے۔
 مشیر الغرام کا مصنف راوی ہے کہ ۴۲۶ھ میں کہ ابھی اموی خلافت کے سانس
 باقی تھے۔ اور اس کے دو سال بعد سفاح کے ہاتھوں انجام کو پہنچی۔ ایک زلزلہ آیا جس نے مسجد
 کے مشرقی و مغربی حصہ کو گرا دیا۔ اس زلزلے کے تقریباً چوبیس سال بعد کہ انار کی کاؤر
 تھا۔ مسجد اقصیٰ اسی ویرانی کے عالم میں رہی حتیٰ کہ منصور کو اطلاع دی گئی، لیکن اس کے
 خزانہ میں روپیہ نہیں تھا چنانچہ اس کے حکم کے مطابق مسجد کے چوبی دروازوں پر منڈھا ہوا
 خالص سونے اور چاندی کا پتلا لگا دیا اور اسے گلا کر درہم و دینار میں ڈھال دیا گیا۔ جب
 تک تعمیر مکمل نہ ہوئی یہی روپیہ خرچ ہوتا رہا۔ اس تعمیر میں مسجد کے مشرقی و مغربی حصے از سر نو
 کیئے گئے۔ ۱۵۲ھ (۷۶۱ء) میں خلیفہ منصور القدس آیا اور ایک ماہ تک شہر میں مقیم رہا۔ تاکہ
 مسجد اقصیٰ میں ادائیگی نماز کی فضیلتوں سے مالا مال ہو سکے۔ بد قسمتی سے محوڑے ہی عرصہ
 بعد ایک اور زلزلہ میں منصور کے حکم سے تعمیر شدہ عمارت زمین پر آ رہی۔ مشیر الغرام کا کہنا ہے
 کہ منصور کے جانشین المہدی کو اطلاع ہوئی تو اس نے اسے از سر نو تعمیر کرنے کا حکم دیا۔
 محترم مسجد کی تعمیر کا کام ۱۶۳ھ (۷۸۰ء) میں شروع ہوا۔ چونکہ ولید بن عبد الملک کی عمارت عرض
 میں تنگ اور طول میں ضرورت سے زیادہ تھی اس لیے خلیفہ مہدی کے حکم سے اس کا طول کم
 اور عرض بڑھا دیا گیا اور جب تعمیر مکمل ہو چکی تو خلیفہ مہدی نے اپنے پیشرو کی طرح اس خیر و
 برکت والی مسجد میں، جس کے بارے میں قرآن مجید کا ارشاد ہے کہ اس کے چو طرف کو برکت
 دی ہے۔ بغداد سے آ کر نماز ادا کی۔

یہاں یہ بات قابل ذکر ہے کہ دور خلافت میں حضرت عمرؓ کے دور سے زائرین حرم
 کی تعداد میں تبدیلیج اضافہ ہوتا رہا۔ سرکاری حکام کے علاوہ مفتیین، محدثین، صوفیاء
 اور اہل اللہ اور ہر قسم کے مردوں اور عورتوں نے زیارت، عبادت، طلب علم اور اقامت
 کے لیے اس شہر کا سفر کیا اور جن لوگوں نے دینی اغراض سے یہاں اقامت اختیار کی
 بیت المقدس کے ایک مسلمان مؤرخ نے ان کے نام تیس صفحات میں گناٹے ہیں۔ ان میں
 سے ایک اتم دروی ہیں جنہوں نے معاویہ کی پیش کش ٹھکرا دی تھی اور جو سال کا نصف

دمشق میں اور نصف یروشلم میں بسر کرتیں تاکہ غرباء کو ان تک رسائی میں سہولت رہے اور دوسری نامور خاتون صوفی رابعہ بصریہ ہیں جو ترک سکونت کر کے القدس آئیں اور اپنی زندگی یاد الہی میں بسر کرنے کے بعد یہیں اللہ کو پایہ ہو گئیں۔

مسلمانوں کے علاوہ عیسائی زائرین بھی بکثرت شہر مقدس کی زیارت کو آئے۔ لیکن عہد ہارون تک ان زائرین کو یہاں اقامت کی اجازت نہیں تھی۔ ہارون رشید نے شاریمان کی درخواست پر پہلی مرتبہ القدس میں عیسائی زائرین کے لیے ہوسٹل کی تعمیر کی اجازت دے دی جس میں خدمت کے لیے نٹوں کو یورپ سے بھیجا گیا۔ اس کے علاوہ ہارون رشید نے اسلامی قوانین کے تحت عیسائیوں اور یہودیوں کو مکمل مذہبی آزادی سے دی تھی۔ لیکن اس کے باوجود بیت المقدس میں کوئی یہودی معبد نہیں بنا اور اب تک اگر کسی یہودی معبد کا ذکر ملتا ہے تو ایک ایرانی سیاح کی یادداشت میں جو صلیبی جنگوں سے پچاس سال قبل بیت المقدس آیا تھا۔ البتہ مسلمانوں اور عیسائیوں کے مقدس مقامات شہر میں بکثرت تھے بالخصوص مسلمانوں کے لیے تاریخ کی رفتار بیت المقدس کی عظمت اور شوکت میں بتدریج اضافہ کرتی چلی گئی۔ خلافت کے سنہری دور کا زائر ابن حوقل دسویں صدی عیسوی میں لکھتا ہے کہ:

شہر مقدس رام اللہ کے برابر ہے لیکن جہاں تک مسجد اقصیٰ کی وسعتوں کا

تعلق ہے دنیا کے اسلام میں اس کی نظیر نہیں ہے۔

یہاں اس بات کی وضاحت ضروری ہے کہ مسجد کا لفظ عرب مورخین نے صرف مسجد اقصیٰ کی عمارت کے لیے استعمال نہیں کیا بلکہ اس لفظ سے ان کی مراد اس پورے رقبہ سے ہے جو حرم شریف میں شامل ہے۔ اور تمام مینار، گنبد، والان، قبۃ الصخرہ اور بعض دوسرے مقدس مقامات وغیرہ مسجد اقصیٰ کے معنوں میں داخل ہیں۔ قبۃ الصخرہ کو فرنگیوں نے مسجد عمر کا نام دیا تھا۔ حالانکہ وہ مسجد باناز باجماعت کا مقام نہیں ہے بلکہ صحیح مسجد میں واقع گنبدوں میں سب سے بڑا گنبد ہے جو محض اس کے نیچے موجود متبرک چٹان کے لیے تعمیر کیا گیا۔

دوسرے عرب جغرافیہ نویسوں کی طرح مقدسی نے بھی پورے رقبہ حرم کو المسجد یا مسجد الاقصیٰ اور نماز کی اس جگہ جسے ہم مسجد اقصیٰ کہتے ہیں کو المعظیٰ لکھا ہے۔ لیکن ہم

حرم شریف پورے احاطہ حرم اور مسجد یا مسجد اقصیٰ کے الفاظ خاص مسجد کی عمارت کے لیے استعمال کریں گے۔ اس جگہ یہ بتا دینا بھی ضروری ہے کہ فلسطین میں قبلہ جنوب کی سمت ہے۔

نویں صدی کے رُبعِ آخر تک فلسطین و شام خلفائے بغداد کے قبضہ میں تھے۔ لیکن ۲۶۴ھ (۸۷۸ء) میں ان کے وائی قاہرہ ابن طولون نے بغاوت کر دی اور مصر پر قبضہ کر لیا اور فتح کر لیا اور خود مختار بن بیٹھا۔ خاندان طولون کی حکومت جنوبی شام اور فلسطین میں ۹۳۴ء تک رہی جس کے بعد خشیدیہ کا ورد آ گیا۔ مگر وہ بھی ۹۶۹ء میں ختم ہو گیا۔ اور فاطمی خلیفہ المعز نے اسے مصر و شام سے نکال باہر کیا۔

خلیفہ المعز کا جانشین العزیز تھا۔ اسی کے عہد میں (۶۹۸۵) مشہور عرب جغرافیہ دان بشاری المقدسی نے بیت المقدس کے حالات قلم بند کیے ہیں۔ مقدسی جیسا کہ نام سے ظاہر ہے۔ بیت المقدس ہی کا رہنے والا تھا۔ اس کا خاندان شہر کے ان پہلے عرب فاتحین میں تھا۔ جو یہاں آباد ہو گئے تھے۔ اس کے بیان سے معلوم ہوتا ہے کہ ۶۷۸ء میں المہدی کی تعمیر سے ۹۸۵ء تک مسجد اقصیٰ پر کوئی اضافہ نہیں آئی۔ بلکہ اسی سال تھوڑی مدت پہلے الیٰ خراسان عبداللہ بن طاہر نے مسجد میں سنگ مرمر کے ستونوں کے برائے کا اضافہ کر دیا تھا۔

مقدسی کا بیان

مقدسی لکھتا ہے: 'مسجد اقصیٰ' (مسجد اور حرم شریف) شہر بیت المقدس کے جنوب مشرقی گوشے میں واقع ہے۔ حرم کی سنگین چار دیواری کے پتھر طول میں کم ریش دس ذرع (دس گز) ہیں۔ جس پتھر کی سلیں اس چار دیواری میں استعمال کی گئی ہیں، وہ نہایت سخت ہے۔ لیکن ان سلوں کو نہایت عمدگی سے تراش کر ان کے بڑے نہایت سختگی سے ملائے گئے ہیں۔ عبدالملک (اور اس کے جانشین) نے جو عمارت تعمیر کی۔ اس میں چھوٹے مگر خوش قطع پتھر لگائے اور اوپر گز گچ بھی بنا دیئے۔ یہ مسجد بڑی خوبصورت، شاندار اور عظمت و شوکت میں جامع و مشرق سے بھی بالاتر ہے۔ کیونکہ اسے بناتے وقت نصاریٰ کا بڑا کلیسا (کنیسیہ لکما) بطور مد مقابل ان کے سامنے تھا۔ کنیسیہ لکما کو دنیا کے مسیحیت میں مقدس ترین گرجا سمجھا جاتا ہے کیونکہ نصاریٰ کے مطابق حضرت عیسیٰ کو سولی پر چڑھانے کے بعد اسی

جگہ دفن کیا گیا، لیکن عباسی خلفاء کے زمانے میں زلزلوں نے صدر والان (المعظمیٰ) کو شدید نقصان پہنچایا اور سچ یہ ہے کہ اس حصہ کے سوا جو محراب کے ارد گرد ہے۔ ساری عمارت گر پڑی۔ جس وقت خلیفہ المہدی کو اس کی خبر ہوئی۔ تو اس کے خزانے میں جو دولت موجود تھی۔ وہ مسجد کی دوبارہ تعمیر کے لیے کسی طرح کافی نہ تھی۔ چنانچہ اس نے صوبوں کے والیوں اور فوجی سپہ سالاروں کو مراسلے لکھے کہ ان میں سے ہر ایک شخص ایک ایک ڈالان کی تعمیر اپنے ذمے لے۔ اس حکم کی تعمیل ہوئی اور عمارت ایسی مضبوط اور زبردست تیار ہو گئی کہ پہلے کبھی نہ تھی۔ پرانی عمارت کا جو حصہ گرنے سے بچ گیا تھا۔ مرمت کے بعد باقی رکھا گیا اور نئی عمارت کی زینت بن گیا۔ مسجد اقصیٰ کی صدر عمارت کے چھبیس

دروازے ہیں، محراب کے مقابل کا دروازہ باب کلاں کہلاتا ہے اور اس کے کواروں پر پتیل چڑھا ہے۔ یہ دروازہ اتنا بھاری ہے کہ شہ زور اور مضبوط ترین آدمی ہی اسے جنبش دے سکتا ہے۔ اس کے دائیں اور بائیں طرف سات سات دروازے ہیں جن پر پتیل چڑھا ہوا ہے۔ مسجد کے مشرقی پہلو پر گیارہ دروازے ہیں، لیکن یہ معمری ہیں اور ان پر پتیل نہیں چڑھایا گیا۔ شمالی رویہ پندرہ دروازوں کے اُدھر سنگ مرمر کے ستونوں کا ایک وسیع والان ہے۔ جسے والی خراسان عبداللہ بن طاہر نے تعمیر کرایا تھا

صحن کے دائیں طرف (یعنی احاطہ حرم کی مغربی دیوار سے ملے ہوئے) والان میں، جن کے ستون سنگ مرمر سے بنے اور اندر سے صندلا شدہ ہیں۔ پیچھے کے رخ یعنی حرم کی شمالی دیوار سے متصل پتھروں کو کھود کر والان بنائے گئے ہیں

مقدس نے مسجد کی عمارت کے اس حصہ کی بہت تعریف کی ہے، جو مستقیم تھا اور جس کی جنوبی دیوار میں مسجد کی شان دار محراب تھی۔ اس حصہ پر ڈھلوان چیت پڑی ہوئی تھی اور نہایت عالی شان گنبد تھا۔

مسجد کی تمام چھتوں کے نیچے چھت گیری کے طور پر جست کی چادریں لگی ہوئی تھیں لیکن شمالی دیواروں کے والانوں سے ملحق چھت رنگین پتھروں اور رنگارنگ نقوش سے مزین تھی۔

مقدس نے مزید لکھا ہے کہ مسجد کے بائیں جانب (یعنی احاطہ حرم کے مشرقی رخ) والان نہیں۔ مسجد اقصیٰ کا صدر والان، احاطہ حرم کی مشرقی دیوار تک نہیں آتا اور یہ حصہ

کبھی مکمل ہی نہیں کیا گیا۔ آج تک مسجد اقصیٰ اسی حالت میں ہے، مسجد اور مشرقی دیوار کے مابین جو خالی جگہ ہے۔ اسے آجکل حضرت سلیمانؑ کے اصطبل کی جگہ بتایا جاتا ہے، حالانکہ اثری اکتشافات سے ایسا کوئی ثبوت نہیں ملتا۔ جس کی بنا پر یہ کہا جاسکے کہ قدیم الایام میں حضرت سلیمانؑ اپنے گھوڑے اس مقام پر باندھا کرتے تھے، اس کی دو وجوہات بیان کی جاتی ہیں۔ اولاً یہ کہ حضرت عمرؓ نے لوگوں کو حکم دیا تھا کہ مسلمانوں کی نماز کے لیے مسجد احاطہ حرم شریف کے مغربی حصے میں بنائی جائے۔ چنانچہ یہ حصہ جو جنوب مشرقی کونے میں واقع ہے۔ خالی چھوڑ دیا گیا، تاکہ حضرت عمرؓ کے ارشاد سے تجاوز نہ ہونے پائے۔ ثانیاً یہ کہ اگر عمارت کو احاطہ کے اس جنوب مشرقی کونے تک وسعت دی جاتی۔ تو چٹان صخرہ، مسجد کی بڑی محراب کے مقابل نہیں آتی تھی۔ — مقدسی اور ابن الفقیہ —

مسجد کے منبر میں ایک سنگ مرمر کی تختی پر ”بِسْمِ اللّٰهِ الرَّحْمٰنِ الرَّحِیْمِ“

اور محمد رسول اللہ صلعم“ کندہ ہے۔

تاریخ میں ہے کہ ۴۰۷ھ اور ۴۲۵ھ میں شدید زلزلے آئے۔ جن سے زبردست نقصان ہوا، لیکن مسجد محفوظ رہی، البتہ ۴۰۷ھ (۱۰۱۹ء) کے زلزلہ میں قبة الصخرہ کا گنبد گر پڑا اور ۴۲۵ھ (۱۰۳۴ء) کے زلزلے سے احاطہ حرم کی بیرونی دیوار متاثر ہوئی۔ جسے فاطمی خلیفہ النظار ہرنے از سر نو تعمیر کرایا۔ مزید برآں فاطمی خلیفہ نے مسجد کی تزئین اور آرائش میں بھی اضافہ کیا۔ یہ ۴۲۶ھ کا واقعہ ہے۔ کام کی نگرانی عبداللہ ابن الحسن القاسمی نے کی تھی۔ علی ہر وہی نے ۱۱۷۳ھ میں بیت المقدس کی زیارت کے دوران اس سلسلے میں ایک کتبہ دیکھا، جو مسجد اقصیٰ کی چھت میں لگا ہوا تھا۔ کتبہ میں لکھا تھا:

”بِسْمِ اللّٰهِ الرَّحْمٰنِ الرَّحِیْمِ — پاک ہے وہ ذات جو راقولت

اپنے بندے کو مسجد حرام سے مسجد اقصیٰ لے گئی جس کی چاروں اطراف

ہم نے برکت دی۔ اللہ اپنے بندے، خادم اور نائب امیر المؤمنین

علی ابوالحسن النظار الاعزاز الدین اللہ کی تائید و نصرت فرمائے۔ اللہ کی

رحمت ہو، اس کے پاک اجداد پر اور سعادت مند اخلاف پر۔ انہوں نے اپنے

خاص کارندے ابوالقاسم علی بن احمد کو حکم دیا، کہ اس گنبد کی مرمت اور جلا

کا انتظام کرنے اللہ تعالیٰ اس کا حامی و مددگار ہوگا۔ یہ کام ذیقعد ۲۲۶ھ میں پایہ تکمیل کو پہنچا۔

علی ہر وی لکھتا ہے کہ فاطمی خلیفہ کے حکم سے دروازوں پر ازبیر نوسونے کی مینا کاری کی گئی۔

مشہور ایرانی سیاح ناصر خسرو ۴۳۸ھ (۱۰۴۷ء) میں بیت المقدس آیا تھا۔ اس کے عہد میں مسجد میں کچھ تبدیلیاں آچکی تھیں، مقدسی کے بیان سے معلوم ہوتا ہے کہ اس کے زمانے میں مسجد کے چھبیس دروازے، پندرہ جانب شمال اور گیارہ جانب مشرق تھے۔ جبکہ ایرانی سیاح نے شمال میں صرف سات دروازے اور جانب مشرق دس دروازے بیان کیے ہیں۔

علاوہ ازیں ناصر خسرو، ابن طاہر کے والان کا بھی کوئی تذکرہ نہیں کرتا، جو بقول مقدسی شمالی دروازے کے آگے بطور برآمدے کے بنایا گیا تھا۔ یہ تبدیلیاں غالباً ۴۰۷ھ اور ۴۲۵ھ کے زلزلوں کی وجہ سے ہوئیں۔ ناصر خسرو نے مسجد کے ستونوں کی تعداد ۲۸۰ بتائی ہے اور یہ ستون مسجد قرطبہ کے ستونوں کے مشابہ تھے۔ اور چودہ چودہ ستونوں کی بیس قطاروں نے مسجد کو چودہ والانوں میں تقسیم کر رکھا تھا۔ دو ستونوں کا درمیان کا فاصلہ چھ ذرع (گزم) تھا۔ ناصر کا اپنا بیان حسب ذیل ہے:-

مسجد اقصیٰ شہر کے مشرقی رخ پر واقع ہے۔ اس کی (یعنی احاطہ حرم کی) ایک دیوار وادی جہنم کے سرے پر ہے۔ اس دیوار کو باہر سے دیکھیں تو معلوم ہوتا ہے کہ سو گز تک یہ بغیر چونانچی کے صرف بڑے بڑے پتھر جما کر تیار کی گئی ہے۔ حرم قدس کے اندر وہی رخ دیوار کا بالائی حصہ بالکل مسطح ہے۔ احاطہ حرم کے جنوب مشرقی کونے کے قریب مہدی عیسیٰ سے آگے ایک خوبصورت اور وسیع مسجد ہے، اس مسجد کو مسجد الاقصیٰ کہا جاتا ہے اس مسجد میں اللہ جل شانہ راتوں رات اپنے حبیب کو شب معراج میں مسجد حرام سے یہاں لایا۔ اور یہیں سے آپ آسمان پر تشریف لے گئے۔ جیسا کہ قرآن مجید میں مذکور ہے:

يُبْعَثُ الْاِنْسَانِي اَسْرٰى لِعَبْدٍ ۙ لَيْسَ لَمِنَ الْمَسْجِدِ الْحَرَامِ

إِلَى الْمَسْجِدِ الْأَقْصَى الَّذِي بَارَكْنَا حَوْلَهُ (بنی اسرائیل)
 ٹیک اسی جگہ پر جہاں سے رسول اللہ صلی اللہ علیہ وسلم نے سفر معراج شروع کیا تھا، لوگوں
 نے کمال ہنرمندی سے مسجد تعمیر کی ہے۔ اس میں خوبصورت قالینوں کا فرش ہے۔ ہمیشہ
 موجود رہنے اور کام کرنے کے لیے خاص خدام مقرر ہیں۔

جنوب مشرقی گوشے سے (حرم کی) جنوبی دیوار کے ساتھ ساتھ چلیں تو دوسو گز
 اور کوئی عمارت نہیں ہے۔ یہ گویا احاطہ حرم کا صحن ہے۔ مسجد کی صدر عمارت (المعظمیٰ)
 بہت وسیع ہے۔ اس کی مغربی دیوار ایک سو بیس گز اور عرض ایک سو پچاس گز ہے۔
 مسجد میں دوسو اسی سنگ کمانیں قائم ہیں۔ ستون اور پائے دونوں کو سیسہ سے محکم تر
 بنا دیا گیا ہے۔ سنگ مرمر سے مسجد کی زینت بڑھائی گئی ہے، مسجد کے وسط میں جنوبی دیوار
 کے مقابل مقصورہ ہے، اس کی وسعت اتنی ہے کہ ساٹھ ستون اس کے اندر لگے ہیں

بڑی زو بقبلہ محراب
 پر مینا کاری کی گئی ہے اور اس کے دونوں
 جانب سنگ مرمر کے ستون ہیں، جن کا رنگ عقیق احمر کا ہے۔ بڑی محراب کے سیدھے
 ہاتھ امیر معاویہ کی محراب ہے اور بائیں طرف حضرت عمرؓ کی مسجد کی چھت چوٹی ہے
 جسے نہایت خوبصورتی سے تراشا گیا ہے، مسجد کے طول یعنی مشرقی دیوار میں دس اور عرض
 یعنی شمالی دیوار میں پانچ دروازے ہیں۔ ان دروں کی بلندی دس ہاتھ (بارہ گز) اور
 چوڑائی چھ ہاتھ (سات گز) ہے۔ مشرقی دیوار کا کل طول چار سو بیس گز اور مشرقی دیوار کا
 ایک سو پچاس گز ہے۔ انہی دروازوں میں ایک پتیل کا ہے جسے نفاست اور خوبصورتی
 سے بنایا گیا ہے اور دیکھنے والے کو سونے کا معلوم ہوتا ہے۔ روایت ہے کہ یہ دروازہ
 خلیفہ اماموں نے بغداد سے بھجوا یا تھا (اب ان دروازوں کا کوئی سراغ نہیں ملتا۔)
 نام خسر نے حرم کے جنوب مشرقی گوشے اور مسجد کی مشرقی دیوار کے درمیانی صحن کا
 طول دوسو گز بتایا ہے۔

۱۔ موجودہ محراب دور ایوبی کی یادگار ہے۔

۲۔ وہ محراب جہاں کھڑے ہو کر حضرت معاویہ نماز ادا کرتے تھے۔

۳۔ اس جگہ حضرت عمرؓ نے نماز ادا کی تھی۔

ناصر خسرو مزید لکھتا ہے :

دیوار جنوبی پر ایک دروازہ ہے، جہاں وضو خانہ ہے۔۔۔ حرم مسجد بہت طویل ہے۔ مسجد میں متعدد حوض اور تالاب ہیں، جو زمین کھود کر بنائے گئے ہیں، کیونکہ کل مسجد پہاڑی چٹان پر ہے۔ برساتی پانی ضائع نہیں ہوتا۔ بلکہ تالابوں میں جمع ہو جاتا ہے۔ رنگ کے پرنا لے بنے ہیں۔ جن کے ذریعے پانی بہتا ہے۔ ان پرناؤں کے نیچے سنگین حوض بنے ہوئے ہیں۔ جن کے پیندے میں سوراخ ہے۔ ان سوراخوں سے پانی بہ کر نالیوں کے ذریعے سے بڑے حوض میں چلا جاتا ہے جو آمیزش سے پاک صاف ہوتا ہے۔ مسجد کے حوضوں کی مرمت کی ضرورت نہیں پڑتی۔ کیونکہ یہ سب سنگ خارا کے بنے ہوئے ہیں۔ حوضوں کے دہانے اس قسم کے ہیں جیسے تنور اور کنوئیں کا منہ ہوتا ہے۔ اور ہر حوض کے اوپر ایک پتھر رکھا رہتا ہے۔ تاکہ کوئی چیز اس میں نہ گرے۔

ناصر خسرو باب النبیؐ کی تفصیلات بیان کرتے ہوئے کہتا ہے :
جن مقامات پر شہری آبادی نشیب میں ہے۔ وہاں مسجد میں صحن کی جانب سرنگ لگا کر زمین دوز دروازے نکالے ہیں۔ ان دروازوں سے ایک کوچہ قبیلہ رو سے، باب النبیؐ کہتے ہیں۔ اس کی چوڑائی دس گز اور بلندی سیڑھیوں میں کسی جگہ بیس گز اور کسی جگہ پانچ گز ہے۔ سرنگ کی چھت پر مسجد کی عمارت ہے۔ چھت بہت مضبوط ہے۔ اور اس میں ایسے بھاری پتھر لگے ہیں کہ عقل میں نہیں آتا۔ کہ قوت بشری نے انھیں اٹھا کر کس طرح یہاں پہنچایا ہوگا۔ رسول اللہؐ اس دروازہ سے مسجد اقصیٰ میں داخل ہوئے۔
خسرو مزید لکھتا ہے کہ :

شام اور نواحی علاقوں کے لوگ، جو حج بیت الحرام مکہ ادا نہیں کر سکتے، ایام حج میں بیت المقدس کا رخ کرتے اور تمام رسومات ادا کرتے ہیں۔ قربانی کے دن مکہ کی قربانیاں دیتے ہیں اور ذی الحجہ کے ابتدائی ایام میں بعض سالوں میں تو یہاں بیس ہزار سے بھی زائد افراد جمع ہو جاتے ہیں۔

القدس کو یہ فخر و امتیاز محض مسجد الاقصیٰ کی بدولت حاصل تھا۔ خسرو نے اگرچہ یہودیوں اور عیسائیوں کا تذکرہ بھی کیا ہے، جو بیت المقدس کے کلیساؤں اور کنشٹوں کی زیارت کے لیے آتے ہیں۔ لیکن جس طرح اس نے کلیساؤں کے نشور اور دوسرے گرجاؤں کا ذکر کیا ہے، یہود کے کنشت کے بارے میں کچھ نہیں کہا۔ اس میں کوئی شک نہیں کہ حضرت عمر رضی اللہ عنہ نے یہود کے داخلہ القدس پر جو پابندی لگائی تھی، وہ بتدریج نرم ہوتی گئی مگر خسرو کا یہ نامکمل بیان یہودی کنشت کے بارے میں ایک لاینحل مسئلہ ہے، کیونکہ اسلامی قوانین کے تحت کسی نئے معبد کی تعمیر کی اجازت نہیں دی جاسکتی تھی۔ البتہ یہ ممکن ہے کہ یہودیوں نے کسی رہائشی مکان کو معبد کی صورت دے لی ہو لیکن پھر بھی یہ سوال اپنی جگہ موجود رہتا ہے۔ کہ خسرو یا اس کے کسی ہم عصر مؤرخ نے حرم شریف کی مغربی دیوار جو بعد میں دیوارِ کربلا کی پر یہودیوں کی آہ و زاری کا ذکر تک نہیں کیا۔

امام الغزالی نے جو خسرو کے پچاس برس بعد القدس آئے اور جنہوں نے مغربی دیوار سے ایک تیر کے نام سے پر اقامت اختیار کی۔ کسی معبد یا دیوارِ گریہ کا ذکر نہیں کیا۔ الغزالی نے جب تصوف اختیار کیا۔ اور مکہ و مدینہ کے لیے بیت المقدس کی راہ لی۔ تو وہ بغداد کے سب سے بڑے تعلیمی ادارہ نظامیہ کے پرنسپل تھے۔ جہاں سے انہوں نے استعفیٰ دے دیا تھا۔ الغزالی جب شہر میں وارد ہوئے، مسجد اقصیٰ اور اس کے معانیات قال اللہ وقال الرسول کی صداؤں سے ہمہ وقت گونجا کرتے اور اس کے چاروں طرف دینی رسگاہیں اور صوفیاء کے حجرے تھے، چنانچہ انہوں نے بھی ۱۰۹۵ء میں حرم شریف کے مشرق میں اقامت اختیار کی۔ اور مسجد اقصیٰ میں اپنی شہرہ آفاق کتاب احیائے العلوم کا آغاز کیا۔ یہ جگہ باب الرحمہ کے قریب تھی۔ کہ جس کے بارے میں قرآن کہتا ہے کہ اس کے اندر رحمت و برکت ہے۔ (۱۳۱، ۲۶۱) مسجد الاقصیٰ میں الغزالی کے خطبات اس قدر مؤثر اور دلپذیر تھے کہ مسلمانوں نے انہیں مجبور کیا کہ یہ اسلامی احکام و روایات کو اپنے انداز میں لکھ دیں۔ چنانچہ ان کا کتابچہ القدس اسی مطالبہ کی تکمیل ہے جو سلاست بیان اور جامعیت کے لحاظ سے اپنی مثال آپ ہے۔

بدترین دن

الغزالی کی زیارت کے چار سال بعد ۱۰۹۹ء میں اسلام پر بدترین دن آیا جبکہ جولائی

کو صلیبی گوڈ فری دی بولون کی کمان میں شہر مقدس پر قابض ہو گئے۔ جیسا کہ قبل ازیں کہا جا چکا ہے۔ انھوں نے مسلمانوں کا خون اس قدر بہایا کہ حرم شریف میں گھوڑوں کے گھٹنے خون میں ڈوب گئے۔ اس کے علاوہ ان یہود کو بھی جو پناہ کی تلاش میں اپنے "معبد" میں جمع ہو گئے تھے۔ عمارت سمیت زندہ جلاؤالا۔ صلیبیوں نے حرم شریف کے پورے علاقہ پر قبضہ کر کے اسے "مخارین بر" (KNIGHTS OF THE ORDER OF THE TEMPLE) (الداویہ) کو تفویض کر دیا۔ "مخارین بر" کا دستہ قبة الصخرہ کی نسبت سے اسی زمانے میں ترتیب دیا گیا تھا۔ کیونکہ صلیبی قبة الصخرہ کو عہد مسیح کا دیر سمجھتے اور "ٹیمپل ڈومینی" سے موسوم کرتے تھے۔ وہ مسجد اقصیٰ کو "پے لے ٹیم" یا "ٹیمپل سا ٹومینس" (یعنی سلیمان کا میکل) کہتے تھے۔ انھوں نے مسجد اقصیٰ اور احاطہ حرم کے قریبی حصوں میں بہت سی تبدیلیاں کیں لیکن قبة الصخرہ کو ہاتھ نہیں لگایا۔ البتہ مسجد کے مغرب میں جنوبی دیوار کے ساتھ اپنا اسلحہ خانہ تعمیر کیا۔ انار خسرو کے عہد میں اس جگہ محراب دار برآمدہ تھا، اور احاطہ حرم کے جنوب مشرقی حصہ میں واقع تہہ خانہ کو اپنا صطبل بنا لیا۔

مشہور صغالی جغرافیہ نویس اور لیبی نے اپنی تالیف "تذہبت المشائق مولفہ ۱۱۵۴ھ" میں اس کی تصدیق کرتے ہوئے لکھا ہے کہ بیت المقدس پر عیسائیوں کے قبضہ سے لے کر تا دم تحریر الداویہ نامی دستہ کے سپاہی مسجد الاقصیٰ کو رہائش گاہ کے طور پر استعمال کر رہے ہیں۔ (اور اس طرح اس پاک و مقدس مسجد کی بے حرمتی کے مرتکب ہوتے ہیں) اور لیبی کی عبارت ہے:

"مسجد اقصیٰ، بیت المقدس کی بڑی مسجد ہے۔ اور دنیا بھر میں اس سے زیادہ طویل و عرض کی کوئی مسجد نہیں، البتہ ممکن ہے کہ اندلس کی مسجد قرطبہ اس سے زیادہ وسیع ہو۔ کیونکہ اس کی چھت لوگوں کے کہنے مطابق اقصیٰ سے بڑی ہے۔ پھر بھی اقصیٰ کا صحن (یعنی احاطہ حرم) مسجد قرطبہ کے صحن سے بڑا ہے۔ احاطہ حرم کے اس حصے میں جو محراب کی طرف ہے مسجد کی عمارت اور ستونوں کی متعدد قطاروں پر سنگین گنبد بنے ہوئے ہیں۔ باقی نصف (احاطہ) غیر مستقیم کھلا ہوا صحن ہے۔ قبة الصخرہ کا جنوبی دروازہ مسجد کی صدر عمارت کے رخ کھلتا ہے۔ جہاں مسلمان پہلے نماز ادا کیا کرتے تھے لیکن

جب سے شہر پر صلیبیوں کا قبضہ ہوا ہے، تحریرِ نذا کے وقت (۱۱۵۴ء) تک انہی کا قبضہ ہے، اس وقت سے انہوں نے مسجد کو بہت سے کمروں میں تقسیم کر دیا ہے۔
 علی ہر وی جو صلاح الدین کے فتح بیت المقدس سے چند ہی سال قبل صلیبیوں میں
 یہاں آیا۔ لکھتا ہے:

”صدر عمارت کا صدر والا ن پندرہ قدم (۳۸ فٹ) اور جنوب سے
 شمال ۹۴ قدم (۲۳۵ فٹ) لمبا ہے۔ مسجد کے گنبد کی بلندی ۶۰ درجہ ۳۱ گنہ
 اور محیطاً ۹۶ درجہ (یعنی قطر، اگر ہے۔ گنبد کے نیچے کا ہر پہلو ۶ فٹ ہے
 کل مسجد کا طول شمالاً جنوباً ۲۲۲ فٹ ہے۔“

یہ ناسورہ ۹ سال تک رستار ہا۔ اس وقت تک جبکہ صلاح الدین ایوبی نے ۱۱۸۷ء
 میں اسے صلیبیوں سے واگزار نہ کرایا۔ اس سے بیس سال قبل ایک سپانوی سیاح ربی بنجامن
 بیت المقدس آیا اور اس نے اپنی زیارتوں کے سلسلہ میں مقدس مقامات اور شہر لوی کا ذکر کیا
 وہ مسلمانوں کے بارے میں کچھ نہیں کہتا۔ البتہ اس کے عہد میں دوسو یہودی شہر میں موجود تھے۔
 جو چڑھے کا کاروبار کرتے تھے لیکن بنجامن کے کچھ عرصہ بعد ایک دوسرا یہودی سیاح ربی پسناسیا
 صرف ایک یہودی انگریز کا ذکر کرتا ہے۔ بنجامن کسی یہودی کشت کا ذکر نہیں کرتا۔ البتہ
 قبۃ الصخرہ کے بارے میں لکھتا ہے کہ صلیبی اسے ”ٹیلیم ڈومینی“ کہتے ہیں اور قبۃ کی مخالفت
 سمت مغرب میں قدیم سیکل کی دیواریں ہیں، اسے باب الرحمہ کہا جاتا ہے اور یہودی اس کی
 زیارت کے لیے آتے ہیں۔ بنجامن کا یہ بیان عینی شہادت پر نہیں بلکہ شنید پر مبنی ہے کیونکہ
 باب الرحمہ مغربی سمت نہیں مشرقی سمت تھا۔ اس نے اپنے بارے میں بھی یہ نہیں کہا کہ اس
 نے اس دیوار کی زیارت کی ہے۔ پھر بھی بنجامن اس لحاظ سے قابل اعتنا ہے کہ اس نے پہلی
 مرتبہ یہودیوں کے اس مرکز عقیدت کا حوالہ دیا۔ جو بعد میں دیوارِ گریہ کہلائی۔ بلاشبہ مذہب پر
 یہودی کنسناسین کے عہد سے سیکل قدیم کی زیارت کے لیے گاہ بگاہ بیت المقدس میں آتے
 رہے لیکن یہ انفرادی یا اجتماعی طور پر یہود کا کوئی مذہبی فریضہ نہیں تھا۔ اور ان کا تصور
 بھی آخری یا تاریخی شواہد پر مبنی نہیں کہ حرم قدس کی دیواروں کا پچھلا حصہ قدیم سیکل کے باقیات
 سے ہے، اس لیے یہ کہنا مشکل ہے کہ انہوں نے کب سے حرم کی مغربی دیوار کے بیرونی
 حصہ کو رسمی طور سے عقیدت کا مرکز قرار دیا۔ قومی امکان یہ ہے کہ یہ تدریجی عمل کا نتیجہ ہے۔

جسے مسلم حکام نے محسوس نہیں کیا۔ ۱۱۸۷ء کے بعد بیت المقدس میں یہودی زندگی کی بحالی صلاح الدین کی رحم دلی کی مرہون منت تھی۔ مشہور یہودی مورخ گریز کے مطابق۔ یہودی صلاح الدین کی سلطنت کو امن کا مسکن سمجھتے تھے۔ چنانچہ ان کی تعداد جو صلیبیوں کے عہد میں ایک رو گئی تھی۔ بعد کے مسلم حکمرانوں کے دور میں بتدریج بڑھتی گئی۔ اور عیسائی یورپ کے یہودی امن کی تلاش میں فلسطین آتے رہے۔

صلاح الدین ایوبی

صلاح الدین کس قدر رحم دل تھا۔ اس کا اندازہ اس سے لگایا جاسکتا ہے کہ اس نے فتح القدس کے بعد ان عیسائیوں کو جنہوں نے مغربی مورخین کے بقول مسلمانوں کا اس قدر قتل عام کیا تھا کہ حرم قدس میں ان کے گھوڑے گھٹنوں تک خون میں نہا ہوا گئے معمولی معاوضہ کے عوض بخش دیا۔ بلکہ معتمر مردوں اور عورتوں کو اس سے بھی مستثنیٰ رکھا اور بیواؤں اور یتیموں کو تحفے دیئے۔ ہزاروں افراد کو بلا معاوضہ رہا کر دیا۔ القدس میں صلاح الدین کا داخلہ حضرت عمرؓ کی آمد سے بھی زیادہ اہمیت کا باعث بنا، وہ سرور کائنات کے سفر معراج کی سالگرہ کے دن یعنی ۲۷ رجب کو القدس میں داخل ہوا۔ اور مسلمانوں نے اسے نیک فال سمجھا۔ لیکن اس قدر تاخیر ہو چکی تھی کہ وہ جمعہ کی نماز ادا نہ کر سکا۔ ابن اثیر کے بیان کے مطابق اس نے حکم دیا کہ عمارت کو پہلی حالت میں درست کیا جائے، صلیبی الداویہ نے اقصیٰ کے مغربی حصہ میں رہائشی مکان، گودام اور پانچ خانے وغیرہ تعمیر کر لیے تھے۔ سلطان صلاح الدین نے مسجد کو ان تمام نجاستوں سے پاک کیا اور سات روز تک تمام شرفاء، علماء اور عامیوں نے فرش مبارک کو پانی سے سات مرتبہ دھویا۔ اس کی دیواروں سے میل و گندگی کو صاف کیا اور عمارت کو عرق گلاب میں نہا نہا دیا۔ آئندہ جمعہ کو صلاح الدین اپنی فاتح فوج اور علماء کی کثیر تعداد کے ساتھ، جو تمام علاقوں سے جمع ہونے لگے مسجد قدس میں سجدہ شکر بجالانے کے لیے حاضر ہوا، قاضی و مشفق نے اس موقع پر ایک طویل خطبہ دیا، جس میں اس نے قرآن، اسلامی تاریخ اور روایات کی رو سے اس مسجد مقدس کی اہمیت بیان کی اور اہمیتا کیا۔

اے فرزند ابن توحید! کہیں اس فریب میں مبتلا نہ ہو جانا کہ تمہاری فتح

تمہاری تلواروں کی بدلتی ہے۔ بلکہ منتخ اللہ کا فضل ہے کہ فتح ہمیشہ اسی کی طرف سے عطا ہوتی ہے۔ کہیں ایسا نہ ہو کہ تم اس کی نافرمانی کرنے لگو، جس نے تمہیں منتخ سے نوازا ہے۔ اس کی راہ میں جہاد کرو، اس کے احکام پر عمل پیرا رہو۔ وہ تمہیں مزید فتوحات دے گا۔ اس کے دشمن کا تذاک کرو اور اس سر زمین کو غلاظتوں سے پاک رکھو۔

پھر مسجد قدس کی فضائیں اذان کی صدا سے گونج اٹھیں۔ قبۃ الصخرہ اور مسجد اقصیٰ کے فرشتوں کے پتھر پھر سے مسلمانوں کی پیشانیوں پر چومنے لگے، سلطان صلاح الدین نے مسجد کی سجالی اور تظہیر کی طرف توجہ دی اور اس کی یاد میں کتبہ آج بھی مسجد کی درمیانی محراب کے اوپر موجود ہے۔

”بسم اللہ الرحمن الرحیم ط مسجد اقصیٰ اور اس مقدس محراب کی بنا تقویٰ پر ہے۔ ۵۸۳ ھ میں جب اللہ تعالیٰ نے اس شہر کو اپنے حقیر بندے اور نائب یوسف بن ایوب ابو مظفر سلطان صلاح الدین والدین کے ہاتھوں فتح کرایا، تو اس نے مسجد اقصیٰ اور اس محراب کی سجالی کا حکم دیا۔ وہ اللہ سے دعا کرتا ہے کہ خدائے کریم اسے اپنے فضل و کرم کی شکرگزاری کی توفیق عطا فرمائے اور اپنی عضو و رحمت سے تو اہلین و مستغفرین میں داخل کرے۔“

صلاح الدین اس کی وہی پہلی سی عظمت اور شان و شوکت بحال کرنا چاہتا تھا۔ وہ اس مسجد اور اس کے شہر کو اسلامی تعلیم و تمدن کا گہوارہ بنانے کا خواہاں تھا چنانچہ اس نے مسجد اقصیٰ میں تعلیم و تدریس کی سابقہ روایات کو قائم کرنے کے ساتھ ساتھ شہر میں کئی نئے خیراتی اور تعلیمی ادارے قائم کیے۔ اور اپنے نام پر اعلیٰ تدریس کا ایک مدرسہ علماء اور صوفیاء کے لیے قیام گاہوں کی اساس رکھی۔ اس کے جانشینوں اور نائبین نے بھی یہ سلسلہ جاری رکھا، مسجد حرم اور اس سے باہر اپنی نشانی کے لیے کئی یادگاریں چھوڑیں ان میں سے سلطان کے بھتیجے الملک المعظم عیسیٰ نے مسجد کے شمال میں ایک اللان بنایا جس کے سات دروازے تھے۔ بیٹے الانفضل نے ۱۹۳۱ء میں حرم کے جنوب مغربی کونے میں مسجد المغارہ کی بنا رکھی۔ اور باب المغارہ سے باہر کی تمام زمین کا شمالی افریقہ کے علماء، طلباء، زائرین اور مسجد کے نام پر دینی وقف قائم کیا۔ اس حصہ حرم اور اراضی کا

مسجد اور وقت کے لیے انتخاب اس لیے نہایت عمدہ تھا کہ باب المغارِبہ کے اندر اور باہر کی زمین کو سرور کائنات کے سفر معراج سے خصوصی نسبت تھی۔ اس لیے اسے باب النبیؐ یا باب البراق بھی کہا گیا۔ اور سرور کائناتؐ یہاں براق النبیؐ سے اترے تھے اسے حرم میں ایک دروازے کے مغربی سمت ایک ذاللان کی صورت میں جسے مسجد البراق بھی کہا گیا، محفوظ کر لیا گیا تھا۔

ایک اور قبر جو عہد صلاح الدین میں تعمیر ہو وہ سرور کائنات کے آسمان پر تشریف لے جانے سے نسبت رکھتا ہے۔ ۶۲۰۰ میں بیت المقدس کے گورنر نے اس جگہ کے قبر کو از سر نو تعمیر کرایا۔ جہاں سرور کائنات نے معراج کی شب آسمان کے سفر پر روانہ ہونے سے قبل نماز ادا کی تھی۔

صلاح الدین نے مسجد کی عظمت و شوکت اور شہر کے عزت و احترام کے لیے ایک اور اقدام بھی کیا۔ اہل صلیب نے اپنے وحشیانہ دور میں شہر کے قبرستانوں سے اکثر بزرگ اور نامور ہستیوں کی قبروں کو صاف کر دیا تھا، سلطان غازی نے باب الرحمہ کی دیواروں کے ساتھ اپنی مہم کے شہداء کو مدفون کرنے کا حکم دیا۔ اور اس علاقہ کو گنج شہیدان یا شہیدوں کے قبرستان کا نام دیا گیا۔ قبل ازیں بھی یہ جگہ معروف ہستیوں (مروء خواتین) کا مدفن تھا۔ اصحاب رسولؐ، علیہ اور شاہد اسی جگہ مدفون ہوئے تھے اور فاطمہ بنت معاذ کو بھی اسی مقام پر دفن کیا گیا تھا اور بعض اہم شخصیتوں کو جو دوسرے شہروں میں جان بحق ہوئیں۔ ان کی وصیت کے مطابق اسی قبرستان میں مٹی دی گئی۔ چنانچہ فاطمیوں سے قبل مصر کے دو حکمرانوں کو جن میں ایک نے قاہرہ اور دوسرے نے دمشق میں انتقال کیا۔ تدفین کے لیے یہیں لایا گیا۔

سلطان صلاح الدین نے مسجد اقصیٰ اور بیت المقدس کی اسلامی شان و شوکت کی بحالی کے لیے جو اقدامات کیے اس کا نتیجہ یہ نکلا کہ معاصر اور متاخر مورخین نے بیت المقدس، حرم شریف اور اس کے مقدس مقامات کے بارے میں متقدم و کتب لکھیں اور اس سلسلے کا ابتدائی کام صلاح الدین کے معاصر ابن عساکر نے کیا جس کا بیشتر حصہ بیت المقدس میں لکھا گیا۔ یا مسجد اقصیٰ میں لیکچر کی صورت میں سامنے آیا۔ اس نے زیارت اقصیٰ کو نہایت اہمیت دے دی جو بالآخر باقاعدہ شکل اختیار کر گئی۔

نازین قبۃ الصخرہ، مسجد اقصیٰ اور دوسرے مقدس مقامات کی زیارت مقررہ رسومات کے مطابق کرنے لگے۔

مصر کے ملوک سلطانون اور عثمانی خلفاء کے دور میں بھی اس کی اہمیت میں کوئی فرق نہ آیا۔ ملوک سلطان محمد بن قلاوون نے اپنے عہد حکومت (۱۳۱۰ء تا ۱۳۴۰ء) میں محراب داؤد سے متصل حرم کی جنوبی دیوار کی مرمت کرائی اور مسجد اقصیٰ کے جنوبی گوشہ میں سنگ مرمر کی سلیں بچھائی گئیں اور رومی محراب کے دائیں بائیں دو روشن دان بنائے گئے۔

۱۴۰۵ء میں سلطان قایتبائی حج مکہ سے واپسی پر بیت المقدس آیا۔ اور مسجد اقصیٰ میں بیٹھ کر دستور قدیم کے مطابق اپنے حکام کے خلاف شکایات سنیں۔ اس کے عہد میں پہلی مرتبہ انکشاف ہوا کہ یہودیوں نے جنہیں سلطان صلاح الدین نے یورپی عیسائیوں کے نظام وکٹرو سے نجات دلائی اور پناہ دی تھی۔ شہر میں ایک تنگ و تاریک کشت بنا لیا ہے۔ یہ مسئلہ ایک شافعی قاضی کے سامنے پیش ہوا تو انہوں نے فیصلہ دیا کہ

عمارت چونکہ یہود کی ملکیت ہے، اس لیے اسے تجارتی یا رہائشی اغراض کے لیے استعمال کر سکتے ہیں، مگر اسے کشت کے طور استعمال نہیں کیا جاسکتا۔ بعض افراد نے اس فیصلہ کو اپنے مقاصد کے لیے استعمال کیا اور یہ عمارت منہدم کر دی۔ یہودیوں نے سلطان سے

اپیل کی جس نے نہ صرف متعلقہ افراد کو سزا دی بلکہ یہودیوں کو کشت تعمیر کرنے کے لیے قانونی تحفظ دیا۔ یہ واقعہ ۱۴۰۳ء کا ہے۔ چنانچہ جب سلطان ۱۴۰۵ء میں مسجد اقصیٰ میں بیٹھا، تو ابھی یہ مسئلہ زندہ تھا، سلطان نے اقصیٰ مسجد کے قریب حرم شریف میں

بڑے پیمانے پر مدرسہ الاثرانیہ قائم کرنے کا حکم دیا۔ جو مجیر الدین کے مطابق حرم مقدس کا تیسرا پیرا تھا۔ ملوک کے دور میں حرم شریف میں چار نئے مینار اور متعدد والان تعمیر کئے گئے اور یہ وہی تھے جنہوں نے منگولوں کو شمالی فلسطین میں عبرت ناک شکست دی اور

سرخ زمین مقدس میں صلیبیوں کے آخری اوڑھے ختم کیے۔ انہی کے دور میں مجیر الدین نے کہ قاضی شہر تھا، اپنی کتاب میں مسجد اقصیٰ کی جو کیفیت قلم بند کی ہے۔ اس سے اندازہ ہوتا ہے کہ ۱۴۹۶ء سے اب تک مسجد کی حالت میں کوئی تبدیلی نہیں ہوئی۔ اگرچہ ۱۹۳۸ء تا

۱۹۴۲ء مسجد کی وسیع پیمانے پر مرمت ہوئی، لیکن اس سے نقشہ میں کوئی زیادہ فرق نہیں پڑا۔ موجودہ مسجد میں شمال کی طرف سات اور مشرق کے رخ صرف ایک دروازہ ہے۔

غزنی جانب و دروازے تو صحن میں کھلتے ہیں، ایک در اس عمارت کا راستہ ہے، جو صلیبی
عہد میں "مخارین دیر" کا اسلحہ خانہ تھی جسے مجیر الدین مسجد النساء کے نام سے یاد کرتا ہے۔
مجیر الدین لکھتے ہیں:

"مسجد اقصیٰ شمالاً جنوباً صدر محراب سے صدر دروازے کی دہلیز
تک ایک سو ذرع (۲۳۰ فٹ) لمبی ہے۔ اس میں محراب کا اندرونی خم اوڑ
شمالی دروازہ کا ساٹھان شامل نہیں۔ اس کا عرض مشرقی دروازے سے
مغربی دروازہ تک ۶۶ ذرع (۱۰۰ فٹ) ہے۔ (ان خطوں کی موجودہ
پیمائش بھی ۲۳۰ x ۱۰۰ فٹ ہے) مشرقی دروازہ سے قہد مسیح کو جاتے ہیں
صحن حرم کی طرف مسجد کے دس دروازے ہیں، اس دروازے شمال میں ہیں
گویا ہر والاں کے سرے پر ایک در ہے۔ پھر مشرقی، مغربی اور ایک
تیسرا دروازہ وہ ہے جس سے جامع النساء نامی عمارت میں جاتے ہیں۔
یہ وسیع ایوان مسجد اقصیٰ کا غزنی حصہ ہے، اس میں شرقاً غرباً دہرا والاں
اور نہایت مضبوط دس لداؤ ہیں۔ یہ عمارت فاطمی خلفاء کے عہد میں تعمیر ہوئی تھی۔
علامہ جلال الدین سیوطی ۷۰۰ھ میں بیت المقدس آئے تھے۔ انہوں نے
محرابوں کے بارے میں جو کچھ لکھا، آج بھی محرابیں اسی کے مطابق ہیں۔ وہ لکھتے ہیں:
"اکثر لوگوں کا اتفاق ہے کہ محراب زکریا مسجد کے مشرقی دروازے
سے ملے ہوئے والاں کی محراب ہے۔ اس محراب میں حضرت زکریا ولادت
میں سے قبل دن رات مصروف عبادت رہا کرتے تھے، آپ حضرت مریم
کے قریبی عزیز تھے۔ جب انتر اپدازوں نے حضرت مریم پر بہتان باندھا تو
آپ نے ان کے خلاف حضرت مریم کی زبردست حمایت کی تھی۔ اور اریحا
کے قدیم تاریخی شہر کے قریب دریائے اردن پر آپ کے صاحبزادے حضرت
یحییٰ نے حضرت عیسیٰ کو پتھر دیا تھا۔"

محراب معاویہ کے بارے میں علامہ سیوطی لکھتے ہیں:-

"یہ محراب خطیب کے مقام یا مقصورہ کے اندر لگی ہے، اس

محراب اور صدر محراب کے درمیان خوبصورت منبر ہے۔"

”محراب عمر کے بارے میں اختلاف ہے، بعض کہتے ہیں کہ وہی بڑی محراب جس کے برابر منبر شریف بنا ہوا ہے اور جو مسجد اقصیٰ کے صدر دروازہ کے بالمقابل ہے محراب عمر ہے اور بعض کا قول ہے کہ محراب عمر مسجد کے مشرقی والان یعنی جنوبی دیوار سے ملی ہوئی، اس کے سامنے کے رُخ اور ملے ہوئے حصوں ہی کو جامع عمر کہتے ہیں اور یہی جگہ ہے جہاں آپؐ نے اپنے ساتھیوں کے ساتھ مل کر صاف کیا اور جہاں نماز ادا کی جس سے یہ جامع مسجد مشہور ہو گئی۔ لیکن اکثر آراء پہلے قول کے موافق ہیں یعنی یہ کہ محراب عمر منبر سے ملی ہوئی صدر محراب ہی ہے۔“

تاریخ بتاتی ہے کہ موجودہ مسجد عبد ناصر خسرو سے قطعاً مختلف ہے۔ ناصر خسرو کے زمانے (۱۰۷۰ء) میں مسجد اقصیٰ کی عمارت بہت شان دار اور موجودہ عمارت سے وگنی تھی۔ اس کی چھت ۲۸ سنگین ستونوں پر قائم تھی۔ اور اس کے والان پندرہ تھے۔ لیکن بقول ٹائٹل لائیو جیب ۱۰۹۹ء میں بیت المقدس پر عیسائیوں کا قبضہ ہوا، اس وقت سے ۱۱۸۷ء تک مسجد اور حرم شریف انہی کے قبضہ میں رہا۔ ان کے زمانے میں مسجد کو سخت نقصان پہنچا۔ انہوں نے جا بجا توڑ پھوڑ کی اور مسجد کے ایک حصہ کو گرجا میں تبدیل کر دیا۔ باقی حصے کو رہائش اور اسلحہ خانے کے لیے استعمال کرتے رہے۔ مسجد اقصیٰ کی موجودہ معمولی حالت کی تمام تر ذمہ داری انہی صلیبیوں پر ہے۔

مصر کے مملوک سلاطین ملک الکامل اور الملک الناصر کے زمانے میں امیر عز الدین ایک مصری کے زیر نگرانی مسجد کے مغربی اضلاع اور تہہ خانوں کی تعمیر نو عمل میں آئی۔ اسی نوع کا کام مشرقی والانوں میں ہوا۔ اس وقت سے مسجد اقصیٰ کی شکل و صورت میں کوئی تبدیلی نہیں آئی۔ البتہ ۱۸۱۰ء اور ۱۸۱۸ء میں مسجد کی مرمت کا کام وسیع پیمانہ پر ہوا اور ۱۸۲۶ء میں مسجد کا ایک تہائی حصہ از سر نو تعمیر کیا گیا۔ اسلام کے خادموں اور جانثاروں کی حیثیت سے عثمانی سلطان مملوک کے جانشین ہوئے اور جب سلیم اول نے دمشق کو فتح کرنے کے بعد پیش قدمی کی۔ تو وہ اپنی فوج سے الگ ہو کر بیت المقدس آیا۔ مسجد اقصیٰ کی زیارت کی اور تمام رسومات کی ادائیگی کے بعد اپنی فوج سے جاملہ۔ قاہرہ میں جب مکہ کے شریف اس کی خدمت میں حاضر ہو گئے تو اس نے مملوک کا خطاب ”خادم حرمین الشریفین“ کا لقب اختیار کیا۔ سلیم اول کے جانشین سلیمان نے بیت المقدس کی تمام دیواروں کو موجودہ رنگ و روپ دیا۔ اب رسائی کا نیا نظام قائم

کیا۔ حرم شریف میں اور اس کے قریب پانچ نئے تالاب بنوائے۔ اور حرم شریف اور قبۃ الصخرہ میں وسیع پیمانہ پر مرمت کروائی۔ عثمانی سلاطین نے بیت المقدس اور مسجد اقصیٰ کی عظمت و شوکت کو دوبالا کرنے میں کوئی کسر نہیں اٹھارکھی اور اس کی تفصیلات شہر کی دینی عدالت کے ریکارڈ میں یا مناسب مقامات پر کتبوں کی صورت میں موجود ہے۔ انار کی اور لامرکزیت کے دور میں بھی انھوں نے مسجد اقصیٰ کو فراموش نہیں کیا اور مسجد استنبول کے معمار و بانی، مکہ، مدینہ اور اقصیٰ سے بھی غافل نہ رہے۔ بلکہ مسجد اقصیٰ کی دیکھ بھال اور عظمت و شوکت ان کے لیے طرہ امتیاز تھی۔ انیسویں صدی عیسوی میں سلطان محمود ثانی سلطان عبد الحمید اور سلطان عبدالعزیز حرم شریف اور اس کی عمارتوں کی مرمت اس پیمانے پر کروائی کہ بعض مقامات پر تو تعمیر نو کا گمان گزرتا تھا۔ آخر الذکر سلطان اپنی فضول خرچی کے لیے بدنام ہے اور اس سلسلہ میں اس کے نامہ اعمال میں اگر کوئی نیکی ہے تو صرف وہ فراخ دلانہ اخراجات ہیں جو اس نے قبۃ الصخرہ اور مسجد اقصیٰ کی تزئین و آرائش پر کیے۔ انیسویں صدی کے آخری بیس سال میں تو مکہ، مدینہ، بیت المقدس اور ان کے حرم بطور خاص زکات عثمان کی توجہ اور عقیدت کا مرکز ہے۔ سلطان عبد الحمید ثانی نے حرمین کے فروش کو گراں قیمت ایرانی قالینوں سے آراستہ کیا۔

عثمانی سلاطین نے اپنے دور حکومت میں اگرچہ اقلیتوں کو ہر قسم کی سہولت دی تھی اس کے باوجود شہر مقدس میں کسی اقلیت کو اپنا معبد بنانے کی اجازت نہ تھی مگر جب مصر کے حاکم نے بغاوت کر کے شام و فلسطین پر قبضہ کر لیا، تو نہ صرف عیسائیوں کی مراعات میں اضافہ ہوا بلکہ یہود کا دباؤ بھی بڑھ گیا۔ حتیٰ کہ ۱۸۳۹ء کے خزاں میں غیر ملکی یہودیوں نے جو برطانوی کنسلیٹ کی زیر نگرانی تھے، انتہائی عیاری سے کام لیتے ہوئے دیوار گریہ پر اپنا حق تسلیم کرنے کی کوشش کی۔ ایک برطانوی کنسل نے مسری کا نڈرا چیف ابراہیم پاشا سے درخواست کی کہ ایک برطانوی یہودی دیوار گریہ سے باہر بچتہ فرس بنانا چاہتا ہے۔ اسے اس کی اجازت دی جائے۔ ابراہیم پاشا کا رد عمل جو صلہ افزا تھا لیکن شہر کی مشاورتی کنسل نے اس سفارش کو مسترد کر دیا اور شیخ المغار بے نے بھی اس کی تائید کی۔ اس کے بعد یہ مسئلہ کن کن مراحل سے گزرا۔ اس کا تفصیلاً ذکر دیوار گریہ کے عنوان سے آگے کیا جا رہا ہے۔ یہاں بہر حال اتنا جان لیجئے کہ یہ پہلا مستند حوالہ

ہے کہ جب یہود نے دیوارِ گریہ پر اپنا حق جتایا اور جسے مسترد کر دیا گیا لیکن خلافتِ عثمانی کے زوال کے بعد ان کی سازشیں تیز تر ہوتی گئیں اور آخر وہ دیوارِ گریہ پر اپنا حق جتانے میں کامیاب ہو گئے۔ مگر وقت کی رفتار نے مسجدِ اقصیٰ کی عظمت و شوکت اور اس سے اہل اسلام کی عقیدت میں کوئی فرق نہیں ڈالا۔ ۱۳۲۹ھ بمطابق ۱۹۰۹ء میں مولانا محمد عاشق الہی میرٹھی، اپنے سفرنامہ زیارۃ الشام والقدس میں لکھتے ہیں کہ :-

کہ مسجدِ اقصیٰ چاروں طرف پہاڑوں میں اس طرح محدود ہے۔ جس طرح صدف صادق کے دو حصوں میں چمکتا ہوا گوہر، مسجدِ اقصیٰ کا حرم محترم، وسعت میں مسجدِ حرام سے سہ چند ہے، مسجدِ شہر کے مشرقی گوشے میں فصیل شہر سے ملحق ہے۔ مسجدِ اقصیٰ کے دس دروازے ہیں۔ سات ایک قطار میں مغربی جانب اور تین شمالی جانب۔ مغربی دروازوں کے نام یہ ہیں۔ باب المنارہ، باب السکینہ، جس کو باب السلسیہ بھی کہتے ہیں۔ باب الموضا، باب القطنین، باب الحدید، باب الاباصیری، باب الغوانمہ، شمالی جانب، باب شرف الانبیاء، اسی سے سیدنا عمرؓ حرم میں داخل ہوئے تھے، باب حطہ (یعنی اسرائیل وادی تیرہ سے نجات پانے کے بعد اسی راستے سے آئے تھے) اور باب الاسباط جس کو باب الرحمہ بھی کہتے ہیں، واقع ہیں۔ ان کے علاوہ مشرقی جانب باہم ملے ہوئے دو دروازے بند ہیں۔ انہیں باب التوبہ اور باب الرحمہ کہا جاتا ہے۔ اسی طرح مسجد کے نیچے مغربی جانب باب المنارہ کے قریب دو بند دروازے ہیں۔ ان کے اندر قبایہ دو ایک بڑا حلقہ لٹکا ہوا ہے جس کے متعلق مشہور ہے کہ شبِ معراج رسول اللہ کا براق اسی سے بانڈھا گیا تھا۔۔۔۔ مسجدِ اقصیٰ کے چارہ مینارے ہیں، تین مغربی جانب اور ایک شمالی جانب، باب الاسباط پر، بڑے دروازے سے محراب تک پیمائش سو درجہ اور مشرقی سے غربی تک ستورہ ہے۔ مسجد سے مشرقی جانب وہ ہے، جو چالیس ابدال سے منسوب ہے :-

اس سے قبل ۱۸۹۲ء میں مولانا شبلی زیارتِ قدس کے لیے گئے تو انہوں

نے اپنے سفرنامہ مصر و روم و شام میں لکھا کہ

”مسجد کی عمارت جس کا طول ۶۰۰ گز اور عرض ۳۰۰ گز ہے نہایت

خوبصورت اور پر تکلف ہے۔ چھت ستونوں پر قائم ہے اور ۷۰۰ صرف

رخام کے ستون ہیں۔ جا بجا چچی کاری اور طلائی کام ہے۔“

۱۹۲۰ء میں برطانوی ویدر انتداب کا آغاز ہوا تو مسلم مقامات و اماکن مقدسہ

کی نگرانی کے لیے ایک سپریم اسلامی کونسل قائم ہوئی۔ اس مجلس کے زیر انتظام ۱۹۲۰ء میں

بڑے پیمانے پر مرمت کا آغاز ہوا۔ اس وقت مسجد کی عمارت کا بیشتر حصہ مخدوش ہو

چکا تھا۔ ماہر انجینئروں کی رپورٹ کی روشنی میں مرمت کا آغاز زمین دوز حجروں سے

کیا گیا۔ مسجد اقصیٰ دراصل انہی حجروں کی بنیادوں پر قائم ہے، حجروں کے کئی ستونوں

اور استوانوں کو مضبوط سے مضبوط تر کر دیا گیا۔ اس کے بعد مسجد اقصیٰ کے گنبد پر توجہ

دی گئی۔ اس کے آٹھ ستونوں اور چار محرابوں کو از سر نو بنایا گیا۔ کیونکہ پرانے ستون اور

محرابیں نسبتاً ہو چکی تھیں۔ نیز پرانی محرابوں کے نیچے نئی محرابیں تعمیر کر کے درمیانی خلا کو

کنکریٹ سے بھر دیا گیا۔ اس سے قدیم محرابیں گرنے سے بچ رہیں۔ ان محرابوں پر کنکریٹ

کی نئی چھت ڈالی گئی۔ مغربی دیوار کا ایک حصہ گرا کر اس کی جگہ سیمنٹ کی نئی دیوار تعمیر کی

گئی۔ محرابوں پر سبز اور سنہرا رنگ کیا گیا اور ان کے درمیان پتیل کی مضبوط سلاخیں

لگا دی گئیں۔ پھول دار شیشہ کی تیس نئی کھڑکیاں بھی بنائی گئیں۔ ان سے مسجد کی

خوبصورتی میں بہت اضافہ ہو گیا۔ اس کام کی یادگار میں مسجد کی درمیانی محراب کے ارد گرد یہ

کتبہ تحریر کیا گیا:

ترجمہ: اس برکت والی مسجد الاقصیٰ کے گنبد کی مرمت اعلیٰ مجلس

اسلامی نے ذی الحجہ ۱۳۴۶ھ (۱۹۲۰ء) میں کرائی۔

اس مرمت کو ابھی ایک مہینہ بھی نہ گزرا تھا کہ بیت المقدس میں ایک شدید زلزلہ

آیا جس میں مسجد اقصیٰ کو شدید نقصان پہنچا۔ پیشتر اس کے کہ مجلس اس کی مرمت کا اہتمام

کرتی۔ ۱۹۳۶ء میں ایک اور زلزلہ آیا جس سے مسجد کے زمین بوس ہونے کا خطرہ پیدا

ہو گیا۔ مجلس اسلامی نے فوری اقدامات کئے اور ۱۹۳۸ء میں مصر کی عرب یادگاروں کے

محکمہ کے ڈائریکٹر محمود احمد پاشا کی نگرانی میں مرمت کے کام کا آغاز کر دیا۔ جو ۱۹۴۲ء تک

جاری رہا۔ اس کام کے دوران مشرقی رواق کو شہید کر کے اس کی جگہ نیا دالان بنایا گیا۔

مسجد کی اندرونی چھت قدیم فاطمی طرز کے نقش و نگار سے آراستہ عمدہ قسم کی عمارتی کاری سے بنائی گئی۔ پرانے ستونوں کو ہٹا کر ان کی جگہ سنگ مرمر کے خوبصورت ستون تعمیر کئے گئے۔ ان کا پتھر اٹلی سے منگوا یا گیا تھا۔ مرمت کا سارا کام فلسطینی مزدوروں اور کاریگروں نے مصری انجینئروں کے زیر نگرانی انجام دیا۔ مسجد کے درمیانی دالان کی اندرونی چھت کی آرائش و زیبائش کے لیے حکومت مصر نے دس ہزار مصری پونڈ کا عطیہ دیا تھا۔ اور دوسرے ممالک اسلامیہ سے بھی عطیات موصول ہوئے۔ اس مرمت کی یادگار کے طور پر بھی مسجد کے صدر دروازے کی غزلی جانب دیوار پر ایک کتبہ نصب کیا گیا۔ تحریر ہے:

”اعلیٰ مجلس اسلامی نے مصر کے ادارہ آثار عربیہ کی زیر نگرانی اس

بارکت مسجد اقصیٰ کے مشرقی دالان، درمیانی رواق اور شمالی رواق کے سامنے کے حصے کی مرمت کرائی۔ مرمت کا کام ۱۳۵۷ھ میں شروع اور ۱۳۶۲ھ میں ختم ہوا۔ وسطی رواق کی چوٹی اندرونی چھت کی مرمت۔ جلالۃ الملک فاروق اول کے عہد میں حکومت مصر کے ہاتھوں انجام پائی۔“

برطانوی انتدابی دور میں بھی مسجد اقصیٰ میں نماز جمعہ کی ادائیگی کے وقت ایک عجیب منظر ہوتا تھا۔ الحاج محمد الیاس برنی اپنے سفرنامہ مطبوعہ ۱۹۲۸ء میں لکھتے ہیں کہ نماز جمعہ کے وقت علماء و مشائخ کی ایک جماعت و جمعہ علم ہاتھوں میں لے کر تکبیر و درود پڑھتی ہوئی مسجد میں داخل ہوتی ہے۔ نمازیوں میں ایک بجلی سی دوڑ جاتی ہے۔ یہ دونوں علم جہاد میں سلطان صلاح الدین کے ساتھ رہتے تھے۔ علماء ان کو منبر کے دونوں طرف کھڑا کرتے ہیں۔ خطبہ میں حضرت عمر اور سلطان صلاح الدین کا ذکر خاص طور پر ہوتا ہے۔“

۱۹۴۸ء میں جب برطانیہ رخصت ہوا تو یہودیوں کی گولہ باری سے مسجد کو بالخصوص چوٹی چھت کو شدید نقصان پہنچا۔ ۲۳ ستمبر کو متعقد کھڑکیاں اور رتھے ٹوٹ گئے اور نماز پڑھتے ہوئے کئی نمازی شہید ہو گئے۔ اراکتوبر کو پھر گولہ باری ہوئی۔ اس سے شمال مغربی دیوار کا بڑا حصہ نباہ ہو گیا۔ اور موازین میں سے کئی ایک کو شدید نقصان پہنچا۔ جنگ بندی کے بعد حکومت اردن نے مسجد کی تعمیر نو اور مرمت کا فیصلہ کیا۔ تو کافی غور و فکر کے بعد ۱۹۵۲ء میں مرمت کا ایک واضح منصوبہ سامنے آیا، مصری انجینئروں کی جماعت نے مسجد کا معائنہ کرنے کے بعد پلان تیار کیا۔ اس کی تکمیل کے اخراجات کے لیے عالم اسلام سے اپیل

کرنے کا فیصلہ ہوا۔ ۱۹۵۸ء میں چیف انجینئر صالح شوریانی نے خیالی ظاہر کیا۔ کہ مرمت کی تکمیل میں تین برس لگیں گے اور پانچ لاکھ مصری پونڈ صرف ہوں گے۔ اس میں سے تین لاکھ پونڈ کی رقم بحرین سعودی عرب اور کویت نے دی۔ ۷۵ ہزار پونڈ کی رقم متحدہ عرب جمہوریہ نے فراہم کی۔ مرمت کے کام کا آغاز دسمبر ۵۸ء میں ہوا۔ اس وقت مسجد کے گنبد کو ۲۸ ستونوں نے سہارا دے رکھا تھا۔ ان میں سے تین ستون کہنہ اور بوسیدہ ہو چکے تھے۔ انہیں بدلا گیا۔ مسجد کے گنبد پر سیسے کے خول کی جگہ المونیم اور پیتل کی آمیزش سے تیار کردہ خولی چڑھانا طے ہوا۔ یہ کام ایک اطالوی کمپنی کے سپرد ہوا۔ نیا خول جس پر نازک و نفیس مینا کاری ہوتی ہے، دھوپ میں سونے کی طرح چمکتا ہے۔ اس کے علاوہ مسجد کے بعض دروازے جو سلیمان اعظم نے لگائے تھے، تبدیل کر کے ان کی جگہ نئے عربی دروازے لگائے گئے۔ باہر کی دیواروں پر نئی ٹائلیں لگائی گئیں اور اس سلسلے میں یہ خاص اہتمام کیا گیا۔ کہ ان کے رنگ اقبے اور جائے وقوع میں کوئی فرق نہ آنے پائے۔


مسجد اقصیٰ اور قبۃ الصخرہ دونوں کا صحن اور میدان تقریباً پانچ فرلانگ لمبا اور تین فرلانگ چوڑا ہے جبکہ مسجد اقصیٰ کے کمرہ کی مساحت ۱۲۰ قدم x ۱۰۰ قدم ہے۔ اس کے اندر سنگ مرمر کے بے شمار طویل و عرض ستون ہیں اور ہر ستون ایک ہی پتھر سے بنایا گیا ہے۔ محراب میں مختلف رنگوں میں سنگ مرمر کے باریک ستون ہیں۔ محراب کی دائیں جانب زیتون کی لکڑی سے بنا ہوا ایک طویل منبر ہے۔ جس پر قدیم طرز کی نقاشی اور کمال کاری کی گئی ہے۔ اس پر لکھی ہوئی عبارت سے معلوم ہوتا ہے کہ یہ منبر مجاہد اعظم قطب العصر نور الدین زنگی کے بیٹے نے اس وقت حلب سے بھجوا یا تھا۔ صلاح الدین نے فتح بیت المقدس کے بعد نور الدین زنگی کی آرزو پوری کرنے کے لیے اسے منگوا بھیجا۔ کیونکہ سلطان نور الدین نے اسے بطور خاص مسجد قدس ہی کے لیے بنوایا تھا۔ اس منبر پر یہ عبارت کندہ ہے:

بِسْمِ اللّٰهِ الرَّحْمٰنِ الرَّحِیْمِ ط یہ منبر بندۂ ناچیز کی خواہش پر بنایا گیا جو خدا کی رحمت کا محتاج اور اس کی نعمتوں کا سپاس گزار ہے۔ جو اللہ کی راہ میں مجاہد اور دین خداوندی کے دشمنوں کے لیے پاپر کا بے ہے۔ جو مرکز اسلام و المسلمین، مظلوموں کا حامی ابوالقاسم محمود بن زنگی ہے۔ بادشاہ عادل

تو اللہ ہے نہ منبر کے دوسری طرف علامہ سلیمان بن علی حمید بن زنگی ہی لکھا ہے۔ یہ منبر صدیاں گزرنے کے باوجود اب تک نیا محسوس ہوتا ہے لیکن جون ۱۹۶۷ء کو یہ مسجد یہودیوں کے تصرف میں چلی گئی اور آج تک اپنے صلاح الدین کی منتظر ہے۔

قُبَّةُ الصَّخْرَةِ

”جو تجھے محبوب رکھتا ہے، میں اسے محبوب رکھوں گا۔“
”اس جگہ جو نماز ادا کی جاتے، پچاس ہزار نمازوں کے برابر ہے۔“
(حدیث رسول ﷺ)



خانہ کعبہ اور گنبد خضرا کے بعد دوسرے زمین پر قبۃ الصخرہ مسلمانوں کے لیے مقدس ترین

مقام ہے۔ صحرا عربی زبان کا لفظ ہے۔ جس کے معنی چٹان کے ہیں۔ یہ چٹان زمین سے صرف دو گز اونچی ہے۔ نہ تو مربع ہے نہ ہی مستطیل۔ عام روایت کے مطابق اس چٹان کا طول ۵۸ فٹ اور عرض ۲۲ فٹ ہے۔ بعض روایات میں اس کا عرض ۲۴ فٹ بتایا گیا۔ اس کی قدامت کے ضمن میں کئی روایات بیان کی جاتی ہیں۔ ایک روایت یہ ہے کہ بنیوط آدم سے بھی دو ہزار سال پہلے فرشتے اس کا طواف کر چکے تھے۔ دوسری روایت میں ہے کہ طوفانِ نوح کے بعد حضرت نوح کی کشتی جس مقام پر رکھی تھی۔ وہ یہی چٹان تھی۔ یہ بھی کہتے ہیں کہ قیامت کے دن حضرت اسرافیل اسی چٹان پر کھڑے ہو کر صور بھونکیں گے۔ اکثر مفسرین اور محدثین کی رائے ہے کہ صحرہ بہشت کی چٹانوں میں سے ہے۔ یہی وجہ ہے کہ اسے بیتِ الجنّت بھی کہا جاتا ہے۔ بیان کیا جاتا ہے کہ اس چٹان پر ختم المرسلین نبی کریم صلعم تک تمام انبیاء کرام نے عبادت کی ہے اور اسی ہزار فرشتے ہر وقت اس کو حلقے میں لیے رکھتے ہیں۔ نیز یہ کہ سب انبیاء اسی پر بیٹھ کر خدا کے احکام لوگوں کو پہنچایا کرتے تھے، پھر یہ اڑ کر جانے کو تھا کہ حضرت جبریل نے اپنے ہاتھ سے حضرت محمد صلی اللہ علیہ وسلم کی نشریت اُردی تک اس کو روک دیا اور شبِ معراج حضرت نے ہمیشہ کے لیے اسے قائم رکھا۔ بعض روایات کے مطابق یہ چٹان زمین کا سنگ بنیاد ہے۔

امام جلال الدین سیوطی صحرہ کے بارے میں لکھتے ہیں:

ابن المنصور نے ہمیں بتایا کہ صحرہ بیت المقدس حضرت سلیمان کے عہد میں بارہ ہزار ہاتھ بلند تھا، ہاتھ آجکل کے ایک ہاتھ، ایک بالشت اور ہاتھ کی چوڑائی کے برابر تھا، اس پر ایک معبد تھا۔ جو صندل کی لکڑی سے بنا ہوا تھا۔ اس کی اونچائی بارہ میل تھی۔ اس پر سونے کی جالی بندھے ہوئے لعل اور موتیوں کی دو تسبیحوں کے درمیان تھی۔ جس کو بلحاکی عورتوں نے رات میں بنا تھا۔ یہ جالی تین دن کام آتی تھی۔ جب سورج نکلتا تو امواس (EMMAUS) کے لوگ اور شام کو بیت الرحمن کے لوگ اس کے سایہ میں رہتے تھے، اس پر ایک بڑا لعل نصب تھا۔ جو رات میں سورج کی طرح چمکتا اور ۵۸۰ ق۔م روایت دیگر ۵۲۸ ق۔م تک جب کہ بخت نصر نے تمام چیزوں کو برباد کر دیا۔ یہ سب کچھ برقرار تھا۔ بخت نصر نے جو کچھ ہاتھ لگا۔ لوٹ لیا اور یونان لے گیا۔ دوسری روایت سے معلوم ہوتا ہے کہ صحرہ بیت المقدس سرافنگ تھا۔ جس کی بلندی بارہ میل تھی۔ اور اس سے اوپر آسمان کے

درمیان فاصلہ بارہ میل سے زیادہ نہ تھا۔ یونانی قبضہ کے دوران یونانیوں نے کہا کہ ہمیں اس جگہ پہلے سے بہتر اور شاندار عمارت تعمیر کرنی چاہیے۔ چنانچہ انہوں نے ایک عمارت تعمیر کی۔ اس کا عرض اتنا تھا، جتنا ارتفاع۔ اس کو سونے سے منڈھ دیا اور چاندی پھیر دی لیکن جو نہی اس میں داخل ہو کر انہوں نے بت پرستی شروع کی۔ عمارت ان پر گری اور وہ سب دب کر ہلاک ہو گئے۔

شاہ یونان نے یہ حادثہ دیکھا تو اس نے مجلس مشاورت منعقد کی جس کے مشورے سے اس نے دوبارہ معبد تعمیر کرایا۔ ستر آدمی اس میں داخل ہوئے اور بت پرستی کرنے لگے۔ ان کا بھی وہی حشر ہوا کہ عمارت کے نیچے دب کر ہلاک ہو گئے۔ مگر بادشاہ ان میں شامل نہیں تھا۔ بادشاہ نے تیسری مرتبہ لوگوں کو اکٹھا کر کے استصواب کیا۔ اسے کہا گیا کہ ہمارا خدا ہم سے عیش نہیں۔ کیونکہ ہم نے بیش قیمت چڑھاوے نہیں چڑھائے۔ لہذا ہم کو معبد پھر بنانا چاہیے۔ چنانچہ معبد تیسری مرتبہ بنا۔ عمارت بن چکی تو بادشاہ نے عیسائیوں کو طلب کیا۔ انھوں نے اس کے چاروں طرف سونے چاندی کی صلیب نصب کرنے کا مشورہ دیا۔ اس پر عمل ہوا۔ لوگ اندر داخل ہوئے اور انھوں نے بت پرستی شروع کر دی۔ معاً تیسری عمارت بھی ان پر آگئی۔ اس پر بادشاہ نے لوگوں کو پھر مشورے کے لیے جمع کیا۔ ان میں سے ایک ضعیف آدمی نے کہا۔ اس جگہ کا تقدس دوسرے مقام پر جہاں آجکل کلیسائے نشور (CHURCH OF RESURRECTION) منتقل ہو گیا ہے۔ اس لیے تم وہاں معبد بناؤ اور اس نے لوگوں کو چٹان کاٹنے کا حکم دیا۔ وہ بوڑھا اس کے بعد وہاں سے غائب ہو گیا۔ اور لعنتی لوگوں نے اس چٹان کو کاٹا۔ باقی سب معبد منہدم کر دیئے۔ اور ہیکل کے سامان سے کلیسائے نشور اور وادی ہینون (HINON) کا گر جا تعمیر کیا۔ اس بوڑھے نے لوگوں سے یہ بھی کہا تھا کہ

”اس جگہ کو یہاں کبھی معبد تھا، غلاطت سے بھر دو۔“

چنانچہ انھوں نے کوڑے کرکٹ کا بہت اہتمام کیا۔ یہاں تک کہ بعض موسموں میں غلاطت اور گندگی قسطنطنیہ سے جہازوں میں بھر کر بھیجی جاتی اور ایک مقررہ وقت پر صحرا میں پھینک دی جاتی تھی۔ یہاں تک کہ خدا نے تعالیٰ نے ہمارے رسول حضرت محمد مصطفیٰ صلی اللہ علیہ وسلم کو خواب سے بیدار کیا۔ اور راتوں رات ان کو یہاں کی سیر کرائی۔

علامہ سیوطی مزید لکھتے ہیں :-

”ہم نے پڑھا ہے کہ اللہ تعالیٰ روز قیامت صخرہ کو سفید موندے گا بنا کر اور اسے وسیع کر کے زمین و آسمان پر پھیلا دے گا۔ پھر لوگ اس صخرہ پر سے جنت یا دوزخ میں جائیں گے۔ جیسا کہ حدیث شریف میں آیا ہے کہ یہ زمین کسی اور طرح کی زمین میں بدل جائے گی۔ آسمان سفید ہو جائیں گے۔ مٹی چاندی بن جائے گی اور اس پر کسی قسم کی آلودگی نہ رہے گی۔ حضرت عائشہ صدیقہؓ سے روایت ہے کہ میں نے کہا۔ یا رسول اللہ! یہ زمین کوئی اور زمین بن جائے گی اور یہ آسمان بدل جائے گا تو خلقت اس روز کہاں ہوگی۔ آپ نے جواب دیا کہ پل صراط پر (گویا قیامت کے روز صخرہ پل صراط کا کام دے گا)

ایک اور بزرگ کا قول ہے۔ کہ الواح میں خدا بیت المقدس کے صخرہ سے کہتا ہے کہ تو میرا عرش ہے۔ تو میرے قریب ہے، میں نے آسمانوں کو تیری جڑ سے اٹھایا اور زمین کو تیرے نیچے بچھایا۔ تمام دور افتادہ مشکل اور دشوار گزار پہاڑ تیرے نیچے ہیں۔ جو تیرے اندر مرا۔ وہ گویا آسمانی دینا میں مرا۔ دن اور رات کا سلسلہ اس وقت تک ختم نہیں ہوگا۔ جب تک میں تجھ پر آسمانی روشنی نہیں بھیجوں گا اور میں تجھے دھوؤں گا۔ یہاں تک کہ تو دودھ کی طرح سفید ہو جائے۔ اور میں تجھ پر ملائکہ اور انبیاء کے گروہ بھیجوں گا۔ اپنی ادواح اور فرشتوں کو نازل کروں گا تاکہ تیرے ساتھ عبادت کریں۔ جو روشنی تجھ پر ڈالوں گا وہ بنی آدم میں سے کافروں اور ان کے نقش پا مٹا دے گی۔ جو کوئی دور سے اس معبد کو دیکھے گا اس پر برکتیں نازل ہوں گی۔

اسی مصنف سے روایت ہے کہ خدائے تعالیٰ صخرہ بیت المقدس سے کہتا ہے، جو تجھے محبوب رکھتا ہے، میں اس کو محبوب رکھوں گا۔ جو تجھ سے محبت کرتا ہے، میں اس سے محبت کروں گا۔ اور جو تجھ سے نفرت کرے، میں اسے دھتکار دوں گا۔ جو کوئی تجھ میں دو رکعت نماز پڑھ لے۔ میں اس کے سب گناہ بخش کر ایسا معصوم بنا دوں گا، گویا ماں کے پیٹ سے پیدا ہوا ہے بشرطیکہ وہ دوبارہ گناہوں کی طرف رجوع نہ کرے۔

ایک پرانی روایت ہے کہ مقاتل بن سلیمان اس مسجد میں نماز پڑھنے آئے اور روزہ پر بیٹھ کر صخرہ کو دیکھنے لگے تو وہاں بہت بڑی جماعت جمع ہو گئی۔ اتنے میں علی بن ابی طالب پہنچے فرش پر زور زور سے چلتے ہوئے آگے بڑھے اور انھوں نے حاضرین سے راستہ مانگا۔ تو لوگ ادھر ادھر ہٹ گئے۔ انھوں نے لوگوں سے کہا کہ وہ اس پر دھماکے سے نہ چلیں اور پھر ہاتھ کے اشارہ سے بتایا کہ یہاں مقاتل بن سلیمان ہے اور تم زور سے چل رہے ہو۔ یہی مقام ہے جہاں جنت کی ہوائیں بسی ہوئی ہیں اور نہ صرف اس جگہ بالکل احاطہ میں ایک بالشت جگہ ایسی نہیں جہاں کسی پیغمبر یا مقرب فرشتے نے نماز نہ پڑھی ہو۔

ام عبد اللہ بنت خولہ اپنی والدہ سے روایت کرتی ہیں کہ وہ ساعت مقرر ہے جب کعبہ صخرہ کے پاس لے جایا جائے گا اور اس پر حج کی تمام برکات لٹکی ہوں گی اور وہ اس کا نماز بن جائیں گی۔

یہ بھی روایت ہے کہ صخرہ معلق ہے اور اللہ تعالیٰ کے سوا اس کا کوئی سہارا نہیں ہے۔ یہ اس کی حکمت بالغہ ہے۔ کہ کوئی شے اس کی مشیت کے بغیر نہیں گرتی۔ شب معراج کو اس کے مغربی گوشے پر رسول مقبول صلی اللہ علیہ وسلم کھڑے ہوئے تھے۔ یہ گوشہ آپ کی تعظیم سے کانپنے لگا۔ اور دوسرے گوشے پر فرشتوں کی انگلیوں کے نشان ہیں جنہوں نے اسے لرزنے سے باز رکھا تھا۔

قبۃ الصخرہ کی بنا اور تعمیر کے متعلق متضاد روایات بیان کی جاتی ہیں۔ یہودی اور عیسائی بھی اسے مقدس اور اپنا قبۃ تصور کرتے ہیں، لیکن عہد نامہ قدیم میں اس کا ذکر موجود نہیں البتہ تالمود وغیرہ میں تذکرہ آیا ہے۔ اور تاریخ میں فرانس کے ایک زائر جو بورڈوکا رہنے والا اور ۳۳۳ء کے لگ بھگ زیارت کے لیے آیا تھا، کے بیان سے قبل اس کا کوئی ذکر نہیں ملتا۔ زائر لکھتا ہے کہ ہیکل کے احاطہ میں شہنشاہ ہیریڈین کے نصب کردہ گھوڑوں کے دو سنگی بتوں کے قریب جو سوراخ وار چٹان ہے، یہودیوں کا قاعدہ ہے کہ وہ اس مقدس چٹان کو سال میں ایک بار تیل سے چھپرتے، گریہ زاری کرتے اور اپنے کپڑے پھاڑتے ہیں۔ اس کے بعد وہ چلے جاتے ہیں۔ اور یہ قدیم ترین حوالہ ہے جس میں یہود کے رونے دھونے اور ماتم کا ذکر ہے۔ لیکن اس سیاح کی کوئی تحریر آج نہیں ملتی اور نہیں کہا جاسکتا کہ اس سیاح کی حقیقت کیا ہے۔ یہ خیال یہ بھی ہے کہ یہی وہ چٹان ہے، جس پر حضرت داؤد کے زمانے میں یہودی

اپنی قربانیاں لا کر رکھ دیا کرتے تھے۔ اور جنہیں آسمان سے اتر کر آگ کا شعلہ جلا کر رکھ کر دیتا تھا۔ یہ ان کے نزدیک قربانی کے قبول ہو جانے کی نشانی تھی اور اس چٹان کے نیچے جو غار ہے۔ اس کے بائیں میں یہود کی روایت ہے کہ اس میں قربانی کا خون اور آلائش جمع ہو جاتی جسے بعد میں صاف کر دیا جاتا تھا۔ حقیقت یہ ہے کہ اس کی تقدیس اور حرمت کا اعتراف سب سے پہلے مسلمانوں ہی نے کیا۔

رسول اللہ صلی اللہ علیہ وسلم دین ابراہیمی کے احیاء کی خاطر تشریف لائے تھے۔ چنانچہ خانہ کعبہ میں مقام ابراہیم کے سامنے نماز ادا فرماتے۔ اس طرح بیت المقدس کا یہ صخرہ بھی سامنے آ جاتا۔ آپ ہجرت کے بعد بھی تقریباً دو سال تک اسی صخرہ کی طرف رخ کر کے نماز ادا فرماتے رہے، ہجرت کے دوسرے سال کا واقعہ ہے کہ رسول اللہ صلی اللہ علیہ وآلہ وسلم مدینہ سے باہر مسجد بنی سلمہ بیت المقدس کی جانب رخ کر کے نماز عصر ادا فرما رہے تھے اور ابھی آپ نے دو رکعت ادا کی تھیں کہ وحی الہی نازل ہوئی۔

اے محمد! اپنا منہ مسجد الحرام کی طرف پھیر دو، اور جہاں کہیں بھی ہو۔

اسی کی طرف منہ پھیرو۔

چنانچہ باقی نماز خانہ کعبہ کی طرف منہ کر کے ادا کی گئی۔ اسی بنا پر مسجد بنی سلمہ کا نام مسجد قبلتین (یعنی دو قبلوں والی مسجد) ہو گیا۔ اللہ تعالیٰ نے تحویل قبلہ کے اس واقعہ کو مومن و منافق میں ذریعہ امتیاز قرار دیا ہے، چنانچہ ارشاد ہوتا ہے کہ

تَبَّ عَلَىٰ ذَٰلِقَوْمٍ لَّمَّا جَاءَهُمْ بَيِّنَاتٌ مِّنْ رَبِّهِمْ فَوَلَّوْا الْخُبْرَ ۚ
 ان کو کس نے پھیر دیا۔ کہہ دیجئے کہ مشرق و مغرب سب خدا ہی کے ہیں۔
 تیرا جو قبلہ (کعبہ) تھا اسے ہم نے پھر قبلہ قرار دیا۔ تاکہ معلوم ہو جاتے کہ پیغمبر کا پیرو
 کون تھا اور روگردانی کرنے والا کون ہے۔ بلاشبہ یہ قبلہ نہایت گراں اور
 ناگوار ہے لیکن ان لوگوں کے لیے اس میں کوئی گراں نہیں، جن کو خدا نے
 ہدایت کی۔

اور یہ اہل اسلام کی نظر میں اس کی حرمت کا ایک سبب ہے۔ دوسرا سبب یہ ہے کہ رسول اللہ صلی اللہ علیہ وسلم شب معراج یہیں سے براق پر سوار ہو کر خالق ارض و سما سے ملاقات کے لیے تشریف لے گئے۔ اور اسی کے پہلو میں انبیاء کی امامت فرمائی۔

حضرت عمرؓ بیت المقدس آئے، تو انھوں نے الصخرہ کو جس پر کوزے کے ڈھیر تھے، پاک و صاف کر دیا۔ اسی اثنا میں خدا کی قدرت سے موسلا دھار بارش ہو گئی جس سے پوری چٹان دھل کر نکھر آئی۔ اس کے بعد حضرت عمرؓ نے یہاں نماز ادا کی اور پھر ان کے حکم سے اس پر ایک سادہ سی مسجد یا عمارت بنا دی گئی۔ آج کل چٹان پر خوبصورت ہشت پہلو عمارت ہے۔ اسے اموی خلیفہ عبدالملک بن مروان نے تعمیر کرایا تھا۔ اور اس کی ایک وجہ تو یہی ہے کہ الصخرہ خانہ کعبہ اور گنبد خضریٰ کے بعد مسلمانوں کا مقدس ترین مقام ہے اور دوسرا سبب مقدس نے اپنے چچا کے حوالے سے یوں بیان کیا ہے:

”شام وہ ملک ہے جس پر بدتوں عیسائی قابض ہے اور اس (عبدالملک)

نے وہ خوبصورت گرجا بھی دیکھے۔ جو ابھی تک ان کے قبضے میں ہیں۔ اور

ان کی خوش نمائی ایسی دلکش اور شان و شوکت ایسی مشہور ہے، جیسے

دبیت المقدس میں، کمامہ (مزار مسیح کا گرجا) یا قدیمہ اور اولیہ کے کلیسا دلکش

اور مشہور ہیں۔ لہذا اس نے مسلمانوں کے لیے ایسی بے مثل اور اعجب و بے روزگاہ

مسجد بنانا چاہی کہ مسلمان پلٹ کر بھی ان گرجوں کی طرف نہ دیکھیں۔ اسی طرح

خلیفہ عبدالملک کو کمامہ کے گنبد کی عظمت و شان دیکھ کر غیرت آئی کہ کہیں

مسلمانوں کے دل اس سے مرعوب نہ ہوں۔ اس لیے اس نے چٹان پر یہ

گنبد تعمیر کرایا۔“

مؤرخ سبط الجوزی اپنی کتاب ”مرآة الزمان“ میں بیان کرتا ہے کہ عبدالملک

نے یہ تعمیر ۶۹ھ میں شروع کی۔ جو ۷۲ھ میں تکمیل کو پہنچی (۶۸۷ تا ۶۹۱ء) قبلہ الصخرہ کی تعمیر

کے وقت خود خلیفہ دمشق سے بیت المقدس آیا، اور وہاں سے ہر ولایت اور شہر کے حاکم

کو لکھ کر گنبد کی تعمیر و تزئین کے سلسلے میں رائے مانگی۔ سب نے اتفاق کیا۔ اس پر

خلیفہ نے اپنی سلطنت کے بہترین کاریگروں کو جمع کیا۔ اور انھیں گنبد کی تعمیر شروع کرنے کا

حکم دیا۔ انھوں نے صحن حرم میں اس کا نقشہ بنایا۔

خلیفہ کو اس گنبد کی تعمیر میں اس قدر اشتیاق تھا کہ پہلے اس نے اس نقشہ کے مطابق

نونے کا گنبد تعمیر کرایا، یہ گنبد اب بھی مشرق کی طرف چٹان کے قریب موجود ہے۔ جو

قبلہ السلسلہ کہلاتا ہے۔ بعد ازاں اس گنبد میں قبلہ الصخرہ کی تعمیر کے لیے خرینے جمع کئے

گئے۔ خلیفہ نے قبۃ الصخرہ کے لیے مصر کا سات برس کا خرچ جمع کیا اور زر کثیر اس کے لیے لگ کر دیا۔ بیسان کے مشہور عالم و فاضل رجا ابن حیاہ اور یزید بن اسلام کو مہتمم مقرر کر کے اختیار دیا کہ وہ اس گنبد کی تعمیر میں جتنا روپیہ چاہیں خرچ کریں۔ انھوں نے پورے اشتیاق سے تعمیر کرائی اور جب قبۃ الصخرہ مکمل ہوا اور مزید خرچ کرنے کا موقع نہ رہا تو انھوں نے مخصوص خزانہ میں سے بچی ہوئی رقم کے بارے میں خلیفہ کو لکھا:

”امیر المؤمنین نے بیت المقدس کی چٹان پر جس گنبد کی تعمیر کا حکم دیا تھا وہ مکمل ہو گیا ہے اور اس سے بہتر اور خوبصورت بنانے کے بارے میں ایک لفظ کہنے کی گنجائش نہیں رہی۔ امیر المؤمنین نے اس مقصد کے لیے جو رقم مخصوص کی تھی۔ اس میں سے ایک لاکھ دینار سرخ بیچ گئے ہیں امیر المؤمنین کو اختیار ہے کہ باقی رقم کو جہاں چاہیں خرچ میں لائیں۔“

خلیفہ نے جواب میں لکھا:

”اس معظّم و محترم عمارت کی تعمیر میں جو کارہائے نمایاں تم نے کیا ہے

اس کے صلے میں یہ باقی رقم تم دونوں بطور انعام اپنے کام میں لے آؤ۔“

لیکن انھوں نے پسند نہ کیا بلکہ اپنی بیویوں کے زیور اور اندوختہ بھی خلیفہ کی خدمت میں پیش کر دیا۔ اس پر خلیفہ نے حکم دیا کہ ان درہم و دینار اور سونے کو لگھلا کر قبۃ الصخرہ کی چھت اور دیواروں پر چڑھا دیا جائے۔ چنانچہ حکم کی تعمیل ہوئی اور قبۃ اس قدر روشن ہو گیا کہ سونے کی جوت سے دیکھنے والوں کی نظر نہ ٹکھری سکتی تھی۔ سردی کے موسم میں گنبد کو بارش اور برف سے محفوظ رکھنے کے لیے جانوروں کی اون اور کھال سے دو غلاف تیار کرائے گئے۔ تاکہ بوقت ضرورت گنبد پر چڑھائیے جائیں۔ رجاہ اور یزید ابن سلام نے چٹان کے گرد سیاہ آبنوس کی ایک جالی بھی بنوائی اور باہر کے رخ ستونوں کے درمیان زری کے پرے بنا کر لٹکائیے۔ اس کے علاوہ حضرت ابراہیمؑ کے مینا بے کے دونوں سینگ اور خسرو ایران کا تاج ایک زنجیر سے باندھ کر قبۃ الصخرہ کے وسط میں لٹکا دیا۔ ایک بطش بہا موتی بھی اس زنجیر سے آویزاں تھا دیر نو اورات عہد عباسیہ میں کعبہ مکرم میں منتقل کر دیئے گئے۔

تاریخ بتاتی ہے کہ خلیفہ عبدالملک نے اس حرم کی خدمت کے لیے تین سو خدام

مقرر کئے۔ ان میں سے باون آدمی دن رات زعفران کوٹنے پر مہینے اور اس میں مشک و عنبر اور گلاب و گل جوڑی کا پانی ملا کر ایک خلوق تیار کرنے میں مصروف رہتے۔ یہ خادم حجرہ میں جانے سے قبل اچھی طرح نہا دھو لیتے۔ پھر روپائی زیب تن کر کے چٹان پر اس کی مالش کرتے۔ سونے چاندی کے فانوسوں میں عود، عنبر اور مشک سلگاتے۔ دروازوں کے پرے گرا دیتے اور جب پوری عمارت خوشبو میں رچ بس جاتی تو اس کی خوشبو حرم شریف سے باہر منڈی تک جاتی اور راہ گیروں کے دماغ خوشبو سے معطر ہو جاتے۔ روایت ہے کہ خوشبو سے عمارت کو خوب معطر کر لیا جاتا۔ تو زائرین کو اندر جانے کی اجازت دی جاتی۔ جو دو یا چار رکعت نفل پڑھتے اور جب زائرین لوٹ جاتے تو خادم فرش کو پانی سے دھو ڈالتے۔ ہر دروازے کی نگہبانی کے لیے دس دس جاہ مقرر تھے۔

ابوبکر بن الحارث سے جو عہد مالکی میں مسجد صخرہ میں شمعیں روشن کرتے تھے، روایت ہے کہ قبۃ الصخرہ میں خالص چنبیلی کا تیل جلایا جاتا تھا۔ اس کی خوشبو سے لوگوں میں اس قدر اشتیاق پیدا ہوتا۔ کہ وہ تیل اپنے کپڑوں پر مل لیا کرتے۔ عقبر بیان کرتا ہے کہ "اس زمانے (عہد ولید) میں مسجد اقصیٰ کے چوبی ستونوں کو چھوڑ کر صرف چھت میں چھ ہزار تختے لگے ہوئے تھے۔ اور دروازوں کی تعداد تیس تھی۔ چھ سو ستون سنگ مرمر کے اور سات محرابیں تھیں۔ اور پندرہ کم چار سوزنجریں جھاڑوں کے ساتھ لٹکتی رہتی تھیں۔ جن میں سے دو سو تیس مسجد اقصیٰ میں اور باقی ماندہ (یعنی ایک سو بچپن) گنبد صخرہ میں تھیں۔ ان تمام زنجیروں کی کل لمبائی چار ہزار و سبعمائے اور وزن ۴۳ ہزار رطل شامی (۲۸ ہزار پونڈ) تھا۔ پانچ ہزار فانوس تھے دیہ زنجیریں اور فانوس صلیبی لوٹ کی نذر ہو گئے، خلیفہ عبد الملک کے عہد میں کچھ یہودی اور عیسائی بھی بعض معمولی خدمات انجام دینے پر متعین تھے۔ لیکن حضرت عمر بن عبد العزیز نے انھیں ہٹا کر ان کی جگہ شاہی خمس سے خریدے ہوئے خادم مقرر کئے۔ اور جب ان میں سے کوئی مرتا تو اس کا بیٹا یا پوتا اس کی جگہ لے لیتا۔"

اسی عظمت و جبروت سے خبر ہو کر عیسائی مؤرخ فرگسن نے دعویٰ کیا کہ حضرت مسیح کے مقبرے پر قسطنطین نے جو کلیسا بنائے کبیر تعمیر کیا تھا۔ وہ موجودہ کلیسا مزار مرثیہ

نہیں بلکہ یہی قبۃ الصخرہ تھا۔ مگر لی سٹریٹج اور دوسرے یورپی مورخین نے اس کے اس دعویٰ کو باطل قرار دیا ہے۔ وہ اس امر میں متفق ہیں کہ قبۃ الصخرہ خلیفہ عبد الملک کی تعمیر ہے۔ البتہ لی سٹریٹج نے یہ مغالطہ دینے کی کوشش ہے کہ قبۃ الصخرہ عبد الملک نے اس لیے تعمیر کیا کہ وہ حضرت عبداللہ بن زبیر رضی اللہ عنہما کے عہد میں مکہ و مدینہ پر قابض تھے۔ کی رقابت میں، حجر اسود کے بجائے صخرہ کو مسلمانوں کے لیے حج اور طواف کا مرکز بنانا چاہتا تھا۔ لیکن اس کا یہ دعویٰ محض ایک مستشرق کی ژاژ خانی ہے جو عقلاً و نقلاً غلط ہے۔ مولانا شبلی نے اپنے رسالہ انتقاد میں اس نوع کی روایت کا مسکت رد کیا ہے۔ عبد الملک کے بعد عباسی خلیفہ المامون کی ہدایت پر اس کے بھائی ابواسحاق نے جو بعد میں معتصم کے نام سے خلیفہ بنا، گنبد کی مرمت و تزئین کی، اس کا سبب ایک زلزلہ بنا جس سے صخرہ کی عمارت کو نقصان پہنچا تھا۔ یہ کام صالح بن یحییٰ کی زیر نگرانی ۲۱۶ھ (۸۳۱ء) میں ہوا۔ اور لفٹیننٹ اسی کو نڈر کے بیان کے مطابق اس مرتبہ قبۃ الصخرہ کا بیرونی دیوار سے احاطہ کیا گیا۔ اور بعض برخود غلط یا خلیفہ کی رضا کے متلاشی معماروں نے خلیفہ عبد الملک کے نصب کردہ کتبہ میں تبدیلی کر دی۔ خلیفہ عبد الملک کا کتبہ جنوب مشرقی محراب میں پیوست تھا۔ اور اس کی عبارت یہ تھی۔

اس گنبد کو اللہ کے بندے عبد الملک امیر المؤمنین نے سن بہتر ہجری

میں تعمیر کرایا۔ اللہ قبول فرمائے :

لیکن یہ کارگیر کتبہ سے سن اور الملک مٹانا مجہول گئے، اس لیے ان کی جعل سازی کی گئی۔ تاریخ بتاتی ہے کہ آج جو ہشت پہلو عمارت موجود ہے۔ یہ باعتبار کرسی اور نقشہ تعمیر کے مجموعی طور پر بعینہ وہی ہے جسے خلیفہ عبد الملک نے ۶۹۱ء میں تعمیر کرایا تھا۔ قبۃ الصخرہ کی سب سے قدیم تفصیلی کیفیت وہ ہے۔ جو ابن الفقیہ نے ۹۰۳ء (۲۹۰ھ) میں لکھی کہ :-

احاطہ حرم کے وسط میں ایک چبوترہ تین سو ہاتھ لمبا اور ایک

سو چالیس ہاتھ عریض، ۲۹ ہاتھ اونچا بنا ہوا ہے۔ اس کی چھ بیڑھیاں

چڑھ کر قبۃ الصخرہ میں پہنچتے ہیں، جو چبوترہ کے وسط میں تعمیر کیا گیا

ہے۔ اس کا عرض و طول سو سو ہاتھ (یعنی ڈیڑھ ڈیڑھ سو فٹ) باندی

۱۰۵ فٹ اور محیط ۴۰ فٹ ہے۔ اس کی چار مسافت ڈیڑھ چاروں اور ڈیڑھ چاروں میں چار ڈر ہیں۔ اوپر سنگ مرمر کا کمانچہ بنا ہوا ہے۔ خود چٹان ۱۵ فٹ لمبی اور ۴ فٹ چوڑی ہے۔ اس کے نیچے ایک غار ہے۔ جس میں باسٹھ آدمیوں کی گنجائش ہے۔ گنبد سفید سنگ مرمر اور نیچے کی چھت طلائی سرخ سے بنائی ہے۔ دیواروں میں اوپر کے رخ ۵۶ درجے ہیں۔ جو ۹ فٹ لمبے اور ۹ فٹ چوڑے ہیں۔ اور ان پر مختلف رنگ کے شیشے چڑھے ہوئے ہیں۔ یہ گنبد جسے عبدالملک نے تعمیر کیا۔ بارہ پیل پالیوں اور تیس ستونوں پر قائم تھا۔ اس میں گنبد کے اوپر دوسرا گنبد بنا تھا۔ جس پر سیسے کی چادریں اور نیچے سنگ مرمر تھا۔ اسی پر ہشت ہلو عمارت کے ہر پہلو کا عرض ۶۶ فٹ ہے۔

ابتدائی زمانے میں بھی گنبد اتنا ہی اونچا تھا، جتنا آجکل ہے۔ حالانکہ یہ زلزلوں کے بعد از سر نو بنایا گیا۔ البتہ گنبد کے ستونوں کی تعداد اور ترتیب میں ۹۰۳ء کے بعد سے وقتاً فوقتاً (خصوصاً زلزلوں کی وجہ سے) تبدیلیاں ہوتی رہی ہیں۔ ابن الفقیہ کے مطابق ستونوں کی تعداد ۳۰ تھی لیکن آجکل ۲۸ ہے۔ ان میں سے ۱۲ اندرونی دور کے ہیں (ہر پیل پائے کے درمیان تین تین) اور ۱۶ بیرونی دور میں (ہر پائے کے درمیان دو دو ستون) ہیں۔ ابن الفقیہ کے پچھتر برس بعد (۶۹۸ء) میں ابن حوقل اور اصطخری لکھتے ہیں: "چٹان کے اوپر عالی شان گنبد ہے، خود چٹان زمین سے نیم قد اونچی ہے۔ اس کا طول و عرض مساوی ہے۔ اس کے نیچے ایک روازہ سے جو ۵ x ۱۰ فٹ ہوگا۔ ایک راستہ اس طرح زینہ بزینہ جاتا ہے، جیسے تہ خانے میں جاتے ہوں، مگر چٹان کے نیچے کا کمرہ نہ مربع ہے نہ گول۔ بلندی میں قد آدم اونچا ہے۔"

مقدسی ۹۸۵ء میں لکھتا ہے کہ:-

چبوترے کے وسط میں قبۃ الصخرہ ایک ہشت پہلو عمارت پر قائم ہے۔ اس کے چار بڑے دروازے ہیں۔ جن سے محرم میں آنے کے لیے سیڑھیاں بنی ہوئی ہیں۔ جنوبی دروازے کا نام باب القبۃ۔ مشرقی کا باب اسرائیل، شمالی کا باب صور اور مغربی کا باب نسا ہے۔ ان سب پر سونے کا کام ہے۔ اور ہر ایک کے پٹ نہایت خوبصورت ہے۔

منقش ہیں۔ یہ کوارٹر خلیفہ المقتدر باللہ عہد خلافت ۸۰۰ء تا ۹۳۲ء کی والدہ کے حکم سے یہاں بھیجے گئے تھے۔ ہر دیوار کے اوپر سنگ مرمر کا کمانچہ ہے۔ کمانچے میں بھی کوارٹر میں مگران پر کوئی نقش و نگار نہیں۔

عمارت کے ستونوں کی تین واحد المرکزہ قطار میں ہیں۔ یہ ستون سنگ مرمر کو جلائے کر بنائے گئے ہیں۔ ان کے اوپر لداؤ کی چھت ہے۔ انہی ستونوں والوں کے اندرونی رخ قبۃ الصخرہ کا صدر ایوان ہے۔ جو ہمیشہ پہلو نہیں مقرر ہے اور اس کے پورے دور میں گول محرابیں چلی گئی ہیں۔ فرش سے گنبد کے کلس تک بلندی سو ہاٹھ ہے۔ یہ خوبصورت کلس ایک بالنس ایک بالنس بلندی کے اوپر لگا ہوا دوسرے دکھائی دیتا ہے۔ گنبد کے بیرونی رخ پر پتیل کے جلائے ہوئے پترے ہیں اور اندر کی عمارت، فرش، دیواریں اور لداؤ سب اندر باہر سے سنگ مرمر کے ہیں اور ان پر طرح طرح کے نقش و نگار بنے ہیں۔ گنبد کی چھتری کو تین حصوں میں تقسیم کیا گیا ہے۔ اندر کے حصے میں آرائشی گولے لگائے ہیں۔ اس کے بعد لوہے کے شھتیروں کی تینچیاں ہیں، جو سرے سے کھلی ہیں۔ تاکہ تیز ہوا گولے کو جگہ سے نہ ہلائے۔ پھر تیسرا حصہ چوبی بنایا ہے جس کے اوپر کے رخ پتیل جڑا ہے۔ چھتری میں نیچے سے اوپر تک راستہ چھوڑ دیا ہے تاکہ مرمت یا دیکھ بھال کے لیے کاریگر کلس تک جاسکے۔ طلوع آفتاب کے وقت جب سورج کی روشنی چھتری پر پڑتی اور اس کی کرنیں پھیلتی ہیں۔ تو اس وقت یہ عمارت قابل دید اور ایسی شان دار ہوتی ہے کہ دنیا کے اسلام میں اس کی نظیر میں نے نہیں دیکھی۔ نہ میں نے کسی سے سنا کہ عہد جاہلیت میں کہیں کوئی ایسی عمارت بنی ہو۔ جو حسن و شان میں قبۃ الصخرہ کا مقابلہ کر سکے۔

مقدسی کی اس تحریر کے قریباً ۲۱ سال بعد یعنی ۴۱۰ھ (۱۰۱۶ء) میں زلزلہ سے گنبد گر پڑا اور اس عمارت کو نقصان پہنچا، چنانچہ فاطمی خلیفہ النظار ہر دو واضح ہے کہ ۹۶۹ء سے یہ شہر فاطمی خلفاء مصر کے قبضے میں آ گیا تھا، کے حکم سے ۴۱۳ھ (۱۰۳۲ء) اور ۴۱۸ھ (۱۰۴۷ء) میں اس کی مرمت ہوئی۔ اس مرمت کی یاد میں جو کتبے لگائے گئے۔ ان میں سے ایک کی عبارت یہ ہے:

”بِسْمِ اللّٰهِ الرَّحْمٰنِ الرَّحِیْمِ ط بِلَا شِبْهِ اللّٰدِکِی مَسْجِدِیْ وَہِی لَوَکِن کَمَالِ
وورست کرتے ہیں جو اللہ پر ایمان رکھتے ہیں۔ اس گنبد کی بحالی اور مرمت

کا حکم امام ابو الحسن علی انظار الاعزاز الدین اللہ ابن المحکم بامر اللہ امیر المؤمنین نے دیا۔ اللہ تعالیٰ اس پر اور اس کے اجداد مطہرین پر رحمتیں نازل فرمائے۔ یہ خدمت اس کے ملازم امیر معین الامت حافظ دوست علی بن احمد انابت اللہ نے ۱۳ھ میں انجام دی۔ اللہ تعالیٰ ہمارے آقا امیر المؤمنین کے اقبال و استقامت کو دائم قائم رکھے۔ اور مشرق و مغرب پر اس کی حکومت وسیع کرے۔ ہم سب کاموں کے آغاز و انجام میں اسی کی حمد کرتے ہیں۔

ناصر خسرو کی تحریر جو ۱۰۲۰ء میں بیت المقدس آیا۔ صلیبیوں کی آمد سے قبل زمانے کی آخری تحریر ہے۔ اور اس کی دی ہوئی پیمائش موجودہ قبۃ الصخرہ کے طول و عرض سے حیرت انگیز مطابقت رکھتی ہے، لیکن ستون اور پائے ناصر خسرو کے بیان سے مختلف ہیں، اس کے بیان کے مطابق اندرونی دور میں چار پائے اور ہر پائے کے درمیان دو ستون اور بیرونی دور میں آٹھ پائے اور ہر پائے کے درمیان تین ستون تھے۔ ناصر خسرو لکھتا ہے کہ اس کی دیواریں مربع پتھروں کی بنائی ہوئی اور چالیس چالیس فٹ بلند ہیں، قبۃ الصخرہ کا گنبد ایک فرسخ کے فاصلے سے پہاڑی کی چوٹی کی طرح اٹھا ہوا نظر آتا ہے۔ گنبد کی بنیادوں سے کلس تک اس کی بلندی ۶۰ فٹ ہے۔ اور وہ چبوترہ جس پر یہ عمارت بنی ہے وہ صحن حرم شریف سے ۲۴ فٹ اونچا ہے۔ جس کے معنی یہ ہوتے کہ حرم شریف کے صحن سے گنبد کے کلس تک کل بلندی ۱۲۴ فٹ ہے۔ چٹان زمین سے قد آدم بلند ہے۔ اس کے چاروں طرف سنگ مرمر کا معجز بنا ہوا ہے تاکہ کوئی اسے ہاتھ نہ لگا سکے۔ چٹان کا جھکاؤ قبلے کی سمت یعنی جنوب کو ہے۔

”قبۃ الصخرہ کے مکان میں ہر وقت زائرین اور عبادت گزاروں کا مجمع رہتا ہے۔ عمارت میں ریشم اور دوسری قسم کے نفیس قالینوں کا فرش ہے، گنبد کے وسط میں چٹان کے اوپر تقری زنجیریں چاندنی کا فانوس آویزاں ہے اور دوسرے حصوں میں بھی کثرت سے چاندی کے فانوس لگے ہوئے اور ہر ایک پر اس کا وزن کدہ ہے۔ یہ سب فانوس فاطمی خلیفہ مصر کے عطیہ ہیں۔ میرے اندازے کے مطابق یہاں کے مختلف تقری ظروف کا مجموعی وزن ایک ہزار من (موجودہ ڈیڑھ من) ہوگا۔“

”لوگ کہتے ہیں کہ معراج کی شب حضور نبی کریم علیہ الصلوٰۃ والسلام نے پہلے قبلۃ الصخرہ

میں چٹان پر دست مبارک رکھ کر دعا فرمائی، اور جس وقت آپ تشریف لے جانے

لگے تو چٹان تعظیم

کے لیے بلند ہوئی

لیکن حضور نے

دست مبارک سے

روک دیا۔ اور وہ


وہیں رک گئی،

جہاں تھی چنانچہ

آج تک کسی قدر

زمین سے اوپر

اٹھی ہوئی ہے۔



پھر آنحضرت صلی اللہ علیہ وسلم اس گنبد میں تشریف لائے۔ جو اب تک آپ کے نام سے منسوب ہے۔ اور یہاں مرکب (براق) پر سوار ہوئے۔ اسی لیے یہ گنبد مبارک و محترم ہے۔ صاحب مشیر الغرام نے لکھا ہے کہ ۱۰۶۰ء میں قبلۃ الصخرہ کا بڑا جھاڑ، جس میں پانچ سو فانس تھے، نیچے گر پڑا، مسلمانوں نے اسے بدشگونئی سمجھا اور کہنے لگے:

”عالم اسلامی میں ضرور کوئی بڑا حادثہ پیش آنے والا ہے۔“

اور اس واقعہ کے ۳۹ سال بعد ۱۰۹۹ء میں واقعی وہ بڑا حادثہ پیش آیا۔ جس سے مسلمانوں کے سرزدامت سے جھک گئے۔ صلیبیوں نے بیت المقدس پر قبضہ کر لیا۔ اور قبلۃ الصخرہ کو بیکل مسیح سمجھ کر مہارین دیر کے محلے کر دیا۔ چونکہ یہ لوگ اسے خانۃ خدا TEMPLE DOMINI

سمجھتے تھے، اس لیے انھوں نے اس کی تصویر اپنے جنگی طغریوں میں شامل کی اور یورپ کے مختلف گرجاؤں میں اس کے نقشے اور روکار کی نقل کی گئی۔ لفٹننٹ کونڈورائل انجینئر لکھتا ہے کہ صلیبیوں نے صخرہ مقدس کو موجودہ شکل میں تراشا اور سنگ مرمر کے چوکے بچھا کر اس پر قربان گاہ بنائی۔ یہ کام ۱۱۱۵ء سے ۱۱۳۶ء تک ہوتے رہے۔ اور چوتھے پچھلے جگہ

چھوٹی چھوٹی قربان گاہیں بنائیں اور قبلۃ الصخرہ کی بیرونی دیوار کے اندرونی حصہ پر تصویریں

نقش کیں۔ علی ہر وی نے جو صلیبیوں کے فور میں، صلاح الدین کے شہر کو دوبارہ تسخیر کرنے سے پندرہ سال قبل یعنی ۱۱۷۳ء میں یہاں آیا تھا۔ لکھا ہے کہ صلیبیوں نے چٹان کے گرد سنگ مرمر کے حجر کی جگہ، جس کا ذکر ناصر خسرو نے کیا ہے، آہنی جنگل لگا دیا تھا اور اس کے اندر حضرت سلیمان اور حضرت عیسیٰ کی تصاویر لگی ہوئی تھیں۔

۱۱۸۷ء میں سلطان صلاح الدین نے بیت المقدس پر قبضہ کیا۔ تو اس نے حرم شریف کے احاطے کو پھر کامل طور پر اصلی حالت میں واگذاشت کیا اور فرنگیوں کے جوش تبرک گیری نے چٹان کی جو حالت کر دی تھی۔ اس کی بھی اصلاح کی۔

ابن اثیر لکھتے ہیں: "فرنگیوں نے چٹان پر سنگ مرمر کی ایک تہہ چڑھا دی تھی۔ صلاح الدین نے اسے حکماً اُتروادیا۔ اس تہہ بندی کا سبب یہ تھا کہ ابتدا میں فرنگیوں کے مذہبی پیشوا چٹان کے ٹکڑے توڑ کر فرنگی زائرین کے ہاتھ بیچا کرتے تھے، جو ان ٹکڑوں کو نہایت بابرکت سمجھ کر ان کے ہم وزن سونائے سے خوشی سے خرید لیتے تھے۔ بعض لاطینی بادشاہوں کو اندیشہ ہوا ہے کہ اس طرح کہیں ساری چٹان غائب نہ ہو جائے چنانچہ انھوں نے اسے محفوظ رکھنے کے لیے اسے سنگ بستہ کرنے کا حکم دیا۔ صلاح الدین نے تزئین تو میں تہوں کی تصویروں کو صاف کرادیا اور قبۃ الصخرہ کی مرمت کر کے نقش و نگار میں سنہری رنگ بھروایا۔ یہ کام رجب ۵۸۶ء بمطابق ۱۱۹۰ء میں ہوا۔ جیسا کہ ایک کتبہ سے ظاہر ہے۔

ہماری آقا سلطان الملک الناصر العالم العادل صلاح الدین

یوسف بن ایوب نے (خدا ان پر رحمت فرمائے) ۵۸۶ء میں اس مقدس

گنبد کی تجدید اور اس پر سونا چڑھانے کا حکم دیا۔

خاندان ایوبی کے اکثر فرماں رواؤں نے اس عمارت کی تجدید مرمت یا تزئین و

آرائش میں حصہ لیا۔ ان میں الملک العادل سیف الدین الملک المنظر لقی الدین الملک

الافضل نور الدین الملک العزیز عثمان خاص طور پر قابل ذکر ہیں۔ مؤخر الذکر کے حکم سے

آہنی جالی دار جنگل کے علاوہ ایک خوشی جنگل بھی چٹان کے گرد تعمیر ہوا۔ یہ تمام تاجدار

اپنے ہاتھوں سے مسجد میں جھاڑو دیا کرتے، اس کے فرش کو عطر گلاب سے دھوتے

اور پھر غرباء و مساکین میں خیرات تقسیم کیا کرتے تھے۔

مملوک سلاطین مصر کا دور آیا تو انھوں نے اس کی خدمت گزار ہی کو فلاح دارین
 جانا۔ ان کے دور میں قبہ کی بیرونی دیواروں کے بالائی حصے کی روغنی اینٹیں جو شکستہ
 و خستہ ہو گئی تھیں، تبدیل کی گئیں، الملک الظاہر بیبرس کے دور میں بڑے پیمانے
 پر مرمت ہوئی۔ سلطان محمد بن الملک المنصور قلاوون نے گنبدِ صخرہ کی عمارت اور بالائی
 گنبد پر جلا کرنے اور اس کو جسٹ کی چادروں سے ڈھانپنے کی سعادت ۱۳۱۸-۱۹ء
 میں حاصل کی۔ اس کام کی نگرانی امیر صوابی نے کی تھی۔ اس سے قبل ۱۲۹۴ء میں الملک العادل
 زین الدین کے حکم سے ان شجرہ آفاق قدرتی مناظر کی رنگین و دلکش تصاویر از سر نو بنائی
 گئیں۔ جو اس عمارت کے لیے قابلِ فخر ہیں۔

ابن بطوطہ ۱۳۵۵ء بیت المقدس آیا تھا، وہ تفصیلات نہیں بتاتا البتہ عمارت
 کی تحسین میں رطب اللسان سے اور چٹان و قبہ کا ذکر کرتے ہوئے لکھتا ہے کہ
 گنبد میں لوہے کی ایک بڑی بیپر لٹکی ہوئی ہے، لوگ اسے حمزہ کی ڈھال بتاتے ہیں۔
 ۱۳۸۶ء میں الملک الظاہر برقوق نے محمد الصغریٰ بہادر کے زیر نگرانی وہ خوبصورت منبر
 نصب کرایا۔ جو اس گنبد کے جنوبی دروازے سے نظر آتا ہے۔ یہ منبر تمام کا تمام
 سنگ مرمر کا بنا ہوا ہے۔ اور دس فرسوں ستونوں پر قائم ہے۔

۱۴۳۲ء میں الملک الاثرش برس باٹے نے اپنے نائب شہزادہ ارکاس حلیمانی کو
 حکم دیا کہ متعدد دیہات اور دوسری جائیداد خرید کر اس مقدس عمارت کی دیکھ بھال کے لیے
 وقف کر دی جائے۔ یہ سب سے پہلا وقف ہے، جو ایک سلطان کے حکم سے قبۃ الصخرہ
 کے اخراجات پورا کرنے کے لیے قائم ہوا۔ اس کی یادگار کے طور پر مشرقی دیوار پر ایک کتبہ
 کندہ کیا گیا جو آج بھی شیشہ اور مہین جالی کے نیچے محفوظ ہے۔

مخیر الدین بیان کرتا ہے کہ ۸۵۱ھ (۱۴۴۸ء) میں آگ لگنے یا برق گرنے سے
 قبۃ الصخرہ کی چھت جل کر تباہ ہو گئی۔ اور سلطان الملک الظاہر نے اسے دوبارہ اس
 طرح تعمیر کرایا کہ "وہ پہلے سے بھی زیادہ خوش نما ہو گئی" اس مرمت پر ڈھائی ہزار دینار
 (موجودہ ڈیڑھ لاکھ روپے) خرچ ہوئے اور ۲۶ ٹن جسٹ کام میں آیا۔

۱۴۷۰ء میں علامہ سیوطی اس چٹان کا ذکر کرتے ہوئے لکھتے ہیں:-

"یہاں جو نقش پا ہیں۔ وہ رسول اللہ صلی اللہ علیہ وسلم کے ہیں۔"

(واضح رہے کہ چٹان کے ایک گوشے میں پاؤں کے نشان ہیں) جبکہ آنحضرتؐ آسمان پر جاتے وقت براق پر سوار ہوئے۔ صلیبی دور میں انھیں مسیح کے نقشب پاتا جاتا تھا۔

کہتے ہیں کہ جس وقت حضرت عمرؓ تشریف لائے تو چٹان کو گویا فی عطا ہوئی۔ اور اس نے آپ کو مر جبا کہا۔ چٹان پر حضرت جبریلؑ کی انگلیوں کے بھی نشان ہیں۔ کیونکہ جب چٹان نے رسول اللہؐ کی آسمان پر جاتے وقت معیت کرنا چاہی۔ تو حضرت جبریلؑ نے اسے دھکائے کر اپنی جگہ پر قائم کیا۔ اور یہ نشان باقی رہ گئے۔ آج کل یہ قدامت شریف چٹان سے ایک ایک پتھر پر اور اس کے مقابل میں دوسری یعنی جنوب مغرب کی طرف نظر آتے ہیں۔ چٹان بجز جنوبی حصے کے دیوار پر کھڑی ہے۔ لوگ جنوبی حصہ میں واقع زینہ سے اتر کر غار میں جاتے ہیں۔ زینہ میں ایک جگہ چھوٹی ٹسی الماری ہے۔ جس کے قریب ٹھہر کر زائرین چٹان کی زبان کی زیارت کرتے ہیں۔ اس جگہ سنگ مرمر کا ایک ستون ہے۔ جس کا نچلا حصہ الماری کے جنوبی سرے پر لگا ہوا اور اوپر کا رخ چٹان کے بالمقابل نکلا ہوا ہے، جبریلؑ کی انگلیاں چٹان کے مغربی جانب ہیں۔ "قبۃ الصخرہ میں لوگ آج بھی یہ عجائبات دیکھتے ہیں۔ وہ انہی مقامات پر ہیں۔ جہاں سیوطی نے انھیں دیکھا تھا آخری بار مملوک سلطان الملک الاثرین قاہرہ نے ۱۴۶۷ء میں قبۃ الصخرہ کے تمام چوبلی دروازوں پر نہایت خوبصورت کام کی تانبے کی چادریں چڑھوائیں۔ جس سے ان کی مضبوطی اور دلکشی میں گراں قدر اضافہ ہوا۔

سولہویں صدی کے رولح اول میں بیت المقدس ترکمان عثمانی کے قبضہ میں آ گیا۔ اور ۱۵۳۸ء میں سلطان سلیم اول کے نامور فرزند سلطان سلیمان اعظم کے حکم سے حرم المقدس کی تزئین و آرائش پر توجہ دی گئی تو مسجد کی بیرونی دیواروں میں نئی ٹائیلیں لگانے اور گول گنبد کے زیریں حصے میں سفیری کھریاں نصب کرنے کے ساتھ ساتھ قبۃ الصخرہ کے گول ستونوں پر سنگ مرمر لگایا گیا اور قبۃ کی تجدید و مرمت ہوئی۔ سلطان کے نام کا کتبہ ابھی تک گنبد صخرہ کے باب الجنۃ کے اوپر لگا ہوا ہے۔ خدا کا شکر ہے کہ سلطان اعظم اور خاتان اکرم دلیل و بہان کے ساتھ خلافت کے وارث۔ ابو الفتوحات سلیمان خان بن سلطان صاحب سجاد سلیم خان مظفر و منصور صاحب متاخر ابن سلطان بایزید ابن سلطان مجاہد الامجد سلطان محمد بن عثمان کے سایہ دولت میں بیت المقدس کے اس

عالی شان گنبدِ صخرہ کی مرمت عمل میں آئی۔ اللہ تعالیٰ ان کی لمحوں پر رحمت کی بارش فرماتے۔
پس ماہرا انجینئروں نے ۱۹۵۹ء میں اس عمارت کو پہلے سے بھی زیادہ شان و شوکت کے
ساتھ بحال کیا۔ کتبہ لکھنے کی سعادت عبداللہ تبریزی کو حاصل ہوئی۔

۱۸۳۰ء میں سلطان محمود نے اس کی مرمریں سلوں کو تبدیل کیا۔ جنہیں موسم کے باعث
سخت نقصان پہنچا تھا۔ ۱۸۵۳ء میں سلطان عبدالحمید کے حکم سے ایک ایرانی انجینئر کے
زیر نگرانی قبۃ الصخرہ کے متعدد حصوں کی مرمت ہوئی، اس کے بعد ۱۸۶۳ء میں سلطان
عبدالعزیز کے عہد میں چوٹی چھت کی مرمت کی گئی۔ جو مرور زمانہ سے بوسیدہ ہو گئی تھی۔
گنبد کی چھت پر لگی ہوئی چادریں بھی تبدیل کی گئیں اور جنوبی دروازہ کے اندر بلور کا ایک
نقیس اور بڑا جھاڑ آویزاں کیا گیا۔ جس سے عمارت کی خوبصورتی دوبالا ہو گئی۔

۱۸۶۵ء میں سلطان عبدالحمید ثانی نے بلشیت قیمت ایرانی قالین منگوا کر فرش پر
پچھوائے۔ یہ خوبصورت قالین جن کی مالیت لاکھوں روپے ہے۔ جنگ جون ۱۹۰۶ء تک اس
گنبد کی زینت بنے۔ اسی کے زمانے میں وہ شان دار بلورین جھاڑ بھی آویزاں کیا گیا۔
جو ۱۹۵۱ء تک عین چٹان کے اوپر لٹکا ہوا نظر آتا تھا۔ بعد میں اسے مسجد اقصیٰ میں منتقل
کر دیا گیا۔ اسی سلطان کے حکم سے گنبد کی بیرونی دیواروں پر نہایت عمدہ خط نسخ میں سورۃ
یسین لکھی گئی۔

مولانا شبلی (۱۸۹۲ء) میں لکھتے ہیں کہ:

صخرہ کا قبة بلند چبوترہ پر ہے، اس مٹمن برج کی بلندی کم و بیش سو
فٹ ہے۔ دیواروں پر نہایت عمدہ لاجوردی اور طلائی کام ہے۔ چمک اور
رکشنی سے آنکھ نہیں ٹھہرتی۔

اور ۱۳۲۹ھ میں محمد عاشق الہی میرٹھی نے زیارت الشام والقدس میں لکھا ہے
کہ صخرہ شریف کا صحن شمالاً جنوباً ۱۳۵۔ ۱۳۶، شرقاً غرباً ۲۸۹ ہاتھ ہے۔ صحن مسجد
سے سات ہاتھ اونچا ہے۔ اوپر جانے کے لیے بیڑھیاں بنی ہوئی ہیں۔ نوزینے چڑھ
کر صخرہ کے چبوترے میں داخل ہوتے ہیں۔ صحن میں چاروں طرف سات قبے ہیں۔ غرب
شمال کے قبة کو 'قبۃ الارواح' اس کے پہلو میں قبۃ الصخرہ، تیسرا قبة سنج، اس کے
پہلو میں قبۃ المعراج، جس کے متعلق مشہور ہے کہ شب معراج رسول اللہ صلی اللہ علیہ وسلم

نے اسی قبہ سے آسمان کی طرف صعود فرمایا۔ اس کے پہلو میں قبۃ الصلوٰۃ کہ یہاں حضور نے تمام انبیاء و ملائکہ کی امامت فرمائی۔ قبۃ الصخرہ کے مشرقی جانب قبۃ السلسلہ اور آخر صحن میں جانب قبلہ، قبہ مریم ہے۔

وسط صحن میں قبۃ الصخرہ ہے۔ جو بیش قیمت سنگ مرمر کے سولہ ستونوں پر قائم ہے۔ ایک اون ہاتھ اور سچا اور رنگ برنگ کے شیشوں سے آراستہ ہے، فرش کافور (قطر) و موسو چالیس ہاتھ ہے۔ اوپر نیچے دو چھتیں ہیں۔ سقف زیریں ککڑی کی ہے اور طلائی روغن سے نہایت خوش نما آراستہ ہے۔ بالائی چھت میں رائگ، بیسہ اور دوسری دھات ملی ہے۔ چار سمت چار دروازے ہیں، شمالی باب الجنۃ کہلاتا ہے، زائرین اسی دروازہ سے داخل ہوتے ہیں۔

اس کی ہموار سطح میں قبۃ رخ سیڑھیاں ہیں۔ ان سیڑھیوں میں واسنی جانب ایک مقام لسان الصخرہ ہے، لکھتے ہیں معراج کی شب اللہ تبارک و تعالیٰ نے صخرہ کو قوت گواہی دی۔ اور اس مقام سے رسول اللہ کو سلام کی آواز آئی۔ اس لیے اس کا نام لسان صخرہ پڑ گیا۔ یہ سیڑھیاں صخرہ کے نیچے غار میں جاتی ہیں، یہاں سیڑھیوں سے اتر کر وہاں ہاتھ محراب ہے۔ جو سیدنا سلیمانؑ سے منسوب ہے۔ اس کے قریب ایک محراب رسول اللہ سے منسوب ہے۔ اس سے متصل زمین سے ایک ہاتھ اونچی سیدنا خضرؑ کی محراب ہے۔ اس کے قریب سیدنا جبریلؑ اور محراب سیدنا ابراہیمؑ ہے۔ سیدنا ابراہیمؑ کی محراب سیدنا داؤد کی محراب متصل ہے۔

۱۹۱۷ء میں ترکوں نے احترام شہر کی بنا پر ڈسے بغیر شہر خالی کر دیا۔ تو ۱۹۱۹ء میں یہ شہر برطانوی انتداب میں آگیا۔ ۱۹۲۰ء میں مسلم مقامات و آثار کی حفاظت و نگہداشت کے لیے ایک اعلیٰ مجلس اسلامی (سپریم مسلم کونسل) قائم کی گئی۔ اس مجلس کو ان مقامات کے اوقاف سے حاصل ہونے والی پوری آمدنی کے صرف کا مجاز قرار دیا گیا۔ اس مجلس کے قیام کے بعد ایک جائزہ سے معلوم ہوا۔ کہ نکاسی آب کے راستے مسدود ہو جانے کی وجہ سے بارش کا پانی قبۃ الصخرہ کی دیواروں میں رستار ہا ہے۔ جس سے دیواریں کمزور ہو گئی ہیں، چنانچہ کونسل نے پرانے بسیدہ پائپوں کی جگہ نئے جستی پائپ لگانے کی شکستہ ٹائیلوں کو بدلا۔ ان کے علاوہ ایسے اقدامات کیے کہ عمارت کے بیٹھنے کا خطرہ ٹل گیا۔

۱۹۲۷ء میں کونسل نے گنبدِ صحرہ کی مرمت و وسیع پیمانے پر کروائی۔ الحاج مولانا ایلیاس برنی کے الفاظ میں اس کے لیے اکثر ممالکِ اسلام سے چندہ کیا گیا، گنبد کی درستی میں ترکی انجینئروں نے انتہائی کمال و فن کا مظاہرہ کیا۔ قدیم گنبد اپنی جگہ معلق رہا۔ اور اس کے نیچے کی دیواریں تعمیر ہوئیں۔ اور نقش و نگار کی تجدید کی گئی۔

۱۹۴۸ء میں نازک ترین لمحات آئے۔ جب یہود نے بیت المقدس پر قبضہ کی کوشش کے دوران قبۃ الصخرہ اور مسجد اقصیٰ کو بھی اپنا نشانہ بنایا۔ جس سے مسجد اقصیٰ کے ساتھ ساتھ قبہ کو بھی شدید نقصان پہنچا۔ اس کی تلافی شاہ اردن کے محدود وسائل سے ناممکن تھی اس لیے عالم اسلام سے اپیل کی گئی جس پر دنیا کے گوشے گوشے میں پھیلے ہوئے مسلمانوں نے لبیک کہا۔ حکومت پاکستان نے بھی کئی کروڑ روپے کا عطیہ دیا۔ ۱۹۵۸ء میں سعودی عرب کے مشہور تاجر اور صاحبِ ثروت شیخ محمد بن سعد بن مرحوم کو تعمیر و مرمت کا ٹھیکہ دیا گیا اس فرم نے ماہرینِ تعمیرات، انجینئروں اور مہندسوں کی نگرانی میں تعمیر و مرمت کا کام شروع کر دیا۔ جو اپریل ۱۹۶۴ء میں بحیرہِ خوبی پایہ تکمیل کو پہنچا۔ اس پر تین لاکھ بیس ہزار پونڈ صرف ہوئے۔ حکومت اردن نے اس خوشی میں ایک جشن منایا اور جملہ ممالکِ اسلامیہ کے نمائندے شریک ہوئے۔

مولانا شیر علی جو اس تعمیر کے بعد القدس گئے تھے، لکھتے ہیں:

مسجد صحرہ کی حسین و جمیل عمارت پر سنہری گنبد ایسے محسوس ہوتا ہے کہ ایک بہت بڑا نیلم سورج کی شعاعوں کے اثرات سے جھلک کر رہا ہے۔ مسجد صحرہ، مسجد اقصیٰ کے جانبِ شمال تقریباً ۲۵۰ قدم اور ۵ فٹ اونچی سطح پر واقع ہے۔ یہ مسجد مشرق و مغرب کی شکل میں ایک گول بلند عمارت ہے، جس کی بلندی اندازاً اسی فٹ ہوگی۔ اس کا ہر کونہ بیس قدم ہے۔ گویا تمام عمارت کی گولائی (لیپیٹ) ۶۰ گز ہے۔ صحرہ عربی زبان میں ایک بڑے پتھر کو کہتے ہیں۔ اس مسجد سے درمیان میں زورنگ کی ایک بہت بڑی چٹان ہے۔ اس لیے اس کو مسجد صحرہ کہتے ہیں۔ جانبِ قبلہ یعنی جنوب کی طرف اس چٹان کے نیچے اترنے کی سیڑھیاں ہیں، لوگ نیچے اتر کر نوافل پڑھتے ہیں اور تلاوت کرتے ہیں۔ کہا جاتا ہے کہ یہاں رحمت کائنات صلی اللہ علیہ وسلم نے نوافل پڑھے ہیں۔ اس پتھر کے نیچے کثرتاً وہ جگہ (غار) ہے، جس میں بیک وقت پچاس آدمی سجدہ نماز پڑھ سکتے ہیں۔ عام لوگوں میں مشہور

ہے کہ یہ پتھر آسمان و زمین میں معلق تھا۔ رفتہ رفتہ زمین کے قریب ہوتا گیا اور اب زمین پر ہے۔ عوام اس پتھر کو بوسہ دیتے اور کہتے ہیں کہ یہ تختِ رب العالمین ہے اس پتھر کے درمیان ڈھائی فٹ چوڑا سوراخ ہے۔

لوگوں میں مشہور ہے کہ حضورؐ جب یہاں تشریف لائے تو اس پتھر نے حضورؐ کو اَهْلًا وَّ سَهْلًا اور مَرْحَبًا کے کلمات کہے اور ان پر صلوة و سلام پیش کیا۔ پھر حضورؐ اس سوراخ میں سے گزر کر آسمانوں پر تشریف لے گئے۔ اس پتھر پر پانچ چھانچ مرتب کالے رنگ کا ایک نشان ہے۔ لوگوں کا کہنا ہے کہ جب حضورؐ آسمانوں پر تشریف لے جائے تھے تو حضورؐ نے اپنا مبارک ہاتھ رکھ کر اسے تسلی دی کہ تو میرے ساتھ جنت میں ہوگا۔ یہ نشان حضورؐ کے ہاتھ رکھنے کا ہے۔

اس صخرہ (چٹان) کے نیچے چاروں طرف لمبے لمبے شیشے لگائے گئے ہیں۔ تاکہ لوگ اس پتھر سے تبرک کی نیت سے ٹکڑے جدا نہ کریں۔ یہ پتھر کسی جگہ آٹھ فٹ اور کسی جگہ چار فٹ اونچا ہے۔ اس میں دو محراب ہیں جن پر نشانات لگائے گئے ہیں، کہ حضورؐ نے یہاں نماز پڑھی تھی۔ صخرہ کے بالائی حصہ کی جانب جنوب و مغرب میں ایک چھوٹا سا مینارہ ہے، جس میں حضورؐ کا مٹے مبارک ہے۔ اس مسجد میں جو شان و ارتقا میں نیچے ہیں۔ وہ حکومت پاکستان نے بھیجے ہیں۔ مسجد صخرہ کے چار بڑے دروازے ہیں۔ باب القبہ، باب الجنۃ (شمالی دروازہ)، باب الشرقي، باب الغربی، مغربی دروازہ تو تمام دن کھلا رہتا ہے، باب القبہ نمازوں کے وقت کھلتا ہے، باب الشرقي اور باب الجنۃ ہمیشہ کے لیے بند رہتے ہیں۔ باب الجنۃ کے متصل تین گز لمبی اور ایک گز اونچی دیوار میں سات محراب بنائے گئے ہیں۔ کہتے ہیں کہ یہاں سات صحابہ نے نماز پڑھی ہے۔ باب الغربی کے قریب دیوار پر یہ عبارت درج ہے:

مسجد صخرہ کی عمارت کی تجدید و مرمت اللہ تعالیٰ سے توفیق کے طلبگاہ
و امیدوار شاہ حسین کے دورِ مملکت میں پایہ تکمیل کو پہنچی۔ تاریخ تکمیل

۲۸ ربیع الاول ۱۳۸۴ھ مطابق ۲۶ اگست ۱۹۶۴ء۔

لیکن اس عظیم مرمت کو ابھی پچیس سال بھی نہ گزرنے پائے تھے کہ مسجد اقصیٰ اور
قبۃ الصخرہ کے در و دیوار ایک بار پھر اسرائیلی توپوں کی گولہ باری سے لرزائے ہوئی

انجارات سے اندازہ ہوتا ہے۔ کہ اس عظیم اسلامی عمارت کو شدید نقصان پہنچا۔ اب اس مقدس مقام پر اسلام اور پیغمبر اسلام کے بدترین دشمن یہود کا قبضہ ہے اور لندن ٹائمز کی اطلاع کے مطابق یہودیوں نے مسجد اقصیٰ کے نیچے گہری کھدائی کی ہے۔ بعد گنبدِ صخرہ اور مسجد اقصیٰ کی جگہ تیسرے سیکل کی تعمیر کے منصوبہ پر عمل درآمد شروع کر دیا ہے۔ خدا کرے کہ ہمیں یہ روز بد دیکھنا نصیب نہ ہو!

مشہور ماہرِ فن تعمیر جیمز فرگینس لکھتا ہے کہ قبۃ الصخرہ کی مسجد غیر معمولی طور پر خوب صورت ہے۔ میں نے ہندوستان، یورپ اور دنیا کے دیگر مقامات میں بہت سے محلات اور شان دار عمارات دیکھی ہیں۔ لیکن جہاں تک میرے حافظہ کا تعلق ہے میں نے کوئی عمارت شان و شوکت میں قبۃ الصخرہ کے برابر نہیں پائی۔ ایسا عمدہ تناسب اور رنگوں کا ایسا حسین امتزاج کسی اور عمارت میں نہیں دیکھا۔ ایک یہودی مؤرخ پروفیسر ہیریٹوٹیس اپنی تالیف "یروشلم کے اماکن مقدسہ" میں رقمطراز ہے کہ:-
"اس میں کوئی شک نہیں کہ گنبدِ صخرہ دنیا کی حسین ترین عمارت ہے۔
میں تو یہاں تک کہنے کو تیار ہوں کہ تاریخ میں جن یادگار عمارتوں کا ذکر ہے۔ ان میں یہ عمارت سب سے زیادہ خوبصورت اور شان دار ہے۔"

بزمی انصاری اس گنبد کی شان و شوکت کا نقشہ ان الفاظ میں کھینچتے ہیں:
گنبدِ صخرہ قدیم اسلامی فن تعمیر کی بے نظیر مثال ہے۔ اس کی کرسی ۱۲ فٹ بلند ہے جو نہی کوئی زاہر حرم شریف کے کسی دروازے سے احاطہ میں داخل ہوتا ہے۔ اس کی نظریں نازک لیکن بے حد مضبوط محرابوں پر پڑتی ہیں۔ جن تک سیڑھیوں کے ذریعے پہنچا جاتا ہے۔ شان محرابوں کو اہل قدس موازین کہتے ہیں، اور یہ گنبدِ صخرہ کے چاروں سمتوں میں بنی ہوئی ہیں۔ ان کے بعد سنگلی چوکولی کا فرش ہے۔ جس کے درمیان میں گنبدِ صخرہ کی ہشت پہلو عمارت ہے۔ اس کا ہر ضلع ۳۳ تا ۱۵۱ میٹر ہے۔ بلندی چھتیس فٹ ہے۔ دیواروں کی اونچائی ۹۰۵ میٹر ہے۔ جن کے اوپر ۲۶۶ میٹر بلند منڈیر بنی ہوئی ہے۔ اس منڈیر کے اوپر ایک نہایت شان دار گنبد ہے، جس پر ہلالِ نصیب ہے۔ گنبد کی عمارت کے زیریں حصہ میں دھاری دار سفید سنگ مرمر لگا ہوا ہے اور بالائی حصہ میں کاشی کاری کی گئی ہے۔ جا بجا نہایت دیدہ زیب اور جاذبِ نظر رنگوں

میں قدرتی مناظر بنے ہوئے ہیں۔ اور قدیم کوئی خط میں قرآن پاک کی آیات کندہ ہیں۔ جو نیلے اور سفید رنگوں سے مزین ہیں۔ گنبد کا اندرونی حصہ ستونوں پر ایستادہ ہے جو بیحد خوبصورت ہیں۔ گنبد صخرہ کا صحن سنگ رخام سے اور فرش سنگ مرمر سے بنا ہے، جس پر مرقہ قائلین بچھے رہتے ہیں، جنوبی دروازہ کے آگے، جو مسجد اقصیٰ کی سمت کھلتا ہے سنگ مرمر کی ایک غلام گردش بنی ہوئی ہے، جو آٹھ ستونوں پر قائم ہے۔

صخرہ کا خوب صورت گنبد سنگ مرمر کے بارہ ستونوں اور سنگ خارا کے چار چوکور استوانوں پر قائم ہے۔ پورے گنبد میں رنگین شیشوں سے مزین سولہ دریچے ہیں۔ جن میں سے چھن چھن کر ہلکی سکون آور روشنی عمارت میں آتی رہتی ہے۔ ان میں بیشتر دریچے اٹھارہویں اور انیسویں صدی کے ہیں۔ نیچے کی عمارت ۵۶ درتھکوں سے مزین ہے اور ہر ضلع میں سات سات دریچے ہیں۔ ان میں چالیس جو گنبد کے بالکل نیچے ہیں، روشنی کے لیے ہیں۔ اور باقی سولہ صرف زینت کے لیے، کیونکہ ان میں سے روشنی اندر نہیں آسکتی۔ پوری عمارت کی چھت حسن پر گنبد واقع ہے۔ سنگ مرمر کے آٹھ اور رنگین پتھر کے سولہ ستونوں پر ایستادہ ہے۔

صخرہ کا قطر ۴۴ میٹر ہے اور یہ ۳۱ میٹر بلند ہے، بیت المقدس میں اس سے اونچی کوئی عمارت نہیں۔ یہ شہر کے ہر حصہ اور بیرون شہر سے اپنی پوری آب و تاب کے ساتھ نظر آتا ہے۔ قدس کا مسافر جہاں سے بھی آتا۔ اس کی نظر سب سے پہلے اسی گنبد پر پڑتی ہے۔ فی الحقیقت یہ گنبد دہرا ہے۔ بیرونی اور اندرونی دونوں گنبد لکڑی کے بنے ہوئے ہیں۔ باہر کے گنبد پر چھت کی چادریں چڑھی ہوئی ہیں۔ گویا اس طرح اس عمارت کو ایڑکنڈیشنڈ کیا گیا ہے۔ اس ترکیب سے سخت گرمی کے ایام میں بھی عمارت کا اندرونی حصہ جسے بطور مسجد استعمال کیا جاتا ہے۔ ٹھنڈا اور موسمی اثرات سے محفوظ رہتا ہے۔ پوری عمارت گونا گوں قدرتی مناظر اور بیل بوٹوں سے آراستہ ہے۔ ان کا رنگ شوخ اور چمکدار ہے۔ معلوم ہوتا ہے کہ کاریگر ابھی ابھی پاڑ سے اترے ہیں۔ اندرونی دیواروں پر جا بجا آیات قرآنی کندہ ہیں۔ جو پھول پتی اور گل بوٹوں سے گھری ہوئی ہیں۔ کہیں کہیں نیلی زمین پر سفید ستارے بنے ہوئے ہیں۔ جو شام کے دھندلکے میں عجیب بہا رہتے ہیں۔ اور یہودی پروفیسر ہیری موسلر کے الفاظ میں "عجیب سیک عمارت میں نے دیکھی ہیں۔ ان سب

میں گنبدِ صحزہ بلا تصنیح عبادت اور ریاضت کے لیے بہترین جگہ ہے۔ حدیثِ رسولؐ میں ہے کہ اس مقام پر جو نماز ادا کی جائے۔ اس کا ثواب ۲۵ ہزار نمازوں کے برابر ہے۔



چبوترہ

چبوترہ اور سیڑھیاں

اعطاء حرم شریف کے اس چبوترہ کا طول و عرض جس پر قبۃ الصخرہ واقع ہے۔ ابن الفقیہ کے دور (۹۰۳ء) میں ۴۵۰ فٹ x ۲۱۰ فٹ، ناصر خسرو کی زیارت القدس کے وقت (۱۰۴۷ء) ۶۶۰ فٹ x ۶۰۰ فٹ تھا۔ جبکہ آج کل یہ چبوترہ ۵۰۰ فٹ x ۴۵۰ فٹ ہے۔ اور ابن الفقیہ اس کی بلندی ۴۰ فٹ اور ناصر خسرو ۲۰ فٹ بتاتا ہے لیکن آج کل یہ چبوترہ حرم شریف کی سطح سے صرف وہی ۲۰ فٹ اونچا ہے اور موجودہ پیمائشیں پندرھویں صدی عیسوی میں مجیر الدین کے بیان کے عین مطابق ہیں۔

ابن الفقیہ تحریر کرتا ہے کہ چبوترے پر چڑھنے کے لیے چھ زینے ہیں لیکن اس کے اسی برس بعد مقدسی لکھتا ہے کہ چبوترے کے ہر چار پہلو پر ایک ایک زینہ تھا۔ جبکہ ۱۰۵۴ء میں خسرو پھر ۶ زینے بتاتا ہے۔ ناصر خسرو ان کی تفصیلات بیان کرتے ہوئے لکھتا ہے:

”قبلہ (یعنی جنوب) کی طرف اوپر جانے کے دو زینے ہیں، ان کی درمیانی منڈی کے بیچ میں جنوب رو کھڑے ہو کر دیکھیں تو ایک زینہ دائیں اور ایک بائیں ہوگا۔ دائیں زینہ کو مقام النبی صلی اللہ علیہ وسلم کہتے ہیں کہ آپ شب معراج اسی طرف سے چبوترے پر تشریف لائے تھے۔ بائیں زینہ مقام غوری کہلاتا ہے، مقام النبی ۲۰ فٹ عرض ہے۔ اور اس طرح بنا ہے کہ گھڑ سوار گھوڑے سمیت چبوترے پر چڑھ سکتا ہے۔ زینے کے اوپر سنگ مرمر کے چار پائے سنگ مرمر سے زمرد کی طرح سبز رنگ کے بنے ہوئے ہیں۔ پالیوں کی بلندی ۱۰ فٹ ہے۔ پالیوں اور کمانوں پر سونے اور چینی کی ایسی مینا کاری ہے کہ اس سے بہتر قیاس میں نہیں آتی، چبوترے کے گرد کی منڈی پر مرمر سے

بنی ہے۔ اور اس میں چتیاں اس طرح پڑی ہیں کہ جیسے سبزہ زار میں پھول کھلے ہوں۔
 مقام غوری کے زینے میں تین رُخ سیرٹھیاں بنی ہیں، ایک سامنے اور دو بازوؤں میں
 اور تینوں سیرٹھیوں کے سرے پر کنگورہ اور محرابیں بنی ہیں۔ ہر زینہ پتھروں کو چوکور تراش
 کر ہنرمندی سے بنایا ہے، یہ زینہ ترک سالار امیر بیٹ الدولہ نوشتنگین غوری نے بنایا
 تھا۔ جو غلام سے ترقی کر کے خلیفہ مصر الظاہر کے عہد میں شام کا والی بنا۔ اس کا دور
 ۱۰۲۸ء سے ۱۰۴۱ء تک رہا۔ چبوترے کے مغربی پہلو پر دو، مشرقی پر ایک اور شمال کی
 جانب (مقام شامی) ایک زینہ ہے۔ مقام شامی دوسروں سے بلند اور چوڑا ہے۔
 ناصر خسرو مزید بتاتا ہے۔ کہ ان پر کم و بیش ایک لاکھ دینار (پچاس ہزار پونڈ) خرچ ہوئے
 ہوں گے۔ ۱۹۲۰ء میں ایک فرنگی پیری لکھتا ہے کہ آجکل چبوترے پر چڑھنے کے لیے آٹھ
 چوڑی سیرٹھیاں ہیں۔ دو شمالی اور جنوبی، تین مغربی اور ایک مشرقی سمت۔ ہر سیرٹھی پر
 محرابیں ہیں، جنہیں مقامی لوگ موازین کہتے ہیں۔ کیونکہ روایت ہے کہ روز محشر ان لوگوں
 کی روحوں کا وزن کرنے کے لیے جو اوی کیدرون پر قائم پل صراط سے کامیابی سے
 گزریں گے۔ ترازو ان پر نصب کئے جائیں گے۔ پیری مزید لکھتا ہے۔ اس چبوترے کے
 شمال اور جنوب میں چھوٹی چھوٹی عمارتیں ہیں۔ جن میں مسجد کے ٹکڑے اور خدام بستے ہیں۔

مغارة الارواح

قبة الصخرہ کے نیچے چٹان کی جنوبی سمت گیارہ سیرٹھیاں ہمیں ایک غار میں لے
 جاتی ہیں جسے مغارة الارواح اور راسہ کباب المغارہ کہتے ہیں۔ نہہ خانے کا فرش سنگ مرمر
 کا ہے۔ دیواروں پر سفیدی کی گٹی ہے۔ ابن جوئل اور اصطخری لکھتے ہیں کہ چٹان کے نیچے
 کا یہ کمرہ نہ مزین ہے نہ گولی اور بلندی میں قد آدم او سچا ہے۔ علی ہرودی بھی اس نہہ خانہ
 کو مغارة الارواح موسوم کرتا ہے۔ کیونکہ
 لوگ کہتے ہیں کہ تمام اہل ایمان کی روہیں حکم الہی سے اس مقام پر
 جمع ہوں گی۔

علی ہرودی مزید لکھتا ہے۔ کہ ۱۴ سیرٹھیاں اترنی پڑتی ہیں۔ اور لوگوں کا بیان ہے
 کہ زکریا کی قبر بھی اس غار کے اندر ہے۔ غار کی بلندی قد آدم عرض شرقاً غرباً اقدم اور

طول شمالاً جنوباً ۱۳۱ قدم ہے، محیط میں ۵ ذراع ہے۔

کہتے ہیں کہ دورِ قدیم میں یہ غار ایک خلا مقام اور چٹان کے نیچے ایک کنواں تھا۔ جسے بیڑا لارواح کہتے تھے۔ لیکن بعد میں بیڑا لارواح پر دیوار بنا دی گئی اور یوں چٹان کو سہارا مل گیا۔ روایت ہے کہ تمام انبیاء سابقین نے اس غار میں نماز ادا کی ہے۔ اس غار میں حضرت ابراہیمؑ، داؤدؑ، سلیمانؑ، حضرت (جسے فرنگی سینٹ جارج کہتے ہیں) کی جائے عبادت کو محرابوں سے متعین کر دیا گیا ہے۔ مقامِ حضرت شمالی اور مقامِ داؤد جنوبی کونے میں ہے۔ ایک مقام کے باسے میں جسے مقامِ النبیؐ کہا جاتا ہے، روایت ہے کہ آنحضرت صلی اللہ علیہ وسلم نے اس جگہ نوافل ادا کیے اور چونکہ حضورؐ بلند قامت تھے۔ اس لیے چٹان ان کی قامت کے برابر جگہ بنانے کے لیے اوپر اٹھ گئی۔ اس غار میں رسول اللہ صلی اللہ علیہ وسلم کے آثار مبارک بھی موجود ہیں، جن میں موٹے مبارک اور نقشِ پاشا مل ہیں۔ اور یہ جنوب مغربی گوشے کی ایک مرمی الماری میں محفوظ ہیں اس الماری کے بالمقابل ایک صندوق میں سرور کائنات صلی اللہ علیہ وسلم اور حضرت عمرؓ کے علم محفوظ ہیں۔

ایڈون ایس ویلیس لکھتا ہے: کہ غار کا ایک راستہ واوی کیرون میں کھلتا تھا۔ جسے سنگِ مرمی کی سلوں سے بند کر دیا گیا۔ اور اب اس کی سخت حفاظت کی جاتی ہے۔ وہ مزید کہتا ہے۔ اس غار میں بیک وقت پچاس ساٹھ آدمی سما سکتے ہیں۔ اور سال میں ایک ہزار سے زائد سیاح اس کی زیارت کرتے ہیں۔

قُبَّةُ السَّلْسَلِہ

مقدس لکھتا ہے کہ احرم شریف کا صحن ہر جگہ پختہ ہے، اس کے وسط میں طہینہ شریف کی مسجد کی طرح ایک چبوترہ اٹھا ہوا ہے، جس کے چاروں طرف چوڑی چوڑی سیریلیاں ہیں۔ اس چبوترے پر چار گنبد بنے ہیں ان میں قبۃ السلسلہ، قبۃ المعراج اور قبۃ النبیؐ چھوٹے پیمانے کے ہیں۔ یہ دیواروں کے بغیر سنگِ مرمی کے ستونوں پر قائم ہیں۔ اور اوپر سیسے کی چادریں چڑھی ہوئی ہیں۔ علی ہر وی کا بیان ہے کہ: گنبدِ قبۃ الصخرہ، کا مشرقی دروازہ قبۃ السلسلہ کی طرف کھلتا

ہے۔ اس کے اوپر ایک محراب بنی ہوئی ہے۔ اور محراب پر خلیفہ قائم
بامر اللہ کا نام اور سورۃ اخلاص کندہ ہے۔ یہی مقام ہے جہاں حضرت
سلیمان بن داؤد بیٹھ کر وادرسی فرماتے تھے۔

ابن الفقیمیہ کی روایت ہے کہ:

”قبۃ الصخرہ کے مشرق کی جانب قبۃ السلسلہ بیس ستونوں پر قائم
ہے۔ اور چھت پر سیسے کی چادریں چڑھی ہیں۔ اس کے روبرو مشرق
ہی کی طرف حضرت خضرؑ کا مقام عبادت ہے اور اس کے شمالی رخ پر
قبۃ النبیؐ اور مقام جبریلؑ ہیں اور چٹان کے برابر قبۃ المعراج واقع ہے۔“
مختصر یہ کہ قبۃ الصخرہ سے چند قدم مشرق میں ایک چھوٹا سا گنبد صرف ستونوں
پر قائم ہے۔ اور قبۃ روم محراب کی دیوار کے سوا جسے دو ستونوں کے درمیان کی
جگہ کو بند کر کے بنایا گیا ہے۔ اس کی کوئی دیوار نہیں ہے۔ ابن عبد ربہ نے
لکھا ہے کہ یہ وہ گنبد ہے جس میں بنی اسرائیل کے عہد میں ایک زنجیر لٹکتی
رہتی تھی۔ جو ان کے مابین کذب و صدق کا فیصلہ کرتی تھی۔

ایک روایت یہ بھی ہے کہ حضرت جبریل نے حضرت داؤد کو لوہے کا ایک لٹھ دیا تھا
کہ عدالت گاہ کے ایک طرف سے دوسری طرف لگا کر اس پر گھنٹہ لٹکا دیا جائے۔ مدعی اور
مدعا علیہ اس کو باری باری ہاتھ لگاتے۔ جو سچا ہوتا اس کے ہاتھ لگانے سے گھنٹہ بجنے لگتا
لیکن اکثر جزافیہ زلیسوں نے زنجیر ہی لکھا ہے اور یا قوت اس گنبد کے بیان میں رقم کرتا
ہے کہ یہی جگہ تھی جس میں زنجیر لٹکتی تھی جو صرف سچ بولنے والے کے ہاتھ آتی تھی اور جھوٹی
گوہی دینے والا اس وقت تک اسے چھو نہیں سکتا تھا جب تک کہ فریب سے باز نہ آئے
اور گناہ سے توبہ نہ کرے۔

روایات کچھ ہی کیوں نہ ہوں۔ اتنی بات طے شدہ اور تاریخی طور پر ثابت ہے کہ
خلیفہ عبدالملک نے جب قبۃ الصخرہ تعمیر کروایا تو اس نے پہلے نمونہ کے طور پر ایک قبۃ
بنوایا تھا۔ اور اسی کو قبۃ السلسلہ کہا جاتا ہے، کیونکہ یہ زیادہ پائیدار اور مستحکم نہ تھا۔ اس لیے
زلزلوں سے متاثر اور بار بار تعمیر ہوتا رہا۔ صلیبی جنگوں سے قبل ایرانی سیاح ناصر خسرو
اس عمارت کی کیفیت بیان کرتے ہوئے لکھتا ہے کہ:

یہ گنبد سنگ مرمر کے آٹھ ستونوں اور چھ سنگی پالیوں پر قائم ہے سمت
قبلہ کے سوا جہاں پتھر چن کر خوبصورت دیوار بنا دی گئی ہے۔ ہر طرف
سے ستون کھلے ہوئے ہیں۔

اور لیبی ۱۱۵۸ء میں مسیحی بیانات کی بنا پر اسے کلیسا سے تحفیرۃ القدس قرار دیتے
ہوئے لکھتا ہے کہ اس کا طول و عرض نہایت متناسب اور قابلِ داد ہے۔ اس کے مغربی
دروازے کے بالمقابل ایک تزیان گاہ بنی ہوئی، جس پر پنی اسرائیل نذر و نیاز لا کر دکھا کرتے تھے۔
سینے و ثور شلم کا مصنف ۱۲۲۵ء میں لکھتا ہے کہ میرے زمانے میں یہ عمارت کیسائے
سینٹ جیمس فوڑڈ کہلاتی تھی، کیونکہ وہ وئی جنھیں یہود نے سیکل کے اوپر سے پھینک دیا
تھا اسی مقام پر شہید ہوئے۔ صلاح الدین نے بیت المقدس پر قبضہ کے بعد اسے دوبارہ
مسلمانوں کی خطبہ گاہ بنا دیا۔ جیسا کہ وہ پہلے کام دیتا تھا۔ مجیر الدین کا بیان ہے کہ:

قبۃ السلسلہ کو مصر کے سلطان بیبرس نے از سر نو بنوایا اور اس کا عہد حکومت ۶۱۲۶
تا ۱۲۴۶ء ہے۔ اور یہ قبہ محراب کے دو ستون چھوڑ کر سترہ ستونوں پر قائم تھا۔ آج کل محراب
کے ستون سمیت اس گنبد کے سترہ ستون ہیں۔

مجیر الدین یہ بھی لکھتا ہے کہ "خلیفۃ عبدالملک نے اپنے معماروں کو تفصیل سے بتایا۔
کہ وہ کیسا اور کس طرح کا قبہ (صخرہ) تعمیر کرانا چاہتا ہے۔ اور جب خلیفہ خود بیت المقدس
آیا۔ تو ان کاریگروں نے وہ چھوٹا گنبد بنایا جو قبۃ الصخرہ کے مشرق میں اب بھی موجود اور
"قبۃ السلسلہ" کہلاتا ہے۔ ایک جگہ اس نے بتایا ہے کہ عبدالملک نے مصر کا ہفت سالہ
خراج جو گنبد کی تعمیر کے لیے جمع کرایا تھا، اس گنبد میں رکھوا دیا۔ جو قبہ صخرہ کے مشرق میں بنا
ہوا تھا۔ مجیر الدین کے دور میں محراب کے دو ستون چھوڑ کر وہ سترہ ستونوں پر قائم تھا۔
لیکن لی سٹریٹج لکھتا ہے کہ ۱۲۹۶ء کے بعد اس میں ترمیم ہوئی۔ اور آج کل محراب کے ستونوں
سمیت اس گنبد کے کل سترہ ستون ہیں۔

چھوٹے گنبد

اوپر مقدسی کا بیان نقل کیا گیا ہے۔ کہ قبۃ الصخرہ اور قبۃ السلسلہ کے علاوہ اس
چبوتزے پر چھوٹے دو گنبد اور بھی ہمیشہ سے ہیں۔ اور حضور نبی کریم صلی اللہ علیہ وسلم کے

سفر معراج کی یادگار ہیں۔ چونکہ یہ عمارتیں زیادہ مستحکم نہ تھیں۔ اس لیے زلزلوں سے پیہم نقصان اٹھاتی رہیں، اسی لیے مختلف زمانوں میں ان کے ناموں میں گڑ بڑ ہوتی۔

نویں صدی عیسوی میں ابن الفقیہہ کی روایت کے مطابق چبوترے کے شمالی حصہ میں قبۃ النبی (قبہ) مقام جبریل اور قبۃ المعراج تھے۔ اور ابن عبد ربہ انھیں یوں بیان کرتا ہے: "وہ گنبد جہاں سے حضور اقدس آسمان پر تشریف لے گئے۔"

۲۔ اس مقام کے اوپر کا گنبد جہاں حضور نے انبیاء سابقین کے ہمراہ نماز ادا فرمائی اور
۳۔ معبد جبریل۔

مقدس ۹۸۵ء میں قبۃ المعراج اور قبۃ النبی صلی اللہ علیہ وسلم کا اور ناصر خسرو ۱۰۲۷ء میں قبۃ النبی اور قبۃ الجبریل کا ذکر کرتا ہے۔ صحرہ کے شمال مغرب میں جو دو گنبد واقع تھے۔ ان میں سے بعید تر ابن الفقیہہ کے زمانے میں قبۃ النبی کہلاتا تھا۔ اور ابن عبد ربہ کا بیان ہے کہ شب معراج، انبیاء سابقین کے ساتھ حضور نے یہیں نماز ادا فرمائی تھی۔ آجکل اس جگہ جو گنبد موجود ہے اسے قبۃ المعراج کہا جاتا ہے۔

اس قبۃ المعراج اور قبۃ الصخرہ کے درمیان آجکل قبۃ الجبریل ہے جسے ابن الفقیہہ قبۃ المعراج اور ابن عبد ربہ "وہ گنبد جہاں سے حضور آسمان پر تشریف لے گئے" بتاتا ہے۔ مقدس سے قبۃ المعراج اور ناصر قبۃ جبریل لکھتا ہے۔ لیکن ابن عبد ربہ اور ابن الفقیہہ، مقام جبریل کے نام سے جس قبہ کا ذکر کرتے ہیں۔ اس کا آجکل کوئی وجود نہیں۔ ان دونوں گنبدوں کا ذکر کرتے ہوئے ناصر خسرو صلیبی جنگوں سے قبل ۱۰۲۷ء میں لکھتا ہے:-

"پھر چبوترے پر ہی ایک اور گنبد ہے، جو چار کھمبوں پر قائم ہے۔"

اس میں قبلے کی طرف تیغہ سے کر نہایت خوبصورت محراب بنائی گئی اسے قبۃ جبریل کہتے ہیں۔ اس میں قالین بچھے ہوئے تھیں۔ کیونکہ فرش سنگِ خام کا بنا ہے۔ اور اسے رگڑ کر چمکنا کر دیا ہے۔ روایت ہے کہ شب معراج مرکب براق کو اس مقام پر باندھا گیا تھا۔ آخر میں ایک اور گنبد قبۃ جبریل سے کوئی بیس ہاتھ کے فاصلے پر واقع ہے۔ اسے قبۃ الرسول کہتے ہیں اسے بھی چار پہل پاویں پر بنایا گیا ہے۔"

"مخاربن دیر نے اپنے قیام کے دوران ان کی بھی بے حرمتی کی اور صلح الدین

نے قبضہ کے بعد صرف انہیں بحال کیا۔ بلکہ قبۃ المعراج کو از سر نو تعمیر کرایا، لیکن یہ تصور ہے
 و نون بعد کر گنبد ہو گیا۔ اور موجودہ قبۃ المعراج والی بیت المقدس عزالدین عثمان بن
 علی الزنجلی نے، ۵۹ھ (۱۲۰۰ء) میں دوبارہ تعمیر کیا۔ وہ جگہ جہاں نبی کریم علیہ الصلوٰۃ والسلام
 نے ملائکہ و انبیاء علیہم السلام کے ساتھ نماز ادا فرمائی۔ روایت کے مطابق قبۃ المعراج
 کے باہر ہے۔ آج کل یہاں ایک خوبصورت محراب قائم ہے۔ جہاں ادائیگی نماز کے بعد رسول اللہ
 نے آگے قدم بڑھایا۔ اور آپ کے لیے سونے چاندی کا زینہ نصب کر دیا گیا۔ جس کے
 ذریعے آپ آسمان پر چڑھے۔ یہ روایت سیوطی کی ہے۔ وہ قبۃ السلسلہ کو قبۃ الرسول
 قرار دیتا ہے۔ اور باب شرف الانبیاء کے قریب احاطہ حرم میں جو گنبد واقع ہے اور گنبد
 سلیمان کہلاتا ہے، اس کے بائیں میں لکھتا ہے کہ یہاں سلیمان سے مراد حضرت سلیمان
 نہیں بلکہ خلیفہ عبدالملک کا بیٹا سلیمان ہے۔ جس نے یہ گنبد بنوایا تھا۔
 ۱۹۲۰ء میں تپیری لکھتا ہے کہ چوتھے کے باہر شمال مغربی کونہ میں پیر پھیوں
 کے اور قبۃ الخضر اور اس سے آگے قبۃ الارواح۔ اس کے جنوب میں قبۃ الرسول اور
 قبۃ الحجر میل ہیں۔ قبۃ الصخری کے جنوب میں کوئی گنبد نہیں۔

حرم شریف میں دیگر یارتیں

عہد مسیح

احاطہ حرم کے جنوب مشرقی گوشے میں قدیم آثار پر ایک چھوٹی سی زمین دوز مسجد (۲۰ گز x ۴۵ گز) عہد مسیح کے نام سے مشہور ہے۔ ابن عبد ربہ نے "محراب مریم بنت عمران" اور مقدسی نے "محراب مریم وزکریا" کے نام سے اس کا ذکر کیا ہے۔ محراب مریم میں فرشتے حضرت مریم کے واسطے گرمیوں میں سردی کے اور سردی میں گرمیوں کے پھل لایا کرتے تھے۔ محراب زکریا، اس کے ساتھ ہی ہے۔ جہاں فرشتوں نے انھیں ولادت حضرت یحییٰ کی بشارت دی جبکہ وہ نماز میں کھڑے تھے۔ عہد مسیح میں زمانہ قدیم سے حضرت مسیح کا پنگوڑا رکھا ہے۔ یہ پنگوڑا پتھر کا اور اتنا وسیع ہے کہ ایک آدمی اس میں نماز پڑھ سکتا ہے۔ یہ پنگوڑا زمین میں گرا ہوا ہے۔ حضرت مسیح اسی میں ٹٹائے گئے۔ اور انھوں نے شیر خوارگی میں لوگوں سے گفتگو فرمائی۔ اسی پنگوڑا کو مسجد کی محراب بنا دیا گیا ہے۔ محراب مریم اور محراب زکریا اس کے مشرقی پہلو میں ہیں۔ روایت ہے کہ حضرت عیسیٰ اسی جگہ پیدا ہوئے تھے۔ ایک ستون پر انگلیوں کے نشان ہیں جس کے بارے میں لوگوں کا بیان ہے کہ حضرت مریم نے درونہ کی شدت میں اس پتھر کو زور سے پکڑا تھا۔ اودیر انہی کی انگلیوں کے نشان ہیں، ناصر خسرو کے الفاظ میں "اس میں چاندی اور پیتل کے بہت سے فانوس لٹکے ہوئے ہیں، جنہیں سررات روشن کیا جاتا ہے۔"

صلیبیوں نے اپنے دور میں حرم شریف کے اندر زمین دوز مقامات سے اصطلح کا کام لیا۔ اس لیے لاطینی وقائع نویس اور علی ہروی اس کا ذکر اصطلح سلیمان کے طور پر کرتے ہیں۔ "آجکل اصطلح سلیمان" عہد طیسے کے مغرب میں ہے اور ان دونوں کے درمیان ایک دروازہ کھلتا ہے۔ صلیبیوں کے قبضے سے قبل حرم شریف کے شمالی پہلو

میں واقع محراب داؤد ختم ہو گئی۔ البتہ اس کے قریب کرسی سلیمان جو قد آدم بلند چٹان ہے باقی رہی۔ لوگوں کا بیان ہے کہ حضرت سلیمان سبیل کی تعمیر کے زمانے میں اسی پر شہت فرماتے تھے۔ سیوطی لکھتا ہے کہ ایک روایت کے مطابق سبیل کی تکمیل کے بعد حضرت سلیمان نے اس مقام پر تین ہزار چھپیاں اور سات ہزار بھیریں قربان کیں۔

سیوطی محراب داؤد کے بارے میں لکھتا ہے کہ محراب داؤد قلعہ بیت المقدس کے اندر ہے۔ مگر جب وہ حرم میں تشریف لاتے تو محراب کلاں (مسجد اقصیٰ کے منبر کے برابر) میں نماز ادا کرتے۔ اور حضرت عثمان نے حضرت داؤد کی پیروی میں یہاں نماز ادا کی، اس روز سے یہ محراب عرصہ مشہور ہو گئی۔

منبر داؤد (جسے مجیر الدین قبہ سلیمان کہتا ہے) حرم شریف کی جنوبی دیوار میں قبلیہ محراب ہے اور باب العتم کے سامنے اور اس دروازے کے قریب ہی جنوب مغرب میں واقع ہے۔ ناصر خسرو نے حرم شریف کے شمالی حصہ میں منبر داؤد کے علاوہ دو اور گنبدوں (۱) قبہ یعقوب اور (۲) محراب زکریا کا ذکر کیا ہے۔ اور لی سٹریٹنگ کہتا ہے کہ قبہ یعقوب سے غالباً وہ گنبدوں مراد ہے جو آج کل قبہ سلیمان کہلاتا ہے اور محراب زکریا کا کوئی اثر اب باقی نہیں۔

مجیر الدین لکھتا ہے کہ باب السلسلہ کے مقابل قبہ موسیٰ بنا ہوا ہے لیکن اس کو حضرت موسیٰ سے کوئی نسبت نہیں۔ ۶۲۹ھ (۱۲۵۱ء) میں ازبکوں نے تعمیر ہوا اور اس سے پہلے قبہ الشجرہ کہلاتا تھا۔ قبۃ الطوار جنوب مشرقی کونے پر چبوتلے کے کنارے بنا ہوا تھا۔ مجیر الدین کے الفاظ میں حرم شریف کے چاروں مینار اسی مقام پر قائم ہیں۔ جہاں عبدالملک کے زمانے میں تھے۔ پہلا حرم شریف کے جنوب مغربی گوشے میں دوسرا باب السلسلہ کے شمال میں تیسرا شمال مغربی زاویہ میں ماؤنۃ القوانم (۱۲۹۸ء) میں ازبکوں نے تعمیر ہوا اور چوتھا باب الاسباط اور باب المحطہ کے درمیان جو ۱۳۶۷ء میں نئے سرے سے تعمیر کیا گیا۔ صلیبی جنگوں سے قبل کے مصنفین نے بعض ایسے مقامات کا تذکرہ بھی کیا ہے۔

جو آج موجود نہیں ہیں۔ اور اس کی وجہ غالباً وہ تبدیلیاں ہیں جو صلیبیوں نے کیں۔ ناصر خسرو نے حرم شریف کے شمال مغربی گوشے میں ایک محراب زکریا کا ذکر کیا ہے۔ جس کا آج نشان نہیں ملتا۔ اسی طرح ابن الفقیہ کا کہنا ہے کہ ابن عبد ربہ کا مینار ابراہیم معدوم

ہے۔ مقدسی، مقام النہد، مقام النار، مقام کعبہ اور محراب یعقوب کا ذکر کرتا ہے ناصر خسرو
گنبد یعقوب کی کیفیت لکھتا ہے۔ جو شمالی حصہ میں تھا۔ لیکن ان سب کے آثار نہیں ملتے۔

سیدنا سلیمان کا مُصلیٰ یا کُرسی

باب حِطّہ میں داخل ہو کر داہنی طرف مسجد کے شمالی دروازہ شرف الانبیاء پر نگاہ پڑتی
ہے۔ باب حِطّہ اور اس باب کے درمیان چار ستونوں پر یہ قبیلہ قائم ہے۔ جس میں قبیلہ رُو
محراب بنی ہوئی تھی اسے سیدنا سلیمان کا مُصلیٰ کہتے ہیں۔ کہا جاتا ہے کہ حضرت سلیمان
مسجد کی تعمیر کے وقت یہیں بیٹھ کر فیصلہ فرمایا کرتے تھے۔

روضہ سیدنا سلیمانؑ

یہ روضہ حرم شریف میں مسجد صخرہ کے جانب مشرق تین سو قدم کے فاصلے پر بیرونی
دیوار کے متصل ایک مقفل کمرے میں واقع ہے۔ کمرے کے دونوں جانب جالی دار کھڑکیا
لگی ہوتی ہیں۔ جن سے قبر دیکھی جاسکتی ہے۔ قبر کی لمبائی سات گز ہوگی۔ قبر شمالاً جنوباً ہے۔
اور کمرے کے متصل جلس سلیمان (جیل خانہ) ہے۔ جہاں شریعتات کو قیود بند رکھا
جاتا تھا۔ اصطلبل یہاں سے ذرا فاصلے پر ہے۔

دیوار براق

وہ جگہ ہے، جس کے بارے میں مشہور ہے کہ حضور صلی اللہ علیہ وسلم نے معراج
کی رات براق یہاں باندھا تھا۔ اس کے علاوہ حرم میں عورتوں کے لیے ایک چھوٹی سی مسجد
بنا ہے۔ جس میں ظہر، عصر اور مغرب کی نماز ایک اندھا امام عورتوں کو پڑھاتا ہے۔

مزار مولانا محمد علی جوہر

مولانا محمد علی جوہر کا مزار مسجد صخرہ کے بالمقابل جانب مغرب ایک بند کمرے میں
ہے۔ کتبہ پر عربی عبارت لکھی ہے جس کا ترجمہ یہ ہے:

اللہ تعالیٰ مومنوں کو ان کی جان و مال کے صدقے جنت دے گا یہ مجاہد

عظیم مولانا محمد علی ہندی کی قبر ہے (اللہ تعالیٰ ان کو اپنی رحمت میں جگہ دے)

پندرہ شعبان کو لندن میں وفات پائی اور جمعہ کے دن پانچ رمضان ۱۳۴۹ء
کو قدس میں دفن کیے گئے۔

دیوار گریہ

حرم شریف کی مغربی دیوار میں پچاس فٹ کے ایک ٹکڑے کے باسے میں یہودیوں
کا دعویٰ ہے کہ یہ یہیل سلیمانی کے باقیات میں سے ہے۔ چنانچہ اس مقام پر آتے اور
گریہ و بکا کرتے ہیں اور اسی نسبت سے اس کا نام دیوار گریہ پڑ گیا۔ اس مقام کو مسلمان
البراق کہتے ہیں۔ کیونکہ شبِ معراج سرور کائنات اسی جگہ براق سے اترے اور براق
کو باندھا اور مسجد میں تشریف لے گئے۔ اس جگہ کی نشان دہی کرنے کے لیے یہاں
ایک گول کڑا لگا ہوا ہے۔

تاریخ اس بات پر شاہد ہے کہ جب حضرت عمرؓ بیت المقدس میں داخل ہوئے
دیوار گریہ کا کوئی وجود نہ تھا۔ حضرت سلیمانؑ کے مہاجر کو تباہ ہوئے صدیاں بیت چکی تھیں
اور ہیرود نے اس کی جگہ جو عمارت تعمیر کرائی تھی اسے بھی ۷۰ء میں طیطس رومی مکمل طور پر
تباہ کر چکا تھا۔ اور اس کے جو آثار باقی رہ گئے تھے، اسے ملکہ ہیلنا نے مٹا دیا۔ حلیف
عبد الملک نے قبۃ الصخرہ اور خلیفہ ولید نے مسجد اقصیٰ کی تعمیر کرائی۔ حرم شریف کی
موجودہ چار دیواری ترکان عثمانی کے دور میں تعمیر ہوئی۔ جو بعض قدیم آثار پر اٹھائی گئی
تھی۔ سر رابرٹ ونڈرھم اپنی کتاب "مشرقِ قریب میں طوفانی مرکز" میں لکھتا ہے کہ
فتح بیت المقدس کے بعد جب سلطان سلیم اول مسجد اقصیٰ کی زیارت کے لیے آیا تو
اس نے مسجد کے نواح ہی میں قیام کیا۔ ایک صلح اس نے اس مقام پر یہاں آج کل دیوار گریہ
ہے۔ ایک عیسائی خاتون کو غلاظت پھینکتے دیکھا۔ اور اس کی طبیعت پر مسجد کے قریب یہ دھیر
گراں گزارا۔ دریافت حال پر معلوم ہوا کہ عیسائی، اکثر کورا کرکٹ اسی مقام پر ڈالتے ہیں۔ اس
پر سلطان سلیم نے مسجد کے قریب کورا کرکٹ پھینکنے کی کل ممانعت کر دی۔ اور سلیمان اعظم
کے دور میں شہر کی تفصیل کے ساتھ حرم شریف کی چار دیواری بھی ۱۵۴۲ء میں مکمل ہوئی۔
مزید برآں تاریخ یہ بھی بتاتی ہے کہ شاہ ہسپانیہ نے ۱۳۵ء میں یہودیوں کو بیت المقدس
سے نکالا۔ تو صدیوں ان کا شہر میں داخلہ بند رہا۔ البتہ ایک یہودی مصنف کے مطابق

۱۸۱۰ء میں وہ عیسائی حکمرانوں سے یہ اجازت حاصل کرنے میں کامیاب ہو گئے۔ کہ وہ نواحی پہاڑیوں سے بیت المقدس کو دیکھ سکتے ہیں۔ حضرت عمرؓ جب فاتح بن کر آئے اور عیسائیوں سے جو معاہدہ صلح ہوا۔ اس میں عیسائیوں نے خاص طور پر مسلمانوں کو پابند کیا تھا۔ کہ یہودی ان کے ساتھ شہر میں آباد نہیں ہو سکیں گے۔ گو بعد کے حالات میں اس معاہدہ پر بہت کم پابندی ہو سکی، مگر اس کے باوجود شہر بیت المقدس میں یہودی کبھی آباد نہیں ہوئے البتہ جب تحریک صیہون شروع ہوئی تو انھیں میکیل کا خیال آیا اور صیہونی رہنماؤں نے انھیں دیوار گریہ کی زیارت کے لیے اکسایا۔ اور یہ انیسویں صدی کی بات ہے۔ جب یہودی رہنماؤں نے ترکوں سے درخواست کی کہ ان کا مذہب انھیں حرم کے باہر گریہ وزاری کا حکم دیتا ہے۔ نواحِ ولی ترکوں نے ان کے "مذہبی احساسات" کا احترام کرتے ہوئے انھیں مغربی دیوار کے باہر اس کی اجازت سے دی لیکن حکم ہوا کہ وہ دیوار سے تیس فٹ پیچھے رہیں۔ یہ اجازت حاصل کرنے کے لیے بھی یہودیوں نے انتہائی مکر و فریب سے کام لیا اور طویل جدوجہد کی۔ یہ اجازت انھیں کب ملی؟ تاریخ اس بارے میں قطعاً خاموش ہے۔ البتہ اثباتی ہے کہ انیسویں صدی تک مقدس مقامات کے خادموں اور سربراہوں کے سوا کسی غیر مسلم کو شہر کی فصیل کے اندر قیام کی اجازت نہیں تھی۔ حتیٰ کہ کوئی سفارتی نمائندہ بھی نہیں رہ سکتا تھا۔ البتہ سال کے ایک مقررہ وقت میں سیاحوں اور زائرین کو اندر جانے کی اجازت سے دی جاتی۔ مگر انیسویں صدی کے اوائل میں اولاً اسپین اور بعد ازاں سطلی اور مشرقی یورپ کے یہودی مہاجرین کو اس سے مستثنیٰ قرار سے دیا گیا۔ جو انتہائی بے بسی اور افسوس کی حالت میں یہاں پہنچے اور اپنے یہودی رشتہ داروں کی خیرات پر گزارہ کرتے لیکن ۱۸۳۱ء میں جب فلسطین اور شام پر چاکم مصر قابض ہو گیا۔ تو تقسیم بیت المقدس کی ہیئت میں تبدیلی کی رفتار کسی قدر تیز ہو گئی۔ ملک میں ابتری پھیل گئی۔ اور فلسطین کے دروازے یہودی تاجروں، مشینریوں اور سیاحوں پر دھرا ہو گئے۔ مصری انتظامیہ نے یہودیوں اور عیسائیوں کے بارے خاص نواحِ ولی کا مظاہرہ کیا، اور بیت المقدس میں پہلا برطانوی کنصلٹ قائم ہوا۔ جس کا ایک حق "یہودیوں کی نگرانی و حفاظت" تھا۔ برطانیہ نے یہودیوں کو عیسائی بنانے کے لیے ایک مخصوص لٹشپ کا تقرر کیا اور مصری انتظامیہ پر زبردست دباؤ ڈال کر شہر میں نئے پبلشمنٹ چارج کی تعمیر کی اجازت حاصل کر لی۔ یہ عہد اسلامی

میں غیر مسلموں کا پھانسیا مسجد تھا۔ جو شہر کے اندر تعمیر ہوا۔ مصر کے ذریعہ اہل بیت المقدس میں یہودیوں کے دو گروہ تھے، جو ایک دوسرے کے دشمن تھے۔ سفار دوم، جن کی اکثریت سپین سے آنے والوں پر مشتمل تھی، جو عثمانی مملکت کی رعایا تھے۔ جنہوں نے انتہائی محتاط انداز اور عیاری سے متصلہ عمارتوں کو چار کیمپیوں میں تبدیل کر دیا تھا۔ لیکن ان کی چھت ایک ہی تھی۔ ترک حکام نے ان کی ناسندگی کے لیے ایک رتی کو تسلیم کر لیا تھا، جسے بعد ازاں چھت بنی بنا دیا گیا، وگرنہ اگر وہ اشکنازیوں کا تھا۔ جو حال ہی میں پروشیا آسٹریا پولینڈ اور روس سے آئے تھے۔ اور جن کی حفاظت ونگرانی برطانوی قونصلیٹ کے ذمہ تھی۔ انہوں نے چونکہ اپنی غیر ملکی شہریت برقرار رکھی۔ اس لیے وہ عثمانی قوانین سے مستثنیٰ تھے۔ انہوں نے غیر ملکی تحفظ کا فائدہ اٹھاتے ہوئے شہر میں نئے کینسے کی تعمیر اور مقدس مسلم جائداد پر قبضہ کرنے اور خرید زمین کی اجازت حاصل کرنے کی کوشش شروع کر دی۔ عثمانی قوانین کے تحت کسی غیر ملکی کو فلسطین میں جائیداد خریدنے کا کوئی حق نہ تھا۔ اور مصری انتظامیہ نے عثمانیوں سے بغاوت کے باوجود ان قوانین کو نہیں بدلا تھا۔ اس لیے علی پاشا کو انہیں اجازت دینے سے انکار میں کوئی مشکل پیش نہ آئی۔ البتہ جیسا کہ مسجد اقصیٰ کے ضمن میں اچکا ہے۔ انہوں نے برطانوی قونصلیٹ کی وساطت سے مصری کمانڈر ابراہیم پاشا کو مقام گریہ کو اختیار کرنے کی اجازت پر رضامند کر لیا تھا۔ لیکن شہر کی مشاورتی کونسل اور شیخ المنارہ کی مخالفت نے ان کا یہ خواب بھی شرمندہ تعبیر نہ ہونے دیا۔

یہاں یہ بات قابل ذکر ہے کہ باب المنارہ کے باہر کی زمین جس میں مقام گریہ کی جگہ بھی شامل تھی۔ سلطان صلاح الدین کے بیٹے الا فضل نے مسلم اوقاف قرار دے دیا تھا۔ جو بالآخر شمالی افریقہ کے زائرین، علماء اور صوفیاء کے لیے وقف ہو گیا تھا۔ ۱۳۰۳ء میں اس جگہ زائرین کے لیے ایک زاویہ تعمیر ہوا۔ بعد ازاں ۱۳۲۰ء میں شعیب ابو مدین مغربی نے اس وقف میں شمالی و مغربی افریقہ کے زائرین اور طلباء کے زاویہ اور رہائشی مکانات تعمیر کئے۔ افریقی مسلمانوں کی مسجد اقصیٰ سے عقیدت کا یہ عالم تھا کہ سلطان مراکش علی ابن عثمان المرینی نے ۱۳۵۲ء میں اپنا کتابت کردہ قرآن مجید مسجد اقصیٰ کے لیے بھجوایا۔ اور ۱۶۳۰ء میں ابو مدین کی نگرانی میں باب المنارہ کے باہر کی تمام زمین زائرین اور مسلمانوں کے لیے وقف کی حیثیت سے رجسٹر کرائی گئی۔ اس طرح ۱۶۳۹ء میں جب انہیں یہودی

عیاری کا سامنا کرنا پڑا۔ شمالی افریقہ کے مسلمان اس زمین پر تہرا استحقاق رکھتے تھے زاویہ ابو مدین کے شیخ نے افریقی مسلمانوں کی طرف سے لکھا کہ ان کے مقبوضات دیوارِ حرم سے متصل ہیں اور یہی وہی دیوارِ حرم ہے جہاں سرورِ کائنات شبِ معراج کی رات براق سے اترے اور جہاں براق کو باندھا گیا۔ اس نے اس پر افسوس ظاہر کیا کہ یہود کو بلا جواز ان کے علاقہ میں دخل کا حق دیا گیا۔ لیکن یہ اجازت اس سے مشروط تھی کہ وہ کوئی مشور نہیں کریں گے۔ اس میں شک نہیں کہ پچھلے چند سالوں سے ان کی تعداد میں قدرے اضافہ ہو گیا ہے اور وہ اپنی آواز کو ایسے بلند کرتے ہیں۔ جیسے کینسا میں ہوں۔ لیکن اس کے باوجود انھیں مقامِ گریہ کو سچتہ کرنے یا اس تک سچتہ سڑک بنانے کی اجازت نہیں۔ یوں معلوم ہوتا ہے کہ یہ ان کے کسی انتہائی مقصد کی ابتداء ہے۔ مشاورتی کونسل نے اس بیان میں یہ اعنافہ کیا۔ کہ مقامِ گریہ زاویہ کے ساتھ ساتھ ایک تنگ گلی ہے۔ یہ گلی اور زواہی مکانات، ابو مدین کے وقف میں شامل ہیں۔ یہ معاملہ بالآخر محمد علی پاشا کے سامنے پیش ہوا اس نے ۲۶ مئی ۱۸۴۰ء مطابق ۲۴ ربیع الاول ۱۲۵۶ھ کو گورنر بیت المقدس کو لکھا کہ:

مشاورتی کونسل کی رپورٹ سے واضح ہے کہ یہود جس جگہ کو سچتہ کرنے کا ارادہ رکھتے ہیں۔ وہ حرم شریف سے متصل اور وہ جگہ ہے۔ یہاں سرکارِ حاکم کے براق کو باندھا گیا۔ اس کے علاوہ وہ ابو مدین کا وقف ہے۔ نیز اس سے قبل یہود نے کبھی اس جگہ کی مرمت نہیں کی۔ مزید برآں شرع اسلامی کے تحت بھی ان کی درخواست قابل قبول نہیں، اس لیے یہود کو اس جگہ کو سچتہ کرنے کی اجازت نہ دی جائے۔ انھیں اس جگہ مشور مچانے یا اپنی آوازیں بلند کرنے پر بھی پیش کی جائے اور واضح کر دیا جائے کہ انھیں صرف اس جگہ کی زیارت کی اجازت ہے۔

یہ دیوارِ گریہ پر یہود کی حاضری کا پہلا مستند تذکرہ ہے کہ انھیں کسی مسلم مقدس مقام کی عقیدت کے طور سے زیارت کی اجازت دی گئی۔ جہاں تک انیسویں صدی کے باقی سارے کا تعلق ہے۔ اس میں تارکینِ وطن یہود نے دو مرتبہ شاہی حکم سے فائدہ اٹھایا۔ ۱۸۵۲ء میں انھوں نے برطانوی توٹنہ لیبٹ کی مدد سے ایک تباہ شدہ عمارت کی جگہ۔ معبد تعمیر کرنے کی اجازت حاصل کر لی۔ کہ یہاں کبھی معبد تھا، حالاں کہ کسی قدیم

مسیحی، یہودی یا اسلامی مصنف نے اس مقام پر کسی "معبد" کی موجودگی کا ذکر نہیں کیا۔ اس کے علاوہ انھوں نے جو دستاویزات پیش کیں، وہ جعلی تھیں اور ان کی زبان سجاٹے خود مشکوک تھی لیکن برطانوی سفیر نے اپنا پورا اثر و رسوخ استعمال کر کے یہود کو "قدیم معبد" کی تعبیر تو کی اجازت دلوادی۔ اور یوں شہر قدس میں یہود کے دو معبد بن گئے۔

اس وقت یہود کی تعداد کتنی تھی۔ اس کے بارے میں ترک ریکارڈ خاموش ہے کیونکہ خود یہود نے ممتاز یہودی مصنف سر موسس مونٹ فوٹر کے مطابق (۱۸۲۹ء) مرصوم شمارہ سے گریز کیا۔ البتہ برطانوی قونصل نے ۱۸۷۴ء میں ان کا اندازہ تین ہزار بتایا تھا۔ حقیقت یہ ہے کہ اس وقت تک یہود کی فلسطین میں آمد انتہائی بے کسی کے عالم میں تھی۔ صرف محترم یہودی اپنی زندگی کے آخری دن سر زمین موسیٰ میں گزارنے کے لیے آتے تھے لیکن ۱۸۸۱ء میں جب روس سے یہودیوں کا استخلا، شروع ہوا۔ یہود کی آمد نے سیاسی رنگ اختیار کر لیا۔ آخر اپنی تمام فراخ ولی اور انسانیت کے باوجود عثمانی خلافت کو ۱۸۸۷ء میں ایک حکم جاری کرنا پڑا۔ جس کے تحت یورپی یہودیوں کی فلسطین میں آباد کاری اور زمین حاصل کرنے پر پابندی لگانا پڑی۔ لیکن ناقص انتظامیہ کی وجہ سے بیرونی یہود کی آمد اور فلسطین و بیت المقدس میں جائیداد کی خریداری اور آباد کاری بدستور جاری رہی۔ حتیٰ کہ ۱۹۰۱ء کے مختصر عرصہ میں یہود نے بیت المقدس میں سخت معاشی بحران پیدا کر دیا۔ جس سے مسلمان بڑی طرح متاثر ہوئے۔ مسلمانوں نے ۱۸۸۱ء میں وزیر اعظم سے زبوت احتجاج کیا۔ اس کے باوجود آئندہ بیس سال میں کوئی مؤثر کارروائی نہ ہوئی اور اس کا ثبوت ایوان نائین کی کارروائی سے ملتا ہے۔ جہاں ۱۹۱۱ء میں "صیہونیت کے طوفان" پر شدید بحث ہوئی۔

۱۹۱۱ء بیت المقدس کی تاریخ میں اس لحاظ سے نہایت اہمیت رکھتا ہے کہ یہود نے دیوار گریہ کی زیارت کی اجازت سے فائدہ اٹھاتے ہوئے اس کو جانے والے راستہ پر قبضہ جانے کا ایک نیا طریقہ اختیار کیا۔ اور وہ مقام گریہ پر کرسیاں ساتھ ساتھ لگانے لگے۔ اس پر ابودین وقت کے نگران نے احتجاج کیا لیکن ترک حکام کی ممانعت کے باوجود یہود کی روش میں کوئی تبدیلی نہ آئی۔ آخر حکومت کو ۱۸۷۸ء کی طرح کا ایک نیا حکم نامہ جاری کرنا پڑا۔ ۱۲ نومبر ۱۹۱۱ء کو انتظامی کونسل نے بیت المقدس کے گورنر

کو حسب ذیل مسودہ برائے حکم پیش کیا۔

شعیب ابو مدین (خدا اس کی یاد ہمیشہ باقی رکھے) کے وقف کے نگران نے شکایت کی ہے کہ یہود، جو حرم الشریف کی دیوار البراق کے مغربی حصہ کی زیارت کے عادی ہیں بشرطیکہ وہ زیارت کے دوران کھڑے رہیں، انہوں نے اب اس روایت کے برعکس زیارت کے دوران بیٹھنے کے لیے کرسیاں لانا شروع کر دی ہیں۔ چونکہ یہ جگہ اس وقف کی ملکیت اور بندگی ہے، اس لیے نگران نے درخواست کی ہے کہ یہود کو اس سے روکا جائے۔ کہیں وہ مستقبل میں اس پر ملکیت کا دعویٰ نہ جتا دیں۔ نگران کی اس درخواست پر قابل احترام مفتی اعظم، مذہبی اوقاف کے محکمہ اور ذہنی علماء التوں نے غور کیا ہے۔ اور وہ اس نتیجے پر پہنچے ہیں کہ یہ جگہ ان رہائشی مکانات سے متعلق ہے جو مسجد الاقصیٰ سے متصل مغربی جانب ہیں۔ یہ ایک بند کو چھ ہے جو کہ ابو مدین وقف کی ملکیت ہے اور اسلامی قوانین کے تحت اس جگہ یہود کا کرسیاں رکھنا، پرے لگانا یا کوئی ایسی شے لانا یا کوئی ایسی ایجاد کرنا، جو بالآخر اقصیٰ کی مبارک مسجد کی دیوار پر ملکیت کا باعث بنے، غیر قانونی ہے۔ اس لیے یہود کو ان اختراعات سے روکنے کے لیے مناسب اقدام کیے جائیں۔

انتظامی کونسل نے تفصیلی غور و خوض کے بعد فیصلہ کیا ہے کہ کسی ایسی شے کو اس جگہ رکھنے کی اجازت نہ دی جائے، جو اس جگہ یا مسجد اقصیٰ کی دیوار پر ملکیت کا حق جتانے کا باعث بنے۔ لہذا حکم دیا جاتا ہے کہ اس قسم کی اختراع کا کوئی موقع نہ دیا جائے۔ بلکہ قدیم روایت ہی کو برقرار رکھا جائے۔

پہلی جنگ عظیم کے آغاز میں جو فلسطین پر مسلمانوں کے صدیوں پرانے دور حکومت کے خاتمہ اور برطانوی قبضہ کا باعث بنی۔ یہ پوزیشن تھی۔ لیکن ۱۹۱۴ء میں صورت حال بالکل بدل گئی، عرب ترکوں سے باغی ہو گئے۔ اور برطانیہ نے انہیں آزاد دی کا کچھ ایسا فریب دیا کہ بیت المقدس میں ترک کمانڈر جمال پاشا کی ہر اپیل بے کار ثابت ہوئی، جو اس نے اس شہر مقدس کو عیسائی قبضہ سے بچانے کے لیے تمام مسلمانوں سے مشترکہ دفاع

کے لیے کی۔ جنرل ایلین بی شہر میں داخل ہو گیا اور اس نے اعلان کیا کہ:

”تینوں مذاہب کی ہر مقدس عمارت، یادگار اور عبادت کی روایتی جگہ کو خواہ وہ کسی صورت میں بھی ہو۔ اس مذہب کے پیروکاروں کے موجودہ عقائد کے مطابق برقرار رکھا جائے گا۔“ لیکن تصنف فلسطین پر ابھی ترک قابض تھے۔ اور برطانیہ کی قطعی فتح میں ایک سال باقی تھا کہ صیہونیوں نے اس اعلان کی خلاف ورزی شروع کر دی۔ اور ۳ مارچ ۱۹۱۸ء کو برطانوی فوج کی دو یہودی بٹالینوں کا جو پہلا دستہ شہر میں داخل ہوا اس نے دیوار گریہ پر نہ صرف اجتماعی طور پر آہ دیا کیا۔ بلکہ شور و ہنگامہ مچایا۔ اور اس نے بعد میں کے صیہونی کمیشن نے اس حرکت کو دہرایا۔ صیہونی کمیشن کی آمد نے مسلمانوں اور عربوں میں سخت خوف و ہراس پیدا کر دیا تھا ایک طرف مہر کے حکم نے برطانوی حکام کو مسلمانوں کے خوف سے آگاہ کیا تو دوسری طرف لبنان کے مسیحی عرب مصنف ڈاکٹر فارس نمیر نے کمیشن کے برطانوی رابطہ افسر کو عیسائیوں کے خوف و ہراس سے باخبر کیا۔ مگر انھیں ”یہود دشمن“ پر اپنی گتہ کا اثر قرار دے کر نظر انداز کر دیا گیا۔ آخر ۳ مئی ۱۹۱۸ء کو خود وزیرین نے لارڈ بالفور کے نام اپنے خط میں اس کا انکشاف کر دیا۔ اس نے لکھا:

”دیوار گریہ فوراً حوالے کر دی جائے۔ فلسطین میں یوں تو ہمارے

کئی مقدس مقامات ہیں لیکن دیوار گریہ ہمارے قدیم سیکل کا حصہ ہے۔ جس سے ہمارا کچھ تعلق اب تک باقی ہے۔ اس کے علاوہ باقی تمام مقامات عیسائیوں اور مسلمانوں کے قبضہ میں ہیں۔ اس کے گرد بھی انتہائی غیبہ صحت مندانہ ماحول ہے۔ جو یہود کے لیے ذلت و ندامت کا باعث ہے ہمارے مقدس ترین شہر میں ہماری مقدس ترین یادگار ایک مشکوک مغربی مذہبی فرقہ کے تصرف میں ہے۔ ہم اسے اس کے معاوضہ میں گرانقدر رقم دینے کے لیے تیار ہیں۔ کیونکہ ہم اس جگہ کو صاف ستھری باوقار اور قابل احترام بنانا چاہتے ہیں۔“

اس پر بیت المقدس کے فوجی گورنر رونا لڈ سٹورس نے انتہائی محتاط انداز سے مغربی دیوار سے متصل مکانات کی خریداری کے لیے مفتی اعظم کامل الحسینی سے رابطہ پیدا کیا۔ لیکن ان کا جواب صرف ایک ہی تھا۔ کہ کسی مسلم اوقاف کی کوئی جگہ کسی بھی قیمت

پرفروخت نہیں کی جاسکتی۔ خواہ خریدار مسلمان ہی کیوں نہ ہو۔ مسٹورس نے ترغیب و تحریص کے تمام ہتھکنڈے آزمائے۔ مگر لا حاصل۔ یہود نے براہ راست تحریک کی اور ایک مراکشی یہودی کو گراں قدر رقم کی پیش کش کے ساتھ ابو دین وقف کے شیخ کے پاس بھیجا، لیکن اس پر مسلمانوں میں اضطراب پیدا ہو گیا۔ مظاہروں کے علاوہ مسلمانوں نے روزنامہ مسٹورس کو دستخطی احتجاج پیش کیے۔ ایک احتجاج پر عارف پاشا مرحوم اور شہر کے چودہ ممتاز خاندانوں کی اہم شخصیتوں نے دستخط کیے تھے، اس میں ایلن بی کے اعلان کا حوالہ دیتے ہوئے اس تحریک کو نامناسب قرار دیا گیا تھا۔ دوسرا احتجاج شہر کی تین تعلیمی سوسائٹیوں کی طرف سے تھا، جنہیں فوجی حکام نے تسلیم کر رکھا تھا۔ اس میں ایلن بی کے اعلان کا حوالہ دینے کے علاوہ انتباہ کیا گیا تھا کہ

مسلمان اس قدر مقدس مقام کو کسی بھی قیمت پر فروخت کرنے کی اجازت

نہیں دیں گے۔

اس پر یہ مسئلہ ایلن بی کے سیاسی مشیر نے اس انتباہ کے ساتھ بالغور کو واپس بھجوا دیا۔ کہ اس پر عمل کا نتیجہ خطرناک ہوگا۔ لیکن یہود اپنے منصوبہ کو مکمل کرنا چاہتے تھے۔ اعلان بالغور کی پہلی سالگرہ پر انھوں نے بیت المقدس میں مظاہرہ کیا۔ اور دیوار گریہ پر قبضہ کرنا چاہا۔ اس کے علاوہ فلسطین میں دو یہودی بنا لیتوں کا رویہ دیوار گریہ کی زیارت کے وقت اس قدر قابل اعتراض ہوتا تھا کہ فوجی حکام کو ان کے شہر میں داخلہ پر پابندی لگانا پڑی لیکن ایک افسر نے اپنے جوانوں سمیت اس حکم کی خلاف ورزی کی۔ اور انھیں مایح کراتے ہوئے دیوار گریہ تک لے گیا۔ اس پر ان سب کا کورٹ مارشل ہوا۔ ۵۸ افراد کو قید کی سزا دی گئی اور صیہونی دستوں کو کالعدم قرار دے دیا گیا۔

اپریل ۱۹۲۰ء میں مسلمانوں اور یہودیوں میں پہلا تصادم ہوا۔ جب یہود نے بزور مسجد اقصیٰ کے اس حصہ پر قبضہ کی کوشش کی۔ چند دن بعد مفتی اعظم رینارڈنگ کی گئی۔ برطانوی فوجی منتظم کو یقین تھا کہ مجرم کالعدم صیہونی دستہ کے رکن ہیں۔ اس لیے اس نے صیہونی ایجنسی کے مجرموں کی گرفتاری کے لیے تعاون مانگا۔ مگر کوئی نتیجہ نہ نکلا۔ اپریل کے اواخر میں جب فلسطین کا انتداب برطانیہ کے حوالے ہوا۔ اور برطانیہ نے ایک صیہونی سربراہ رٹ سیویٹیل کو اپنا پہلا ہائی کمشنر مقرر کیا۔ تو عربوں میں اضطراب اور یہود

میں غمخوشی و مسرت کی لہر دوڑ گئی۔ فوجی گورنر نے وزارت خارجہ کو اس غیر معمولی صورت حال سے آگاہ کر دیا۔ لیکن برطانوی حکومت پر کوئی اثر نہ ہوا۔ ۱۹۲۱ء میں کو اسے ویزہ لین کے نائب کی طرف سے خط موصول ہوا کہ

”دیوارِ گریہ دنیا بھر کے یہودی کی ملکیت ہے“

۳۳ مئی کو چیف ربنی نے اسے لکھا:

”دیوارِ گریہ دیکھ بھال اور انتظام کے لیے یہودی نمائندوں کے حوالے کر دی جائے۔“

یہ برطانوی انتداب کا انتہائی ناخوش گوار آغاز تھا۔ کہ جب ایک معمولی اقلیت، جو آبادی کا بمشکل آٹھ فیصد تھی، برطانوی سنگینوں کے سہارے عرب اکثریت پر تسلط حاصل کرنے کی خواہاں تھی۔ اور بعد کے سالوں میں انہوں نے ”البراق“ پر اپنا حق چٹانے کیلئے کر سبیا پنج اور پٹے لانے کی رفتار تیز کر دی۔ ابو مدین وقف کے سرپرست نے ہر بار مفتی بیت المقدس سے شکایت کی، جنہوں نے اسے برطانوی حکومت تک پہنچایا۔ جس نے ۱۹۲۵ء اور ۱۹۲۸ء میں دو اہم موقعوں پر اس قسم کی اشیاء لانے کی ممانعت کے لیے احکامات جاری کیے۔ اور آخر ۱۹۲۸ء میں پولیس کو حکم دیا کہ اگر یہود خلاف ورزی سے باز نہ آئیں تو ان اشیاء کو جبراً ہٹا دیا جائے۔ اس پر یہودیوں اور صیہونیوں نے ہنگامہ مچا دیا۔ اور اس حکم کو مذہبی معاملات میں مداخلت قرار دیا۔ اس طرح صیہونی سیاست برٹے کار آنے لگی۔ اس سے قبل یہ رسم کتنی مذہبی تھی۔ اس کا اندازہ اس سے لگایا جاسکتا ہے۔ کہ ۱۹۰۱ء میں جو یہودی انسائیکلو پیڈیا شائع ہوا۔ اس میں دیوارِ کاعبرانی یا کسی اور نام سے قطعاً کوئی تذکرہ نہیں، البتہ ۱۹۳۹ء میں جو انسائیکلو پیڈیا شائع ہوا۔ اس میں ”دیوارِ گریہ“ کے نام سے ذکر ہے اور عبرانی نام مین میں دیا گیا ہے۔

دیوارِ گریہ کے نزاع کی زمین پر یہودیوں کے تصرف کی خواہش نے مسلمانوں میں جو خوف پیدا کر دیا تھا۔ اس کے پیش نظر مفتی اعظم نے حکومت فلسطین کو یہودیوں کے پروپیگنڈہ کے خطرناک نتائج سے آگاہ کرتے ہوئے لکھا۔ کہ یہودیوں کا یہ پروپیگنڈہ ”برطانیہ“ اور دوسری حکومتوں کے علاوہ مجلس اوقام کو متاثر کرنے کے لیے ہے تاکہ وہ مسجد اقصیٰ کی مغربی دیوار جسے البراق کہا جاتا ہے پر قبضہ کر سکیں۔ یا اپنا حق چٹا سکیں۔“

نومبر ۱۹۲۸ء میں برطانوی حکومت نے ایک قرطاس ابیض میں دیوارِ گریہ سے متصل کو چھ
سے کم سیوں اور بچوں کو ہٹانے کے سلسلہ میں مقامی حکومت کے حکم کو صحیح قرار دیا۔
لیکن یہودیوں کا پراپیگنڈہ شدت اختیار کرتا گیا۔ آخر ۱۹۲۹ء کے
شروع میں حکومتِ فلسطین نے دونوں فریقوں سے اپنے موقف کی تائید میں ثبوت پیش
کرنے کے لیے کہا۔ سپریم مسلم کونسل نے فوراً جواب بھجوا دیا اور اپنے موقف کی تائید
میں ۱۸۴۰ء اور ۱۹۱۱ء کی دستاویز بھی پیش کیں۔ جن کا اوپر مذکور آچکا ہے لیکن چیف سٹی
بار بار کی یاد دہانی کے باوجود جواب بھجوانے میں ناکام رہا۔ ۱۹۲۹ء کی گریوں میں
پراپیگنڈہ کی بنا پر عربوں اور یہودیوں کے جذبات انتہائی شدت اختیار کر چکے تھے
اور اگست میں یہودیوں کی فلسطینی کونسل نے انتظامیہ کو دھمکی دے دی کہ
"دیوارِ گریہ کے مسئلہ پر یہودیوں کے جذبات قابو سے باہر ہو رہے ہیں"

انہی دنوں سولہویں صیہونی کانفرنس زیورخ میں ہوئی۔ اس نے ایک قرارداد پاس کی
جس میں کوئٹل معاروی (دیوارِ گریہ) پر عبادت کو صدیوں پرانی روایت، اس پر قبضہ کو
یہودیوں کا "ناقابل انتقال حق" قرار دیتے ہوئے دنیا بھر کے یہودیوں پر زور دیا کہ
وہ اس وقت تک آرام سے رہیں۔ جب تک دیوارِ گریہ پر ہمارا حق تسلیم نہ کر لیا
جائے۔ یہود کے ہفتہ وار "فلسطین ویکی" اور عبرانی اخبار "دیور میوم" میں اس کی
تائید میں انتہائی اشتعال انگیز مضامین لکھے گئے۔ دو دن بعد، سیکل کی تباہی کے دن
کی یاد میں تل ابیب میں ہجانہ اور دوسری نیم عسکری تنظیموں کے چھ ہزار جوانوں نے
منظاہرہ کیا اور ایک قرارداد میں "دیوارِ گریہ پر قبضہ" کے تہیہ کا اعلان کر دیا۔ اس کے
تین دن بعد تل ابیب سے بیت المقدس پہنچے اور ایک جلوس کی شکل میں عرب
بازاروں سے گزرتے ہوئے دیوارِ گریہ تک گئے۔ یہاں انھوں نے دیوارِ گریہ پر صیہونی
پرچم لہرا کر یہود کا قومی ترانہ گایا اور دیوارِ ہماری ہے کے نعرے لگائے۔

اس پر مسلمانوں میں اشتعال کا پھیلنا لازمی امر تھا۔ لیکن مفتی شہر نے عوام کو بھڑکانے
نہ دیا۔ البتہ دو روز کے بعد جمعہ اور یوم میلاد النبی تھا۔ نماز جمعہ کے بعد مسجد اقصیٰ کے
شعبان کی قیادت میں ایک احتجاجی جلسہ نکالا گیا۔ ۲۳ اگست کو شہر اور فلسطین میں وسیع پیمانہ پر ہنگامے
ہوئے۔ بعد ازاں ان ہنگاموں کی تحقیقات کے لیے سائیکیشن بیت المقدس آیا تو اس نے
دیوارِ گریہ کو بھی دیکھا اور لکھا کہ یہود، جس جگہ پر کھڑے ہو کر دیوارِ گریہ کے سامنے "عبادت"

کرتے تھے۔ وہ ۱۱ فٹ چوڑی ہے۔ اور اس کا رقبہ ۱۲۰ مربع گز تھا۔ یہ جگہ تین طرف سے رہائشی سکانون سے گھری ہوئی تھی۔ اور یہود اس تک شمال کی تنگ گلی سے آتے تھے۔ ۱۹۲۹ء میں ہنگاموں سے قبل دیوار گریہ اور حرم کے باب المنارہ کے درمیان ابومدین زاویہ بحال کر دیا گیا اور دیوار گریہ اور حرم کے دروازے تک پہنچنے کے لیے نیا راستہ دیا گیا۔ اگرچہ شائیکیشن کی سفارشات سیاسی مصلحتوں اور مفادات پر مبنی تھیں۔ اس کے باوجود یہود مظہن نہ تھے۔ جس پر برطانیہ نے مجلس اقوام کی منظوری سے ایک بین الاقوامی کمیشن قائم کیا۔ جس کے سربراہ سویڈن کے سابق وزیر خارجہ لئیل لوف گرین تھے کمیشن نے عربوں اور یہودیوں کے موقف کی سماعت کے بعد ۱۹۳۰ء میں اپنی رپورٹ پیش کر دی۔

یہاں یہ بات قابل ذکر ہے کہ یہود نے رسمی طور پر کمیشن سے کہا کہ وہ المنارہ محلہ کے مکانات کو خالی کرانے اور متاثرین کو دوسری جگہ آباد کرنے کی سفارش کرے! انہوں نے اس کے لیے کوئی دلیل پیش کیے بغیر ۱۹۱۸ء کی ویزہ مین کی اس پیش کش کو دہرایا۔ کہ وہ اس اراضی کو خریدنے کے لیے تیار ہیں۔ کمیشن نے ایسی کوئی سفارش نہ کی۔ بلکہ دیوار کے مسئلہ پر اور دیوار کے قریب ہر قسم کے مظاہروں اور تقاریر پر پابندی لگانے پر زور دیا۔ اور اس مسئلہ کے بارے میں ہزاروں شہادتوں سننے اور سینکڑوں دستاویزات کو دیکھنے کے بعد وہ اس نتیجہ پر پہنچا۔ کہ اس پر یہود کا کوئی حق نہیں، مغربی دیوار قطعاً ایک مسلم وقف کی ملکیت اور مسلمانوں کے ایک مقدس مقام الحرم الشریف کا حصہ ہے۔ دیوار کے سامنے کی گراؤنڈ، اور المنارہ کی عمارت سب مسلم وقف کا حصہ ہیں اور قانونی طور پر وہی اوقات ہیں، کمیشن نے یہ بھی لکھا کہ ۱۹۳۲ء میں حضرت عمرؓ اور عیساؑ اہب صفرونیوس کے درمیان جو معاہدہ طے پایا تھا۔ اس میں عیساؑ یوں نے یہ پابندی بھی لگائی تھی کہ مسلمان یہودیوں کو شہر میں داخل ہونے اور رہنے کی اجازت نہیں دیں گے۔ ترکان عثمان کے آخری حکمرانوں نے بطور استحقاق نہیں بلکہ استحسان یہود کو مسجد اقصیٰ کی مغربی دیوار کی زیارت کی اجازت سے دی تھی۔ اس کے لیے انھیں باقاعدہ ترک حکام سے اجازت حاصل کرنا پڑتی تھی۔ اور ان پر یہ شرط عائد کی جاتی تھی کہ وہ وہاں "عبادت" نہیں کریں گے اور نہ ہی شور مچائیں گے۔ بعد کے دور میں اگرچہ انھیں دیوار گریہ پر عبادت کے لیے گراؤنڈ تک

پہنچنے کا حق دے دیا گیا۔ لیکن یہ بھی مخصوص مواقع پر اور مشروط تھا۔ اس طرح گویا کمیشن نے اس جگہ کو قانونی طور پر مسلمانوں کی ملکیت تسلیم کرتے ہوئے یہودیوں کو یہاں تک ناز و انتہا سے بچانے کے لیے پہنچنے کی اجازت دینے کی سفارش کی۔ چنانچہ برطانیہ اور مجلس اقوام نے اسے تسلیم کر کے ایک عالمی دستاویز کی حیثیت سے دی۔ اور ۱۹۴۸ء میں انتظامی کونسل کے حکم سے فلسطین میں اسے قانون کی شکل دے دی گئی۔

اس کے بعد بھی یہود اور صیہونی کی سازشوں میں کوئی کمی نہ آئی، بلکہ جرمنی سے یہود کے اخراج کے بعد ان میں شدت آتی گئی۔ ہر سال ہزاروں یہودی فلسطین پہنچنے لگے۔ آخر عرب اٹھ کھڑے ہوئے، لیکن عربوں سے انصاف کی ہر کوشش کو صیہونیت، برطانیہ کے بااثر سیاست دانوں جن میں ونسٹن چرچل بھی شامل تھا اور امریکہ کے بااثر گروہ کی متحدہ قوت نے ناکام بنا دیا۔ بعد ازاں یہود نے برطانیہ کے بجائے امریکہ کو اپنا سرپرست بنایا۔ اور یوں تقسیم فلسطین کی سازش سامنے آئی۔ اس کے تحت بیت المقدس، بیت لحم اور نواحی علاقوں کو بین الاقوامی علاقہ دینے کا منصوبہ طے پایا۔ لیکن اس سے یہود اور عربوں میں جنگ چھڑ گئی اور ۱۹۴۷ء میں ترکوں نے جس مقدس شہر کو جرمنی کے ولیم ثانی کے فریب میں آکر مقدس مقامات کے احترام میں لڑے بغیر خالی کر دیا تھا۔ وہاں خون کی ندیاں بہنے لگیں۔ اس دوران میں یہاں عرب لیگ نے شہر مقدس کے تقدس کو برقرار رکھنے کی ہر تجویز کو قبول کر لیا۔ وہاں یہود نے بید کر اس کی اس تجویز کو بھی قابل اعتناء سمجھا۔ کہ شہر مقدس کو ہسپتالی توڑ دیا جائے اور ۱۵ مئی ۱۹۴۸ء کو شہر پر تین طرف سے حملہ کر دیا۔ آخر شرق اردن کے شاہ عبداللہ آگے بڑھے اور اس آگ میں کود گئے۔ بیت المقدس کے احترام کے مدعی یہودیوں نے مشین گنوں اور توپوں سے حرم پر بار بار حملے کیے۔ صرف ایک حملہ میں حرم پر ۶ گولے گرے۔ جس سے چار نمازی ہلاک اور پانچ زخمی ہوئے۔ جن میں ایک شیخ حرم بھی شامل تھے۔ یہود نے مسجداً اقصیٰ اور قبۃ الصخرہ ہی کو نقصان نہیں پہنچایا۔ بلکہ علیسامیوں کے معبد بھی ان سے محفوظ رہے۔ آخر جنگ بند ہو گئی۔ قدیم شہر اردن کے قبضہ میں رہا۔ لیکن اسرائیل نے کبھی بھی یروشلم پر قبضہ کی خواہش کو مخفی نہیں رکھا بلکہ وہ ہمیشہ اس کی تاک میں رہا۔ آخر اسے موقع مل گیا۔ اور ۵ مئی کو انتہائی صیہونی دوست ونسٹن چرچل کے لڑکے زڈولف چرچل کو اعتراف

کرنا پڑا کہ ۸ بجے صبح جنرل تارکس کے حکم سے بیت المقدس پر ہیرو یوں نے حملہ کر دیا اور نوج کر دس منٹ پر یہ شلم کے اسرائیلی سکیورٹی کے میسر کو جنرل تارکس نے ٹیلیفون پر بتایا کہ وہ "بیت المقدس کے میسر کی ذمہ داریاں سنبھالنے کے لیے تیار ہے" چرچل کی کہانی اسرائیل کے فوجی ذرائع پر مبنی ہے۔ اس نے لکھا ہے کہ اردنی شہر قدس کی مقدس زیارات کے دفاع کے لیے شیروں کی طرح لڑے، آخر انھیں اپنے سے کسی گنا طاقتور دشمن کے سامنے مقدس مقامات کو مکمل تباہی سے بچانے کے لیے پسپا ہونا پڑا اور رجون کو جب اسرائیلی وزیر دفاع موشے وایان دیوار گریہ کے سامنے پہنچا تو اس نے وہی قدیم نعرہ لگایا "دیوار ہماری ہے" پھر چند یوم بعد دیوار پر عبرانی زبان کی ایک تختی لگا دی گئی۔ "بیت کنشت" (معبد) اور آج ابو مدین اوقات کی تمام عمارتیں ہموار کی جا چکی ہیں اور ان کے باسی جبراً شہر سے نکال دیئے گئے ہیں۔



مُنْتَفَرَات اور زیارتیں

احاطہ حرم کے نیچے چٹانوں میں مختلف مقامات پر بہت حوض اور تالاب سے حوض بنے ہوئے ہیں۔ جو پانی جمع رکھنے کے کام آتے تھے، روایت ہے کہ عہد سلیمان میں جنرول کے قریب وادی اوتاس سے چشموں کا پانی ایک بند کے ذریعے ان حوضوں میں پہنچایا جاتا تھا۔ ناصر خسرو لکھتا ہے کہ حرم شریف کی سطح کے نیچے چٹانوں میں حوضوں کی اتنی تعداد ہے کہ خواہ کتنا ہی میلہ برسے پانی کا بہہ کر بیکار ہو جانا ناممکن ہے۔ کیونکہ سب کا سب حوضوں میں آکر جمع ہو جاتا ہے۔ اور پانی کو حوضوں تک لے جانے کے لیے سیسے کی نالیاں بنی ہوئی ہیں۔ احاطہ حرم کے نیچے کے حوضوں کو مرمت کرنے کی بھی ضرورت نہیں پڑتی۔ کیونکہ وہ سب پکی چٹانوں میں ترشے ہوئے ہیں۔ ان کی چھتوں یا ڈھکنوں کی صورت نانبائی کے تنور کی طرح ہے۔

بیت المقدس کا سب سے بڑا حوض جس کا ایک حصہ خود مسجد اقصیٰ کے نیچے کھودا گیا۔ سرزدقہ کہلاتا ہے اور سیوطی کے بیان کے مطابق "جب ہم محراب کی جانب منہ کر کے مسجد اقصیٰ میں داخل ہوتے ہیں تو بے شردقہ کا منہ دروازے کی بائیں ہاتھ پڑتا ہے۔ سیوطی نے اس کی وجہ تسمیہ میں ایک عجیب روایت لکھی ہے، وہ لکھتا ہے کہ:-

"اس کے متعلق بہت سے بیانات ہیں، اول ابو بکر بن ابی مریم، عطیہ ابن قیس کے واسطے سے بیان کرتا ہے کہ رسول اللہ صلی اللہ علیہ وسلم نے فرمایا۔ کہ تحقیق میری امت میں سے ایک شخص اپنے دو پائل پر جنت میں داخل ہوگا اور واپس آئے گا اور وہ زندہ یعنی دنیا کا رہنے والا ہوگا۔ اب روایت ہے کہ حضرت عثمان کے عہد خلافت میں ایک کاروان بیت المقدس آیا۔ کہ حرم شریف کی زیارت سے مشرف ہو۔ ان میں نبی تمیم